

”بلاشبہ آئمہ۔۔۔ اللہ کے بندوں کو اللہ کی معرفت و پہچان کرانے والے ہیں۔“  
(نہج البلاغہ: خطبہ ۱۵۰)



ترتیب تدوین

مقبول حسین علوی

مرکز افکار اسلامی

ہر قسم کے استفادہ کی عمومی اجازت ہے

## سب سے پہلے اللہ اور معرفت خدا

ترتیب و تدوین: مقبول حسین علوی

تاریخ اشاعت: رجب المرجب ۱۴۴۳ ہجری بمطابق فروری ۲۰۲۲ء

ناشر: مرکز افکار اسلامی

خط و کتابت: پوسٹ بکس نمبر ۶۲۱، راولپنڈی، پاکستان

فون: 0335-1625579

ویب سائٹ: [www.afkareislami.com](http://www.afkareislami.com)

ایمیل: [afkareislami@yahoo.com](mailto:afkareislami@yahoo.com)



مرکز افکار اسلامی

## فہرست

۴۹	خطبہ ۸۴: علم الہی	۷	مقدمہ
۴۹	خطبہ ۸۸: قائم و دائم		اہمیت معرفت خدا
۵۰	رازق و عالم	۱۷	علیؑ باب معرفت
۵۰	دشمنوں پر سخت		<b>خطبات</b>
۵۲	خطبہ ۸۹: فصاحت امیر المؤمنینؑ کی جھلک	۲۵	خطبہ ۱: کمال معرفت
۵۵	فیض و عطا	۲۵	غیر محدود
۵۷	اللہ کا کنبہ	۳۰	خطبہ ۲: حمد کا فلسفہ
۵۸	قرآن اور معرفت خدا	۳۳	خطبہ ۴۵: شکر الہی
۵۸	راستخیز علم	۳۴	خطبہ ۴۶: دعائے سفر
۵۹	کنہ معرفت کا امکان	۳۵	خطبہ ۴۹: غیر مرئی
۶۰	خالق و قادر	۳۵	واجب معرفت
۶۰	کوئی اس کی شبیہ نہیں	۳۶	خطبہ ۶۳: سب کچھ اللہ
۶۱	کوئی اس کے برابر نہیں	۳۷	غیر محتاج
۶۲	قادر و مرید	۳۸	خطبہ ۷۰: اللہ کا خاص عبد
۶۴	نظم کائنات	۴۱	دعا کا طریقہ
۶۵	خلقت ملائکہ	۴۳	خطبہ ۸۱: حقیقت صفات الہی
۶۶	اوصاف ملائکہ	۴۳	بہترین موعظہ
۶۸	معرفت کی مٹھاس	۴۵	استحقاق نعمات
۶۹	اللہ سے لو لگانا	۴۵	کوئی نعمات؟
۷۱	خلقت زمین	۴۵	اسلاف سے عبرت
۷۳	چٹیل زمین پر ابر رحمت	۴۷	خطبہ ۸۳: صفات ثبوتیہ و سلبیہ

۹۷	طلب باران کی دعا	۷۴	خلقتِ آدم
۹۹	خطبہ ۱۲۶: اللہ مصدر علمِ غیب	۷۵	تقسیمِ رزق
۱۰۰	خطبہ ۱۲۷: اطاعتِ پروردگار	۷۵	موت کی گہرہ
۱۰۰	خطبہ ۱۲۸: اللہ سے امید	۷۶	علیم وخبیر خالق
۱۰۱	خطبہ ۱۳۰: ہر حال میں حمدِ خدا	۸۰	بارگاہِ الہی میں دعا
۱۰۴	خطبہ ۱۳۱: عظمتِ الہی	۸۲	انسان اور بزمِ قدرت
۱۰۵	خطبہ ۱۴۱: جہانِ خدمت گزارِ انسان	۸۳	خطبہ ۹۲: عقل و فہم سے بالاتر
۱۰۵	بندوں کی آزمائش	۸۳	خطبہ ۹۴: اول و آخر
۱۰۵	رزق اترنے کا سبب	۸۴	خطبہ ۹۷: دین کی سلامتی کا سوال
۱۰۶	طلب باران	۸۵	خطبہ ۹۸: حقوق کی ادائیگی میں مدد
۱۰۸	خطبہ ۱۴۵: بعثتِ نبی کا مقصد	۸۵	خطبہ ۹۹: حقیقی گواہی
۱۰۹	عظمتِ خدا کا اقرار	۸۶	خطبہ ۱۰۴: آسان شریعت
۱۰۹	خطبہ ۱۴۷: دین کے دوستوں	۸۷	خطبہ ۱۰۶: مخلوقات سے مخلوقات پر عیاں
۱۱۰	خطبہ ۱۵۰: مخلوق سے خالق کی پہچان	۸۸	خطبہ ۱۰۷: ہر ضعیف کی قوت
۱۱۱	معرفتِ پروردگار کی بنیادیں	۸۸	قادرِ مطلق
۱۱۳	خطبہ ۱۵۳: حقیقتِ معرفت	۸۹	مرجعِ خلائق
۱۱۴	چمگاڈ سے دلیلِ خالق	۹۲	اوصافِ ملائکہ
۱۱۶	خطبہ ۱۵۵: حمدِ کلیدِ ذکر	۹۳	تسبیحِ پروردگار
۱۱۷	خطبہ ۱۵۸: حقیقتِ حمد	۹۳	خطبہ ۱۰۸: توسل کے ذرائع
۱۱۷	عظمتِ خدا	۹۴	خطبہ ۱۱۰: اوصافِ الہی ممکن نہیں
۱۱۹	خطبہ ۱۶۱: فرشِ زمیں بچھانے والا	۹۵	خطبہ ۱۱۲: غموں پر بھی حمد
۱۲۰	اللہ قریب ہے یا دور؟	۹۵	شہادتینِ میزانِ عمل
۱۲۱	اُنیس اوصافِ جمال و جلال	۹۶	خطبہ ۱۱۳: چو پائیوں کا خدا

۱۵۶	وہ محتاج نہیں	۱۲۲	مخلوق پر خالق کے احسانات
۱۵۷	قدرت پروردگار	۱۲۳	خطبہ ۱۶۳: پرندوں کی تخلیق
۱۵۸	واحد و قہار	۱۲۵	مور میں خالق کی کرشمہ سازیاں
۱۵۹	بے نیاز ہستی	۱۳۰	خطبہ ۱۶۹: آسمان وزمین کا پروردگار
۱۶۰	غیر فانی	۱۳۱	خطبہ ۱۷۶: علم الہی کی بلندی
۱۶۱	خطبہ ۱۸۶: پردہ پوشی پر حمد	۱۳۲	خطبہ ۱۷۷: دیدار خدا
۱۶۲	خطبہ ۱۸۷: مقام معرفت	۱۳۴	خطبہ ۱۷۸: امتحان پر حمد
۱۶۳	خطبہ ۱۸۹: پے در پے نعمات	۱۳۵	خطبہ ۱۸۰: ثنائے پروردگار
۱۶۴	خطبہ ۱۹۰: اللہ کی شان کبریائی	۱۳۶	اللہ عقلموں کے لئے ظاہر
۱۶۵	شیطان کی مذمت	۱۳۶	اللہ کے گواہ
۱۶۶	خطبہ ۱۹۱: بے نیاز ذات	۱۳۷	ہر شے اللہ کے لیے ظاہر
۱۶۶	اللہ توفیق کا مرکز	۱۳۹	اللہ کے اوصاف ناممکن
۱۶۷	خطبہ ۱۹۳: عرفان پروردگار	۱۴۰	خطبہ ۱۸۱: بن دیکھے مشہور
۱۶۷	توحید و رسالت کی گواہی	۱۴۱	اللہ کا ذکر کیسے؟
۱۶۸	بخشش و عطا کا سوال	۱۴۳	خطبہ ۱۸۳: حواس سے بالاتر
۱۶۹	خطبہ ۱۹۵: علی علیہ السلام مطیع خدا	۱۴۴	عقلوں کے لیے روشن
۱۷۰	خطبہ ۱۹۶: رازوں سے آگاہ اللہ	۱۴۵	چیونٹی کا خالق
۱۷۰	حالت خوف میں پناہ گاہ	۱۴۸	مخلوق سے خالق کی معرفت
۱۷۱	اطاعت خدا	۱۴۹	مکڑی سے اللہ کی پہچان
۱۷۳	تقویٰ بطور ڈھال	۱۵۰	پرندوں سے پرواز معرفت
۱۷۴	خطبہ ۱۹۷: تنہائیوں کے گواہ	۱۵۱	خطبہ ۱۸۴: توحید
۱۷۵	خطبہ ۲۰۹: اللہ کی نقش آرائیاں	۱۵۳	وہ بدلتا نہیں
۱۷۷	خطبہ ۲۱۱: توصیف سے بالاتر	۱۵۴	صفات سلبیہ

۱۹۶	(حکمت: ۲۵۰)	۱۷۷	خطبہ ۲۱۳: اللہ کے احسانات
۱۹۷	(حکمت: ۲۷۶)	۱۷۸	اللہ سے سوال
۱۹۷	(حکمت: ۲۹۰)	۱۷۹	خطبہ ۲۲۰: اللہ سے انس
۱۹۸	(حکمت: ۳۱۰)	۱۷۹	اللہ کریم
۱۹۸	(حکمت: ۳۲۲)	۱۸۱	خطبہ ۲۲۲: اللہ کا فقیر
۱۹۸	(حکمت: ۴۰۴)	۱۸۱	خطبہ ۲۲۳: ذکرِ خدا سے انس
۱۹۹	(حکمت: ۴۷۰)	۱۸۲	مصلحتوں کا راہنما
<b>مکتوبات و وصیتیں</b>			
		۱۸۴	(خط: ۱۵)
		۱۸۴	امیدوں کا مرکز
		۱۸۵	(خط: ۲۷)
		۱۸۶	(وصیت: ۳۱)
		۱۹۰	(خط: ۵۲)
<b>حکم و مواعظ</b>			
		۱۹۳	(حکمت: ۲۴)
		۱۹۳	(حکمت: ۲۹)
		۱۹۳	(حکمت: ۸۲)
		۱۹۴	(حکمت: ۹۹)
		۱۹۴	(حکمت: ۱۰۰)
		۱۹۴	(حکمت: ۱۲۶)
		۱۹۵	(حکمت: ۱۲۹)
		۱۹۵	(حکمت: ۲۰۳)
		۱۹۵	(حکمت: ۲۳۷)

## مقدمہ

## اہمیت معرفت خدا

بِسْمِ اللّٰهِ الرَّحْمٰنِ الرَّحِیْمِ  
 الْحَمْدُ لِلّٰهِ الَّذِیْ لَا یَبْلُغُ مِدْحَتَهُ الْقَائِلُونَ وَ انْحَسَرَتِ الْاَوْصَافُ  
 عَنْ كُنْهِ مَعْرِفَتِهِ وَ هُوَ الْمَعْرُوفُ مِنْ غَیْرِ رُؤِیَّةٍ وَ اَظْهَرَ مِنْ اَثَارِ  
 سُلْطَانِهِ- وَالصَّلٰوةُ وَالسَّلَامُ عَلٰی مُحَمَّدٍ نَجِیْبِ اللّٰهِ، وَ سَفِیْرِ وَحِیِّهِ وَ  
 رَسُوْلِ رَحْمَتِهِ . الَّذِیْ لَهُ شَرَّ اَيْفِ الصَّلٰوةِ وَ نَوَاحِیِ الْبَرَكَاتِ- الَّذِیْ بَعَثَهُ  
 اللّٰهُ بِالْحَقِّ لِیُخْرِجَ عِبَادَهُ مِنْ عِبَادَةِ الْاَوْثَانِ اِلٰی عِبَادَةِ الرَّحْمٰنِ، وَ  
 عَلٰی اِلٰهِ الْاَظْهَارِ الَّذِیْنَ هُمْ قُوَّامُ اللّٰهِ عَلٰی خَلْقِهِ، وَ عُرْفَاءُهُ عَلٰی  
 عِبَادِهِ- وَ لَا یُقَاسُ بِهِمْ اَحَدٌ مِنْ هَذِهِ الْاُمَّةِ وَ هُمْ اَسَاسُ الدِّیْنِ وَ  
 عِمَادُ الْیَقِیْنِ- اَمَّا بَعْدُ فَقَدْ قَالَ عَلِیُّ اَمِیْرُ الْمُؤْمِنِیْنَ عَلَيْهِ السَّلَامُ: اَوَّلُ  
 الدِّیْنِ مَعْرِفَتُهُ-

اللہ سبحانہ کی معرفت کی تہ و حقیقت اور کنہ و اصلیت ممکن نہیں مگر وہ ان چیزوں سے بھی زیادہ معروف ہے جو آنکھوں سے دیکھی جاتی ہیں۔ ایمان و یقین کی پہنچگی حاصل ہو جائے تو اُس کی معرفت کے بیٹھے و شیریں ذائقے و مزے چکھے جاسکتے ہیں۔ قرآن مجید میں رب جلیل کے بتائے ہوئے اوصاف کو سامنے رکھتے ہوئے اور قرآن کے نور ہدایت سے کسبِ ضیا کر کے اور علم قرآن میں راسخ و پختہ معلمین قرآن سے سبق لیتے ہوئے اللہ کی معرفت کا سفر طے کیا جاسکتا ہے۔ اللہ سبحانہ نے خود یہ معلم منتخب کئے انہیں تعلیم دی اور حکم فرمایا کہ جائیں میرے بندوں کو میرا پتا بتائیں اور میری طرف بلائیں حضرت موسیٰ و ہارون کو فرمایا:

﴿ فَادْهَبَا بِاٰیَاتِنَا اِنَّا مَعَكُمْ مُسْتَمِعُونَ، فَاتِيَا فِرْعَوْنَ فَقُولَا اِنَّا

## رَسُوْلُ رَبِّ الْعَالَمِيْنَ ﴿۱﴾

”تم دونوں ہمارے معجزوں اور نشانیوں کے ساتھ جائیں، ہم تمہارے ساتھ سننے والے ہیں، تو تم دونوں فرعون کے پاس جائیں اور کہیں کہ ہم تمام جہانوں کے پروردگار کی طرف سے بھیجے گئے ہیں۔“

اللہ سبحانہ و تعالیٰ اس دعوت کے لیے انبیاءؑ کو بھیجتا رہا اور وہ بندوں کو اللہ کی طرف بلا تے رہے۔ دعوت الی اللہ کا یہ سلسلہ جب خاتم الانبیاءؑ تک پہنچا تو آپؐ نے اس دعوت میں بے شمار تکلیفیں اور زحمتیں اٹھائیں اور نہ ماننے والوں کے لیے اتنے غمزدہ رہتے کہ اللہ سبحانہ کو تسلیٰ دینی پڑی۔

## ﴿لَعَلَّكَ بِاٰخِئْتِنَا نَفْسِكَ اَلَّا يَكُوْنُوْا مُؤْمِنِيْنَ﴾ ﴿۲﴾

”شاید اس غم میں کہ وہ ایمان نہیں لاتے آپؐ اپنی جان دے دیں گے۔“

خاتم الانبیاءؑ پر دین کی تکمیل ہوئی اور اللہ سبحانہ نے آپؐ کو اپنے پاس بلا لیا۔ اب وہی اللہ کی طرف بلانے اور اللہ کی معرفت و پہچان کرانے کا کام ائمہ ہدیٰ کے ذمہ لگا۔ آئمہ ہدیٰ کے سلسلہ امامت کی پہلی کڑی کا نام علی ابن ابی طالبؑ ہے علیؑ عا لئلا وہ ذات گرامی ہیں کہ جن کے لیے پیغمبر اکرمؐ نے ارشاد فرمایا: اَنَا مَدِيْنَةُ الْعِلْمِ وَ عَلِيٌّ بَابُهَا۔ ”میں شہر علم ہوں اور علیؑ اس کا دروازہ ہیں“

علوم میں سے اہم ترین علم اللہ کی ذات و صفات کا علم ہے۔ یہ علم حاصل کرنے کیلئے بھی علم کے دروازے پر دستک دینی پڑے گی اور علم و معرفت پروردگار کے لئے خدمتِ امامؑ میں حاضر ہونا پڑے گا۔ اس دور میں امامؑ کے علم کا ذخیرہ آپؑ کے کلام میں موجود ہے اور آپؑ کے کلام کے بکھرے ہوئے موتی و جواہر ہر دور میں علماء جوہری بن کر تلاش کرتے اور جمع کرتے رہے۔ اُن علماء میں سے ایک ذات گرامی سید رضیؒ کی ہے جنہوں نے امامؑ کے کلام کا کچھ منتخب حصہ جمع کیا اور اُس مجموعہ کا نام ”نبیؐ البلاغہ“ رکھا۔

امامؑ کے کلام کی رفعت و بلندی اور دقت و گہرائی اور سید رضیؒ کے اخلاص و محبت نے نبیؐ البلاغہ کو وہ مقام عطا کیا کہ اب تک چھوٹی بڑی تین سو کے قریب اس کی شرحیں لکھی جا چکی ہیں۔ اردو میں نبیؐ البلاغہ کے متعدد ترجمے شائع ہو چکے ہیں اُن میں قدیمی ترجموں میں سے اہل سنت عالم سید رئیس احمد جعفری ندوی اور اُن کے رفقاء کا ترجمہ اور

۱۔ سورہ شعراء آیہ: ۱۵، ۱۶۔

۲۔ سورہ شعراء آیہ: ۳۔



آخری ترجموں میں سے مولانا سید ذیشان حیدر جوادی صاحب کا ترجمہ بازار میں موجود ہے۔ اردو ترجموں میں سے علمی و ادبی اور دقت نظر و باریک بینی کے اعتبار سے علامہ مفتی جعفر حسینؒ کے ترجمہ کو ایک خاص مقام و مرتبہ حاصل ہے۔ نہج البلاغہ کی اہمیت و منزلت جاننے کے لیے ”منہاج نہج البلاغہ“ علامہ سید سبط الحسن الہنسوی اور علامہ علی نقی نقوی کا مقدمہ نہج البلاغہ جو علامہ مفتی جعفر حسینؒ کے ترجمہ کے لیے لکھا گیا یقیناً مفید و معاون ہیں۔

نہج البلاغہ میں درجنوں موضوعات کا تذکرہ ہے اور جس موضوع کو پڑھا جائے یہی محسوس ہوتا ہے کہ امامؑ کو اسی میں سب سے زیادہ کمال حاصل ہے۔ ان موضوعات میں سے اہم ترین موضوع معرفت خدا ہے۔ نہج البلاغہ کے پہلے خطبہ میں امامؑ کا فرمان اس موضوع کی اہمیت سے آگاہ کرتا ہے۔ آپؑ فرماتے ہیں۔ { اَوَّلُ الدِّينِ مَعْرِفَةُ } اللہ کی معرفت دین کی ابتدا ہے۔

نہج البلاغہ ہی میں امامؑ نے ائمہ کو معرفت کا وسیلہ قرار دیا۔

{ وَإِنَّمَا الْآيَةُ قَوْلُ اللَّهِ عَلَى خَلْقِهِ، وَعَرَفَاتُهُ عَلَى عِبَادِهِ }

”بلاشبہ آئمہ اللہ کی مخلوق پر اللہ کے مقرر کئے ہوئے سرپرست ہیں اور اللہ کے بندوں کو اللہ کی

معرفت و پہچان کرانے والے ہیں۔“

معرفت خدا کے موضوع پر علی مرتضیٰ علیہ السلام کو جو کمال حاصل ہے اس کے بارے اہل سنت عالم ابن ابی الحدید المعزلی المتوفی ۶۵۶ھ جنہوں نے بیس جلدوں میں نہج البلاغہ کی شرح لکھی ہے، لکھتے ہیں:

وَقَدْ عَرَفْتُ أَنَّ أَشْرَفَ الْعُلُومِ هُوَ الْعِلْمُ الْإِلَهِيُّ، لِأَنَّ شَرَفَ الْعِلْمِ بِشَرَفِ الْمَعْلُومِ، وَ مَعْلُومُهُ أَشْرَفُ الْمَوْجُودَاتِ، فَكَانَ هُوَ أَشْرَفُ الْعُلُومِ - وَمِنْ كَلَامِهِ عَلَيْهِ السَّلَامُ إِقْتَبَسَ وَعَنْهُ نَقَلَ، وَإِلَيْهِ انْتَهَى، وَمِنْهُ ابْتَدَأَ ۛ

”آپؑ جانتے ہیں کہ علوم میں سے اشرف و اعلیٰ علم اللہ کے بارے علم ہے کیونکہ علم کا شرف معلوم کے شرف و بلندی کی وجہ سے ہوتا ہے اور علم الہی کا معلوم (یعنی اللہ کی ذات) اشرف

۱ خطبہ: ۱۔

۲ خطبہ: ۱۵۰۔

۳ شرح نہج البلاغہ: ابن ابی الحدید، ج ۱، ص ۱۔

موجودات ہے تو اس کا علم اشرف و اعلیٰ علم ہے اور یہ علم آپ کے کلام سے اقتباس کیا گیا ہے۔  
 آپ سے نقل ہوا ہے۔ اس علم کی انتہا بھی آپ پر ہے اور ابتدا بھی آپ سے ہے۔“  
 ایک اور مقام پر لکھتے ہیں:

وَمَا أَقُولُ فِي رَجُلٍ سَبَقَ النَّاسَ إِلَى الْهُدَىٰ وَ آمَنَ بِاللَّهِ وَ عِبَدَهُ وَ كُفِّلَ مِنْ فِي  
 الْأَرْضِ يَعْبُدُ الْحُجَرَ وَ يَجْعَلُ الْحَالِقَ لَهُ يَسْبِقُهُ أَحَدٌ إِلَى التَّوْحِيدِ إِلَّا السَّابِقُ كُلُّ  
 خَيْرٍ مُحَمَّدٌ رَسُولُ اللَّهِ صَلَّى اللَّهُ عَلَيْهِ وَ آلِهِ وَ سَلَّمَ ۱  
 ”میں اُس شخص کے بارے میں کیا کہہ سکتا ہوں جو سب لوگوں سے ہدایت میں سبقت رکھتا  
 ہے سب سے پہلے اللہ پر ایمان لایا اور اُس کی عبادت کی جبکہ زمین پر سب پتھروں کی  
 عبادت کر رہے تھے اور خالق کا انکار کر رہے تھے۔ آپ سے توحید کی طرف کسی کو سبقت  
 حاصل نہیں سوائے محمد رسول اللہ ﷺ کے جو ہر اچھائی میں سبقت رکھتے ہیں۔“  
 ایک مقام پر لکھتے ہیں:

فَسُبْحَانَ مَنْ خَصَّهُ بِالْفَضَائِلِ الَّتِي لَا تَنْتَهِي أَلْسِنَةُ الْفُصْحَاءِ إِلَى وَصْفِهَا، وَجَعَلَهُ  
 إِمَامًا كُلِّ ذِي عِلْمٍ، وَ قَدْ وَكَّلَ كُلَّ صَاحِبٍ خَصِيصَةٍ ۲  
 ”پاک ہے وہ ذات جس نے آپ کو ایسے فضائل سے مخصوص کیا کہ فصحاء کی زبانیں اُن کے  
 وصف بیان کرنے سے قاصر ہیں اور انہیں ہر صاحب علم کا امام بنایا اور ہر صاحب فضیلت کے  
 لیے قائد و نمونہ قرار دیا۔“

خطبہ ۱۰۷ جو فصاحت و بلاغت کے اعتبار سے بہت بلند مقام پر ہے اور اسے خطبہ الزہراء یعنی چمکتا ہوا خطبہ  
 کہتے ہیں۔ ابن ابی الحدید اس خطبہ کے آخر میں گویا وجد میں آگئے اور لکھتے ہیں:

مَنْ أَرَادَ أَنْ يَتَعَلَّمَ الْفَصَاحَةَ وَ الْبَلَاغَةَ، وَ يَعْرِفَ فَضْلَ الْكَلَامِ بَعْضَهُ عَلَى  
 بَعْضٍ، فَلْيَتَأَمَّلْ هَذِهِ الْخُطْبَةَ؛ فَإِنَّ نَسَبَتَهَا إِلَى كُلِّ فَصِيحٍ مِنَ الْكَلَامِ - عَدَا  
 كَلَامَ اللَّهِ وَ رَسُولِهِ - نَسَبَتْهُ الْكَوَاكِبُ الْمُنِيرَةُ الْفَلَكَيَّةُ إِلَى الْحِجَارَةِ الْمُظْلِمَةِ

۱ شرح نَجِّ ابْلَاغًا: ابن ابی الحدید، ج ۱، ص ۳۰۔

۲ شرح نَجِّ ابْلَاغًا: ابن ابی الحدید، ج ۱، ص ۱۳۳۔

الْأَرْضِيَّةَ؛ ثُمَّ لِيُنْظَرَ النَّاطِرُ إِلَى مَا عَلَيْهَا مِنَ الْبَهَاءِ، وَالْجَلَالَةِ وَالرُّوَاءِ،  
وَالدِّيَابِجَةِ، وَمَا تَحْدِثُهُ مِنَ الرُّوعَةِ وَالرَّهْبَةِ، وَالْمَخَافَةِ وَالْحُسْبِيَّةِ؛ حَتَّى لَوْ  
ثَلَيْتُ عَلَى زَنْدِيقٍ مُلْحَدٍ مُصَمِّمٍ عَلَى اِحْتِقَادِ نَفْيِ الْبَعْثِ وَالنُّشُورِ لَهَدَّتْ قُوَاهُ، وَ  
ارْعَبَتْ قَلْبَهُ، وَأَصْعَفَتْ عَلَى نَفْسِهِ، وَزَلَزَلَتْ اِحْتِقَادَهُ؛ فَجَزَى اللَّهُ قَائِلَهَا عَنِ  
الْإِسْلَامِ أَفْضَلَ مَا جَزَى بِهِ وَلِيًّا مِنْ أَوْلِيَائِهِ! فَمَا أَبْلَغَ نُصْرَتَهُ لَهُ! تَارَةً بِيَدِهِ وَ  
سَيْفِهِ، وَتَارَةً بِلِسَانِهِ وَنُطْقِهِ، وَتَارَةً بِقَلْبِهِ وَفِكْرِهِ! إِنَّ قَيْلَ: جِهَادٌ وَحَرْبٌ  
فَهُوَ سَيِّدُ الْمُؤَجِّدِينَ وَالْمُحَارِبِينَ، وَإِنَّ قَيْلَ: وَعِظٌ وَتَذْكِيرٌ؛ فَهُوَ أَبْلَغُ  
الْوَاعِظِينَ وَالْمَذَكِّرِينَ، وَإِنَّ قَيْلَ: فِقْهُهُ وَتَفْسِيرُهُ فَهُوَ رَأْسُ الْفُقَهَاءِ  
وَالْمُفَسِّرِينَ، وَإِنَّ قَيْلَ: عَدْلٌ وَتَوْجِيهُ، فَهُوَ أَمَامُ أَهْلِ الْعَدْلِ وَالْمُؤَجِّدِينَ:

لَيْسَ عَلَى اللَّهِ بِمُسْتَنْكَرٍ  
أَنْ يَجْمَعَ الْعَالَمُ فِي وَاحِدٍ ۱

”جو شخص فصاحت و بلاغت کو سیکھنا چاہتا ہے اور ایک کلام کی دوسرے پر فضیلت کو جانا چاہتا ہے اُسے اس خطبہ میں غور کرنا چاہیے۔ اللہ اور رسول اللہ کے کلام کے علاوہ ہر فصیح کلام سے اس کی نسبت ایسے ہے جیسے آسمان کے چمکتے ہوئے ستاروں کو زمین کے تاریک پتھروں سے ہے۔ پھر دیکھنے والا دیکھے کہ اس کلام میں کتنا حسن، عظمت، سیرابی اور خوبصورتی ہے اور اس خطبہ سے کتنا رعب و دبدبہ اور خوف و ڈر پیدا ہوتا ہے۔ اس خطبہ کو اگر ایسے بے دین و ملحد کے سامنے پڑھا جائے جو قیامت کے دن مردوں کو دوبارہ زندہ کرنے اور قیامت میں انہیں پیش کرنے کی نفی و انکار پر مضبوط عقیدہ رکھتا ہو تو اس کی طاقت بلبلا نے لگے گی، دل خوف زدہ ہوگا خود میں کمزوری اور عقیدے میں بھونچال محسوس کرے گا۔ خدا اس خطبہ کے کہنے والے کو اسلام کے طرف سے وہ بہترین جزا دے جو وہ اولیاء کو دیتا ہے۔ اسلام کے لیے اُس کی مدد کتنی عظیم تھی، کبھی ہاتھ سے، تو کبھی تلوار سے، کبھی زبان سے، تو کبھی بیان سے، کبھی دل سے تو کبھی فکر سے مدد کی۔ اگر جنگ و جہاد کے لحاظ سے کہا جائے تو وہ مجاہدوں اور جنگجوؤں کا سردار اور اگر وعظ و نصیحت کے اعتبار سے کہا جائے تو وہ سب سے بڑا واعظ اور یاد دہانی کرانے والا

ہے۔ اگر فقہ و تفسیر کو سامنے رکھا جائے تو وہ فقہاء و مفسرین کا رئیس ہے اور اگر عدل و توحید کی بات کی جائے تو وہ اہل عدل و موحدین کا امام ہے۔  
اللہ کے لیے یہ ناممکن نہیں کہ پورے جہان کو ایک میں جمع کر دے۔“

شرح ابن ابی الحدید ایسے فضائل امیر المؤمنین سے بھری ہوئی ہے ایک مقام پر آپ لکھتے ہیں:

وَاعْلَمُوا أَنَّ الشُّجُوعِيَّةَ وَالْعَدْلَ وَالْمَبَاحِثَ الشَّرِيفَةَ الْإِلَهِيَّةَ، مَا عُرِفَتْ إِلَّا مِنْ  
كَلَامِهِ هَذَا الرَّجُلِ، وَأَنَّ كَلَامَهُ غَيْرُهُ مِنْ أَكْبَرِ الصَّحَابَةِ لَمْ يَتَّصِفْ مِنْ شَيْئٍ مِمَّنْ  
ذَلِكَ أَصْلًا وَلَا كَانُوا يَتَّصَرُّونَهُ، وَلَوْ تَصَوَّرُوا لَدَكَرُوهُ۔ وَهَذَا الْفَضِيلَةُ عِنْدِي  
أَحْظَى فَصَائِلِهِ عَلَيْهِ السَّلَامُ۔<sup>۱</sup>

”واضح رہے کہ توحید و عدل اور دوسری عظیم الہی بحثیں اس شخصیت کے کلام کے علاوہ نہیں جانی  
جاسکتیں۔ آپ کے علاوہ بزرگ صحابہ کے کلام میں ایسی کوئی چیز اصلاً شامل نہیں اور وہ ایسی  
گفتگو کا تصور بھی نہیں رکھتے تھے اگر ان کے تصور میں کچھ ہوتا تو بیان کرتے اور میرے  
نزدیک یہ فضیلت آپ کے فضائل میں سے بڑی فضیلت ہے۔“

شیعہ علماء میں سے مرحوم کلینیؒ اصول کافی کتاب التوحید باب جوامع التوحید میں امیر المؤمنین کا توحید سے متعلق  
ایک خطبہ نقل کرنے کے بعد لکھتے ہیں:

وَهِيَ كَأَفْيَأُ لِمَنْ طَلَبَ عِلْمَ التَّوْحِيدِ إِذَا تَدَبَّرَهَا وَفَهَمَهَا فِيهَا، فَلَوْ اجْتَمَعَ أَلْسِنَةُ  
الْحُجَرِيِّ وَالْإِنْسِ فِيهَا لَيْسَ فِيهَا لِسَانُ نَبِيِّ عَلِيٍّ أَوْ يُبَيِّنُوا التَّوْحِيدَ بِمَثَلِ مَا آتَى  
بِهِ۔ بِأَدْبَارٍ وَأَوْجِحٍ۔ مَا قَدَّرُوا عَلَيْهِ۔ وَلَوْ لَا إِثْبَاتُهُ عَلَيْهِ السَّلَامُ مَا عَلِمَ النَّاسُ كَيْفَ  
يَسْأَلُونَ سَبِيلَ التَّوْحِيدِ۔<sup>۲</sup>

”علم توحید کے طلب گار اگر اس خطبہ میں غور و فکر کریں تو ان کے لئے یہی خطبہ کافی ہے اور  
اگر انبیاء کے علاوہ تمام جن و انسان یک زبان ہو کر اس جیسی توحید جیسی آپ۔ ان پر میرے  
ماں باپ فدا ہوں۔ نے بیان کی ہے بیان کریں تو ان کے بس کی بات نہیں۔ اگر آپ توحید کو

<sup>۱</sup> شرح نَجِّ ابْلَاغًا: ابن ابی الحدید، ج ۶، ص ۳۶۔

<sup>۲</sup> اصول کافی ج ۱، ص ۱۳۶۔

بیان نہ کرتے تو لوگوں کو معلوم ہی نہ ہوتا کہ راہ توحید کو کیسے طے کرنا ہے۔

ان صفحات میں نہج البلاغہ سے امیر کلام کے وہ کلمات جہاں آپؐ نے توحید و معرفتِ خدا کا تذکرہ فرمایا، یا کسی انداز سے بھی اللہ سبحانہ کو یاد کیا انہیں پیش کیا گیا ہے۔ اہل سنت کے مشہور عالم و مصنف اور نہج البلاغہ کے مترجم سید رئیس احمد جعفری ندوی نہج البلاغہ کے ترجمہ کے مقدمہ میں جسے انہوں نے ”شذرات“ کا نام دیا ہے لکھتے ہیں: خدا کی یکتائی پر جو محکم دلیلیں اس کتاب میں ملیں گی وہ کہیں اور نہیں مل سکتیں۔ جس طرح قرآن حکیم میں خدا کی معرفت کے لیے چھوٹی چھوٹی اور بڑی بڑی چیزوں کی طرف متوجہ کیا گیا ہے، اسی طرح ان خطبات کے خطیب نے ان چھوٹی چھوٹی اور بڑی بڑی چیزوں کی سبق آموزی کو اتنا واضح کر دیا ہے کہ بات دل میں اتر جاتی ہے پھر کسی قسم کا وسوسہ اور اندیشہ باقی نہیں رہ جاتا، خدا کی یکتائی پر اعتقاد جم جاتا ہے اور وہ یقین محکم حاصل ہو جاتا ہے جسے دنیا کا کوئی وسوسہ متزلزل نہیں کر سکتا۔

علی علیہ السلام وہ عبد خدا اور غلامِ مصطفیٰ ہیں جن کا یہ اعلان ہے کہ:

{ وَ لَقَدْ عَلِمَهُ الْمُسْتَنْتَحِفُّونَ مِنْ أَصْحَابِ مُحَمَّدٍ أَنِّي لَمْ أَرِدْ عَلَى اللَّهِ وَ

لَا عَلَى رَسُولِهِ سَاعَةً قَطُّ } . ۱

”پیغمبر کے وہ اصحاب جو احکام شریعت کے امین ٹھہرائے گئے تھے اس سے اچھی طرح آگاہ ہیں کہ میں نے کبھی ایک آن کے لیے بھی اللہ اور اُس کے رسول کے احکام سے سرتابی نہیں کی۔“

علی علیہ السلام وہ شاگردِ اولِ مصطفیٰ ہیں جو اپنے بارے میں نبی اکرمؐ کا قول خود نقل کرتے ہیں کہ آپؐ نے فرمایا:

{ إِنَّكَ تَسْمَعُ مَا أَسْمَعُ وَ تَرَى مَا أَرَى إِلَّا أَنْتَ لَسْتَ بِنَبِيٍّ، وَ لَكِنَّكَ

وَزِيْرٌ وَ إِنَّكَ لَعَلَى خَيْرٍ } . ۲

”اے (علیؑ) جو میں سنتا ہوں تم بھی سنتے ہو اور جو میں دیکھتا ہوں تم بھی دیکھتے ہو، فرق اتنا

ہے کہ تم نبی نہیں ہو بلکہ (میرے) وزیر ہو اور یقیناً بھلائی کی راہ پر ہو۔“

علی علیہ السلام قرآن کے ہم وزن و مفسر اور مکتب توحید و خدا شناسی کے معلم و مدرس منبرِ خطابت پر گفتگو فرما رہے تھے

۱۔ نہج البلاغہ ترجمہ رئیس احمد جعفری ص ۸۸۔

۲۔ نہج البلاغہ خطبہ ۱۹۵۔

۳۔ نہج البلاغہ خطبہ ۱۹۵۔

کہ مسائل نے سوال کیا: یا امیر المؤمنین! کیا آپؑ نے اپنے پروردگار کو دیکھا ہے؟ آپؑ نے فرمایا: کیا میں اُس اللہ کی عبادت کرتا ہوں جسے میں نے دیکھا تک نہیں؟ اُس نے کہا آپؑ کیوں کر دیکھتے ہیں تو آپؑ نے ارشاد فرمایا کہ:

{ لَا تَرَاهُ الْعَيُونُ بِمُشَاهَدَةِ الْعِبَانِ، وَ لَكِنْ تُدْرِكُهُ الْقُلُوبُ بِحَقَائِقِ

الْإِيمَانِ } ۱۔

”آنکھیں اُسے کھلم کھلا نہیں دیکھتیں، بلکہ دل ایمانی حقیقتوں سے اُسے پہچانتے ہیں۔“

علی علیہ السلام نہج البلاغہ میں کبھی زمین و آسمان پر اللہ کی قدرت و حکومت کے ذریعہ، کبھی چیونٹی اور کھجور کے درخت کی خلقت کی باریکیوں کو پیش کر کے، کبھی مور کے پروں کے رنگوں کی تفصیل بتا کر، کبھی مکڑی اور چوگا دڑھسی مخلوق میں اللہ کی قدرت کی کرشمہ سازی کو بیان کر کے اللہ کی معرفت کرواتے ہیں اور مخلوق کو اللہ کی معرفت و پہچان کا ذریعہ قرار دیتے ہوئے فرماتے ہیں۔

{ الْحَمْدُ لِلَّهِ الْمُنْتَجَلِي لِخَلْقِهِ بِخَلْقِهِ، وَالظَّاهِرِ لِقُلُوبِهِمْ بِحُجَّتِهِ } ۲۔

”تمام حمد اُس اللہ کے لئے ہے جو اپنی مخلوقات کی وجہ سے مخلوقات کے سامنے عیاں ہے

اور اپنی حجت و برہان کے ذریعے سے دلوں میں نمایاں ہے۔“

علی علیہ السلام معلم توحید و معرفت اور مبلغ قرآن و حکمت، خدا شناسی کے اسرار و رموز بیان فرما کر یہ واضح فرماتے ہیں کہ دین کے تمام مسائل میں گزشتہ زمانے میں بھی لوگوں نے ہم سے ہدایت پائی۔

{ بِنَا اهْتَدَيْتُمْ فِي الظُّلْمَاءِ، وَ تَسَنَّنْتُمْ الْعُلْيَاءِ } ۳۔

”اور ہماری وجہ سے تم نے گمراہی کے اندھیروں میں ہدایت کی روشنی پائی اور رفعت و

بلندیوں کی چوٹیوں پر قدم رکھا۔“

اور آئندہ بھی ہم ہی رہنمائی کریں گے۔

{ بِنَا يُسْتَعْطَى الْهُدَى، وَ يُسْتَجْلَى الْعُلَى } ۴۔

۱۔ نہج البلاغہ خطبہ ۱۹۵۔

۲۔ نہج البلاغہ خطبہ ۱۹۵۔

۳۔ نہج البلاغہ خطبہ ۱۹۵۔

۴۔ نہج البلاغہ خطبہ ۱۹۵۔

”ہم ہی سے ہدایت کی طلب اور گمراہی کی تاریکیوں کو چھانٹنے کی خواہش کی جاسکتی ہے۔“

اس کتاب میں نہج البلاغہ میں بیان ہونے والے صفات الہیہ کی تفصیل بیان نہیں کی گئی بلکہ نہج البلاغہ کی ترتیب کے لحاظ سے معرفتِ خدا کے موضوع پر عربی عبارات اور ترجمہ پیش کیا گیا اور بعض مقامات پر مختصر شرح کی گئی۔ قارئین کی سہولت کے لیے بعض مقامات پر مہم مفاہیم کو مد نظر رکھتے ہوئے کچھ عبارتوں کا عنوان قائم کیا گیا ہے ورنہ امیر المؤمنینؑ کا ہر جملہ ایک مکمل کتاب اور موضوع ہے۔ تمام عبارتوں کے حوالہ جات علامہ مفتی جعفر حسینؒ کے ترجمہ کے مطابق درج کئے گئے ہیں۔ تفصیل کے طلبگار مختلف شروح کی طرف رجوع کر سکتے ہیں۔ شرح نہج البلاغہ ابن ابی الحدید ۲۰ جلدیں، منہاج البراءۃ فی شرح نہج البلاغہ مرحوم حبیب اللہ خوئی ۲۱ جلدیں، نہج الصباغہ فی شرح نہج البلاغہ علامہ محمد تقی تستری ۱۴ جلدیں، اور پیام امام آیت اللہ ناصر مکارم شیرازی ۱۵ جلدیں، تفصیل کے لئے مفید شرحیں ہیں۔ شرح نہج البلاغہ ابن میثم بحرانی پانچ جزء، فی ظلال نہج البلاغہ محمد جواد مغنیہ ۴ جلدیں اور شرح نہج البلاغہ مفتی محمد عبدہ مصری ۳ حصے مختصر شروح کے طور پر اچھی کتابیں ہیں۔

اللہ سبحانہ سے دُعا ہے کہ وہ ان رہنماؤں کے ذریعہ ہمیں اپنی پہچان کرائے۔ کہیں ان سے

آگے بڑھ کر گمراہ اور پیچھے رہ کر ہلاک نہ ہو جائیں امیر المؤمنینؑ یہی دعوت دے رہے ہیں۔

{ اُنظُرُوا اَهْلَ بَيْتِ نَبِيِّكُمْ فَالْزَمُوا سَمْتَهُمْ، وَ اتَّبِعُوا اَثَرَهُمْ فَكُنْ

يُخْرِجُكُمْ مِنْ هُدًى، وَ لَنْ يُعِيدُوَكُمْ فِي رَدًى، فَاَنْ لَبَدُوا فَالْبُدُوا، وَ اِنْ

نَهَضُوا فَانْهَضُوا، وَ لَا تَسْبِقُوهُمْ فَتَضِلُّوا، وَ لَا تَتَّخِزُوا عَنْهُمْ فَتَهْلِكُوا }۔

”اپنے نبی کے اہل بیتؑ کو دیکھو، ان کی سیرت پر چلو اور ان کے نقش قدم کی پیروی کرو۔ وہ

تمہیں ہدایت سے باہر نہیں ہونے دیں گے اور نہ گمراہی و ہلاکت کی طرف پلٹائیں گے۔ اگر

وہ کہیں ٹھہریں تو تم بھی ٹھہر جاؤ اور اگر وہ اٹھیں تو تم بھی اٹھ کھڑے ہو۔ ان سے آگے نہ بڑھ جاؤ

ورنہ گمراہ ہو جاؤ گے اور نہ انہیں چھوڑ کر پیچھے رہ جاؤ ورنہ تباہ ہو جاؤ گے۔“

والسلام

مقبول حسین علوی

مرکز افکار اسلامی





## عَلِيٌّ عَلَيْهِ السَّلَامُ بَابُ مَعْرِفَةِ

سورج کی حرارت و تپش میں چلتے ہوئے صاحب شعور مسافر پر اگر کسی طرف سے سایہ آجائے تو وہ پہچاننے کی کوشش کرتا ہے کہ یہ کون مہربان ہے جس نے مجھے یہ ٹھنڈک مہیا کی اور اُس کا شکریہ ادا کرتا ہے۔ اسی طرح اگر بھوک کی حالت میں اسے کوئی غذا فراہم کرتا ہے تو انسانی شرافت کا تقاضا یہ ہے کہ اس محسن کو پہچان کر اس کے احسان کی قدر دانی کی جائے۔

انسان کی زندگی کے طویل سفر میں لاتعداد سہولتوں اور نعمتوں سے فیضیاب ہونے پر بھی انسانی شرافت کا تقاضا یہی ہے کہ وہ اس مُنعم و محسن کو پہچانے اور اُس کا شکریہ ادا کرے۔ وہ مُنعم حقیقی سب کچھ دے کر صدادیتا ہے۔

﴿ وَظَلَّلْنَا عَلَيْكُمُ الْغَمَامَ وَأَنْزَلْنَا عَلَيْكُمُ الْمَنَّانَ وَالسَّلْوَىٰ ۗ ﴾

”اور ہم نے تمہارے اوپر بادل کا سایہ کیا اور ہم نے تم پر من و سلوی اتارا“۔

اس خالق کی نعمات میں غور و فکر اور اس کی کائنات کی کاریگریوں میں تفکر و تدبر کے ذریعہ اس عطا کرنے والے اور صانع و کاریگر کو جاننا معرفت کہلاتا ہے۔ اس کی معرفت اس کے شکریہ کے لیے ضروری ہے اور اسی معرفت کے ذریعہ اس کا قرب حاصل کیا جاسکتا ہے۔ اس مُنعم و معطی اور خالق کو پہچاننا اتنا اہم اور ضروری ہے کہ علیؑ جیسے راہنما کا نَجِّ الْبَلَاغَةِ میں فرمان ہے: **أَوَّلُ الدِّينِ مَعْرِفَتُهُ**۔ (خطبہ: ۱) ”دین کی ابتدا اس کی معرفت ہے“۔

امام رضاؑ معرفت کی اہمیت کے بارے میں فرماتے ہیں: **أَوَّلُ عِبَادَةِ اللَّهِ مَعْرِفَتُهُ وَأَصْلُ مَعْرِفَةِ اللَّهِ تَوْحِيدُهُ**<sup>۱</sup> اللہ کی اولین عبادت اس کی معرفت ہے اور اللہ کی معرفت کی بنیاد اس کی توحید ہے“۔

اللہ کو کیسے پہچانا جائے اور اُس تک کیسے پہنچا جائے اُس کے لئے علیؑ ہی نے بتا دیا کہ **{ وَإِنَّمَا الْإِيمَانُ قَوْلًا لِلَّهِ عَلَىٰ خَلْقِهِ، وَعُرْفَانُهُ عَلَىٰ عِبَادِهِ }**<sup>۲</sup>۔ ”بلاشبہ آئمہ اللہ کی مخلوق پر اللہ کے مقرر کیے ہوئے حاکم

<sup>۱</sup> بقرہ، آیہ ۵۷۔

<sup>۲</sup> التوحید شیخ الصدوق، ص ۳۶۔

<sup>۳</sup> نَجِّ الْبَلَاغَةِ خطبہ ۱۵۰۔

ہیں اور اس کو بندوں سے پہنچوانے والے ہیں۔“ کربلا جیسا انسان ساز مدرسہ قائم کرنے کے لئے اللہ کے گھر کعبہ کوچ کے موقع پر چھوڑ کر جانے والے سید الشہداء امام حسینؑ نے مکہ چھوڑتے ہوئے اپنے خطبہ میں توحید کی طرف یوں دعوت دی۔ مَنْ كَانَ بَادِلًا فَبِنَا مُهْجَتَهُ، وَ مَوْظِعًا عَلٰی لِقَاءِ اللّٰهِ نَفْسُهُ فَالْيَوْمِ حَلَّ مَعَنَا فَاَتَيْنِي رَاحِلٌ مُّصْبِحًا اِنْ شَاءَ اللّٰهُ تَعَالٰی لے جو ہماری راہ میں خون جگر خرچ کرنا چاہتا ہے اور جس نے اللہ سے ملاقات کا پختہ ارادہ کر لیا ہے وہ ہمارے ساتھ چلے میں کل صبح جا رہا ہوں۔“

امامؑ نے کربلا کے اس مدرسہ توحید میں سجدوں سے معرفت پروردگار کرائی۔ جوش ملیح آبادی لکھتے ہیں:  
ہاں وہ حسینؑ جس کا ابد آشنا ثابت کہتا ہے گاہ گاہ حکیموں سے بھی یہ بات  
یعنی درون پردہ صدرنگ کائنات ایک کارساز ذہن ہے، اک ذی شعور ذات  
سجدوں سے کھینچتا ہے جو ”معبود“ کی طرف  
تہا جو اک اشارہ ہے ”معبود“ کی طرف

اہل بیتؑ حقیقت میں معلم توحید ہیں اور اس سلسلہ امامت کی پہلی کڑی امیر المؤمنینؑ سید الموحّدین و امام الموحّدینؑ ہیں۔ علامہ شیخ صدوقؑ نے اپنی کتاب التوحید میں اہل بیت سے توحید سے متعلق ۵۸۳ احادیث نقل کیں جو علم توحید کا ایک بہت بڑا خزانہ ہیں۔ اسی طرح سید الموحّدین علیؑ ابن ابی طالبؑ اور باقی آئمہ سے، خاص کر امام زین العابدینؑ سے منقول دُعائیں معرفت پروردگار اور اللہ سے خود کو جوڑنے کے لئے ایک بہت بڑا سرمایہ ہیں۔ آل محمدؑ کے ان علمی سرمایوں میں سے نہج البلاغہ اور امام سجادؑ کی دعاؤں کے مجموعہ صحیفہ سجادیہ کو ایک خاص اہمیت حاصل ہے۔  
اس وقت فقط امام الموحّدین علیؑ کے کلام کے مجموعہ نہج البلاغہ سے معرفت پروردگار کے بارے میں کچھ پیش کرنا مقصود ہے۔ عقائد پر لکھی جانے والی درجنوں کتابیں توحید کی بحث میں نہج البلاغہ کی عبارتوں سے مزین ہیں۔ برصغیر کی عظیم شخصیت حضرت علامہ سید دلدار علیؑ غفران مآب علی اللہ مقامہ عقائد کے پانچ جلدوں پر مبنی کتاب ”مرآة العقول معروف بہ عماد الاسلام“ کی ابتدا نہج البلاغہ کے اس جملہ سے کرتے ہیں۔ { اَلْحَمْدُ لِلّٰهِ الْمُنْتَجِلِ لِخَلْقِهِ بِخَلْقِهِ، وَ الظَّاهِرِ لِقُلُوْبِهِمْ بِحُجَّتِهِ }۔ تمام حمد اس اللہ کے لیے ہے جو اپنی مخلوقات کی وجہ سے مخلوقات کے سامنے عیاں ہے۔ سید العلماء علامہ سید حسن فرزند علامہ سید دلدار علیؑ عقائد کی کتاب ”حدیقہ سلطانیہ“

۱۔ بحار الانوار ج ۴۲، ص ۷۳۷۔

۲۔ نہج البلاغہ خطبہ ۱۰۶۔

کی پہلی جلد کے مقدمہ میں وجوب معرفت کی بحث نہج البلاغہ کے اس جملے سے کرتے ہیں۔ {أَوَّلُ الدِّينِ مَعْرِفَةُ اللَّهِ دِينِ كَيْفَ ابْتَدَأَ اس کی معرفت ہے۔

اُس مالک کی معرفت کے لیے رسول اللہؐ سے کسی شخص نے سوال کیا یا رسول اللہؐ آپ مجھے جدید علم سکھائیں۔ آپ نے فرمایا ”رَأْسُ الْعِلْمِ“ علم کے سردار کے بارے میں، آپ نے کیا سیکھا جو آپ جدید علم سیکھنا چاہتے ہیں؟ عرض کی، مَا رَأْسُ الْعِلْمِ يَا رَسُولَ اللَّهِ؟ قَالَ مَعْرِفَةُ اللَّهِ حَقِّ مَعْرِفَتِهِ۔ لے یا رسول اللہؐ کونسا علم علوم کا سردار ہے؟ آپ نے فرمایا اللہ کی معرفت کا جو حق ہے اس معرفت کا حصول۔

معرفت پروردگار کی اہمیت کو جاننے کے بعد اس سردارِ علوم کے حصول کا سوچا جائے تو سید الانبیاء کا یہ فرمان روز روشن کی طرح نظر آتا ہے، اَنَا مَدِينَةُ الْعِلْمِ وَ عَلِيٌّ بَابُهَا۔ ”میں شہر علم ہوں اور علیؑ اس کا دروازہ ہیں۔“ رسول اللہؐ کے اس فرمان کو مد نظر رکھتے ہوئے معرفت کے حصول کے لیے قدم اٹھتا ہے تو امام الموحّدین علیؑ کی یہ صدا گونجتی ہوئی اپنی طرف بلاتی ہے {فَأَسْأَلُونِي قَبْلَ أَنْ تَفْقَدُونِي، فَوَ الَّذِي نَفْسِي بِيَدِهِ! لَا تَسْأَلُونِي عَنْ شَيْءٍ فِيمَا بَيْنَكُمْ وَ بَيْنَ السَّاعَةِ، وَلَا عَنْ فِتْنَةٍ تَهْدِي مِائَةً وَ تُضِلُّ مِائَةً إِلَّا أَنْبَأْتُكُمْ} لے ”اب (موقع ہے جو چاہو) مجھ سے پوچھ لو، بیشتر اس کے کہ مجھے نہ پاؤ۔ اُس ذات کی قسم! جس کے قبضہ قدرت میں میری جان ہے! تم اس وقت سے لے کر قیامت تک کے درمیانی عرصے کی جو بات مجھ سے پوچھو گے میں بتاؤں گا اور کسی ایسے گروہ کے متعلق دریافت کرو گے کہ جس نے سو کو ہدایت کی ہو اور سو کو گمراہ کیا ہو۔“ سید الموحّدین علی بن ابی طالبؑ کا یہ اعلان آج بھی نہج البلاغہ میں موجود ہے۔ امامؑ کے اس دعوے سے یہ بھی واضح ہو گیا کہ علیؑ جیسے راہنما سے ہی معرفت جیسا مہم علم حاصل کیا جاسکتا ہے اور امامؑ کے علوم کا ایک منبع و سرچشمہ نہج البلاغہ ہے۔

ایک مقام پر امامؑ اپنے ساتھ سب اہل بیتؑ کو مرکز علم قرار دیتے ہوئے فرماتے ہیں: {تَاللَّهِ! لَقَدْ عَلِمْتُ تَبْلِيغَ الرِّسَالَاتِ، وَ اِتِّمَامَ الْعِدَاتِ، وَ تَمَامَ الْكَلِمَاتِ، وَ عِنْدَنَا أَهْلُ الْبَيْتِ أَبْوَابُ الْحِكْمِ وَ ضِيَاءُ الْأَمْرِ} لے ”خدا کی قسم! مجھے پیغاموں کے پہنچانے، وعدوں کے پورا کرنے اور آیتوں کی صحیح تاویل بیان

۱۔ نہج البلاغہ خطبہ ۱۔

۲۔ التوحید، الصدوق ص، ۲۷۸۔

۳۔ نہج البلاغہ خطبہ ۱۱۸۔

۴۔ نہج البلاغہ خطبہ ۱۱۸۔

کرنے کا خوب علم ہے اور ہم اہل بیتؑ (نبوت) علم و معرفت کے دروازے اور شریعت کی روشن راہیں ہیں۔ ایک اور مقام پر امام الموحّدین علیؑ اپنا اور اہل بیتؑ کا تعارف اس طرح کراتے ہی {نَحْنُ}۔۔ مَعَادِنُ الْعِلْمِ، وَ يَتَابِعُ الْحِكْمِ {۱} ”ہم علم کا معدن اور حکمت کا سرچشمہ ہیں۔“ ایک جگہ امامؑ اس تعارف کو یوں بیان فرماتے ہیں {فَانْتَهُمُ عَيْشُ الْعِلْمِ، وَ مَوْتُ الْجَهْلِ {۲} ”وہی (اہلبیتؑ) علم کی زندگی اور جہالت کی موت ہیں۔“

سیرت امیرالمؤمنینؑ میں علامہ مفتی جعفر حسینؒ نے سید مرتضیٰ علم الہدیٰ کے یہ جملات نقل کیے ہیں:

إِعْلَمَ أَنَّ أَصْوَلَ التَّوَجُّيدِ وَالْعَدْلِ مَاخُودَةٌ مِنْ كَلَامِ أَمِيرِ الْمُؤْمِنِينَ وَ حُظْبِهِ فَإِنَّهَا تَتَّصَمُنُ مِنْ ذَلِكَ مَا لَا زِيَادَتُهُ عَلَيْهِ وَ لَا عَائِيَتُهُ وَ رَأَاهُ وَ مَنْ تَأَمَّلَ الْمَأْثُورَ فِي ذَلِكَ مِنْ كَلَامِهِ عِلْمَ أَنَّ جَمِيعَ مَا اشْتَبَهَ الْمُتَكَلِّمُونَ مِنْ بَعْدِ فِي تَصْنِيفِهِ وَ جَمْعِهِ إِنَّمَا هُوَ لِتَفْصِيلِ لِيَتْلِكَ الْجَمَلِ وَ شَيْخٌ لِيَتْلِكَ الْأُصُولِ۔<sup>۳</sup>

”تمہیں معلوم ہونا چاہیے کہ توحید و عدل کے اصول امیرالمؤمنینؑ کے کلمات و خطبات سے ماخوذ ہیں کیونکہ وہ تمام الہیاتی مطالب پر حاوی ہیں ان میں نہ اضافہ ممکن ہے اور نہ ان سے آگے کوئی حد ہے۔ چنانچہ جو شخص آپؑ کے کلام پر نظر کرے وہ جان لے گا کہ آپؑ کے بعد متکلمین نے جن تفصیلی مباحث کی تالیف و تدوین کی وہ آپؑ ہی کے بیان کردہ جملات کی تفصیل اور آپؑ ہی کے پیش کردہ اصول کی تشریح و توضیح ہیں۔“

آپ کے ہاتھ میں موجود اس کتاب کا مقصد یہی ہے کہ نہج البلاغہ کی تعلیمات سے پروردگار کی معرفت حاصل کی جائے۔ امام الموحّدینؑ کا یہ دعویٰ بھی اسی نہج البلاغہ میں موجود ہے کہ ہم باب و در ہیں۔ فرمایا {نَحْنُ الشَّعَارُ وَ الْأَصْحَابُ وَ الْحَوَانُ وَ الْأَبْوَابُ، وَ لَا تُؤْتَى الْبُيُوتَ إِلَّا مِنْ أَبْوَابِهَا، فَمَنْ أَتَاهَا مِنْ غَيْرِ أَبْوَابِهَا سُبِيَ سَارِقًا} {۴} ”ہم قریبی تعلق رکھنے والے اور خاص ساتھی اور خزانہ دار اور دروازے ہیں اور گھروں میں دروازوں ہی سے آیا جاتا ہے اور جو دروازوں کو چھوڑ کر کسی اور طرف سے آئے اس کا نام چور ہوتا ہے۔“ اس لیے اسی

۱۔ نہج البلاغہ خطبہ ۷۰۱۔

۲۔ نہج البلاغہ خطبہ ۱۴۵۔

۳۔ غررودر، سیرت امیرالمؤمنینؑ، علم الہیات۔ صفحہ ۷۴۴۔

۴۔ نہج البلاغہ خطبہ ۱۵۲۔

دروازہ پر دستک دے کر درس توحید و معرفت پروردگار کا سوال کیا جاسکتا ہے۔ امیر المؤمنینؑ کے کلام کا ایک ایک جملہ اور زندگی کا ہر عمل معرفت کا چمکتا ہوا چراغ ہے۔ جوش ملیح آبادی نے اس کا اظہار یوں کیا،

اے مرتضیٰ اے امام زماں شیر کردگار عرفان کی سلطنت میں نہیں تجھ ساتا جدار

ذعلب الیمانی نے امام الموحّدینؑ سے پوچھا {هَلْ رَأَيْتَ رَبَّكَ يَا أَمِيرَ الْمُؤْمِنِينَ؟ فَقَالَ: أَفَأَعْبُدُ مَا لَا أَرَى؟ فَقَالَ: وَكَيْفَ تَرَاهُ؟} اے امیر المؤمنینؑ! کیا آپ نے اپنے پروردگار کو دیکھا ہے؟ آپ نے فرمایا: کیا میں اس اللہ کی عبادت کرتا ہوں جسے میں نے دیکھا تک نہیں؟ اس نے کہا کہ آپ کیونکر دیکھتے ہیں؟ ابن ابی الحدید ان جملات کی شرح میں لکھتے ہیں: وَقَوْلُهُ عَلَيْهِ السَّلَامُ مَا لَا أَرَى؟ مَقَامٌ رَفِيعٌ جَدًّا لَا يَصْلُحُ أَنْ يَقُولَهُ غَيْرُهُ عَلَيْهِ السَّلَامُ<sup>۱</sup>۔ آپ کا یہ فرمان أَفَأَعْبُدُ مَا لَا أَرَى، نہایت ہی بلند مقام ہے اور آپ کے علاوہ کوئی یہ کہنے کی صلاحیت نہیں رکھتا۔

مولانا الموحّدینؑ کے معرفت الہی کے ان الفاظ {لَمْ تُحِطْ بِهِ الْاَوْهَامُ بَلْ تَجَلَّى لَهَا بِهَا، وَبِهَا امْتَنَعَ مِنْهَا}<sup>۲</sup> عقلیں اس کی حقیقت کا احاطہ نہیں کر سکتیں، بلکہ وہ عقول کے وسیلہ سے عقول کے لیے آشکارا ہوا ہے اور عقول ہی کے ذریعہ سے عقل و فہم میں آنے سے انکاری ہے۔ کے بارے میں علامہ محمد تقی جعفری لکھتے ہیں ”خدا شناسی کے بارے میں اس جملہ سے بلند تر کوئی کلام نہیں“۔ علامہ مفتی جعفر حسینؒ نے نہج البلاغہ کا بہترین ترجمہ کیا۔ کسی نے پوچھا ترجمہ کرتے وقت کہاں زیادہ لطف آیا تو معرفت پروردگار کے ایک جملے کے ترجمہ کو پیش کیا۔ {كَأَنَّ لَأَ عَنِ حَدِيثٍ} <sup>۳</sup> ”وہ ہے ہوا نہیں“۔ یہ انداز معرفت امیر المؤمنینؑ ہی اپنا سکتے ہیں اور معرفت کا باب یہی علیؑ ہیں۔

انسان کی معرفت جتنی بلند ہوگی زندگی میں اس کے اثرات اتنے واضح ہوں گے۔ سید الموحّدین امیر المؤمنینؑ کے ہر عمل میں توحید کی جھلک نظر آتی ہے۔ مولانا نے روم نے ”از علیؑ آموز اخلاص عمل“ کے عنوان سے ۱۵۲ اشعار کی

<sup>۱</sup> نہج البلاغہ خطبہ ۱۷۷۔

<sup>۲</sup> شرح نہج البلاغہ، ابن ابی الحدید، ج ۹، ص ۶۳۔

<sup>۳</sup> نہج البلاغہ خطبہ ۱۸۳۔

<sup>۴</sup> کاوشی در نہج البلاغہ ج ۲، ص ۱۳۷۔

<sup>۵</sup> نہج البلاغہ خطبہ ۱۔

ایک طویل نظم میں امیر المؤمنینؑ کے اوصاف بیان کیے، خاص کر جنگ خندق میں دشمن نے آپؐ کے چہرہ اقدس پر تھوک دیا تو امامؑ نے اُسے چھوڑ دیا۔ مولانا روم مثنوی دفتر اول میں اس منظر کو پیش کرتے ہوئے کہتے ہیں۔ علیؑ سے سوال ہوا کہ تلوار کیوں روک لی تو فرمایا:

گفت من تیغ از پی حق می زخم      بنده حقم نہ مامور تنم  
شیر حقم نیستم شیر ہوا      فعل من بر دین من باشد گوا  
تا احب لله آید نام من      تا کہ ابغض لله آید کام من  
تا کہ اعطا لله آید جود من      تا کہ امسک لله آید بود من  
بخل من لله عطا لله و بس      جملہ لله امر نیم من آن کس  
(ترجمہ) فرمایا میں حق کی خاطر تلوار چلاتا ہوں، میں حق کا بندہ ہوں اپنی ذات کا محکوم نہیں ہوں۔

میں حق کا شیر ہوں خواہشات کا شیر نہیں ہوں، میرا عمل میرے دین کا گواہ ہے۔  
یہاں تک کہ اللہ کی خاطر محبت سے میری شہرت ہو، تا کہ اللہ کی خاطر کسی سے بغض و نفرت میری خواہش ہو۔

تا کہ اللہ کی خاطر عطا کرنا میری سخاوت ہو، تا کہ اللہ کے خاطر کسی سے روک لینا میرا وجود بن جائے۔  
میرا نہ دینا اللہ کے لیے اور میرا دینا بھی بس اللہ کے لیے ہے، میرا سب کچھ اللہ کے لیے ہے  
میں کچھ نہیں ہوں۔

حقیقی معرفت یہ ہے کہ جن کو رب کی معرفت ہوتی ہے انہیں کچھ مل جائے تو تکبر نہیں کرتے اور سب کچھ چھین جائے تو مایوس نہیں ہوتے۔ کسی سے راضی ہوں تو حد سے نہیں بڑھتے اور کسی سے غضبناک ہوں تو ظلم نہیں کرتے۔  
علی علیہ السلام کی زندگی میں یہ کردار چمکتا ہوا چراغ ہے۔ علی علیہ السلام کا کلام ہو یا عمل ہو تو حید کی معرفت کی نشاندہی کرتا ہے۔  
امامؑ نے ایک عارف کی زندگی کا خلاصہ ان لفظوں میں پیش فرمایا:

{ إِنَّ قَوْمًا عَبَدُوا اللَّهَ رَغْبَةً فَتَنَّاكَ عِبَادَةَ التُّجَّارِ، وَإِنَّ قَوْمًا عَبَدُوا اللَّهَ  
رَهْبَةً فَتَنَّاكَ عِبَادَةَ الْعَبِيدِ، وَإِنَّ قَوْمًا عَبَدُوا اللَّهَ شُكْرًا فَتَنَّاكَ عِبَادَةَ  
الْأَحْوَارِ }

”ایک جماعت نے اللہ کی عبادت ثواب کی رغبت و خواہش کے پیش نظر کی، یہ تجارت کرنے والوں کی عبادت ہے، اور ایک جماعت نے خوف کی وجہ سے اس کی عبادت کی، یہ غلاموں کی عبادت ہے، اور ایک جماعت نے از روئے شکر و سپاس گزاری اس کی عبادت کی، یہ آزادوں کی عبادت ہے۔“

دریائے معرفت میں غوطہ زن ہونے کیلئے سفینہ سید الموحّدین کا سہارا لے کر نوح البلاغہ سے مفاہیم پیش کرتے ہیں اس عجز و اقرار کے ساتھ کہ {لَا يَنْبَغُ مِدْحَتَهُ الْقَائِلُونَ} ۱ ”تمام حمد اُس اللہ کے لیے جس کی مدح تک بولنے والوں کی رسائی نہیں“۔ اور اس اظہار کے ساتھ کہ {لَمْ يُطْلِعِ الْعُقُولَ عَلَى تَحْدِيدِ صِفَتِهِ} ۲ ”اس نے عقلوں کو اپنی صفتوں کی حد و نہایت پر مطلع نہیں کیا“۔ اور یہ قبول کرتے ہوئے کہ {الْحَمْدُ لِلَّهِ الَّذِي انْحَسَرَتِ الْاَوْصَافُ عَنْ كُنْهِهِ مَعْرِفَتِهِ} ۳ ”تمام حمد اُس اللہ کے لئے ہے جس کی معرفت کی حقیقت ظاہر کرنے سے اوصاف عاجز ہیں“۔ شہید مرتضیٰ مطہریؒ فرماتے ہیں، حقیقت یہ ہے کہ اسلامی معارف و تعلیمات میں عین عقلی بحثیں پہلی مرتبہ حضرت علیؑ کے خطبوں، دُعاؤں اور گفتگوؤں میں نظر آتی ہیں۔ ۴

سیر و سلوک الی اللہ اور معرفت کے اس گلشن میں اس امید سے قدم رکھتے ہیں کہ اس نے خود اپنی معرفت کی راہیں روشن کی ہیں۔ میرا بیس کہتے ہیں:

گلشن میں پھروں کہ سیر صحرا دیکھوں یا معدن و کوہ و دشت و دریا دیکھوں  
ہر جا تری قدرت کے ہیں لاکھوں جلوے حیران ہوں کہ ان دو آنکھوں سے کیا کیا دیکھوں  
امیر المؤمنینؑ معرفت کے عمومی ہونے کے بارے میں ارشاد فرماتے ہیں {اَحَقُّ وَ اَبْيَنُ مِمَّا تَدْرِي الْعِيُونُ}۔ ۵ ”وہ اُن چیزوں سے بھی زیادہ ثابت و آشکار ہے کہ جنہیں آنکھیں دیکھتی ہیں“۔ اور ایک مقام پر امام فرماتے ہیں {وَأَقَامَ مِنْ شَوَاهِدِ الْبَيِّنَاتِ عَلَى لَطِيفِ صَنَعَتِهِ، وَ عَظِيمِ قُدْرَتِهِ، مَا انْقَادَتْ لَهُ

۱۔ نوح البلاغہ خطبہ ۱۔

۲۔ نوح البلاغہ خطبہ ۴۹۔

۳۔ نوح البلاغہ خطبہ ۱۵۳۔

۴۔ علم کلام درس ۷۔

۵۔ نوح البلاغہ خطبہ ۱۵۳۔

الْعُقُولُ مُعْتَرِفَةٌ بِهِ، وَ مُسَلِّمَةٌ لَهُ { ۱ } اور اپنی لطیف صفات اور عظیم قدرت پر ایسی واضح نشانیاں شاہد بنا کر قائم کی ہیں کہ جن کے سامنے عقلمیں اُس کی ہستی کا اعتراف اور اُس کی فرمانبرداری کا اقرار کرتے ہوئے سرطاعت خم کر چکی ہیں۔ اللہ سبحانہ کی معرفت کی راہیں روشن کرتے ہوئے ایک جگہ امام ارشاد فرماتے ہیں { اَلْحَمْدُ لِلّٰهِ الدَّالِّ عَلَى وُجُودِهِ بِخَلْقِهِ } ۲ ”تمام تعریف اُس اللہ کے لئے ہے کہ جو کائنات کی خلقت سے اپنے وجود کا پتا دیتا ہے۔ امام الموحّدین نے معرفتِ الہیہ کے لئے اللہ کی کتاب قرآن کو جو ہمارے ہاتھوں میں ہے کو معرفت کا ایک ذریعہ قرار دیا ہے، فرمایا: { فَتَجَلَّى سُبْحَانَهُ لَهُمْ فِي كِتَابِهِ مِنْ غَيْرِ اَنْ يَّكُونُوا رَاوِءًا } ۳ ”وہ ذات پاک اپنے بندوں کے لئے بغیر دکھائی دے اپنی کتاب میں جلوہ طراز ہے۔“

معرفت پروردگار کے اس سفر میں امیر المؤمنینؑ کے ان الفاظ سے اگلی منزل کی طرف بڑھتے ہیں۔ { اَللّٰهُمَّ لَكَ الْحَمْدُ عَلَى مَا تَأْخُذُ وَ تُعْطِي، وَ عَلَى مَا تُعَافِي وَ تَنْتَقِلُ } ۴ ”تو جو کچھ لے لیتا ہے اور جو کچھ عطا کرتا ہے اور جن مرضوں سے شفا دیتا ہے اور جن آزمائشوں میں ڈالتا ہے سب پر تیرے لیے حمد و ثنا ہے۔“

۱ نہج البلاغہ خطبہ ۱۶۳۔

۲ نہج البلاغہ خطبہ ۱۵۰۔

۳ نہج البلاغہ خطبہ ۱۴۵۔

۴ نہج البلاغہ خطبہ ۱۵۸۔



(خطبہ: ۱)

## اوصاف الہی سے عاجزی

{الْحَمْدُ لِلَّهِ الَّذِي لَا يَبْلُغُ مِدْحَتَهُ الْقَائِلُونَ، وَلَا يُحْصَى نِعْمَاتُهُ الْعَادُونَ، وَلَا يُؤَدِّي حَقَّهُ الْمُجْتَهِدُونَ، الَّذِي لَا يُدْرِكُهُ بَعْدُ الْهَمِيمِ، وَلَا يَنَالُهُ غَوْصُ الْفِطَنِ، الَّذِي لَيْسَ لِصِفَتِهِ حَدٌّ مَحْدُودٌ، وَلَا نَعْتٌ مَوْجُودٌ، وَلَا وَقْتُ مَعْدُودٌ، وَلَا أَجَلٌ مَمْدُودٌ. فَطَرَ الْخَلَائِقَ بِقُدْرَتِهِ، وَ نَشَرَ الرِّيَاحَ بِرَحْمَتِهِ، وَتَدَّ بِالضُّخُورِ مَيِّدَانَ أَرْضِهِ}.

”تمام حمد اس اللہ کیلئے ہے، جس کی مدح تک بولنے والوں کی رسائی نہیں، جس کی نعمتوں کو گننے والے گن نہیں سکتے، نہ کوشش کرنے والے اس کا حق ادا کر سکتے ہیں، نہ بلند پرواز ہمتیں اسے پا سکتی ہیں، نہ عقل و فہم کی گہرائیاں اس کی تہ تک پہنچ سکتی ہیں۔ اس کے کمال ذات کی کوئی حد معین نہیں، نہ اس کیلئے توصیفی الفاظ ہیں، نہ اس (کی ابتدا) کیلئے کوئی وقت ہے جسے شمار میں لایا جا سکے، نہ اس کی کوئی مدت ہے جو کہیں پر ختم ہو جائے۔ اس نے مخلوقات کو اپنی قدرت سے پیدا کیا، اپنی رحمت سے ہواؤں کو چلایا اور تھر تھراتی ہوئی زمین پر پہاڑوں کی میخیں گاڑیں۔“

## کمال معرفت

{أَوَّلُ الدِّينِ مَعْرِفَتُهُ، وَ كَمَالُ مَعْرِفَتِهِ التَّصْدِيقُ بِهِ، وَ كَمَالُ التَّصْدِيقِ بِهِ تَوْحِيدُهُ، وَ كَمَالُ تَوْحِيدِهِ الْإِخْلَاصُ لَهُ، وَ كَمَالُ الْإِخْلَاصِ لَهُ نَفْيُ الصِّفَاتِ عَنْهُ، لِشَهَادَةِ كُلِّ صِفَةٍ أَنَّهَا غَيْرُ الْمَوْصُوفِ، وَ شَهَادَةِ كُلِّ مَوْصُوفٍ أَنَّهُ غَيْرُ الصِّفَةِ}.

”دین کی ابتدا اس کی معرفت ہے، کمال معرفت اس کی تصدیق ہے، کمال تصدیق توحید ہے، کمال توحید تزیہ و اخلاص ہے اور کمال تزیہ و اخلاص یہ ہے کہ اس سے صفوں کی نفی کی جائے،

کیونکہ ہر صفت شاہد ہے کہ وہ اپنے موصوف کی غیر ہے اور ہر موصوف شاہد ہے کہ وہ صفت کے علاوہ کوئی چیز ہے۔

{ فَمَنْ وَصَفَ اللَّهَ سُبْحَانَهُ فَقَدْ قَرَنَهُ، وَمَنْ قَرَنَهُ فَقَدْ ثَنَاهُ، وَمَنْ ثَنَاهُ فَقَدْ جَزَّأَهُ، وَمَنْ جَزَّأَهُ فَقَدْ جَهَلَهُ، وَمَنْ جَهَلَهُ فَقَدْ أَشَارَ إِلَيْهِ، وَمَنْ أَشَارَ إِلَيْهِ فَقَدْ حَدَّاهُ، وَمَنْ حَدَّاهُ فَقَدْ عَدَّاهُ، وَمَنْ قَالَ: ”فِيْمَ؟“ فَقَدْ ضَمَّنَهُ، وَمَنْ ”قَالَ:“ عَلَامَرٌ؟ ”فَقَدْ أَخْلَى مِنْهُ {

”لہذا جس نے ذات الہی کے علاوہ صفات مانے اس نے ذات کا ایک دوسرا ساتھی مان لیا اور جس نے اس کی ذات کا کوئی اور ساتھی مانا اس نے دوئی پیدا کی اور جس نے دوئی پیدا کی اس نے اس کیلئے جز بنا ڈالا اور جو اس کیلئے اجزاء کا قائل ہو وہ اس سے بے خبر رہا اور جو اس سے بے خبر رہا اس نے اسے قابل اشارہ سمجھ لیا اور جس نے اس کی حد بندی کر دی اور جو اسے محدود سمجھا وہ اسے دوسری چیزوں ہی کی قطار میں لے آیا اور جس نے یہ کہا کہ ”وہ کس چیز میں ہے؟“ اس نے اسے کسی شے کے ضمن میں فرض کر لیا اور جس نے یہ کہا کہ ”وہ کس چیز پر ہے؟“ اس نے اور جگہیں اس سے خالی سمجھ لیں۔“

{ كَأَنَّ لَّا عَنْ حَدَثٍ، مَوْجُودٌ لَّا عَنْ عَدَمٍ، مَعَ كُلِّ شَيْءٍ لَّا بِمُقَارَنَةٍ، وَ غَيْرُ كُلِّ شَيْءٍ لَّا بِمَزَايِلَةٍ، فَاعِلٌ لَّا بِمَعْنَى الْحَرَكَاتِ وَالْأَلَةِ، بِصِدْقٍ إِذْ لَّا مَنظُورٌ إِلَيْهِ مِنْ خَلْقِهِ، مُتَوَجِّدٌ إِذْ لَّا سَكَنَ يَسْتَأْنِسُ بِهِ وَ لَّا يَسْتَوْحِشُ لِفَقْدِهِ {.

”وہ ہے ہوا نہیں، موجود ہے مگر عدم سے وجود میں نہیں آیا، وہ ہر شے کے ساتھ ہے نہ جسمانی اتصال کی طرح، وہ ہر چیز سے علیحدہ ہے نہ جسمانی دوری کے طور پر، وہ فاعل ہے لیکن حرکات و آلات کا محتاج نہیں، وہ اس وقت بھی دیکھنے والا تھا جب کہ مخلوقات میں کوئی چیز دکھائی دینے والی نہ تھی، وہ یگانہ ہے اس لئے کہ اس کا کوئی ساتھی ہی نہیں ہے کہ جس سے وہ مانوس ہو اور اسے کھو کر پریشان ہو جائے۔“

نہج البلاغہ کا یہ پہلا خطبہ اللہ کے اوصاف اور اس کی عظمت اور آدمی کے فکر و شعور کی کمزوری اور اس کی عاجزی

کے اظہار کے لئے ہے۔ امیر المومنینؑ نے بارہ اوصاف الہی بیان فرمائے۔ ﴿لَا يَخْلُقُ مِذْحَجَةَ الْقَائِلُونَ﴾۔ ”اس کی مدح تک بولنے والوں کی رسائی نہیں“۔ پہلا وصف یہ کہ بندے اُس کی مدح و ثنا کے بیان سے قاصر ہیں اور فکر و وہم اُس کی ذات کی حقیقت کو درک نہیں کر سکتے۔ اور یہیں مشہور جملہ ارشاد فرمایا کہ دین کی ابتداء اُس کی معرفت ہے۔ دو چیزیں الگ الگ بیان فرمادیں کہ معرفت دین کی بنیاد ہے اور حقیقت معرفت ممکن نہیں گویا تعریف و حمد کا حق ادا کرنے سے عجز و ناتوانی کا اظہار ہی حقیقت میں اُس کی حمد ہے۔

امام جعفر صادقؑ نے اسی کی طرف اشارہ فرمایا:

سَمِعَ الْإِمَامَ الصَّادِقَ رَجُلًا يَقُولُ، اللَّهُ أَكْبَرُ فَقَالَ لَهُ أَكْبَرُ مِنْ أَيِّ شَيْءٍ؟ قَالَ الرَّجُلُ مِنْ كُلِّ شَيْءٍ - فَقَالَ الْإِمَامُ كَأَبِ اللَّهِ وَ لَمْ يَكُنْ مَعَهُ شَيْءٌ - قَالَ الرَّجُلُ فَمَاذَا أَقُولُ - قَالَ الْإِمَامُ - قُلْ، اللَّهُ أَكْبَرُ مِنْ أَنْ يُوصَفَ -  
 ”امام جعفر صادقؑ نے کسی شخص کو اللہ اکبر کہتے ہوئے سنا۔ آپ نے اس سے پوچھا، کس چیز سے اکبر و بڑا ہے؟ اس نے عرض کی، ہر شے سے بڑا۔ امام نے فرمایا، ایک وقت ایسا تھا کہ اللہ تھا اور اس کے ساتھ کوئی اور شے نہیں تھی۔ اُس شخص نے عرض کی پھر کیا کہوں؟ امام نے فرمایا کہو، وہ اس سے بڑا ہے کہ اس کے اوصاف بیان کیے جائیں۔“

اللہ سبحانہ کے اوصاف کے بیان سے انسان کے عاجز ہونے کی طرح اس کی نعمت کا شکر بھی انسان کے بس میں نہیں ایک روایت میں ہے۔

عَنْ أَبِي عَبْدِ اللَّهِ عَلَيْهِ السَّلَامُ قَالَ: فِيمَا أَوْحَى اللَّهُ عَزَّ وَ جَلَّ إِلَى مُوسَى عَلَيْهِ السَّلَامُ يَا مُوسَى أَشْكُرُنِي حَقُّ شُكْرِي فَقَالَ يَا رَبِّ وَ كَيْفَ أَشْكُرُكَ حَقُّ شُكْرِكَ وَ لَيْسَ مِنْ شُكْرٍ أَشْكُرُهُ إِلَّا وَ أَنْتَ أَنْعَمْتَ بِهِ عَلَيَّ قَالَ يَا مُوسَى الْآنَ شُكْرَتِي جِئِن عَلِمْتَ أَنَّ ذَالِكَ مِثِّي -  
 ”امام جعفر صادقؑ سے نقل ہے کہ اللہ سبحانہ نے حضرت موسیٰؑ سے فرمایا: اے موسیٰ میرا شکر ادا کرنے کا حق ادا کرو۔ عرض کی پروردگار! تیرے شکر کا حق کیسے ادا کر سکتا ہوں جب

۱۔ فی ظلال نبیؐ ابلاغ ج ۱، ص ۱۷۹۔

۲۔ اصول کافی ج ۲، ص ۹۸ / حدیث ۲۷۔

کہ تیرے شکر کی ادائیگی بھی ایک نعمت ہے اس لیے شکر کی ادائیگی کی توفیق پر بھی شکر کی ادائیگی ضروری ہے۔ ارشاد پروردگار ہوا۔ موسیٰ جب اس شکر کو بھی میری طرف سے نعمت سمجھا اور اس کی ادائیگی سے ناتوانی کا اظہار کیا تو شکر کا حق ادا ہو گیا۔

{وَلَا يُحْصِي نِعْمَاتَهُ الْعَادُّونَ}۔ ”جس کی نعمتوں کو گننے والے گن نہیں سکتے“ اللہ سبحانہ کی دی ہوئی مادی و معنوی، ظاہری و باطنی، فردی و اجتماعی نعمات گنی نہیں جاسکتیں۔ انسان اپنے وجود کے اندر کی باریکیاں اور نعمات نہیں گن سکتا چہ جائیکہ وہ دوسری نعمات کو گنے۔ انسان کے بدن کے بارے جتنی تحقیقات آگے بڑھ رہی ہیں اتنا ہی اللہ کی عطاؤں کا احساس واضح ہو رہا ہے۔ جب اُس کی نعمات کو مکمل طور پر نہیں جان سکتے تو اُس کی ذات کو کہاں جان سکتے ہیں۔

{فَطَوَّرَ الْخَلَائِقَ بِقُدْرَتِهِ}۔ ”اس نے مخلوقات کو اپنی قدرت سے پیدا کیا“۔ یہاں صفاتِ جمال و جلال یا صفاتِ ثبوتیہ و سلبیہ کو بیان کرنے کے بعد صفاتِ فعل کو بیان کرنا شروع کر دیا۔ امام مخلوق کی خلقت کی شگفتگیوں اور باریکیوں سے خالق کی عظمت دکھانا چاہتے ہیں۔ خاص کر ہوا اور پہاڑوں کا ذکر فرمایا۔ ہوا کے ساتھ رحمت کا تذکرہ کر کے احساس دلا یا کہ ہوا تیرے ہر وقت کی ضرورت ہے چند لمحے اس کے بغیر تو نہیں گزار سکتا مگر تجھے کبھی احساس بھی نہیں دلا یا۔ اس کی ضرورت پڑنے پر اور پھر طلب کرنے پر نہیں چھوڑا بلکہ اپنی رحمت سے بغیر مانگے دیتا ہے۔ امام کا یہ فرمان اس آیت کی تفسیر ہے۔ ﴿وَهُوَ الَّذِي يُدْسِلُ الرِّيحَ بُشْرًا بَيْنَ يَدَيْ رَحْمَتِهِ﴾۔ ”اور وہی تو ہے جو ہواؤں کو خوشخبری کے طور پر اپنی رحمت کے آگے آگے بھیجتا ہے“۔ اور پہاڑوں کا ذکر کیا اُن کی بلندیوں اور مضبوطی کی بناء پر یا اُن کے فوائد اور اُن کے اندر چھپے ہوئے خزانوں کی طرف توجہ دلانے کے لیے۔ یہ فرمان اس آیت کی تفسیر ہے۔ ﴿الَّذِي نَجْعَلِ الْأَرْضَ مِهَادًا وَالْجِبَالَ أَوْتَادًا﴾۔ ”کیا ہم نے زمین کو گہوارہ نہیں بنایا۔ اور پہاڑوں کو میخیں نہیں بنایا؟“۔

{أَوَّلِ الدِّينِ مَعْرِفَتُهُ}۔ ”دین کی ابتداء اس کی معرفت ہے“۔ یہ جملہ خدا شناسی کا مکمل باب اور خلاصہ ہے۔ دین عقائد، وظائف الہی، اعمال و اخلاق سب کو شامل ہے ان سب کی بنیاد اللہ کی معرفت ہے اور پھر تصدیق و توحید و اخلاص اسی بنیاد کی دیواریں اور اسی تنے کی شاخیں ہیں۔ اور توحید کا کمال اخلاص کو قرار دیا یعنی ہر حال میں بس وہی مد نظر رہے۔ اس کے سوا کچھ بھی نہیں۔ {وَكَمَالُ الْإِخْلَاصِ لَهُ نَفْيُ الصِّفَاتِ عَنْهُ}۔ ”اور کمال

۱۔ سورہ اعراف آیہ ۵۷۔

۲۔ سورہ نباء آیہ ۷۔

اخلاص یہ ہے کہ اس سے صفتوں کی نفی کی جائے۔ خدا شناسی اور توحید کے راستے میں سب سے بڑا خطرہ قیاس کی وادی میں گرنا ہے۔ یعنی اللہ کی صفات کا مخلوق کی صفات سے مقایسہ کرنا۔ مخلوق کی صفات میں نقص و عیب پائے جاتے ہیں اس لئے مخلوق کی صفات کو مد نظر رکھتے ہوئے خالق کی صفات سمجھ نہیں آتیں اور یہ بھی لازم ہے کہ اللہ کی صفات کو اس کی ذات سے الگ نہ جانا جائے کیونکہ یہ خیال کہ ایک وقت وہ تھا جب اللہ تھا اور یہ صفات اُس میں نہیں تھیں، یہ قیاس خدا شناسی میں رکاوٹ بن جاتا ہے۔ اللہ کی صفات نہ کسی اور میں پائی جاتی ہیں اور نہ اُس کی صفات اُس کی ذات سے الگ ہیں خدا قیاس و خیال اور گمان و وہم سے بلند تر ہے۔

### غیر محدود

{ وَ مَنْ قَالَ: ”عَلَامٌ؟“ فَقَدْ أَخْلَىٰ مِنْهُ }۔ ”اور جس نے یہ کہا کہ ”وہ کس چیز پر ہے؟“ اس نے اور جگہیں اس سے خالی سمجھ لیں۔ خدا کسی چیز پر ہے کی یہ سوچ اُسے محدود کرتی ہے۔ امام نے یہاں مختلف انداز سے واضح فرمایا کہ وہ محدود نہیں ہے۔ اگر اللہ کو مثلاً کہا جائے کہ وہ عرش پر ہے، کرسی پر ہے آسمان پر ہے تو یہ اُسے محدود کرتا ہے۔ مثلاً عرش پر ہے تو وہ وہاں محدود ہے۔ باقی مقامات اُس سے خالی ہیں۔ وہ عرش پر ہے یا اُس کی کرسی کا ذکر آیا ہے تو اُس سے مراد اُس کی حکومت کی وسعت ہے۔ وہ نہ مکان میں محدود ہے نہ زمان میں محدود ہے۔ اسی مفہوم کا ایک فرمان امام جعفر صادق سے منقول ہے۔ عَنْ أَبِي عَبْدِ اللَّهِ عَلَيْهِ السَّلَامُ قَالَ آتَىٰ جَبْرٌ مِنَ الْأَحْبَارِ أَمِيرَ الْمُؤْمِنِينَ، فَقَالَ: يَا أَمِيرَ الْمُؤْمِنِينَ! مَتَىٰ كَأَبٍ رَبُّكَ؟ قَالَ: وَبِمَلِكٍ إِنَّمَا يُقَالُ مَتَىٰ كَأَبٍ لِمَا لَهُ يَكُنُّ، فَأَمَّا مَا كَأَبٍ فَلَا يُقَالُ، مَتَىٰ كَأَبٍ، كَأَبٍ قَبْلَ الْقَبْلِ بِلَا قَبْلِ، وَبَعْدَ الْبَعْدِ بِلَا بَعْدٍ، وَلَا مَتَىٰ عَائِيَّةٍ لِمَتَىٰ عَائِيَّةٍ، فَقَالَ لَهُ: أَنْتَ أَتَىٰ؟ فَقَالَ: لِأَمَلِكِ الْهَبْلِ إِنَّمَا أَنَا عَبْدٌ مِنْ عِبِيدِ رَسُولِ اللَّهِ ﷺ اسے ”امام جعفر صادق علیہ السلام سے نقل کیا گیا ہے کہ یہودی علماء میں سے ایک عالم امیر المؤمنین کے پاس آیا اور کہا اے امیر المؤمنین! آپ کا رب کب سے ہے؟ فرمایا تم پر افسوس ہے کب سے وہاں کہا جاتا ہے جب کوئی چیز نہ ہو مگر جو ہمیشہ سے ہے وہاں کب سے ہے نہیں کہا جاتا۔ وہ قبل سے بھی قبل ہے اس سے پہلے کوئی پہل نہیں۔ اور بعد کے بھی بعد ہے بغیر کسی بعد کے۔ اس کی کوئی انتہا نہیں جس پر اس کا اختتام ہو۔ اس یہودی نے آپ سے عرض کیا۔ آیا آپ نبی ہیں؟ آپ نے فرمایا آپ کی ماں آپ کے سوگ میں بیٹھے۔ میں رسول اللہ کے غلاموں میں سے ایک غلام ہوں۔“

{اُنشَأَ الْخَلْقَ اِنْشَاءً}۔ ”اُس نے مخلوق کو خلق و انشاء کیا جو حق انشاء ہے“۔ یہاں سے امام نے مخلوق کی تفصیل بیان فرمائی، عالم آفرینش کے عجائب، فضا و خلا، پانی و ہوا اور ملائکہ و انبیاء کی خلقت کی تفسیر بیان فرما کر مخلوق سے خالق کی معرفت کرائی۔ مخلوق کی زندگیوں کے عجائبات جو اللہ نے انہیں ودیعت فرمائے اور امام الموحّدین نے ان کی زندگی کی جس انداز میں وضاحت فرمائی اس میں معرفت کے درجنوں درس موجود ہیں مگر اس تحریر میں اس سے زیادہ تشریح مقصود نہیں ہے۔

(خطبہ: ۲)

### حمد کا فلسفہ

{اَحْمَدُهُ اسْتِنْبَاءً لِنِعْمَتِهِ، وَ اسْتِسْلَامًا لِعِزَّتِهِ، وَ اسْتِعْصَامًا مِّنْ مَّعْصِيَتِهِ، وَ اسْتَعِينُهُ فَاَقَّةً اِلَى كِفَايَتِهِ، اِنَّهُ لَا يَضِلُّ مَن هَدَاهُ، وَ لَا يَبْلُغُ مَن عَادَاهُ، وَ لَا يَفْتَقِرُ مَن كَفَاهُ، فَاِنَّهُ اَرْجَحُ مَا وُزِنَ، وَ اَفْضَلُ مَا خُزِنَ}.

”اللہ کی حمد و ثنا کرتا ہوں، اس کی نعمتوں کی تکمیل چاہنے، اس کی عزت و جلال کے آگے سر جھکانے اور اس کی معصیت سے حفاظت حاصل کرنے کیلئے اور اس سے مدد مانگتا ہوں اس کی کفایت و دستگیری کا محتاج ہونے کی وجہ سے۔ جسے وہ ہدایت کرے وہ گمراہ نہیں ہوتا، جسے وہ دشمن رکھے اسے کوئی ٹھکانا نہیں ملتا، جس کا وہ کفیل ہو وہ کسی کا محتاج نہیں رہتا۔ یہ (حمد اور طلب امداد) وہ ہے جس کا ہر وزن میں آنے والی چیز سے پلہ بھاری ہے اور ہر گنج گراں مایہ سے بہتر و برتر ہے۔“

{وَ اَشْهَدُ اَنْ لَا اِلَهَ اِلَّا اللهُ وَحْدَهُ لَا شَرِيكَ لَهُ، شَهَادَةً مُّبْتَدِئَةً  
اِحْلَاصًا، مُعْتَقِدًا مُّصَاصًا، نَتَمَسَّكُ بِهَا اَبَدًا مَا اَبْقَانَا، وَ نَدْخِرُهَا  
لَا هَاوِيْلَ مَا يَلْقَانَا، فَاِنَّهَا عَزِيْمَةُ الْاِيْمَانِ، وَ فَاتِحَةُ الْاِحْسَانِ، وَ  
مَرْضَاةُ الرَّحْمٰنِ، وَ مَدْحَرَّةُ الشَّيْطٰنِ}.

”میں گواہی دیتا ہوں کہ اللہ کے علاوہ کوئی معبود نہیں جو یکتا و لا شریک ہے، ایسی گواہی جس کا

خلوص پر رکھا جا چکا ہے اور جس کا نچوڑ بغیر کسی شائبہ کے دل کا عقیدہ بن چکا ہے، زندگی بھر ہم اسی سے وابستہ رہیں گے اور اسی کو پیش آنے والے خطرات کیلئے ذخیرہ بنا کر رکھیں گے، یہی گواہی ایمان کی مضبوط بنیاد اور حسن عمل کا پہلا قدم اور اللہ کی خوشنودی کا ذریعہ اور شیطان کی دوری کا سبب ہے۔“

امامؑ نے بہت سے خطبوں کی طرح یہ خطبہ بھی حمد باری تعالیٰ سے شروع فرمایا۔ البتہ یہاں حمد کی تین وجوہ بھی بیان فرمائیں کہ میں حمد کو نعمتوں کی تکمیل، عظمت الہی کی تعظیم اور معصیت سے حفاظت کی تدبیر کے طور پر ادا کرتا ہوں۔ ابن ابی الحدید جب ان جملوں کی شرح لکھتے ہیں تو ان مختصر جملات کے مفاہیم سے گویا وجد میں آگئے اور لکھتے ہیں: فَسُبْحَانَ مَنْ حَصَّنَهُ بِالْفَضَائِلِ الَّتِي لَا تَنْتَهِي اَلْسِنَةُ اَلْفُضْحَاءِ اِلَى وَصْفِهَا، وَجَعَلَهُ اِمَامًا كَلِّدَ ذِي عِلْمٍ، وَ قُدْوَةً كَلِّدٍ صَاحِبِ حَصِيصَةٍ۔ لے ”پاک ہے وہ ذات جس نے علیؑ کو ان فضائل سے مخصوص کیا کہ فصحاء کی زبانیں ان کے وصف بیان کرنے سے قاصر ہیں اور انہیں ہر صاحب علم کا امام بنایا اور ہر صاحب فضیلت کے لیے قائد و نمونہ بنایا۔“ امامؑ نے حمد کے بعد تمام اچھائیوں اور نیکیوں، فضیلتوں اور عظمتوں کی بنیاد یعنی توحید کی شہادت و گواہی کے لیے کلمہ توحید کو دہرایا اور واضح فرمایا کہ یہ گواہی میرے وجود کے ذرے ذرے میں اور روح کے عمق میں سمائی ہوئی ہے۔

{ نَتَمَسَّكَ بِهَا اَبَدًا مَّا اَبْقَانَا }۔ ”ہم زندگی بھر اس کی شہادت و گواہی سے متمسک و وابستہ رہیں گے۔“ امامؑ نے جیسا کہ زندگی کے کسی ایک لمحہ میں بھی غیر خدا کے سامنے سر نہیں جھکا یا اسی طرح حقیقت توحید کو زندگی کے ہر عمل میں ثابت کر کے دکھایا۔ امامؑ نے زندگی کے ہر میدان میں ”لَا اِلَهَ اِلَّا اللّٰهُ“ کا اعلان کیا اور ہر قدم اسی گواہی کے سائے میں اٹھایا۔ کسی کو چاہا تو خدا کے لیے، کسی کو دور کیا تو بھی خدا کے لیے۔ مصلائے عبادت ہو تو خدا کے لیے اور میدان کارزار میں تلوار کی حرکت ہو تو خدا کے لیے۔ تلوار چلے اور اسے ثقلین کی عبادت سے افضل ہونے کا شرف ملے تو وجہ یہی توحید پر عقیدہ ہے اور میدان میں عمر بن عبدود جیسے دشمن کو قتل کرنے سے رک جائے تو اللہ کے لئے جنگ کی نشانی قرار پائے۔ امامؑ جنگ خندق میں عمر کو قتل کرنے کی بجائے اس سے رخ موڑ کر دور ہو گئے۔ اسلامی فوج میں اس عمل کی وجہ سے اضطراب پیدا ہوا اور امامؑ نے پھر مڑ کر عمر کو قتل کر دیا۔ جب آپؐ عمر کا سر لے کر آئے اور آپؐ سے رک جانے کی وجہ پوچھی تو فرمایا:

قَدْ كَانَ سَتَمَ الْهَيْجِ وَ تَفَلَّ فِي وَجْهِهِ فَحَشِيْتُ اَنْ اَصْرِبَهُ لِحِطِّ نَفْسِي، فَتَرَكْتُهُ حَتَّى سَكَنَ مَا

بِئْسَ مَا كَانَتْ تَدْعُ إِلَى اللَّهِ - اُس نے میری ماں کو گالی دی اور میرے منہ پر تھوکا تو مجھے ڈر لگا کہ میرا سے قتل کرنا کہیں میری ذات کی وجہ سے نہ ہو تو میں نے اُسے چھوڑ دیا یہاں تک کہ میرا غصہ ختم ہوا تو میں نے خدا کے لیے اُسے قتل کر دیا۔

اس واقعہ کو مولانا روم نے مثنوی دفتر اول میں درجنوں اشعار میں نظم کیا جو واقعاً پڑھنے کے لائق ہیں۔ امام بار بار تو حید کا تذکرہ کر کے چاہنے والوں کو درس تو حید دینا چاہتے ہیں اور چاہتے ہیں ان کے دلوں میں روح تو حید زندہ رہے اور ان کی زندگی میں رنگ الہی کی جھلک نظر آئے۔ علامہ جواد مغنیہ نے ان جملات کی شرح میں لکھا کہ کلمۃ التوحید فقط حروف نہیں بلکہ زندگی کا دستور اور دل کی شریعت ہے۔ تاریخ و انسانیت رسول اللہ کے بعد کسی ایک فرد سے آشنا نہیں جو علیؑ و حسین ابن علیؑ کی طرح لَا إِلَهَ إِلَّا اللَّهُ سے متمسک رہا ہو۔ ان دونوں کے لئے عقل و قلب، گوشت و خون مال و عیال اور اس کے علاوہ سب کچھ مکڑی کے منہ میں پتے کی مانند تھا اور اس کا گواہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کی خاطر ان کا ذبح و نحر ہونا ہے۔

علامہ اقبالؒ نے تو امام حسینؑ کے لیے یہ تک لکھ دیا:

بہر حق در خاک و خون غلطیدہ است پس بنائے لا الہ گریدہ است

حق کی خاطر خاک و خون میں غلطاں ہو گئے اور یوں لا الہ کی بنیاد بن گئے

امامؑ نے زندگی بھر تو حید میں اخلاص، توحید سے تمسک اور توحید کے سامنے تسلیم کا جو نمونہ پیش کیا وہ ایک الگ باب ہے۔ امامؑ کا نعمت کو یاد کر کے حمد ادا کرنا معرفت کے اضافے کا ایک مہم سبق ہے۔ اور اُس نعمت دینے والے اللہ کے سامنے تسلیم اللہ سے ارتباط کا عالی ترین درجہ ہے۔ امامؑ کے تسلیم کے اس مقام کو مد نظر رکھتے ہوئے رسول اللہؐ نے فرمایا: لَا تَسْبُوا عَلِيًّا فَإِنَّهُ مَسْسُوْسٌ فِي ذَاتِ اللَّهِ - ۳ ”علیؑ کو گالی نہ دو کیونکہ وہ ذات پروردگار سے جڑے ہوئے ہیں“۔

توحید میں اخلاص کے بارے میں رسول اللہؐ ارشاد فرماتے ہیں: عَنْ زَيْدِ بْنِ أَرْقَمَ عَنِ النَّبِيِّ مَنْ قَالَ لَا إِلَهَ إِلَّا اللَّهُ مُخْلِصًا دَخَلَ الْجَنَّةَ وَ إِخْلَاصُهَا بِهَا أَنْ حَجَزَهُ لَا إِلَهَ إِلَّا اللَّهُ عَمَّا حَرَّمَ اللَّهُ - ۴ ”زید بن ارقم نے رسول اللہؐ سے نقل کیا ہے کہ جس نے اخلاص کے ساتھ لَا إِلَهَ إِلَّا اللَّهُ کہا وہ جنت میں داخل ہوگا

۱۔ مناقب ابن شہر آشوب ج ۱، ص ۵۱۔

۲۔ فی ظلال نوح البلاغہ ج ۱، ص ۷۵۔

۳۔ علامہ محمد تقی جعفری، ترجمہ و تفسیر نوح البلاغہ ج ۲، ص ۲۵۰۔ بحوالہ مناقب ابن شہر آشوب، حلیۃ الاولیاء، البوعین ج ۱، ص ۶۸۔

۴۔ منہاج البراہین ج ۲، ص ۲۸۷۔



اور اخلاص یہ ہے کہ جسے اللہ نے حرام قرار دیا ہے لَا إِلَهَ إِلَّا اللَّهُ اس شخص کو حرام سے روک لے۔  
توحید کے بعد امیر المؤمنین خطبے کو یوں جاری رکھتے ہیں {وَ أَشْهَدُ أَنَّ مُحَمَّدًا عَبْدُهُ وَ رَسُولُهُ}۔ ”اور  
یہ بھی گواہی دیتا ہوں کہ محمد ﷺ اس کے عبد و رسول ہیں“۔ علامہ جواد مغنیہ اس جملے کی شرح میں لکھتے ہیں: لَا غِنَى  
لِكَلِمَةِ التَّوْحِيدِ۔ عَلَى عَظَمَتِهَا۔ إِلَّا مَعَ الشَّهَادَةِ لِمُحَمَّدٍ بِالرِّسَالَةِ. وَلَا غِنَى بِهَذِهِ الشَّهَادَةِ إِلَّا  
مَعَ كَلِمَةِ التَّوْحِيدِ، وَ كُلُّ مِنْهُمَا جُزْءٌ مُتَّبِعٌ لِلْآخِرِ! وَالْإِسْلَامُ يَقُومُ عَلَيْهِمَا وَ عَلَى الْإِيمَانِ  
بِالْيَوْمِ الْآخِرِ۔ ”کلمہ توحید اپنی عظمت کے باوجود محمد کی رسالت کی شہادت کے بغیر کافی نہیں اور رسالت کی  
شہادت کلمہ توحید کے بغیر کافی نہیں۔ ان دونوں میں سے ہر ایک دوسرے کو مکمل کرنے والا جزء ہے۔ اسلام ان  
دونوں اور روز آخرت پر ایمان پر قائم ہے۔“

(خطبہ: ۴۵)

### شکرِ الہی

{الْحَمْدُ لِلَّهِ غَيْرَ مَقْنُوطٍ مِّنْ رَّحْمَتِهِ، وَ لَا مَخْلُوقٍ مِّنْ نَّعْمَتِهِ، وَ لَا  
مَأْيُوسٍ مِّنْ مَّغْفِرَتِهِ، وَ لَا مُسْتَنْكَفٍ عَنِ عِبَادَتِهِ، الَّذِي لَا تَبْرَحُ مِنْهُ  
رَحْمَةٌ، وَ لَا تُفْقَدُ لَهُ نِعْمَةٌ}۔

”تمام حمد اُس اللہ کیلئے ہے جس کی رحمت سے ناامیدی نہیں اور جس کی نعمتوں سے کسی کا دامن  
خالی نہیں۔ نہ اُس کی مغفرت سے کوئی مایوس ہے، نہ اُس کی عبادت سے کسی کو عار ہو سکتا ہے اور  
نہ اُس کی رحمتوں کا سلسلہ ٹوٹتا ہے اور نہ اُس کی نعمتوں کا فیضان کبھی رکتا ہے۔“

خطبہ کے اس حصہ میں امام نے اللہ سبحانہ کے چھ اوصاف بیان فرمائے۔ آپ نے اللہ سبحانہ کی رحمت، نعمت،  
مغفرت اور عبادت کا ذکر فرمایا اور یہ سب نعمات تقاضا کرتی ہیں کہ اُس کی حمد و ثنا کی جائے اور اُس منعم کا شکر یہ ادا کیا  
جائے اور اُس کریم کے شکر یہ کی ادائیگی کے لیے اُس کی معرفت ضروری ہے۔ انسان کے رب سے تعلق جوڑنے کے  
لیے اور مایوسی سے بچنے کے لیے مختصر اور مہم جملات ہیں۔ ان اوصاف میں امام نے درجنوں آیات کا خلاصہ اپنے  
الفاظ میں پیش کیا ہے۔

۱۔ فی ظلال نَجِّ الْبَلَاءِ ج ۱، ص ۷۵۔

(خطبہ: ۴۶)

## دعائے سفر

{ اَللّٰهُمَّ اِنِّيْ اَعُوْذُ بِكَ مِنْ وَعَثَائِ السَّفَرِ، وَ كَاِبَةِ الْمُنْقَلَبِ، وَ سُوءِ الْمُنْظَرِ فِي الْاَهْلِ وَ الْمَالِ- اَللّٰهُمَّ اَنْتَ الصّٰحِبُ فِي السَّفَرِ، وَ اَنْتَ الْخَلِيْفَةُ فِي الْاَهْلِ، وَ لَا يَجْمَعُهُمَا غَيْرُكَ، لِاَنَّ الْمُسْتَخْلَفَ لَا يَكُوْنُ مُسْتَضْعَبًا، وَ الْمُسْتَضْعَبُ لَا يَكُوْنُ مُسْتَخْلَفًا }.

”اے اللہ! میں سفر کی مشقت اور واپسی کے اندوہ اور اہل و مال کی بدحالی کے منظر سے پناہ مانگتا ہوں۔ اے اللہ! تو ہی سفر میں رفیق اور بال بچوں کا محافظ ہے۔ سفر و حضر کو تیرے علاوہ کوئی یکجا نہیں کر سکتا، کیونکہ جسے پیچھے چھوڑا جائے وہ ساتھی نہیں ہو سکتا اور جسے ساتھ لیا جائے اسے پیچھے نہیں چھوڑا جا سکتا۔“

امام کی زندگی کے مشکل مراحل میں سے ایک مرحلہ شام والوں کی بغاوت تھی۔ اس بغاوت کو خاموش کرنے کے لئے آپؐ نے بہت کوشش کی۔ خطوط لکھے، افراد کو بھیجا مگر کوئی مثبت نتیجہ نہ نکلا۔ مجبور ہو کر آپؐ نے جنگ کے لئے شام کا ارادہ کیا۔ جب آپؐ شام کے سفر کے لئے آمادہ ہوئے اور گھوڑے کی رکابوں میں پاؤں رکھا تو اللہ سبحانہ کو ان الفاظ سے یاد کیا اور دعا کی۔ یہ دعا و الفاظ اس ولی اللہ الاعظم کے اللہ پر توکل و بھروسہ کو ظاہر کرتے ہیں۔ اللہ کے دو وصف خصوصیت سے بیان فرمائے۔ سفر میں ساتھی اور وطن میں خاندان کا سرپرست ہے۔ ان صفتوں میں واضح فرمایا کہ اللہ زمان و مکان کی حدوں کا محتاج نہیں۔ اُس کے لئے دور و نزدیک برابر ہیں۔ امامؐ نے گویا اس آیت کی تفسیر اپنے الفاظ میں پیش کی۔ ﴿وَهُوَ مَعَكُمْ اَيْنَ مَا كُنْتُمْ﴾ ”تم جہاں بھی ہو وہ تمہارے ساتھ ہوتا ہے۔“ بہت سے شارحین نے اس خطبہ کے شرح میں دُعا کی اہمیت، اثرات اور الفاظ بیان کئے۔ اللہ کو کن الفاظ سے پکارنا ہے اسے بیان کیا ہے۔ بہت سی دُعا میں قرآن سے نقل کیں۔ قرآنی دعائیں معرفت پروردگار کا بہترین ذریعہ ہیں۔ حضرت نوحؑ اُس ہولناک طوفان سے کشتی کے ذریعے قوم کو بچانے کے لیے نکلے تو اللہ سبحانہ نے خود دُعا بتائی۔

﴿فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِكِ فَقُلِ الْحَمْدُ لِلَّهِ الَّذِي نَجَّانَا مِنَ الْقَوْمِ الظَّالِمِينَ۔ وَقُلِ رَبِّ أَنْزِلْنِي مُنْزَلًا مُبَارَكًا وَأَنْتَ خَيْرُ الْمُنْزِلِينَ﴾۔ لے ”اور جب آپ اور آپ کے ساتھی کشتی پر سوار ہو جائیں تو کہیں ثناء کامل ہے اُس اللہ کے لئے جس نے ہمیں ظالموں سے نجات دی۔ اور کہیں: میرے رب! ہمیں بابرکت جگہ اتارنا اور تو بہترین جگہ دینے والا ہے۔“ امام کے اندازِ دُعا کی تفصیل کے لئے دُعا کے مکمل، دُعا کے صباح و مناجات شعبانہ جیسی درجنوں دُعا میں موجود ہیں۔

(خطبہ: ۴۹)

## غیر مرئی

{الْحَمْدُ لِلَّهِ الَّذِي بَطَّنَ خَفِيَّاتِ الْأُمُورِ، وَ دَلَّتْ عَلَيْهِ أَعْلَامُ الظُّهُورِ، وَ امْتَنَعَ عَلَى عَيْنِ الْبَصِيرِ، فَلَا عَيْنٌ مِّنْ لَّمْ يَرَهُ تُنْكِرُهُ، وَ لَا قَلْبٌ مِّنْ أَثْبَتَهُ يُبْصِرُهُ}۔

”تمام حمد اس اللہ کیلئے ہے جو چھپی ہوئی چیزوں کی گہرائیوں میں اُترا ہوا ہے۔ اس کے ظاہر و ہویا ہونے کی نشانیاں اس کے وجود کا پتہ دیتی ہیں۔ گودیکھنے والے کی آنکھ سے وہ نظر نہیں آتا، پھر بھی نہ دیکھنے والی آنکھ اس کا انکار نہیں کر سکتی اور جس نے اس کا اقرار کیا اس کا دل اس کی حقیقت کو نہیں پاسکتا۔“

## واجب معرفت

{سَبَقَ فِي الْعُلُوِّ فَلَا شَيْءَ أَعْلَى مِنْهُ، وَ قَرُبَ فِي الدُّنُوِّ فَلَا شَيْءَ أَقْرَبَ مِنْهُ، فَلَا اسْتِعْلَاؤُهُ بِأَعْدَاهُ عَنْ شَيْءٍ مِّنْ خَلْقِهِ، وَ لَا قُرْبُهُ سَاوَاهُمْ فِي الْمَكَانِ بِهِ، لَمْ يُظْلِعِ الْعُقُولَ عَلَى تَحْدِيدِ صِفَتِهِ، وَ لَمْ يَحْجُبْهَا عَنْ وَاجِبِ مَعْرِفَتِهِ، فَهُوَ الَّذِي تَشْهَدُ لَهُ أَعْلَامُ الْوُجُودِ، عَلَى إِفْرَارِ قَلْبِ ذِي الْجُحُودِ، تَعَالَى اللَّهُ عَمَّا يَقُولُ الْمُشَبِّهُونَ بِهِ وَ الْجَا حِدُونَ لَهُ عُلُوًّا كَبِيرًا!!}۔

”وہ اتنا بلند و برتر ہے کہ کوئی چیز اس سے بلند تر نہیں ہو سکتی اور اتنا قریب سے قریب تر ہے کہ کوئی شے اس سے قریب تر نہیں ہے۔ اور نہ اس کی بلندی نے اسے مخلوقات سے دور کر دیا ہے اور نہ اس کے قرب نے اسے دوسروں کی سطح پر لا کر ان کے برابر کر دیا ہے۔ اس نے عقول کو اپنی صفتوں کی حد و نہایت پر مطلع نہیں کیا اور ضروری مقدار میں معرفت حاصل کرنے کے لئے ان کے آگے پردے بھی حائل نہیں کئے۔ وہ ذات ایسی ہے کہ جس کے وجود کے نشانات اس طرح اس کی شہادت دیتے ہیں کہ (زبان سے) انکار کرنے والے کا دل بھی اقرار کئے بغیر نہیں رہ سکتا۔ اللہ ان لوگوں کی باتوں سے بہت بلند و برتر ہے جو مخلوقات سے اس کی تشبیہ دیتے ہیں اور اس کے وجود کا انکار کرتے ہیں۔“

امیر المؤمنین کا یہ خطبہ معرفت کی متعدد منازل کی نشاندہی پر مشتمل ہے۔ ایک مرحلہ آپؑ نے یہ بیان فرمایا کہ آنکھ اُسے دیکھ نہیں سکتی مگر وہی آنکھ ہر موجود شے کی پیشانی پر اُس اللہ کا پتا پڑھ سکتی ہے۔ آج علم و ہنر جتنا بڑھ رہا ہے اللہ کی ذات کی نشانیاں واضح تر ہو رہی ہیں۔ نہ اُس کا بلند ہونا اُسے اپنے بندوں سے دور کرتا ہے اور نہ ہی اُس کا قرب اُسے اُن جیسا بناتا ہے۔ خصوصیت سے آخر میں فرمایا جو مخلوقات سے اُسے تشبیہ دیتے ہیں اللہ ان کی باتوں سے بہت بلند و برتر ہے۔ اللہ سبحانہ کو پہچاننے کے لئے علی امیر المؤمنینؑ اور آپؑ کی اولاد کا کلام ذریعہ اور باب ہے۔ ان کے کلام میں کوئی ابہام نہیں اور ان کے کلام کا اور کردار کا ہم مقصد اسی کریم اللہ کی معرفت کرنا ہے۔

اسی انداز کو دعائے عرفہ میں امام حسین علیہ السلام پیش فرماتے ہیں: **عَبْتِ حَقِّي تَحْتِجَاجِ إِلَى دَلِيلٍ يَدُلُّ عَلَيْكَ وَهَبِي بَعْدَتِ حَقِّي تَكُونُ الْاِتِّقَانُ هِيَ الَّتِي تُوصِلُ اِلَيْكَ عَمِيَّتِ عَيْنٌ لَا تَرَكَ عَلَيْهَا رَقِيْبًا**۔ ”تیری ذات کب غائب ہے کہ کسی دلیل کی محتاج ہو جو تجھ پر دلالت کرے اور توں کب دور ہے کہ آثار تجھ سے ملانے کا سبب بنیں۔ وہ آنکھ اندھی ہے جو تجھ کو ان سب پر نگران نہ سمجھے۔“

(خطبہ: ۶۳)

سب کچھ اللہ

{ الْحَمْدُ لِلَّهِ الَّذِي لَمْ يَسْبِقْ لَهُ حَالٌ حَالًا، فَيَكُونُ اَوَّلًا قَبْلَ اَنْ يَكُونَ اٰخِرًا، وَيَكُونُ ظَاهِرًا قَبْلَ اَنْ يَكُونَ بَاطِنًا }.

”تمام حمد اس اللہ کیلئے ہے کہ جس کی ایک صفت سے دوسری صفت کو تقدیم نہیں کہ وہ آخر ہونے سے پہلے اول اور ظاہر ہونے سے پہلے باطن رہا ہو۔“

{كُلُّ مُسَيِّئٍ بِالْوَحْدَةِ غَيْرُهُ قَلِيلٌ، وَكُلُّ عَزِيزٍ غَيْرُهُ ذَلِيلٌ، وَكُلُّ قَوِيٍّ غَيْرُهُ ضَعِيفٌ، وَكُلُّ مَالِكٍ غَيْرُهُ مَمْلُوكٌ، وَكُلُّ عَالِمٍ غَيْرُهُ مُتَعَلِّمٌ، وَكُلُّ قَادِرٍ غَيْرُهُ يَقْدِرُ وَ يَعْجِزُ، وَكُلُّ سَابِقٍ غَيْرُهُ يَصْمُ عَنْ لَطِيفِ الْأَصْوَاتِ، وَ يُصْنَعُ كِبِيرُهَا، وَ يَذْهَبُ عَنْهُ مَا بَعْدَ مِنْهَا، وَكُلُّ بَصِيرٍ غَيْرُهُ يَعْنَى عَنْ خَفِيِّ الْأَلْوَانِ وَ لَطِيفِ الْأَجْسَامِ، وَكُلُّ ظَاهِرٍ غَيْرُهُ غَيْرٌ بَاطِنٍ، وَكُلُّ بَاطِنٍ غَيْرُهُ غَيْرٌ ظَاهِرٍ}.

”اللہ کے علاوہ جسے بھی ایک کہا جائے گا، وہ قلت و کمی میں ہوگا۔ اس کے سوا ہر باعزت ذلیل اور ہر قوی کمزور و عاجز اور ہر مالک مملوک اور ہر جاننے والا سیکھنے والے کی منزل میں ہے۔ اس کے علاوہ ہر قدرت و تسلط والا کبھی قادر ہوتا ہے اور کبھی عاجز اور اس کے علاوہ ہر سننے والا خفیف آوازوں کے سننے سے قاصر ہوتا ہے اور بڑی آوازیں (اپنی گونج سے) اسے بہرا کر دیتی ہیں اور دور کی آوازیں اس تک پہنچتی نہیں ہیں اور اس کے ماسوا ہر دیکھنے والا مخفی رنگوں اور لطیف جسموں کے دیکھنے سے ناپید ہوتا ہے۔ کوئی ظاہر اس کے علاوہ باطن نہیں ہو سکتا اور کوئی باطن اس کے سوا ظاہر نہیں ہو سکتا۔“

### غیر محتاج

{لَمْ يَخْلُقْ مَا خَلَقَهُ لِتَشْدِيدِ سُلْطَانٍ، وَلَا تَخَوُّفٍ مِنْ عَوَاقِبِ زَمَانٍ، وَلَا اسْتِعَانَةٍ عَلَى نِدِّ مَثَاوِرٍ، وَلَا شَرِيكَ مُكَائِرٍ، وَلَا ضِدِّ مُتَنَافِرٍ، وَلَكِنْ خَلَأَتْ مَرْبُوبُونَ، وَ عِبَادٌ دَاخِرُونَ، لَمْ يَخْلُقْ فِي الْأَشْيَاءِ فَيُقَالُ: هُوَ فِيهَا كَائِنٌ، وَ لَمْ يَنْأَ عَنْهَا فَيُقَالُ: هُوَ مِنْهَا بَائِسٌ}.

”اس نے اپنی کسی مخلوق کو اس لئے پیدا نہیں کیا کہ وہ اپنے اقتدار کی بنیادوں کو مستحکم کرے یا زمانے کے عواقب و نتائج سے اسے کوئی خطرہ تھا یا کسی برابر والے کے حملہ آور ہونے یا کثرت پر اترانے والے شریک یا بلندی میں ٹکرانے والے مد مقابل کے خلاف اسے مدد حاصل کرنا

تھی، بلکہ یہ ساری مخلوق اسی کے قبضے میں ہے اور سب اس کے عاجز و ناتواں بندے ہیں۔ وہ دوسری چیزوں میں سمایا ہوا نہیں ہے کہ یہ کہا جائے کہ وہ ان کے اندر ہے اور نہ ان چیزوں سے دور ہے کہ یہ کہا جائے کہ وہ ان چیزوں سے الگ ہے۔

{ لَمْ يُوَدِّهِ خَلْقٌ مَّا ابْتَدَأَ، وَ لَا تَدْبِيرُهُ مَّا ذَرَأَ، وَ لَا وَقَفَ بِهِ عَجْزٌ عَمَّا خَلَقَ، وَ لَا وَ لَجَتْ عَلَيْهِ شُبُهَةٌ فِي مِمَّا قَضَى وَ قَدَّرَ، بَلْ قَضَاءٌ مُتَّقِنٌ، وَ عِلْمٌ مُحْكَمٌ، وَ أَمْرٌ مُّبْرَمٌ. الْمَأْمُولُ مَعَ النِّقْمِ، الْمَرْهُوبُ مَعَ النِّعَمِ }.

”ایجادِ خلق اور تدبیر عالم نے اسے خستہ و در ماندہ نہیں کیا اور نہ (حسب منشا) چیزوں کے پیدا کرنے سے عجز اسے دامن گیر ہوا ہے اور نہ اسے اپنے فیصلوں اور اندازوں میں شبہ لاحق ہوا ہے، بلکہ اس کے فیصلے مضبوط، علم محکم اور احکام قطعی ہیں۔ مصیبت کے وقت بھی اسی کی آس رہتی ہے اور نعمت کے وقت بھی اس کا ڈر لگا رہتا ہے۔“

اس خطبہ میں امام نے اٹھارہ اوصافِ الہی بیان فرمائے۔ پہلے حصہ میں مثالیں دے کر ارشاد فرمایا کہ قدرت و قوت اور حکومت و علم وغیرہ اُس کی ذاتی صفات ہیں اور وہی ان کا مالک ہے اور مخلوق کو ان چیزوں میں سے جو کچھ ملتا ہے وہ اللہ کی عطا ہے۔ دوسرے حصے میں آپ فرماتے ہیں کہ اللہ کی معرفت نصیب ہو تو اُس کے آثار انسان کی زندگی میں نظر آنے چاہیں۔ معرفتِ الہی انسان کے کمال کا سبب اور اللہ کے قرب کا ذریعہ ہونی چاہئے۔ آخری دو جملوں میں امام فرماتے ہیں کہ جس نے اُسے پہچان لیا وہ شدید سے شدید مصیبت میں بھی اُسی کریم کی آس و امید میں رہتا ہے اور نعمتوں کا تسلسل ہو تو بھی اللہ کا ڈر لگا رہتا ہے۔

(خطبہ: ۷۰)

اللہ کا خاص عبد

{ اَللّٰهُمَّ دَاجِيَ الْمَدْحُوَاتِ، وَ دَاعِمِ الْمَسْجُو كَاتِ، وَ جَابِلِ الْقُلُوْبِ عَلٰى فِطْرَتِهَا: شَقِيْهَا وَ سَعِيْدِهَا، اجْعَلْ شَرَّ اَثْفِ صَلَوَاتِكَ، وَ نَوَاجِيْ بَرَكَاتِكَ، عَلٰى مُحَمَّدٍ عَبْدِكَ وَ رَسُوْلِكَ، الْخَاتِمِ لِمَا سَبَقَ، وَ الْفَاتِحِ لِمَا اَنْغَلَقَ، وَ الْمُعْلِنِ الْحَقِّ بِالْحَقِّ، وَ الدَّافِعِ جَيْشَاتِ الْاَبَاطِيْلِ، وَ

الدَّامِغِ صَوْلَاتِ الْأَضَالِيلِ}.

”اے اللہ! اے فرش زمین کے بچھانے والے اور بلند آسمانوں کو (بغیر سہارے کے) روکنے والے! دلوں کو اچھی اور بُری فطرت پر پیدا کرنے والے! اپنی پاکیزہ رحمتیں اور بڑھنے والی برکتیں فرار دے اپنے عبد اور رسول محمد ﷺ کیلئے جو پہلی (نبوتوں کے) ختم کرنے والے اور بند (دل) کھولنے والے اور حق کے زور سے اعلانِ حق کرنے والے، باطل کی طغیانوں کو دبانے والے اور ضلالت کے حملوں کو کچلنے والے تھے۔“

{ كَمَا حَبَلٌ فَاضْطَلَعَ قَائِمًا بِأَمْرِكَ، مُسْتَوْفِرًا فِي مَرْضَاتِكَ، غَيْرَ نَاكِيلٍ عَنْ قُدْمٍ، وَلَا وَاهٍ فِي عَزْمٍ، وَاعِيًا لَوْحِيكَ، حَافِظًا لِعَهْدِكَ، مَاضِيًا عَلَى نَفَادِ أَمْرِكَ حَتَّى أَوْزَى قَبَسَ الْقَابِسِ، وَ أَضَاءَ الطَّرِيقَ لِلْخَابِطِ، وَ هَدَيْتَ بِهِ الْقُلُوبَ بَعْدَ خَوْضَاتِ الْفِتَنِ وَ الْأَثَامِ، وَ أَقَامَ مَوْضِحَاتِ الْأَعْلَامِ وَ نَيِّبَاتِ الْأَحْكَامِ، فَهُوَ أَمِينُكَ الْمَأْمُونُ، وَ حَازِنُ عِلْمِكَ الْمَحْزُونِ، وَ شَهِيدُكَ يَوْمَ الدِّينِ، وَ بَعِيثُكَ بِالْحَقِّ، وَ رَسُولُكَ إِلَى الْخَلْقِ}.

”جیسا ان پر (ذمہ داری کا) بوجھ عائد کیا گیا تھا اس کو انہوں نے اٹھایا، (تیرے امر کے ساتھ قیام کیا) اور تیری خوشنودیوں کی طرف بڑھنے کیلئے مضبوطی سے جم کر کھڑے ہو گئے۔ نہ آگے بڑھنے سے منہ موڑا، نہ ارادے میں کمزوری کو راہ دی۔ وہ تیری وحی کے حافظ اور تیرے بیمان کے محافظ تھے اور تیرے حکموں کے پھیلانے کی دھن میں لگے رہنے والے تھے۔ یہاں تک کہ انہوں نے روشنی ڈھونڈنے والے کیلئے شعلے بھڑکا دیئے اور اندھیرے میں بھٹکنے والے کیلئے راستہ روشن کر دیا۔ فتنوں فسادوں میں سرگرمیوں کے بعد دلوں نے آپ کی وجہ سے ہدایت پائی۔ انہوں نے راہ دکھانے والے نشانات قائم کئے، روشن و تابندہ احکام جاری کئے۔ وہ تیرے امین، معتمد اور تیرے علم مخفی کے خزانہ دار تھے اور قیامت کے دن تیرے گواہ اور تیرے پیغمبر برحق اور خلق کی طرف فرستادہ رسول تھے۔“

{اللَّهُمَّ افسَحْ لَهُ مَفْسَحًا فِي ظِلِّكَ، وَ اجْزِهِ مَضَاعِفَاتِ الْخَيْرِ مِنْ

فَضْلِكَ. اَللّٰهُمَّ اَعْلِ عَلٰى بِنَاءِ الْبَانِيْنَ بِنَائَهُ، وَ اَكْرِمْ لَدَيْكَ مَنْزِلَتَهُ،  
وَ اَتِمِّمْ لَهُ نُورَهُ، وَ اجْزِهِ مِنْ ابْتِعَاثِكَ لَهُ مَقْبُوْلَ الشَّهَادَةِ، مَرْضِيَّ  
الْمَقَالَةِ، ذَا مَنْطِقٍ عَدْلٍ، وَ حُطَّةٍ فَضْلٍ {.

”خدا یا! ان کی منزل کو اپنے زیر سایہ وسیع و کشادہ بنا اور اپنے فضل سے انہیں دہرے حسنات عطا کر۔ خداوند! تمام بنیاد قائم کرنے والوں کی عمارت پر ان کی بنا کردہ عمارت کو فوقیت عطا کر اور انہیں باعزت مرتبے سے سرفراز کر اور ان کے نور کو پورا پورا فروغ دے اور انہیں رسالت کے صلہ میں شہادت کی قبولیت و پذیرائی اور قول و سخن کی پسندیدگی عطا کر۔ جب کہ آپ کی باتیں سراپا عدل اور فیصلے حق و باطل کو چھانٹنے والے ہیں۔“

{ اَللّٰهُمَّ اجْمَعْ بَيْنَنَا وَ بَيْنَهُ فِيْ بَزْدِ الْعَيْشِ، وَ قَرَارِ النِّعْمَةِ، وَ مُئِي  
الشَّهَوَاتِ، وَ اَهْوَاءِ اللَّذَاتِ. وَ رَخَاءِ الدَّعَةِ وَ مُنْتَهَى الطَّمَانِيْنَةِ، وَ  
تُحَفِ الْكِرَامَةِ {.

”اے اللہ! ہمیں بھی ان کے ساتھ خوشگوار و پاکیزہ زندگی اور منزل نعمت میں یکجا کر اور مرغوب و دل پسند خواہشوں اور لذتوں اور آسائش و فارغ البالی اور شرف و کرامت کے تحفوں میں شریک بنا۔“

امام نے اس خطبہ کی ابتدا میں اللہ سبحانہ کے تین اوصاف بیان کئے جن میں اللہ کی طرف سے بندے پر ہونے والے احسانات کو بیان فرمایا پھر پیغمبر اکرم پر صلوٰۃ کا طریقہ تعلیم فرمایا اور اسی میں اللہ اور رسول اللہ کے تعلق اور آپ کی عظمت کے بیس سے زیادہ موارد بیان فرمائے۔ صلوٰۃ کی اہمیت اور فوائد پر شارحین نے تفصیل لکھی ہے ایک حدیث رسول اللہ سے نقل کی گئی کہ فرمایا: كُلُّ دُعَاءٍ مَّحْجُوْبٍ حَتّٰى يُصَلِّيَ عَلٰى النَّبِيِّ لَمْ يَرْدْ عَارُوكَ لِيْ جَاتِيْ هِيَ جَبْ تَكْ نَبِيٌّ پَر صَلُوٰةٍ نَهْ پَر صُحِيْ جَائِيْ۔ رسول اللہ کا ارشاد گرامی ہے۔ مَنْ صَلَّى عَلَيَّ فِيْ كِتَابٍ لَمْ تَزَلِ الْمَلَائِكَةُ تَسْتَغْفِرُ لَهُ مَا دَامَ اِسْمِيْ فِيْ ذٰلِكَ الْكِتَابِ لَمْ يَجُزْ خُصَّ كَسِيْ كِتَابٍ مِّنْ مَّجْهُ پَر صَلُوٰةٍ لَكْ هِيَ جَبْ تَكْ اَسْ تَحْرِيرِ مِيْرَانَامْ بَاقِي رَهْتَا هِيَ مَلَائِكَةُ اَسْ شَخْصِ كَلْتِيْ اسْتِغْفَارْ كَرْتِي رَهْتِيْ هِيَ۔“

حقیقت میں صلوٰۃ کے ذریعے اللہ اور اس کے رسول سے رابطہ و تعلق قائم ہوتا ہے۔ اس خطبہ میں اللہ سے کچھ

۱۔ کنز العمال، ج ۱، ص ۴۹۰۔

۲۔ کنز العمال، ج ۱، ص ۵۰۷۔



مانگا جا رہا ہے اور رسول اللہ کے لئے کچھ مانگا جا رہا ہے۔ امام زین العابدین علیہ السلام صحیفہ سجادیه کی دُعاؤں میں ایک دُعا کے درمیان بیس بیس بار صلوٰۃ پڑھتے ہیں۔ حضرت عائشہ پیغمبر اکرم سے نقل کرتی ہیں: كَهَمَنْ سَرَّ أَنْ يَلْقَى اللَّهَ غَدًا رَاضِيًا فَلْيَبْكُثِرِ الصَّلَاةَ عَلَيَّ لَمْ يَجُشْخِصْ چاہتا ہے کہ قیامت کے دن خدا سے یوں ملاقات کرے کہ اللہ اُس سے راضی ہو تو مجھ پر زیادہ صلوٰۃ بھیجے۔

نبی اکرم کے اوصاف بیان کرتے ہوئے امام مخصوص انداز میں فرماتے ہیں:  
پروردگار! تیری وحی کے محافظ، تیرے وعدوں کے محافظ، تیرے حکم کے پھیلانے والے، تیرے امین، تیرے معتمد، تیرے علم کے خزینہ دار، یہ نبی اللہ کی معرفت کا ذریعہ اور اُس کے قرب کا وسیلہ ہیں۔

(خطبہ: ۷۶)

### دعا کا طریقہ

{ اَللّٰهُمَّ اغْفِرْ لِيْ مَا اَنْتَ اَعْلَمُ بِهِ مِنِّيْ، فَاِنْ عُدْتُ فَعُدْ عَلَيَّ بِالْمَغْفِرَةِ } .  
”اے اللہ! تو ان چیزوں کو بخش دے جنہیں تو مجھ سے زیادہ جانتا ہے۔ اگر میں گناہ کی طرف پلٹوں تو تو اپنی مغفرت کے ساتھ پلٹ۔“

{ اَللّٰهُمَّ اغْفِرْ لِيْ مَا وَاَيْتُ مِنْ نَفْسِيْ، وَ لَمْ تَجِدْ لَهُ وِفَاءً عِنْدِيْ }  
”بارالہا! جس عمل خیر کے بحالانے کا میں نے اپنے آپ سے وعدہ کیا تھا، مگر تو نے اسے پورا ہوتے ہوئے نہ پایا، اسے بھی بخش دے۔“

{ اَللّٰهُمَّ اغْفِرْ لِيْ مَا تَقَرَّبْتُ بِهِ اِلَيْكَ بِلِسَانِيْ، ثُمَّ خَالَفَهُ قَلْبِيْ } .  
”میرے اللہ! زبان سے نکلے ہوئے وہ کلمے، جن سے تیرا تقرب چاہا تھا، مگر دل ان سے ہمنوا نہ ہو سکا، ان سے بھی درگزر کر۔“

{ اَللّٰهُمَّ اغْفِرْ لِيْ رَمَزَاتِ الْاَلْحَاظِ، وَ سَقَطَاتِ الْاَلْفَاظِ، وَ شَهَوَاتِ الْجَنَانِ، وَ هَفَوَاتِ اللِّسَانِ } .

”پروردگار! تو آنکھوں کے (ظنیہ) اشاروں اور ناشائستہ کلموں اور دل کی (بری) خواہشوں اور زبان کی ہرزہ سرائیوں کو معاف کر دے۔“

دُعا یعنی عبد کا مولا سے ہم کلام ہونا، مملوک کا مالک سے کچھ کہنا۔ دُعا نفس انسانی کی تربیت کر کے مراتب کمال تک پہنچاتی ہے۔ دُعا موسم بہار کی بارش کی طرح دلوں کی سرزمین کو سیراب کر کے اس میں ایمان، اخلاص، عشق اور عبودیت کے شگوفوں کو روح کی شاخوں پر ظاہر کرتی ہے۔ دُعا کیمیائے سعادت، آبِ حیات اور روحِ عبادت ہے۔ حدیث میں ہے: **الدُّعَاءُ مُخُّ الْعِبَادَةِ** ”دُعا مغزِ عبادت ہے۔“

قرآن مجید میں اللہ سبحانہ پیغام دے رہے ہیں: **{ قُلْ مَا يَعْزُبُ عَنْكُمْ رَبِّي لَوْلَا دُعَاءُكُمْ }**۔<sup>۲</sup> ”کہہ دیجئے اگر تمہاری دُعا نہیں نہ ہوتی تو میرا رب تمہاری پرواہی نہ کرتا۔“۔ اس آیت کے مطابق رب کے ہاں بندے کی اہمیت اور ارزش دُعا کی وجہ سے ہے۔ کسی بزرگ نے بہت خوب لکھا کہ بندگی سے انسان کو قدر و قیمت ملتی ہے اور دُعا کے ذریعے بندگی مل جاتی ہے۔ دُعا انسان کے لئے معرفتِ الہی اور عشقِ معبود کا سبب ہے۔ دُعا موضوع نہیں اس کی تفصیل کے لئے صحیفہ کاملہ میں امام سجاد علیہ السلام کی دُعاؤں اور صحیفہ کاملہ پر علامہ مفتی جعفر حسینؒ کے علمی حواشی کا مطالعہ یقیناً مفید ہوگا۔ امیر المومنینؑ کی دُعا کے ان چند جملات میں فضائلِ انسانی کا مکمل دستور اور اخلاقیات کا مفصل باب ہے۔

امامؑ نے اُن انسانی خطاؤں سے آگاہ فرمایا جو اُسے انسانیت کے مقام سے گرا دیتی ہیں۔ دُعا یعنی اللہ کو پکارنا اور اگر دُعاؤں سے اُس کی شناخت و معرفت حاصل ہو جائے جسے پکارا جا رہا ہے تو پھر اُس کی صدا بھی جواب میں سنائی دی جائے لگتی ہے۔ بلکہ وہ خود بھی صدا دیتا ہے۔

باز آ باز آ ہر آنچہ ہستی باز آ  
گر کافر و گبر و بت پرستی باز آ  
این درگہ ما درگہ نومیدی نیست  
صد بار اگر توبہ شکستی باز آ

۱۔ بحار الانوار ج ۹۰ ص ۳۰۰۔

۲۔ سورہ فرقان آیہ ۷۷۔

۳۔ ترجمہ تفسیر نیچ البلاغہ۔ علامہ تقی جعفری، ج ۱۱ ص ۲۲۰۔

پلٹ آ۔ پلٹ آ۔ تو جو کچھ بھی ہے پلٹ آ، اگر تو کا فرو آتش پرست و بت پرست ہے تو پلٹ آ  
یہ ہماری دہلیز و درگاہ نامیدی کی دہلیز و درگاہ نہیں ہے، سو بار بھی توبہ کو توڑا ہے تو بھی پلٹ آ

(خطبہ: ۸۱)

### حقیقتِ صفاتِ الہی

{الْحَمْدُ لِلَّهِ الَّذِي عَلَا بِحَوْلِهِ، وَدَنَا بِطَوْلِهِ، مَا نَحِ كُلِّ غَنِيْمَةٍ وَفَضْلٍ، وَ  
كَاشَفَ كُلِّ عَظِيْمَةٍ وَآزَلٍ. أَحْمَدُهُ عَلَى عَوَاطِفِ كَرَمِهِ، وَ سَوَابِغِ نِعْمِهِ، وَ  
أَوْمِنُ بِهِ أَوْلَا بَادِيًّا، وَ اسْتَهْدِيهِ قَرِيْبًا هَادِيًّا، وَ اسْتَعِيْنُهُ قَادِرًا  
قَاهِرًا، وَ اتَوَكَّلُ عَلَيْهِ كَافِيًّا نَاصِرًا. وَ اسْهَدُ أَنَّ مُحَمَّدًا عَبْدُهُ وَ رَسُوْلُهُ،  
أَرْسَلَهُ لِإِنْفَازِ أَمْرِهِ، وَ انْهَاءِ عُدْوَانِهِ وَ تَقْدِيْمِ نُذْرِهِ}.

”تمام حمد اس اللہ کیلئے ہے جو اپنی طاقت کے اعتبار سے بلند، اپنی بخشش کے لحاظ سے قریب  
ہے۔ ہر نفع و زیادتی کا عطا کرنے والا اور ہر مصیبت و ابتلاء کا دور کرنے والا ہے۔ میں اس  
کے کرم کی نوازشوں اور نعمتوں کی فراوانیوں کی بنا پر اس کی حمد و ثنا کرتا ہوں۔ میں اس پر ایمان  
رکھتا ہوں، چونکہ وہ اول و ظاہر ہے اور اس سے ہدایت چاہتا ہوں، چونکہ وہ قریب تر اور ہادی  
ہے اور اس سے مدد چاہتا ہوں، چونکہ وہ قادر و توانا ہے اور اس پر بھروسہ کرتا ہوں، چونکہ وہ ہر  
طرح کی کفایت و اعانت کرنے والا ہے اور میں گواہی دیتا ہوں کہ محمد صلی اللہ علیہ وسلم اس کے عبد و  
رسول ہیں، جنہیں احکام کے نفاذ اور حجت کے اتمام اور عبرتناک واقعات پیش کر کے پہلے  
سے متنبہ کر دینے کیلئے بھیجا۔“

بہترین موعظہ

{أَوْصِيْكُمْ عِبَادَ اللَّهِ بِتَقْوَى اللَّهِ الَّذِي صَرَبَ لَكُمْ الْأَمْثَالَ، وَ وَقْتَ  
لَكُمْ الْأَجَالَ، وَ الْبَسْكُمْ الرِّيَاشَ، وَ أَرْفَعْ لَكُمْ الْمَعَاشَ، وَ أَحَاطْ بِكُمْ  
الْإِحْصَاءَ، وَ أَرْصِدْ لَكُمْ الْجَزَاءَ، وَ اثْرُكُمْ بِالنِّعَمِ السَّوَابِغِ، وَ

الرِّفْدِ الرَّوَافِعِ، وَ أَنْذَرَكُمْ بِالْحُجَجِ الْبَوَالِغِ، فَأَحْصَاكُمْ عَدَدًا، وَ  
وَوَظَّفَ لَكُمْ مَدَدًا، فِي قَرَارِ خَبْرَةٍ، وَ دَارِ عِبْرَةٍ، أَنْتُمْ مُخْتَبِرُونَ فِيهَا، وَ  
مُحَاسِبُونَ عَلَيْهَا}.

”خدا کے بندو! میں تمہیں اس اللہ سے ڈرنے کی وصیت کرتا ہوں جس نے تمہارے  
(سمجھانے کے) لئے مثالیں پیش کیں اور تمہاری زندگی کے اوقات مقرر کئے، تمہیں  
(مختلف) لباسوں سے ڈھانپا اور تمہارے رزق کا سامان فراواں کیا۔ اس نے تمہارا پورا جائزہ  
لے رکھا ہے اور تمہارے لئے جزا مقرر کی ہے اور تمہیں اپنی وسیع نعمتوں اور فراخ عطیوں  
سے نوازا اور مؤثر دلیلوں سے تمہیں متنبہ کر دیا ہے۔ وہ ایک ایک کر کے تمہیں گن چکا ہے اور  
اس مقام آزمائش و محل عبرت میں اس نے تمہاری عمریں مقرر کر دی ہیں۔ اس میں تمہاری  
آزمائش ہے اور اس کی درآمد و برآمد پر تمہارا حساب ہوگا۔“

یہ خطبہ نوح البلاء کے مشہور خطبات میں سے ایک ہے اس خطبہ کو خطبۃ الغراء یعنی چمکتا ہوا خطبہ کہا گیا ہے۔ یہ خطبہ  
موعظہ کے بہترین خطبات میں سے ہے۔ سید رضی لکھتے ہیں کہ امام جب یہ خطبہ ارشاد فرما رہے تھے لوگوں کے بدن  
کانپ رہے تھے، آنسو جاری تھے اور دل مضطرب و بے تاب تھے۔ اس خطبہ کے پہلے حصہ میں حمد و ثنا اور اوصاف  
الہی کو بیان فرمایا تاکہ دل نام خدا سے متور ہو جائیں اور مواعظ کی سماعت و قبولیت کے لیے آمادہ ہو جائیں۔

{ اَلْحَمْدُ لِلّٰهِ الَّذِي عَلَا بِحَوْلِهِ }۔ ”تمام حمد اُس اللہ کے لئے ہے جو اپنی طاقت کے اعتبار سے بلند  
ہے۔“ امام نے یہاں چار اوصاف الہی بیان فرمائے اور پھر واضح فرمایا کہ کن نعمات کی وجہ سے اللہ کے حمد کرتا  
ہوں۔ اور پیغمبر اکرم کی گواہی دی تو اس میں بھی وہی الفاظ بیان فرمائے جن سے یہ واضح ہوتا ہے کہ اللہ نے رسول  
اللہ صلی اللہ علیہ وسلم کو بھیجا تاکہ اُس کے بندوں کو کمال کی راہوں سے آگاہ کریں ان نعمات کے بیان سے مُنعَم کی شناخت  
ہوتی ہے اور جذبہ شکر بیدار ہوتا ہے۔

{ الَّذِي صَرَّبَ لَكُمْ الْاَمْثَالَ }۔ ”جس نے تمہارے (سمجھانے کے) لئے مثالیں پیش کیں“ امام نے  
یہاں تقویٰ کی تلقین فرماتے ہوئے دس اوصاف پروردگار بیان کئے۔ اور اُس کی نعمات کو بیان فرمایا: یعنی یہ  
اوصاف و نعمات تقویٰ کے لیے آمادہ کرنے کی کوشش ہے، انسان جب اُس صاحب نعمت کو پہچانے گا تو یقیناً اُس  
کے احسانات بھی اسے یاد رہیں گے۔

## استحقاق نعمات

{ فَاتَّقُوا اللَّهَ عِبَادَ اللَّهِ! جِهَةً مَّا خَلَقَكُمْ لَهُ، وَ اخْذَرُوا مِنْهُ كُنْهَ مَا خَدَّرَكُمْ مِنْ نَفْسِهِ، وَ اسْتَحَقُّوا مِنْهُ مَا آعَدَّ لَكُمْ بِالتَّنَجُّزِ لِصِدْقِ مِيعَادِهِ، وَ الْخَدَرِ مِنْ هَوْلِ مَعَادِهِ }.

”اللہ کے بندو! اپنے پیدا ہونے کی غرض و غایت کے پیش نظر اس سے ڈرتے رہو اور جس حد تک اس نے تمہیں ڈرایا ہے اس حد تک اس سے خوف کھاتے رہو اور اس سے اس کے سچے وعدے کا ایفاء چاہتے ہوئے اور ہول قیامت سے ڈرتے ہوئے ان چیزوں کا استحقاق پیدا کرو جو اس نے تمہارے لئے مہیا کر رکھی ہیں۔“

## کوئی نعمات؟

{ جَعَلْ لَكُمْ أَسْمَاءًا لِّتَعِيَ مَا عَنَّاهَا، وَ أَبْصَارًا لِّتَجْلُوَ عَنْ عَشَاهَا، وَ أَشْلَاءَ جَامِعَةً لِأَعْضَائِهَا، مَلَائِمَةً لِأَحْنَائِهَا فِي تَرْكِيْبِ صَوْرِهَا، وَ مَدَدِ عُمْرِهَا، بِأَبْدَانٍ قَائِمَةٍ بِأَرْفَاقِهَا، وَ قُلُوبٍ رَّائِدَةٍ لِأَرْزَاقِهَا، فِي مُجَلِّلاتِ نِعْمِهِ، وَ مُوجِبَاتِ مَنِّهِ، وَ حَوَاجِزِ عَافِيَتِهِ }.

”اس نے تمہارے لئے کان بنائے تاکہ ضروری اور اہم چیزوں کو سن کر محفوظ رکھیں اور اس نے تمہیں آنکھیں دی ہیں تاکہ وہ کوری و بے بصری سے نکل کر روشن و ضیاء بار ہوں اور جسم کے مختلف حصے جن میں سے ہر ایک میں بہت سے اعضاء ہیں جن کے پیچ و خم ان کی مناسبت سے ہیں۔ اپنی صورتوں کی ترکیب اور عمر کی مدتوں کے تناسب کے ساتھ ساتھ ایسے بدنوں کے ساتھ جو اپنے ضروریات کو پورا کر رہے ہیں اور ایسے دلوں کے ساتھ ہیں جو اپنی غذائے روحانی کی تلاش میں لگے رہتے ہیں۔ علاوہ دیگر بڑی نعمتوں اور احسان مند بنانے والی بخششوں اور سلامتی کے حصاروں کے۔“

## اسلاف سے عبرت

{ وَ قَدَّرَ لَكُمْ أَعْمَارًا سَتَرَهَا عَنْكُمْ، وَ خَلَفَ لَكُمْ عِبْرًا مِّنْ أَثَارِ الْمَاضِيْنَ قَبْلَكُمْ، مِّنْ مُّسْتَنْبَعِ خَلْقِهِمْ، وَ مُسْتَفْسِحِ خَنَاقِهِمْ }.

أَرْهَقَتْهُمْ الْمَنَآيَا دُونَ الْأَمْالِ، وَ شَدَّ بِهِمْ عَنْهَا تَخَرُّمُ الْأَجَالِ، لَمْ يَمْهَدُوا فِي سَلَامَةِ الْأَبْدَانِ، وَ لَمْ يَعْتَبِرُوا فِي أَنْفِ الْأَوَانِ {.

”اور اس نے تمہاری عمریں مقرر کر دی ہیں جنہیں تم سے مخفی رکھا ہے اور گزشتہ لوگوں کے حالات و واقعات سے تمہارے لئے عبرت اندوزی کے مواقع باقی رکھ چھوڑے ہیں۔ ایسے لوگ جو اپنے حظ و نصیب سے لذت اندوز تھے اور کھلے بندوں آزاد پھرتے تھے، کس طرح امیدوں کے بر آنے سے پہلے موت نے انہیں جالیا اور عمر کے ہاتھ نے انہیں ان امیدوں سے دُور کر دیا۔ اس وقت انہوں نے کچھ سامان نہ کیا کہ جب بدن تندرست تھے اور اس وقت عبرت و نصیحت حاصل نہ کی کہ جب جوانی کا دور تھا۔“

انسانی ذہن کو معرفت پروردگار کے لئے آمادہ کرنے اور شکرگزاری کے جذبے کو ابھارنے کے لئے متعدد اوصاف ارشاد فرمائے۔ نعمات میں سے آنکھ، کان اور انگلیاں یاد دلائیں۔ ان اعضاء کے آپس میں رابطے کو بیان کیا۔ شارحین نے ان نعمات میں سے ہر ایک کی تفصیل بیان کی ہے۔ علامہ محمد تقی جعفری اس خطبہ کی شرح میں لکھتے ہیں: ”امیر المؤمنینؑ نے اس خطبہ میں دو طرح کے انسان پیش کئے ہیں۔ انسان کیا ہے اور اُسے کیا ہونا چاہیے۔ انسان کبھی اتنا حاصل کر لیتا ہے کہ وہ غافل ہو جاتا ہے کہ کون اسے دے رہا ہے اور کتنا دے رہا ہے۔ بچے کو ماں چچ میں شہد دیتی ہے نہ وہ چچ کی حقیقت کو جانتا ہے نہ شہد کی اصلیت کو۔ نہ یہ سمجھتا ہے کہ یہ کہاں سے اور کیسے مجھ تک پہنچا ہے۔ اُسے ماں کے دل کی اُس محبت کا اندازہ بھی نہیں جس کی وجہ سے وہ اُسے کھلا رہی ہے۔ وہ انسان جو بچپن کی وجہ سے ماں کی محبت کو اور اُس کے محبت بھرے اس عمل کو نہیں پہچان سکتا، وہ اللہ کو بھی نہیں پہچانتا۔“

ماں بچے کو آگ کے شعلوں کی طرف جانے سے روکتی ہے، چیختی ہے، دوڑتی ہے کہ اُسے بچائے۔ بلکہ خود دور ہوگی تو وہاں قریب والے کو پکار کر کہے گی میرے پیارے کو بچانا۔ بچے کو ماں چومے گی، گلے لگائے گی، بچہ نہ پکڑنے کی حقیقت نہ روکنے کی واقعیت کو جانتا ہے اور نہ آگ کی طرف پیارے کے رُخ کرنے کی وجہ سے ماں کے دل کے جلنے کا تصور کر سکتا ہے۔ ماں کا یہ پیار اور بچانے کے لیے چچ و پکار خدا کے لطف اور ناراضگی کی ادنیٰ سی جھلک ہے۔ انسان بھی بچے کی طرح نہ اُس لطفِ الہی کو واقعاً سمجھ سکتا ہے نہ غضبِ الہی کے سبب کو درک کر سکتا ہے۔“

علی امیر المؤمنینؑ اوصافِ الہی کو الفاظ بدل بدل کر بیان کر کے اس لطیف و کریم اللہ کی معرفت کراتے ہیں اور یہی امامت کا فریضہ ہے۔ تقویٰ کی جن الفاظ میں امامؑ نے تلقین کی ہے واقعاً امام المتقینؑ ہی یہ انداز اپنا سکتے



نماز کا حصہ قرار دیا۔ ایک صفت یہ بیان فرمائی کہ ”اُس کی کسی صفت سے وہم و گمان باخبر نہیں ہو سکتے“۔ یعنی بلند ترین افکار بھی اس کی ذات کی ہی نہیں اُس کی صفات کی حقیقت کو بھی درک نہیں کر سکتے۔ بطور اجمال تو اُس کی صفات کو جانا جاسکتا ہے مگر اس کی صفات کی تفسیر مخلوق کے لیے ممکن نہیں۔ اس کی کیفیت کا عقیدہ رکھنا بھی صحیح نہیں ہے۔ کیفیت کا تعلق جسم سے ہوتا ہے اور اللہ جسم سے پاک ہے اور کیفیت سے محدودیت لاحق آتی ہے اور اللہ لامحدود ہے۔ ان مختصر جملات میں خدا کی ذات و صفات کو ایسے انداز میں پیش کیا کہ معرفت الہی کو کمال تک پہنچا دیا۔ یہ ایسے بلند اوصاف ہیں کہ انہیں علی علیہ السلام جیسا امام ہی بیان کر سکتا ہے۔

ابن ابی الحدید ان جملات کی شرح میں لکھتے ہیں: وَاعْلَمُوا رَبَّ الشُّجُودِ وَالْعَدْلَ وَالْمَبَاحِثَ الشَّرِيفَةَ الْاِلَهِيَّةَ، مَا عُرِفَتْ اِلَّا مِنْ كَلَامِهِ هَذَا الرَّجُلِ، وَارَبَّ كَلَامِهِ غَيْرِهِ مِنْ اَكْبَارِ الصَّحَابَةِ لَمْ يَتَّصِفَنَّ شَيْئًا مِنْ ذَلِكَ اَصْلًا، وَلَا كَانُوا يَتَّصَوُّرُوْنَهُ، وَكَوْ تَصَوُّرُوْهُ لَدَكَرُوْهُ۔ وَهَذَا الْفَضِيْلَةُ عِنْدِي اَخْطُئُ فَصَاوِلِهِ عَلَيْهِ السَّلَامُ۔ لے ”واضح رہے کہ توحید و عدل اور دوسری عظیم الہی گفتگوئیں اس شخصیت کے علاوہ نہیں جانی جاسکتیں۔ آپ کے علاوہ بزرگ صحابہ کے کلام میں ایسی کوئی چیز اصلاً شامل نہیں۔ اور وہ ایسی گفتگو کا تصور بھی نہیں رکھتے تھے اگر ان کے تصور میں کچھ ہوتا تو اسے بیان کرتے اور میرے نزدیک یہ فضیلت آپ کے فضائل میں سے سب سے بڑی فضیلت ہے“۔

معرفتِ خدا ایک پر مغز اور باریک ترین مسئلہ ہے اس میں قلم اور قدم ڈلگاتے رہے۔ کوئی افراط میں تو کوئی تفریط میں پڑ گیا۔ معرفت اللہ میں کچھ لوگوں نے معرفت کو ناممکن قرار دے دیا اور اُس کی کوشش سے ہی منع کرنے لگے اور کچھ لوگ اس کے جسم کے قائل ہو گئے اور اس کے لئے بدن و اعضاء کے قائل ہو کر اجسام سے اسے مقایسہ کرنے لگے۔ حقیقی اور متوسط راہ وہی ہے جو امام الموحّدین نے یہاں بیان فرمائی کہ اس کی ذات اور صفات کے اجمالی معرفت ممکن ہے اور اس کی ذات اور صفات کے اصل و حقیقت سے آشنائی ممکن نہیں۔ عالم ہستی کو دیکھتے ہیں تو ہر جگہ علم و حکمت اور منظم قوانین و قدرت کے آثار دکھائی دیتے ہیں۔ یہ سب ظرافت و لطافت اس ذات کی اجمالی معرفت کراتی ہے مگر جب اس کی حقیقت میں غور کیا جائے کہ اس کا علم کتنا ہے اور قدرت کتنی ہے تو انسان محدود اذہان سے اس لامحدود کو کما حقہ نہیں پہچان سکتا اور وہ اس کے خیال قیاس اور گمان و وہم میں نہیں سما سکتا۔



(خطبہ: ۸۴)

## علمِ الہی

{قَدْ عَلِمَ السَّرَّائِرَ، وَ خَبَرَ الضَّمَائِرَ، لَهُ الْإِحَاطَةُ بِكُلِّ شَيْءٍ، وَالْعَلْبَةُ لِكُلِّ شَيْءٍ، وَالْقُوَّةُ عَلَى كُلِّ شَيْءٍ}.

”وہ دل کی نیتوں اور اندر کے بھیدوں کو جانتا پہچانتا ہے، وہ ہر چیز کو گھیرے ہوئے ہے اور ہر شے پر چھایا ہوا ہے اور ہر چیز پر اس کا زور چلتا ہے۔“

اس خطبہ میں امام نے پانچ اوصاف پروردگار بیان فرمائے ہیں۔ ان اوصاف میں علم و قدرت الہی کی وضاحت فرمائی۔ آخری وصف یہ بیان فرمایا کہ ہر چیز پر اس کا زور چلتا ہے۔ اللہ کی اس عمومی حکمرانی کی طرف دُعا کے کمیل میں امام بارگاہ الہی میں یوں عرض کرتے ہیں، لَا يُمَكِّنُ الْفِرَارُ مِنْ حُكْمِكَ - ”تیری حکومت سے فرار ممکن نہیں۔“ امام رضا علیہ السلام فرماتے ہیں: ”سب کچھ اس کے ”مَنْ فَيَكُونُ هُوَ جَاءَ تُوْجَاتَا هُوَ“ سے باہر نہیں۔“ انسان محدود ذہن کی وجہ سے بہت سی چیزوں کو طاقتور سمجھتا ہے مگر حقیقت وہی ہے جسے امام نے اس جملہ میں ارشاد فرمایا۔ مولانا نے روم نے مثنوی میں چیونٹی کی مثال دی کہ کاغذ پر چند چیونٹیاں چل رہی تھی، کسی کی نظر لکھنے والے کی قلم، کسی کی اس کی انگلی، کسی کی کلائی، کسی کی بازوں پر پڑی تو تحریر کو اس شے سے چیونٹی نے نسبت دی۔ انسان بھی محدود ہے، جیسی نظر ایسی ہی نسبت۔ مگر جیسے چیونٹی کو نہیں معلوم کہ اصل تو وہ مغز ہے جو لکھوار ہے اسی طرح انسان کو بھی اپنی محدودیت کی وجہ سے نہیں معلوم کہ اصل زور و طاقت تو اللہ ہی کی ہے۔

(خطبہ: ۸۸)

## قائم و دائم

{الْحَمْدُ لِلَّهِ الْمَعْرُوفِ مِنْ غَيْرِ رُؤْيَةٍ، وَالْخَالِقِ مِنْ غَيْرِ رَوِيَّةٍ، الَّذِي لَمْ يَزَلْ قَائِمًا دَائِمًا، إِذْ لَا سَمَاءَ ذَاتُ أَبْرَاجٍ، وَلَا حُجُبَ ذَاتُ اِرْتَجَاجٍ، وَلَا لَيْلٌ دَاجٍ، وَلَا بَحْرٌ سَاجٍ، وَلَا جَبَلٌ دُوْفِجَاجٍ، وَلَا فَجٌّ دُوْاعِجَاجٍ.

وَلَا أَرِضُ ذَاتَ مِهَادٍ، وَلَا خَلْقٌ ذُوَا عِتِمَادٍ: ذٰلِكَ مُبْتَدِعُ الْخَلْقِ وَ  
وَارِثُهُ، وَ إِلَهُ الْخَلْقِ وَ رَازِقُهُ، وَ الشَّمْسُ وَ الْقَمَرُ دَآئِبَانِ فِي مَرَضَاتِهِ:  
يُبْلِيَانِ كُلَّ جَدِيدٍ، وَيُقَرِّبَانِ كُلَّ بَعِيدٍ}.

”تمام حمد اس اللہ کیلئے ہے جو نظر آئے بغیر جانا پہچانا ہوا ہے اور سوچ بچار میں پڑے بغیر پیدا کرنے والا ہے۔ وہ اس وقت بھی دائم و برقرار تھا جب کہ نہ برجوں والا آسمان تھا، نہ بلند دروازوں والے حجاب تھے، نہ اندھیری راتیں، نہ ٹھہرا ہوا سمندر، نہ لمبے چوڑے راستوں والے پہاڑ، نہ آڑی ترچھی پہاڑی راہیں اور نہ یہ بچھے ہوئے فرشوں والی زمین، نہ کس بل رکھنے والی مخلوق تھی۔ وہی مخلوقات کو پیدا کرنے والا اور اس کا وارث ہے اور کائنات کا معبود اور ان کا رازق ہے۔ سورج اور چاند اس کی منشا کے مطابق (ایک ڈھرے پر) بڑھے جانے کی سرتوڑ کوششوں میں لگے ہوئے ہیں، جو ہر نئی چیز کو فرسودہ اور دور کی چیزوں کو قریب کر دیتے ہیں۔“

### رازق و عالم

{ قَسَمَ آرْزَاقَهُمْ، وَ أَحْصَىٰ أُنثَارَهُمْ وَ أَعْمَالَهُمْ، وَ عَدَدَ أَنْفَاسِهِمْ، وَ خَائِنَةَ أَعْيُنِهِمْ وَ مَا تُخْفِي صُدُورُهُمْ مِنَ الضَّيْبِ، وَ مُسْتَقَرَّهُمْ وَ مُسْتَوْدَعَهُمْ مِنَ الْأَرْحَامِ وَالظُّهُورِ، إِلَىٰ أَنْ تَتَنَاهَىٰ بِهِمُ الْغَايَاتُ }.

”اس نے سب کو روزی بانٹ رکھی ہے۔ وہ سب کے عمل و کردار اور سانسوں کے شمار تک کو جانتا ہے۔ وہ چوری چھپی نظروں اور سینے کی مخفی نیتوں اور صلب میں ان کے ٹھکانوں اور شکم میں ان کے سونپے جانے کی جگہوں کا احاطہ کئے ہوئے ہے، یہاں تک کہ ان کی عمریں اپنی حد و انتہا کو پہنچ جائیں۔“

### دشمنوں پر سخت

{ هُوَ الَّذِي اشْتَدَّتْ نِقْمَتُهُ عَلَىٰ أَعْدَائِهِ فِي سَعَةِ رَحْمَتِهِ، وَ اتَّسَعَتْ رَحْمَتُهُ لِأَوْلِيَائِهِ فِي شِدَّةِ نِقْمَتِهِ، قَاهِرٌ مَنْ عَارَزَهُ، وَ مُدَمِّرٌ مَنْ شَاقَّهُ، وَ مُدْلٌ مَنْ نَاوَاهُ، وَ غَالِبٌ مَنْ عَادَاهُ. مَنْ تَوَكَّلَ عَلَيْهِ كَفَاهُ، وَ مَنْ سَأَلَهُ

أَعْطَا، وَمَنْ أَقْرَضَهُ قَضَا، وَمَنْ شَكَرَهُ جَزَا}.

”وہ ایسی ذات ہے کہ رحمت کی وسعتوں کے باوجود اس کا عذاب دشمنوں پر سخت ہے اور عذاب کی سختیوں کے باوجود دوستوں کیلئے اس کی رحمت وسیع ہے۔ جو اسے دباننا چاہے اس پر قابو پالینے والا اور جو اس سے ٹکر لینا چاہے اسے تباہ و برباد کرنے والا اور جو اس کی مخالفت کرے اُسے رسوا و ذلیل کرنے والا اور جو اس سے دشمنی برتے اس پر غلبہ پانے والا ہے۔ جو اس پر بھروسہ کرتا ہے وہ اس کیلئے کافی ہو جاتا ہے اور جو کوئی اس سے مانگتا ہے اُسے دے دیتا ہے اور جو اسے قرضہ دیتا ہے (یعنی اس کی راہ میں خرچ کرتا ہے) وہ اسے ادا کرتا ہے۔ جو شکر کرتا ہے اُسے بدلہ دیتا ہے۔“

امام نے اکثر مواعظ کے بیان سے پہلے اوصاف الہیہ کو بیان فرمایا۔ اس خطبہ میں تین حصوں میں اللہ سبحانہ کے علم و قدرت کا اور معبود و رازق ہونے کا ذکر کیا اور آخر میں موعظہ کے مختصر مگر خوبصورت جملات ارشاد فرمائے۔ امام کا موعظہ کا یہ انداز بتاتا ہے کہ معرفت الہی جتنی کامل ہوگی انسان کے اعمال اتنے پاکیزہ ہوں گے۔

{ الْمَعْرُوفِ مِنْ غَيْرِ رُؤْيَةٍ } ”نظر آئے بغیر جانا پہچانا ہے“۔ انسان پہچان کا ہم ذریعہ نظر کو سمجھتا ہے مگر نظر جسم کو ہی دیکھ سکتی ہے اور اللہ جسم سے پاک ہے کیونکہ جسم زمان و مکان کا محتاج ہوتا ہے اور احتیاج ایک نقص ہے۔ امام فرماتے ہیں دکھائی تو نہیں دیتا مگر پھر بھی معروف اور جانا پہچانا ہے۔ نظام کائنات میں بے شمار دلائل و آیات اُس بے مثال ذات کی طرف راہنمائی کرتے ہیں اور وہ دکھائی دئے بغیر دکھائی دی جانے والی چیزوں سے زیادہ معروف و مشہور ہے۔

{ وَاللَّهُ الْخَلْقِ وَرَازِقُهُ } ”کائنات کا معبود اور ان کا رازق ہے“۔ امام فرماتے ہیں جب کچھ نہ تھا تو اللہ تھا وہی مخلوق کا معبود ہے اور وہی رازق بھی ہے رزق و روزی کی تقسیم کرنے والا بھی وہی ہے معبود کے ساتھ رازق کی صفت کا لانا رازق کی اہمیت کی طرف اشارہ ہے۔ وہ ایسا رازق ہے کہ معبود ہونے کے باوجود اگر کوئی اسے معبود نہ بھی مانے تو رزق روکتا نہیں۔ بلکہ اگر فرعون کی طرح کوئی خود کو معبود بنا لے تو اُسے بھی رزق دیتا رہتا ہے۔ سورج اور اس کی روشنی، ہوا و بادل بھی تو اس کا دیا ہوا رزق ہے اور یہ سب کچھ نیک و بد اور مومن و کافر سب کو دیتا ہے۔

امام علیؑ نے چند جملوں کے بعد فرمایا اس نے سب کی روزی بانٹ رکھی ہے یعنی رزق کی تقسیم بھی اپنے ذمہ رکھی ہے۔ ہر کسی کی محنت و کوشش کے مطابق دیتا ہے اور کبھی ان راہوں سے بھی عنایت فرماتا ہے جن کے بارے انسان

سوچ بھی نہیں سکتا۔ ان چھوٹے چھوٹے جملات میں امامؑ نے جو اوصاف پروردگار بیان کئے وہ قرآن کی آیات کی تفسیر ہیں۔ بعض شارحین نے ہر جملے کے تحت آیات درج کی ہیں مگر اختصار کی وجہ سے انہیں یہاں درج نہیں کیا جا رہا۔ حقیقت یہ ہے کہ اگر ان صفات کو یقین سے مان لیا جائے تو انسان کی زندگی کے اعمال کارنگ و انداز بدل جائے گا اور یہی امامؑ کا مقصد ہے۔

{ وَ أَحْصَىٰ أَثَارَهُمْ ۖ وَ أَعْمَأَلَهُمْ } ”وہ مخلوق کے آثار کا بھی شمار رکھتا ہے“۔ یہاں سے امامؑ نے باریک سے باریک شے کے بارے اللہ کے علم کا تذکرہ فرمایا۔ چلنے والوں کے قدموں کے زمین پر پڑنے والے نشانات کو جانتا ہے۔ کسی نے کیا خوبصورت نکتہ بیان فرمایا کہ چیونٹی کے سخت پتھر پر چلنے کے نشانات سے بھی آگاہ ہے اور اُس کے قدموں کی آوازوں کو بھی سنتا ہے۔

{ وَ مَن سَأَلَهُ أَغْطَاكَ } ”اور جو کوئی اس سے مانگتا ہے اسے دے دیتا ہے“۔ اس جملے اور بعد والے جملے میں اللہ سبحانہ کی بندوں سے محبت کا اظہار ہے کوئی اُسے مانے یا نہ مانے مگر جب مانگے گا تو وہ دیتا ہے۔ بلکہ بغیر مانگے بھی دیتا ہے اور بغیر مانے بھی دیتا ہے۔ قرآن مجید میں اپنی عطاؤں کیلئے فرمایا: ﴿قَالَ رَبُّنَا الَّذِي أَعْطَىٰ كُلَّ شَيْءٍ خَلْقَهُ ثُمَّ هَدَىٰ﴾ (طہ: ۵۰) ”انہوں نے کہا ہمارا رب وہ ہے جس نے ہر چیز کو اس کی خلقت بخشی پھر ہدایت دی“۔ اصل وجود اور وجود کے تابع تمام چیزیں اور وجود کی سب ضرورتیں اللہ کی وہ عطائیں ہیں جو سوال سے نہیں بلکہ اُس کے لطف سے ملی ہیں۔

(خطبہ: ۸۹)

## فصاحت امیر المؤمنینؑ کی جھلک

نوح البلاء کا یہ خطبہ ”اشباح“ کے نام سے مشہور ہے۔ اس خطبہ کی بہت سی خصوصیات ہیں۔ سید رضیؒ نے یہ خطبہ امام جعفر صادقؑ کی سند سے نقل کیا۔ یہ خطبہ امیر المؤمنینؑ کے بلند پایہ خطبوں میں شمار ہوتا ہے۔ اس خطبہ کے بیان کی موقعیت بھی مہم ہے۔ مسعد بن صدقہ عبدی امام جعفر صادقؑ سے نقل کرتے ہیں کہ کوفہ میں ایک شخص نے آکر امیر المؤمنینؑ سے سوال کیا۔ اے امیر المؤمنینؑ اللہ کے اوصاف ہمارے لئے یوں بیان فرمائیں گویا ہم اُسے آنکھوں سے دیکھ رہے ہیں، تاکہ اللہ سے محبت اور اُس کی معرفت میں اضافہ ہو۔ اس پر حضرت غضب ناک ہو گئے اور اعلان کیا کہ سب لوگ مسجد میں جمع ہو جائیں۔ لوگ مسجد میں جمع ہو گئے اور مسجد لوگوں سے بھر گئی۔ آپ غصے کی حالت میں

منبر پر تشریف لائے اور چہرے کا رنگ غصہ سے بدلا ہوا تھا۔ حمد و ثنائے پروردگار اور رسول اللہ پر درود کے بعد خطبہ ارشاد فرمایا۔

یہ خطبہ جہاں عظمت الہی اور اوصاف پروردگار میں اپنی مثال آپ ہے اس طرح امیر المؤمنین کی عظمت، مقام علم، اور خداوند عالم سے ارتباط و معرفت کی دلیل بھی ہے۔ ابن ابی الحدید معتزلی اس خطبہ کے ایک مقام پر جہاں امام نے ملائکہ کی خلقت اور ان کی ذمہ داریوں کا تذکرہ فرمایا، لکھتے ہیں:

إِذَا جَاءَ هَذَا الْكَلَامَ الرَّبَّانِي، وَاللَّفْظُ الْقُدْسِيُّ، بَطَلَتْ فَصَاحَةُ الْعَرَبِ، وَكَانَتْ نِسْبَةُ الْفَصِيحِ مِنْ كَلَامِهَا إِلَيْهِ، نِسْبَةُ النَّبِإِ إِلَى النَّصَارِ الْخَالِصِ؛ وَلَوْ قَرَضْنَا أَرْبَ الْعَرَبِ تَقْدِيرُ عَلَى الْأَلْفَاظِ الْفَصِيحَةِ الْمُنَاسِبَةِ، أَوْ الْمَقَارِبَةِ لِهَذِهِ الْأَلْفَاظِ، مِنْ أَيْنَ لَهُمُ الْمَادَّةُ الَّتِي عَجَّزَتْ هَذِهِ الْأَلْفَاظُ عَنْهَا وَمِنْ أَيْنَ تَعْرِفُ الْجَاهِلِيَّةُ بِلِ الصَّحَابَةِ الْمُعَاصِرُونَ لِرَسُولِ اللَّهِ صَلَّى اللَّهُ عَلَيْهِ وَآلِهِ هَذِهِ الْمَعَانِي الْعَوَاصِئُ السَّمَائِيَّةُ؛ لِيَتَمَيَّزَ لَهَا الشَّعْبِيُّ عَنْهَا! أَمَّا الْجَاهِلِيَّةُ فَأَلْهَمَتْ إِنْهَا كَانَتْ تَطَهَّرُ فَصَاحَتُهُمْ فِي صِفَةِ بَعْزٍ أَوْ فَرَسٍ أَوْ جَمَارٍ وَحُثَيْنِ، أَوْ ثَوْرَةٍ قَلَاةٍ، أَوْ صِفَةِ جِبَالٍ أَوْ قَلَوَاتٍ؛ وَ أَمَّا الصَّحَابَةُ فَالْمَذْكُورُونَ مِنْهُمْ بِفَصَاحَةٍ إِنْهَا كَانَتْ مُنْتَهَى فَصَاحَةِ أَحَدِهِمْ كَلِمَاتٌ لَا تَتَجَاوَزُ السَّطْرَيْنِ أَوْ الثَّلَاثَةَ، إِمَّا فِي مَوْعِظَةٍ تَنْصَحُ زَكَرَ الْمَوْتِ أَوْ دَمَّرَ الدُّنْيَا، أَوْ مَا يَتَعَلَّقُ بِحَرْبٍ وَ قِتَالٍ؛ مِنْ تَرْغِيبٍ أَوْ تَرْهِيْبٍ؛ فَأَمَّا الْكَلَامُ فِي الْمَلَائِكَةِ وَ صِفَاتِهَا، وَ صُورِهَا وَ عِبَادَاتِهَا، وَ تَسْبِيحِهَا وَ مَعْرِفَتِهَا بِخَالِقِهَا وَ حُبِّهَا، وَ وُلَيْهَا إِلَيْهِ، وَ مَا جَرَا مَجْرَى ذَلِكَ وَمَا تَصَمَّتْ هَذَا الْفَضْلُ عَلَى طَوْلِهِ، فَإِنَّهُ لَمْ يَكُنْ مَعْرُوفًا عِنْدَهُمْ عَلَى هَذَا التَّفْضِيلِ؛ نَعَمْ رُبَّمَا عَلَّمُوهُ جُمْلَةً عَزِيْرَ مَقْسِمَةٍ هَذَا التَّقْسِيْرِ، وَ لَا مُرْتَبَةً هَذَا التَّرْتِيْبِ؛ بِمَا سَمِعُوهُ مِنْ ذِكْرِ الْمَلَائِكَةِ فِي الْقُرْآنِ الْعَظِيْمِ؛ وَ أَمَّا مَنْ عِنْدَهُ عِلْمٌ مِنْ هَذِهِ الْمَادَّةِ، كَعَبْدِ اللَّهِ بْنِ سَلَامٍ وَ أُمِّيَّةِ بْنِ أَبِي الصَّلْتِ وَ عَزِيْرِهِمْ؛ فَلَمْ تَكُنْ لَهُمْ هَذِهِ الْجِبَارَةُ، وَ لَا قَدْرُوا عَلَى هَذِهِ الْفَصَاحَةِ، فَجَبَّتْ أَرْبَ هَذِهِ الْمَوَارِدِ الدَّقِيْقَةِ فِي مِثْلِ هَذِهِ الْجِبَارَةِ الْفَصِيحَةِ، لَمْ تَخْضَلْ إِلَّا لِعَلِيٍّ وَحْدَهُ؛ وَ أَقْسَمُ أَرْبَ هَذَا

الْكَلَامَ إِذَا تَأَمَّلَهُ اللَّيْبُ إِفْشَعَرَ جِلْدُهُ وَ رَجَفَ قَلْبُهُ، وَاسْتَشَعَرَ عَظْمَةَ اللَّهِ  
الْعَظِيمِ فِي رُوعِهِ وَ خَلْدِهِ، وَ هَامَ نَحْوُهُ وَ غَلَبَ الْوَجْدُ عَلَيْهِ؛ وَ كَادَ أَنْ يَخْرُجَ  
مِنْ مُسْكِهِ شَوْقًا وَ أَنْ يَفَارِقَ هَيْكَلَهُ صَبَابَةً وَ وَجْدًا<sup>۱</sup>

”جب یہ کلامِ ربانی اور قدسی و پاکیزہ الفاظ سامنے آتے ہیں تو عربوں کی فصاحت باطل و بے  
کار نظر آتی ہے اور عرب کے فصیح افراد کے کلام کی نسبت آپؐ کے کلام سے ایسے ہے جیسے  
خاک کی خالص سونے سے نسبت ہے۔ اگر فرض کر لیا جائے کہ عرب ان الفاظ جیسے فصیح الفاظ  
یا ان سے ملتے جلتے الفاظ لانے کی قدرت رکھتے ہیں تو ان کے لیے یہ کہاں ممکن ہے کہ ایسے  
مفہم پیش کر سکیں جو ان الفاظ میں بیان ہوئے ہیں۔ جاہلیت کے دور کے عرب بلکہ رسول  
اللہؐ کے ہم عصر صحابہ کو اتنے عمیق آسمانی معانی کی معرفت کہاں تھی، کہ وہ ان کے بیان کے لیے  
آمادہ ہوتے۔ جاہلیت کے زمانے کے لوگ اپنی فصاحت کا اظہار اونٹ، گھوڑے، جنگلی  
گدھے یا تیز رفتار بیل یا پہاڑوں اور بیابانوں وغیرہ کی تعریف میں کرتے تھے اور صحابہ میں  
سے جو فصاحت کے اعتبار سے قابل ذکر ہیں ان کی فصاحت کے کلمات دو یا تین سطروں سے  
بڑھ کر نہیں ہوتے تھے وہ بھی ایسا موعظہ ہوتا جس میں موت یا دنیا کی مذمت یا جنگ و جہاد  
کے شوق دلانے، یا خوف پیدا کرنے کا ذکر ہوتا۔ رہا ملائکہ اور ان کی صفات، ان کی مشکل و  
عبادات، ان کی تسبیح پروردگار اور خالق کی معرفت اور اللہ سے محبت اور اس کی طرف اشتیاق  
جیسا کلام یا اس سے ملتا جلتا کلام جو اس حصہ میں تفصیل سے بیان ہوا ہے وہ اس کی تفصیل  
سے آشنا نہیں تھے۔ ہاں کبھی کوئی جملہ کہتے جو قرآن عظیم میں ملائکہ کے ذکر کے بارے سنا ہوتا  
تھا تو اس تقسیم کی طرح تقسیم نہیں ہوتا تھا اور اس ترتیب سے مرتب نہیں ہوتا تھا۔ اور اگر عبد اللہ  
بن سلام اور امیہ ابن ابی الصلت وغیرہ جیسے افراد کے پاس ان مفہم کا کچھ علم ہوتا تو ان کے  
پاس ایسی عبارتیں نہیں ہوتی تھی اور ایسی فصاحت پر قدرت نہیں رکھتے تھے پس ثابت ہوا کہ  
یہ دقیق نکات ایسی فصیح عبارت میں علیؑ کے علاوہ کہیں حاصل نہیں ہوتے۔ میں قسم کھا کر کہتا  
ہوں کہ اگر کوئی صاحب عقل اس کلام میں غور کرے تو اس کا جسم کانپ جائے گا اور دل کی

دھڑکن بڑھ جائے گی اور اللہ العظیم کی عظمت اس کے عقل و دل میں راسخ ہو جائے گی اور اس کی طرف جھک جائے گا اور شوق و وجد اس پر غالب آ جائے گا اور اس کی روح شوق سے اس کے بدن سے پرواز پر آمادہ ہوگی اور اللہ کے عشق و شوق میں جسم سے الگ ہو جائے۔“

یہ خطبہ روح انسان کو قرب خدا کے سفر کے لیے بے تاب کر دیتا ہے اس خطبہ میں پر مغز الفاظ میں اوصاف پروردگار بیان ہوئے۔ خالق و مخلوق کے اوصاف کو الگ کیا اور سوال کرنے والے کو عطا کرنے والے رب سے جوڑنے کا نسخہ مہیا کیا۔ اس خطبہ کو چند حصوں میں پیش کیا گیا ہے اور جہاں ضروری ہے وہاں چند جملات کی وضاحت کی گئی ہے۔

### فیض و عطا

{ الْحَمْدُ لِلَّهِ الَّذِي لَا يَفِرُّهُ الْمُنْعُ وَالْجُبُودُ، وَلَا يُكْدِيهِ الْإِعْطَاءُ وَالْجُودُ، إِذْ كُلُّ مُعْطٍ مُنْتَقِصٌ سِوَاهُ، وَكُلُّ مَانِعٍ مَذْمُومٌ مَا خَلَاةٌ، وَهُوَ الْمَنَّانُ بِفَوَائِدِ النِّعَمِ، وَعَوَائِدِ الْمَزِيدِ وَالْقَسَمِ، عِيَالُهُ الْخَلَائِقُ، وَصَبْرَ أَرْزَاقِهِمْ، وَقَدَّرَ أَقْوَاتَهُمْ، وَنَهَجَ سَبِيلَ الرَّاعِيْنَ إِلَيْهِ، وَ الطَّالِبِينَ مَا لَدَيْهِ، وَ لَيْسَ بِمَا سُئِلَ بِأَجْوَدَ مِنْهُ بِمَا لَمْ يُسْأَلِ }.

”تمام حمد اس اللہ کیلئے ہے کہ جو فیض و عطا کے روکنے سے مالدار نہیں ہو جاتا اور جود و عطا سے کبھی عاجز و قاصر نہیں ہوتا۔ اس لئے کہ اس کے سوا ہر دینے والے کے یہاں داد و دہش سے کمی واقع ہوتی ہے اور ہاتھ روک لینے پر انہیں برا سمجھا جاسکتا ہے۔ وہ فائدہ بخش نعمتوں اور عطیوں کی فراوانیوں اور روزیوں (کی تقسیم) سے ممنون احسان بنانے والا ہے۔ ساری مخلوق اس کا کنبہ ہے، اس نے سب کے رزق کا ذمہ لیا ہے اور سب کی روزیاں مقرر کر رکھی ہیں۔ اس نے اپنے خواہش مندوں اور اپنی نعمت کے طلب گاروں کیلئے راہ کھول دی ہے۔ وہ دست طلب کے نہ بڑھنے پر بھی اتنا ہی کریم ہے جتنا طلب و سوال کا ہاتھ بڑھنے پر۔“

{ الْأَوَّلُ الَّذِي لَمْ يَكُنْ لَهُ قَبْلُ فَيَكُونُ شَيْءٌ قَبْلَهُ، وَالْآخِرُ الَّذِي لَيْسَ لَهُ بَعْدُ فَيَكُونُ شَيْءٌ بَعْدَهُ، وَالرَّادِعُ أَنَا سَيَّ الْأَبْصَارِ عَنْ أَنْ تَنَالَهُ أَوْ تُدْرِكَهُ، مَا اخْتَلَفَ عَلَيْهِ دَهْرٌ فَيَخْتَلِفُ مِنْهُ الْحَالُ، وَ لَا كَانَ فِي مَكَانٍ فَيَجُوزُ عَلَيْهِ الْإِنْتِقَالُ }.

”وہ ایسا اوّل ہے جس کیلئے کوئی قبل ہے ہی نہیں کہ کوئی شے اس سے پہلے ہو سکے اور ایسا آخر ہے جس کیلئے کوئی بعد ہے ہی نہیں تاکہ کوئی چیز اس کے بعد فرض کی جاسکے۔ وہ آنکھ کی پتلیوں کو (دور ہی سے) روک دینے والا ہے کہ وہ اسے پاسکیں یا اس کی حقیقت معلوم کر سکیں۔ اس پر زمانہ کے مختلف دور نہیں گزرتے کہ اس کے حالات میں تغیر و تبدل پیدا ہو۔ وہ کسی جگہ میں نہیں ہے کہ اس کیلئے نقل و حرکت صحیح ہو سکے۔“

{ وَ لَوْ وَهَبَ مَا تَنَفَّسَتْ عَنْهُ مَعَادِنُ الْجِبَالِ، وَ صَحَّكَتْ عَنْهُ أَصْدَافُ الْبِحَارِ، مِنْ فِئِزِ اللَّجِينِ وَ الْعَقْبَانِ، وَ نُثَارَةَ الدَّرِّ وَ حَصِيدِ الْمَرْجَانِ، مَا أَثَّرَ ذَلِكَ فِي جُودِهِ، وَ لَا أَنْفَدَ سَعَةً مَا عِنْدَهُ، وَ لَكَانَ عِنْدَهُ مِنْ ذَخَائِرِ الْإِنْعَامِ مَا لَا تُنْفِدُهُ مَطَالِبُ الْأَكَامِرِ، لِأَنَّهُ الْجَوَادُ الَّذِي لَا يَخِيضُهُ سُؤَالُ السَّائِلِينَ، وَ لَا يُبْخِلُهُ الْحَاحُ الْمُلِحِّينَ }.

”اگر وہ چاندی اور سونے جیسی نفیس دھاتیں کہ جنہیں پہاڑوں کے معدن (لمبی لمبی) سانسیں بھر کر اچھال دیتے ہیں اور بکھرے ہوئے موتی اور مرجان کی کٹی ہوئی شاخیں کہ جنہیں دریاؤں کی سپیاں کھکھلا کر ہنستے ہوئے اُگل دیتی ہیں، بخش دے تو اس سے اس کے جود و عطا پر کوئی اثر نہیں پڑتا اور نہ اس کی دولت کا ذخیرہ اس سے ختم ہو سکتا ہے اور اس کے پاس پھر بھی انعام و اکرام کے اتنے ذخیرے موجود رہیں گے جنہیں لوگوں کی مانگ ختم نہیں کر سکتی۔ اس لئے کہ وہ ایسا فیاض ہے جسے سوالوں کا پورا کرنا مفلس نہیں بنا سکتا اور گروگڑا کر سوال کرنے والوں کا حد سے بڑھا ہوا اصرار بخل پر آمادہ نہیں کر سکتا۔“

{ وَ لَيْسَ بِمَا سُئِلَ بِأَجْوَدَ مِنْهُ بِمَا لَمْ يُسْئَلْ }.

”وہ دست سوال کے نہ بڑھنے پر بھی اتنا ہی جواد و سخی ہے جتنا سوالی کے ہاتھ بڑھنے پر۔“

امام نے خطبہ کے اس حصہ میں بارہ کے قریب اللہ کے جود و سخا کے اوصاف کو بیان فرمایا۔ عطا و سخا کا اللہ مالک ہے اور الفاظ کے علی علیہ السلام امیر ہیں جو خود فرماتے ہیں: ”ہم کلام کی سلطنت کے امراء ہیں۔“ لہذا امام فرماتے ہیں: اللہ روک لے تو کسی حکمت سے روکتا ہے نہ کہ بخل کی وجہ سے۔ وہ مٹان ہے۔ فیروز آبادی نے منان کے معنی میں لکھا ہے



جو اپنے بندوں کو بہت سی نعمت سے نوازے اور ان کے سوال سے پہلے خود ابتدا کر کے انہیں عطا کرے۔ وہ جس کا نہ دینا بھی قابل مذمت نہیں۔ ابن ابی الحدید نے یہاں لکھا ہے۔ وَ يَسْأَلُ رَجُلٌ عَلِيَّ بْنَ مُوسَى الرِّضَا عَنِ الْجَوَادِ، فَقَالَ: إِنَّ رِبَّ لِكَلَامِكَ وَجْهَيْنِ، فَإِنَّ كُنْتَ تَسْأَلُ عَنِ الصَّخْلُوقِ، فَإِنَّ الْجَوَادَ وَهُوَ الَّذِي يُؤَدِّي مَا أَفْتَرَضَ اللَّهُ عَلَيْهِ وَالبَحِيْلُ هُوَ الَّذِي يَبْحُلُ بِمَا أَفْتَرَضَ اللَّهُ عَلَيْهِ وَإِنَّ كُنْتَ تَعْنِي الخَالِقَ، فَهُوَ الْجَوَادُ إِنَّ رِبَّ اعْطَى، وَهُوَ الْجَوَادُ إِنَّ رِبَّ مَنَعَ، لِأَنَّ رِبَّ اعْطَى عَبْدًا أَحْطَاهُ مَا لَيْسَ لَهُ وَإِنَّ رِبَّ مَنَعَهُ مَا لَيْسَ لَهُ۔<sup>۱</sup> ایک شخص نے علی ابن موسی الرضا علیہ السلام سے جواد کا معنی پوچھا تو آپ نے فرمایا آپ کے سوال کے دو پہلو ہیں اگر آپ مخلوق کے بارے میں پوچھتے ہیں تو مخلوق میں جواد وہ ہوتا ہے جو اللہ کے فرض کئے ہوئے کو ادا کرے اور بخیل وہ ہے جو اللہ کی طرف سے فرض کئے ہوئے میں بخل کرے۔ اور اگر آپ کی مراد خالق ہے تو اگر وہ عطا کرے تو بھی جواد سخی اور اگر روک لے تو بھی وہ جواد ہے۔ کیونکہ اگر وہ بندے کو دیتا ہے تو وہ دیتا ہے جو بندے کا نہیں تھا اور اگر روکتا ہے تو وہ بھی بندہ کا نہیں تھا۔“

### اللہ کا کنبہ

{ عِبَادُهُ الخَالِقُ، صَمِينٌ اَرْزَاقَهُمْ، وَ قَدَّرَ اَقْوَامَهُمْ } ”ساری مخلوق اسی کا کنبہ ہے۔ اُس نے سب کے رزق کا ذمہ لیا ہے اور سب کی روزیاں مقرر کر رکھی ہیں۔“

امیر المؤمنینؑ کے ان الفاظ سے اللہ سبحانہ کی اپنی مخلوق سے محبت کی انتہا کا اظہار ہے۔ خاندان کے سرپرست کو خاندان کے افراد کے کنبہ کی ضرورت نہیں ہوتی بلکہ وہ ان کی ضرورتوں کو سمجھتا ہے اور ان سے محبت کی وجہ سے انہیں مہیا کرتا ہے۔ خالق نے بھی اپنا دسترخوان رحمت بچھایا ہوا ہے اس کی رحمت کا دائرہ انسان ہی نہیں چرند پرند تک کو گھیرے ہوئے ہے۔

{ وَ نَهَجَ سَبِيْلَ الرَّاْغِبِيْنَ اِلَيْهِ }۔ ”اور جو اللہ کی طرف رغبت و خواہش رکھتے ہیں اس نے ان کے لیے راہ کھول دی ہے۔“ معرفتِ خدا کا ایک خوبصورت جملہ ہے کہ اللہ تعالیٰ کا طالب و عاشق اس کی طرف کا رخ کرے تو اللہ نے اس کے لیے راہیں روشن کر رکھی ہیں اور جہاں انسان کے لیے جسم کے لیے رزق مہیا کیا ہے وہیں روح کے رزق کا بھی وسیع اہتمام کیا ہے۔ مادی نعمت عطا کر کے پوچھتا ہے کس کس نعمت کو جھٹلاؤ گے اور اگر جھٹلا نہیں سکتے تو پھر سوچیں اور بچائیں وہ دینے والا کون ہے اور جب پہچانا کہ وہ کون ہے تو پھر شکر ادا کرنے کے لئے میری طرف

<sup>۱</sup> شرح نیچ البلاغہ ابن ابی الحدید ج ۶ ص ۳۹۹۔

ضرور آؤ گے۔ ساتھ انبیاء کو بھیجا، راہ تو میں نے کھول دی ہے مگر آپ جائیں میرے بندوں کو میری طرف بلا لائیں اور اگر مجھے بھول جائیں تو انہیں میری یاد دلائیں۔ اللہ کی اطاعت اور احسانات اور فیض و سخا کے تذکروں سے امام سننے والوں کے وجدان کو بیدار فرما کر نعمات دینے والے کی پہچان و معرفت پر آمادہ کرنا چاہتے ہیں۔

### قرآن اور معرفت خدا

{ فَانظُرْ أَيُّهَا السَّائِلُ: فَمَا ذَلِكَ الْقُرْآنُ عَلَيْكَ مِنْ صِفَتِهِ فَأَتْتَهُ بِهِ وَ اسْتَفْضَىءَ بِنُورِ هِدَايَتِهِ، وَ مَا كَلَّفَكَ الشَّيْطَانُ عِلْمَهُ مِمَّا لَيْسَ فِي الْكِتَابِ عَلَيْكَ فَرَضُهُ، وَ لَا فِي سُنَّةِ النَّبِيِّ وَ آيْمَةِ الْهُدَى أَثَرُهُ، فَكَلِمَ عِلْمَهُ إِلَى اللَّهِ سُبْحَانَهُ، فَإِنَّ ذَلِكَ مُنْتَهَى حَقِّ اللَّهِ عَلَيْكَ }.

”اے (اللہ کی صفتوں کو) دریافت کرنے والے دیکھو! کہ جن صفتوں کا تمہیں قرآن نے پتہ دیا ہے (ان میں) تم اس کی پیروی کرو اور اسی کے نور ہدایت سے کسب ضیا کرتے رہو اور جو چیزیں کہ قرآن میں واجب نہیں اور نہ سنت پیغمبر و آئمہ ہدیٰ میں ان کا نام و نشان ہے اور صرف شیطان نے اس کے جاننے کی تمہیں زحمت دی ہے، اس کا علم اللہ ہی کے پاس رہنے دو اور یہی تم پر اللہ کے حق کی آخری حد ہے۔“

### راستخین علم

{ وَ اعْلَمُ أَنَّ الرَّاسِخِينَ فِي الْعِلْمِ هُمُ الَّذِينَ اغْنَاهُمْ عَنِ افْتِحَامِ السُّدَدِ الْمَضْرُوبَةِ دُونَ الْغُيُوبِ، الْإِقْرَارِ بِجُمْلَةٍ مَا جَهِلُوا تَفْسِيرَهُ مِنْ الْغَيْبِ الْمَحْجُوبِ، فَمَدَّحَ اللَّهُ اعْتِرَافَهُمْ بِالْعَجْزِ عَنِ تَنَاوُلِ مَا لَمْ يُحِيطُوا بِهِ عِلْمًا، وَ سَلَّى تَرْكَهُمُ التَّعَمُّقِ فِيهَا لَمْ يُكَلِّفَهُمُ الْبَحْثَ عَنْ كُنْهِهِ رُسُوحًا، فَاقْتَصَرَ عَلَى ذَلِكَ، وَ لَا تُقَدَّرُ عَظَمَةُ اللَّهِ سُبْحَانَهُ عَلَى قَدْرِ عَقْلِكَ فَتَكُونَ مِنَ الْهَالِكِينَ }.

”اور اس بات کو یاد رکھو کہ علم میں راسخ و پختہ لوگ وہی ہیں کہ جو غیب کے پردوں میں چھپی ہوئی ساری چیزوں کا اجمالی طور پر اقرار کرتے (اور ان پر اعتقاد رکھتے) ہیں، اگرچہ ان کی تفسیر و تفصیل نہیں جانتے اور یہی اقرار انہیں غیب پر پڑے ہوئے پردوں میں درانہ گھسنے سے

بے نیاز بنائے ہوئے ہے۔ اور اللہ نے اس بات پر ان کی مدح کی ہے کہ جو چیز ان کے احاطہ علم سے باہر ہوتی ہے اس کی رسائی سے اپنے عجز کا اعتراف کر لیتے ہیں اور اللہ نے جس چیز کی حقیقت سے بحث کرنے کی تکلیف نہیں دی اس میں تعق و کاوش کے ترک ہی کا نام رسوخ رکھا ہے۔ لہذا بس اسی پر اکتفا کرو اور اپنے عقل کے پیمانہ کے مطابق اللہ کی عظمت کو محدود نہ بناؤ، ورنہ تمہارا شمار ہلاک ہونے والوں میں قرار پائے گا۔“

### حقیقت معرفت کا امکان

{ هُوَ الْقَادِرُ الَّذِي إِذَا ارْتَمَتِ الْأَوْهَامُ لِنُدْرِكَ مُنْقَطِعَ قُدْرَتِهِ، وَ حَاوَلَ  
الْفِكْرُ الْمُبْتَدَأُ مِنْ خَطَرَاتِ الْوَسَاوِسِ أَنْ يَقَعَ عَلَيْهِ فِي عَمِيقَاتِ غُيُوبِ  
مَكْشُوتِهِ، وَ تَوَلَّهَتْ الْقُلُوبُ إِلَيْهِ لِتَجْرِي فِي كَيْفِيَّةِ صِفَاتِهِ، وَ غَمَضَتْ  
مَدَاخِلَ الْحُقُولِ فِي حَيْثُ لَا تَبْلُغُهُ الصِّفَاتُ لِتَتَنَاوَلَ عِلْمِ ذَاتِهِ، رَدَعَهَا  
وَ هِيَ تَجُوبُ مَهَاوِي سُدْفِ الْغُيُوبِ، مُتَخَلِّصَةً إِلَيْهِ - سُبْحَانَهُ - فَ رَجَعَتْ  
إِذْ جُبِهَتْ، مُعْتَرِفَةً بِأَنَّهُ لَا يُنَالُ بِجُورِ الْأَعْتِسَافِ كُنْهَ مَعْرِفَتِهِ، وَ لَا  
تَخْطُرُ بِبَالِ أُولَى الرِّوَايَاتِ خَاطِرَةً مِّنْ تَقْدِيرِ جَلَالِ عِزَّتِهِ }.

”وہ ایسا قادر ہے کہ جب اس کی قدرت کی انتہا معلوم کرنے کیلئے وہم اپنے تیر چلا رہا ہو اور فکر ہر طرح کے وسوسوں کے ادھیڑ بن سے آزاد ہو کر اس کے قلمر و مملکت کے گہرے بھیدوں پر آگاہ ہونے کے درپے ہو اور دل اس کی صفتوں کی کیفیت سمجھنے کیلئے والہانہ طور پر دوڑ پڑے ہوں اور ذات الہی کو جاننے کیلئے عقلوں کی جستجو و تلاش کی راہیں حد بیان سے زیادہ دور تک چلی گئی ہوں تو اللہ اس وقت جب وہ غیب کی تیرگیوں کے گڑھوں کو عبور کر رہی ہوتی ہیں، ان سب کو (نا کامیوں کے ساتھ) پلٹا دیتا ہے۔ چنانچہ جب اس طرح منہ کی کھا کر پلٹتی ہیں تو انہیں یہ اعتراف کرنا پڑتا ہے کہ ایسی بے راہ رویوں سے اس کی معرفت کا کھوج نہیں لگایا جاسکتا اور نہ فکر پیمائوں کے دلوں میں اس کی عزت کے تمکنت و جلال کا ذرا سا شائبہ آسکتا ہے۔“

## خالق و قادر

{ الَّذِي ابْتَدَعَ الْخَلْقَ عَلَى غَيْرِ مِثَالٍ امْتَثَلَهُ، وَ لَا مِقْدَارٍ اِخْتَذَى عَلَيْهِ، مِنْ خَالِقٍ مَعْبُودٍ كَانَ قَبْلَهُ، وَ اَرَانَا مِنْ مَلَكُوتِ قُدْرَتِهِ، وَ عَجَائِبِ مَا نَطَقَتْ بِهِ اَثَارُ حِكْمَتِهِ، وَ اعْتِرَافِ الْحَاجَةِ مِنَ الْخَلْقِ اِلَى اَنْ يُقِيمَهَا بِسَاكٍ قُوَّتِهِ، مَا دَلَّلْنَا بِاضْطِرَارٍ قِيَامِ الْحُجَّةِ لَهُ عَلَى مَعْرِفَتِهِ، وَ ظَهَرَتْ فِي الْبِدَائِعِ الَّتِي اَحْدَثَهَا اَثَارُ صُنْعَتِهِ، وَ اَعْلَامُ حِكْمَتِهِ، فَصَارَ كُلُّ مَا خَلَقَ حُجَّةً لَهُ وَ دَلِيلًا عَلَيْهِ، وَ اِنْ كَانَ خَلْقًا صَامِتًا، فَحُجَّتُهُ بِالتَّدْبِيرِ نَاطِقَةً، وَ دَلَالَتُهُ عَلَى الْمُبْدِعِ قَائِمَةً }.

”وہ وہی ہے کہ جس نے مخلوقات کو ایجاد کیا بغیر اس کے کہ کوئی مثال اپنے سامنے رکھتا اور بغیر اس کے کہ اپنے سے پہلے کسی اور خالق و معبود کی بنائی ہوئی چیزوں کا چربہ اُتارتا۔ اس نے اپنی قدرت کی بادشاہت اور ان عجیب چیزوں کے واسطے سے کہ جن میں اس کی حکمت و دانائی کے آثار (منہ سے) بول رہے ہیں اور مخلوق کے اس اعتراف سے کہ وہ اپنے رکنے تھمنے میں اس کے سہارے کی محتاج ہے، ہمیں وہ چیزیں دکھائی ہیں کہ جنہوں نے قہراً دلیل قائم ہو جانے کے دباؤ سے اس کی معرفت کی طرف ہماری راہنمائی کی ہے اور اس کی پیدا کردہ عجیب و غریب چیزوں میں اس کی صنعت کے نقش و نگار اور حکمت کے آثار نمایاں اور واضح ہیں۔ چنانچہ ہر مخلوق اس کی ایک حجت اور ایک برہان بن گئی ہے۔ چاہے وہ خاموش مخلوق ہو، مگر اللہ کی تدبیر و کار سازی کی ایک بولتی ہوئی دلیل ہے اور ہستی صانع کی طرف اس کی راہنمائی ثابت و برقرار ہے۔“

## کوئی اس کی شبیہ نہیں

{ وَ اَشْهَدُ اَنَّ مَنْ شَبَّهَكَ بِتَبَايِنِ اَعْضَاءِ خَلْقِكَ، وَ تَلَا حِمٍ حِقَاقِ مَفَاصِلِهِمُ الْمُحْتَجِبَةِ لِتَدْبِيرِ حِكْمَتِكَ، لَمْ يَعْقِدْ غَيْبِ ضَمِيرِهِ عَلَى مَعْرِفَتِكَ، وَ لَمْ يُبَاشِرْ قَلْبَهُ الْيَقِينُ بِاَنَّهُ لَا نِدَّ لَكَ، وَ كَانَهُ لَمْ يَسْمَعْ تَبَدُّؤَ التَّابِعِينَ مِنَ الْمَتَّبِعِينَ اِذْ يَقُولُونَ: ﴿تَاللّٰهِ اِنْ كُنَّا لَنَعْرِضُ ضَلٰلٍ مُّبِينٍ - اِذْ نُسَوِّيْكُمْ بِرَبِّ الْعٰلَمِيْنَ﴾ }.

”میں گواہی دیتا ہوں کہ جس نے تجھے تیری ہی مخلوق سے ان کے اعضاء کے الگ الگ ہونے اور تیری حکمت کی کارساز یوں سے گوشت و پوست میں ڈھکے ہوئے ان کے جوڑوں کے سروں کے ملنے میں تشبیہ دی، اس نے اپنے چھپے ہوئے ضمیر کو تیری معرفت سے وابستہ نہیں کیا اور اس کے دل کو یہ یقین چھو بھی نہیں گیا کہ تیرا کوئی شریک نہیں۔ گویا اس نے پیر و کاروں کا یہ قول نہیں سنا جو اپنے مقتداؤں سے بیزار ی چاہتے ہوئے یہ کہیں گے کہ: ”خدا کی قسم! ہم تو قطعاً ایک کھلی ہوئی گمراہی میں تھے کہ جب ہم سارے جہاں کے پالنے والے کے برابر تمہیں ٹھہرایا کرتے تھے۔“

{ كَذَّبَ الْعَادِلُونَ بِكَ، اِذْ شَبَّهُوكَ بِاصْنَانِهِمْ وَ نَحَلُوكَ حِلْيَةَ الْمَخْلُوقِينَ بِاَوْهَامِهِمْ، وَ جَزَّؤُوكَ تَجْزِئَةَ الْمَجَسَّاتِ بِخَوَاطِرِهِمْ، وَ قَدَّرُوكَ عَلَى الْخِلْقَةِ الْمُخْتَلِفَةِ الْقَوَى، بِقَرَّاحِ عَقُولِهِمْ }.

”وہ لوگ جھوٹے ہیں جو تجھے دوسروں کے برابر سمجھ کر اپنے بتوں سے تشبیہ دیتے ہیں اور اپنے وہم میں تجھ پر مخلوقات کی صفیتیں جڑ دیتے ہیں اور اپنے خیال میں اس طرح تیرے حصے بخرے کرتے ہیں جس طرح مجسم چیزوں کے جوڑ بند الگ الگ کئے جاتے ہیں اور اپنی عقلوں کی سوچ بوجھ کے مطابق تجھے مختلف قوتوں والی مخلوقات پر قیاس کرتے ہیں۔“

کوئی اس کے برابر نہیں

{ وَ اَشْهَدُ اَنَّ مَنْ سَاوَاكَ بِشَيْءٍ مِّنْ خَلْقِكَ فَقَدْ عَدَلَ بِكَ، وَ الْعَادِلُ بِكَ كَافِرٌ بِمَا تَنْزَلَتْ بِهِ مُحْكَمَاتُ اٰيَاتِكَ، وَ نَطَقَتْ عَنْهُ شَوَاهِدُ حُجَجِ بَيِّنَاتِكَ، وَ اَنْتَ اَنْتَ اللّٰهُ الَّذِي لَمْ تَتَّخِذْ فِي الْعُقُولِ، فَتَكُوْنَ فِي مَهَبٍ فِكْرٍ هَا مُكَيِّفًا، وَ لَا فِي رَوِيَّاتِ خَوَاطِرِهَا فَتَكُوْنَ مَحْدُوْدًا مُّصَرِّفًا }.

”میں گواہی دیتا ہوں کہ جس نے تجھے تیری مخلوق میں سے کسی کے برابر جانا اس نے تیرا ہمسر بنا ڈالا اور تیرا ہمسر بنانے والا تیری کتاب کی محکم آیتوں کے مضامین اور ان حقائق کا جنہیں تیری طرف کے روشن دلائل واضح کر رہے ہیں منکر ہے۔ تو وہ اللہ ہے کہ عقلوں کی حد میں گھر نہیں سکتا کہ ان کی سوچ بچار کی زد پر آ کر کیفیات کو قبول کر لے اور نہ ان کے غور و فکر کی جو

لانیوں میں تیری سہائی ہے کہ تو محمد وود ہو کر ان کے فکری تصرفات کا پابند بن جائے۔  
 جس شخص نے امام سے خدا کی صفات بیان کرنے کا کہا تھا امام نے اُسے مخاطب ہو کر فرمایا کہ اللہ کی صفات کے  
 ماخذ تین ہیں۔ اللہ کی کتاب، سنت پیغمبر اور آئمہ ہدیٰ۔ اسی حصہ میں امام نے ”رَاسِخُونَ فِي الْعِلْمِ“ کا بھی ذکر  
 کیا اور نوح البلاغہ ہی میں ایک مقام پر خود اور اہل بیت کو ”رَاسِخُونَ فِي الْعِلْمِ“ قرار دیا۔ یعنی قرآن نے اللہ کی جو  
 صفات بیان کیں اور رسول اللہ اور آئمہ ہدیٰ نے ان کی جو تفسیر بیان کی ہے اسی پر ثابت رہیں۔ اپنے عقل و خیال  
 سے اللہ کی صفات نہ بنائیں۔ اللہ کی اجمالی معرفت پر اکتفا کریں۔ علم تفصیلی آپ کے بس میں نہیں ہے۔ اپنے عقل  
 کے پیمانے سے اللہ کو مت پرکھیں۔ قرآن اللہ کی صفات بتاتا ہے اور ساری کائنات اس کے اثرات دکھاتی ہے اور  
 یہاں امام نے اللہ کی قدرت کے چند مصداق بیان فرمائے جو اللہ کے وحدہ ہونے کا ثبوت و دلیل ہیں شاعر نے  
 خوب کہا:

وَفِي كُلِّ شَيْءٍ لَهُ آيَةٌ تَدُلُّ عَلَى أَنَّهُ وَاحِدٌ۔

”ہر شے میں اللہ کی ایک نشانی ہے جو اس پر دلالت کرتی ہے کہ وہ واحد ہے۔“

فارسی شاعر نے کہا:

وحدہ لا شریک له گوید

ہر گیاہی کہ از زمین روید

وہ وحدہ لا شریک له کہتا ہے۔

جو پودا بھی زمین سے اُگتا ہے

قادر و مرید

{قَدَّرَ مَا خَلَقَ فَأَحْكَمَ تَقْدِيرَهُ، وَ دَبَّرَهُ فَأَلْطَفَ تَدْبِيرَهُ، وَ وَجَّهَهُ  
 لِرُوحِهِ فَلَمْ يَتَعَدَّ حُدُودَ مَنْزِلَتِهِ، وَ لَمْ يَقْصُرْ دُونَ الْإِنْتِهَاءِ إِلَى  
 غَايَتِهِ، وَ لَمْ يَسْتَضْعَبْ إِذْ أَمَرَ بِالْمُضِيِّ عَلَى إِرَادَتِهِ، وَ كَيْفَ وَ إِنَّمَا  
 صَدَرَتْ الْأُمُورُ عَنْ مَشِيئَتِهِ؟}

”اس نے جو چیزیں پیدا کیں ان کا ایک اندازہ رکھا مضبوط و مستحکم اور ان کا انتظام کیا عمدہ و  
 پاکیزہ اور انہیں ان کی سمت پر اس طرح لگایا کہ نہ وہ اپنی آخری منزل کی حدوں سے آگے  
 بڑھیں اور نہ منزل منتہا تک پہنچنے میں کوتاہی کی۔ جب انہیں اللہ کے ارادے پر چل پڑنے کا  
 حکم دیا گیا تو انہوں نے سرتابی نہیں کی اور وہ ایسا کر ہی کیوں کر سکتی تھیں، جب کہ تمام امور اسی

کی مشیت و ارادہ سے صادر ہوئے ہیں۔“

{ الْمُنْشِئُ اصْنَافَ الْأَشْيَاءِ بِلَا رَوِيَّةٍ فِكْرٍ أَلِ إِلَيْهَا، وَلَا قَرِيحَةٍ غَرِيِزَةٍ  
أَضْمَرَ عَلَيْهَا، وَلَا تَجْرِبَةٍ أَفَادَهَا مِنْ حَوَادِثِ الدُّهُورِ، وَلَا شَرِيكِ أَعَانَهُ  
عَلَى ابْتِدَاعِ عَجَائِبِ الْأُمُورِ، فَتَمَّ خَلْقَهُ، وَادْعَانَ لِطَاعَتِهِ، وَاجَابَ إِلَى  
دَعْوَتِهِ، وَ لَمْ يَعْتَرِضْ دُونَهُ رَيْثُ الْمُبْطِغِيِّ، وَلَا آتَاءُ الْمُتَكَبِّرِيِّ، فَأَقَامَ  
مِنَ الْأَشْيَاءِ أَوْدَهَا، وَ نَهَجَ حُدُودَهَا، وَ لَأَمَرَ بِقُدْرَتِهِ بَيْنَ مُتَضَادِّهَا، وَ  
وَصَلَ سَبَابَ قَرَائِنِهَا، وَ فَرَّقَهَا أَجْنَاسًا مُخْتَلِفَاتٍ فِي الْحُدُودِ وَ  
الْأَقْدَارِ، وَ الْغَرَائِزِ وَ الْهَيْئَاتِ، بَدَايَا خَلَائِقٍ أَحْكَمَ صُنْعَهَا، وَ فَطَرَهَا  
عَلَيْهَا أَرَادَ وَ ابْتَدَعَهَا! }

”وہ گونا گوں چیزوں کا موجد ہے بغیر کسی سوچ بچار کی طرف رجوع کئے اور بغیر طبیعت کی کسی جولانی کے کہ جسے دل میں چھپائے ہو اور بغیر کسی تجربہ کے کہ جو زمانہ کے حوادث سے حاصل کیا ہو اور بغیر کسی شریک کے کہ جو ان عجیب و غریب چیزوں کی ایجاد میں اس کا معین و مددگار رہا ہو۔ چنانچہ مخلوق (بن بنا کر) مکمل ہوگئی اور اس نے اللہ کی اطاعت کے سامنے سر جھکا دیا اور (فوراً) اس کی پکار پر لبیک کہتے ہوئے بڑھی، نہ کسی دیر کرنے والے کی سی سست رفتاری دامن گیر ہوئی اور نہ کسی حیل جھٹ کرنے والے کی سی سستی اور ڈھیل حاصل ہوئی۔ اس نے ان چیزوں کے ٹیڑھے پن کو سیدھا کر دیا اور ان کی حدیں معین کر دیں اور اپنی قدرت سے ان متضاد چیزوں میں ہم رنگی و ہم آہنگی پیدا کی اور نفسوں کے رشتے (بدنوں سے) جوڑ دیئے اور انہیں مختلف جنسوں پر بانٹ دیا جو اپنی حدود، اندازوں، طبیعتوں اور صورتوں میں جدا جدا ہیں۔ یہ نو ایجاد مخلوق ہے کہ جس کی ساخت اس نے مضبوط کی ہے اور اپنے ارادے کے مطابق اسے بنایا اور ایجاد کیا۔“

خطبہ کے اس حصہ میں امام نے مخلوق اور اس میں نظم کو اللہ کی معرفت کا ذریعہ بنایا ہے۔ خلقت میں غور ایمان و توحید میں قوت کا سبب بنتا ہے۔ فلسفی و منطقی لبلیں اپنی جگہ مگر اللہ کی معرفت کی روشن ترین دلیل اس کی مخلوق ہے اور مخلوق سے اللہ کی معرفت اللہ سے عشق و محبت کا سبب بنتی ہے اس لیے کہ مخلوق میں غور و فکر سے اس کے خالق ہونے

کے علاوہ رحمت و رزاقیت جیسے صفات بھی واضح ہوتے ہیں۔ آسمان کی بلندی و عظمت اور انسانی جسم میں لاکھوں جراثیم ہر ایک میں اللہ نے مکمل نظام رکھا ہے۔ کائنات کے اسرار آمیز پہلو اس کی تسبیح میں مشغول ہیں۔ اور صدائے آسمانی دیتی ہے۔ ﴿رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ﴾ اے ہمارے پالنے والے تو نے اس سب کو بے کار نہیں پیدا کیا۔

پودوں کی اقسام، پھولوں کے الگ الگ رنگ، خوش بو کے جدا جدا انداز، پرندوں کی چمک، حیوانوں کی بولیاں، رات کی خاموشی میں کیڑوں کی سرگوشیاں، ان میں اگر غور کیا جائے تو اس مخلوق پر گہرائی سے مطالعہ کرنے والا اور ان کا علم رکھنے والا یہ کہنے پر مجبور ہوگا ﴿سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ﴾ ”تو پاک ہے ہمیں تو سوا اس کے جو تو نے ہمیں بتا دیا ہے اور زیادہ کچھ علم نہیں ہے۔“

### نظم کائنات

{ وَ نَظْمَ بِلَا تَعْلِيْقٍ رَّهَوَاتٍ فَرَجِهًا، وَ لَاحَمَ صُدُوعِ انْفِرَاجِهًا، وَ وَشَّحَ بَيْنَهَا وَ بَيْنَ اَزْوَاجِهَا، وَ ذَلَّلَ لِبَهَا بَطِيْنٍ بِأَمْرِهٖ، وَ الصَّاعِدِيْنَ بِأَعْمَالِ خَلْقِهٖ، حُرُوْنَةَ مَعْرَاجِهَا، وَ نَادَاَهَا بَعْدَ اِذْ هِيَ دُخَانٌ، فَالْتَحَمَتْ عُرَى اَشْرَاجِهَا، وَ فَتَقَ بَعْدَ الْاِرْتِتَاقِ صَوَامِتِ اَبْوَابِهَا، وَ اَقَامَ رَصْدًا مِّنَ الشُّهُبِ الثَّوَابِقِ عَلٰى نِقَابِهَا، وَ اَمْسَكَهَا مِّنْ اَنْ تَمُوْرَ فِيْ خَرْقِ الْهَوَآءِ بِاَيْدِهٖ، وَ اَمَرَهَا اَنْ تَقِفَ مُسْتَسْلِمَةً لِاَمْرِهٖ، وَ جَعَلَ شَمْسَهَا اَيَّةً مُّبْصِرَةً لِّنَهَارِهَا، وَ قَمَرَهَا اَيَّةً مَّمْحُوَّةً مِّنْ لَّيْلِهَا، وَ اَجْرَاهُمَا فِيْ مَنَاقِلِ مَجْرَاهُمَا، وَ قَدَّرَ سَيْرَهُمَا فِيْ مَدَارِجِ دَرَجِهَمَا، لِيُبَيِّنَ بَيْنَ اللَّيْلِ وَ النَّهَارِ بِهِمَا، وَ لِيُعْلَمَ عَدَدُ السِّنِّيْنَ وَ الْحِسَابُ بِمَقَادِيْرِهِمَا }.

”اس نے بغیر (کسی چیز سے) وابستہ کئے اس کے شگافوں کے نشیب و فراز کو مرتب کر دیا اور اس کے دراڑوں کی کشادگیوں کو ملا دیا اور انہیں آپس میں ایک دوسرے کے ساتھ جکڑ دیا اور اس کے احکام کو لے کر اترنے والوں اور خلق کے اعمال کو لے کر چڑھنے والوں کیلئے اس کی

۱۔ سورہ آل عمران: ۱۹۱۔

۲۔ سورہ بقرہ آیہ ۳۲۔



بلند یوں کی دشوار گزاری کو آسان کر دیا۔ ابھی وہ آسمان دھونیں ہی کی شکل میں تھے کہ اللہ نے انہیں پکارا تو (فوراً) ان کے تسموں کے رشتے آپس میں متصل ہو گئے۔ اس نے ان کے بند دروازوں کو بستہ ہونے کے بعد کھول دیا اور ان کے سوراخوں پر ٹوٹے ہوئے تاروں کے نگہبان کھڑے کر دیئے اور انہیں اپنے زور سے روک دیا کہ کہیں وہ ہوا کے پھیلاؤ میں ادھر ادھر نہ ہو جائیں اور انہیں مامور کیا کہ وہ اس کے حکم کے سامنے سر جھکائے ہوئے اپنے مرکز پر ٹھہرے رہیں۔ اس نے فلک کے سورج کو دن کی روشن نشانی اور چاند کو رات کی دھندلی نشانی قرار دیا ہے اور انہیں ان کی منزلوں پر چلایا ہے اور ان کی گزرگاہوں میں ان کی رفتار مقرر کر دی ہے، تاکہ ان کے ذریعہ سے شب و روز کی تمیز ہو سکے اور انہی کے اعتبار سے برسوں کی گنتی اور (دوسرے) حساب جانے جاسکیں۔

{ ثُمَّ عَلَّقَ فِي جَوْهَا فَلَكَهَا، وَ نَاطَ بِهَا زِينَتَهَا، مِنْ خَفِيَّاتِ دَرَارِيهَا وَ مَصَابِيحِ كَوَاكِبِهَا، وَ رَلَى مُسْتَوِقي السَّعْبِ بِثَوَاقِبِ شُهْبِهَا، وَ أَجْرَاهَا عَلَى إِذْلَالِ تَسْخِيرِهَا مِنْ ثَبَاتِ ثَابِتِهَا، وَ مَسِيرِ سَائِرِهَا، وَ هُبُوطِهَا وَ صُعُودِهَا، وَ نُحُوسِهَا وَ سُعُودِهَا }.

”پھر یہ کہ اس نے آسمانی فضا میں اس فلک کو آویزاں کیا اور اس میں اسی کی آرائش کیلئے مٹے مٹے موتیوں ایسے تارے اور چراغوں کی طرح چمکتے ہوئے ستارے آویزاں کئے اور چوری چھپے کان لگانے والوں پر ٹوٹے ہوئے تاروں کے تیر چلائے اور ستاروں کو اپنے جبروتہر سے ان کے ڈھرے پر لگایا کہ کوئی ثابت رہے اور کوئی سیارہ، کبھی اُتار ہو اور کبھی اُبھار اور کسی میں نحوست ہو اور کسی میں سعادت۔“

خَلَقْتَ مَا تَكُنْ

{ ثُمَّ خَلَقَ سُبْحَانَهُ لِإِسْكَانِ سَلْوَتِهِ، وَ عِمَارَةِ الصَّفِيحِ الْأَعْلَى مِنْ مَلَكُوتِهِ، خَلْقًا بَدِيعًا مِنْ مَلِكُوتِهِ، وَ مَلَأَ بِهِمْ فُرُوجَ فِجَاجِهَا، وَ حَشَا بِهِمْ فَتُوقَ أَجْوَاتِهَا، وَ بَيْنَ فِجَواتِ تِلْكَ الْفُرُوجِ زَجَلُ الْمُسَبِّحِينَ

مِنْهُمْ فِي حَضَائِرِ الْقُدْسِ، وَ سُبُوتِ الْحُجُبِ، وَ سُرَادِقَاتِ الْمَجْدِ، وَ  
وَرَاءَ ذَلِكَ الرَّجِيحِ الَّذِي تَسْتَكُّ مِنْهُ الْأَسْبَاعُ سُبُحَاتُ نُورٍ تَرْدَعُ  
الْأَبْصَارَ عَنْ بُلُوغِهَا، فَتَقِفُ خَاسِعَةً عَلَى حُدُودِهَا}.

”پھر اللہ سبحانہ نے اپنے آسمانوں میں ٹھہرانے اور اپنی مملکت کے بلند طبقات کو آباد کرنے کیلئے فرشتوں کی عجیب و غریب مخلوق پیدا کی۔ ان سے آسمان کے وسیع راستوں کا گوشہ گوشہ بھر دیا اور اس کی فضا کی وسعتوں کا کونا کونا چھلکا دیا اور ان وسیع اطراف کی پہنائیوں میں تسبیح کرنے والے فرشتوں کی آوازیں قدس و پاکیزگی کی چار دیواریوں اور عظمت کے گہرے حجابوں اور بزرگی و جلال کے سراپردوں میں گونجتی ہیں اور اس گونج کے پیچھے جس سے کان بہرے ہو جاتے ہیں تجلیات نور کی اتنی فراوانیاں ہیں کہ جو نگاہوں کو اپنے تک پہنچنے سے روک دیتی ہیں۔ چنانچہ وہ ناکام و نامراد ہو کر اپنی جگہ پر ٹھہری رہتی ہیں۔“

{أَنْشَأَهُمْ عَلَى صُورٍ مُخْتَلِفَاتٍ، وَ أَقْدَارٍ مُتَفَاوِتَاتٍ، ﴿أُولَئِكَ أَجْنِحَةُ﴾  
تُسَبِّحُ جَلَالَ عِزَّتِهِ، لَا يَنْتَجِلُونَ مَا ظَهَرَ فِي الْخَلْقِ مِنْ صُنْعِهِ، وَ لَا  
يَدْعُونَ أَنَّهُمْ يَخْلُقُونَ شَيْئًا مَعَهُ مِمَّا انْفَرَدَ بِهِ، ﴿بَلْ عِبَادٌ  
مُكْرَمُونَ﴾۔ لَا يَسْبِقُونَهُ بِالْقَوْلِ وَ هُمْ بِأَمْرِهِ يَعْمَلُونَ}.

”اللہ نے ان (فرشتوں) کو جدا جدا صورتوں اور الگ الگ پیمانوں پر پیدا کیا ہے۔ وہ بال و پر رکھتے ہیں اور اس کے جلال و عزت کی تسبیح کرتے رہتے ہیں اور مخلوق میں جو اس کی صنعتیں اُجاگر ہوئی ہیں انہیں اپنی طرف نسبت نہیں دیتے اور نہ یہ ادا کرتے ہیں کہ وہ کسی ایسی شے کو پیدا کر سکتے ہیں کہ جس کے پیدا کرنے میں وہ منفرد و یکتا ہے، بلکہ وہ اس کے معزز بندے ہیں جو کسی بات کے کہنے میں اس سے سبقت نہیں کرتے اور وہ اسی کے کہنے پر چلتے ہیں۔“

اوصاف ملائکہ

{جَعَلَهُمْ فِيْمَا هُنَالِكَ أَهْلَ الْأَمَانَةِ عَلَى وَحْيِهِ، وَ حَمَلَهُمْ إِلَى الْمُرْسَلِينَ  
وَ دَأْبِ أَمْرِهِ وَ نَهْيِهِ، وَ عَصَاهُمْ مِنْ رَيْبِ الشُّبُهَاتِ، فَمَا مِنْهُمْ زَالِغٌ  
عَنْ سَبِيلِ مَرْضَاتِهِ، وَ أَمَدَّهُمْ بِفَوَائِدِ الْمَعُونَةِ، وَ أَشَعَرَ قُلُوبَهُمْ

تَوَاضَعُ اخْبَاتِ السَّكِينَةِ، وَ فَتَحَ لَهُمْ اَبْوَابًا ذُلًّا اِلَى تَمَاجِيْدِهِ، وَ  
نَصَبَ لَهُمْ مَنَارًا وَّ اَضْحَةً عَلٰى اَعْلَامِ تَوْحِيْدِهِ}.

”اللہ نے انہیں وہاں اپنی وحی کا امانتدار اور اپنے اوامر و نواہی کی ودیعتوں کا حامل بنا کر رسولوں کی طرف بھیجا ہے اور شک و شبہات کے خدشوں سے انہیں محفوظ رکھا ہے۔ تو ان میں سے کوئی بھی اس کی رضا جوئی کی راہ سے کترانے والا نہیں اور اس نے اپنی توفیق و اعانت سے ان کی دستگیری کی اور خضوع و خشوع کی عجز و شکستگی سے ان کے دلوں کو ڈھانپ دیا ہے اور تسبیح و تقدیس کی سہولتوں کے دروازے ان کیلئے کھول دیئے ہیں اور اپنی توحید کے نشانوں پر ان کیلئے روشن مینار نصب کئے ہیں۔“

{ لَمْ تُثْقِلْهُمْ مَّوْصِرَاتُ الْاُكَامِ، وَ لَمْ تَزِدْهُمْ عُقْبُ اللَّيَالِي وَ  
الْاَيَّامِ، وَ لَمْ تَزِرْ الشُّكُوْكَ بِنَوَازِعِهَا عَزِيْمَةً اِيْمَانِهِمْ، وَ لَمْ تَعْتَرِكِ  
الظُّنُوْنَ عَلٰى مَعَاقِدِ يَقِيْنِهِمْ، وَ لَا قَدَحَتْ قَادِحَةَ الْاِحْنِ فَيَمَّا بَيْنَهُمْ، وَ  
لَا سَلَبَتْهُمْ الْحَيْرَةَ مَا لَاقَ مِنْ مَّعْرِفَتِهِ بِضَمَائِرِهِمْ، وَ مَا سَكَنَ مِنْ  
عَظَمَتِهِ وَ هَيْبَةِ جَلَالَتِهِ فِيْ اَثْنَاءِ صُدُوْرِهِمْ، وَ لَمْ تَطْمَعْ فِيْهِمْ  
الْوَسَاوِسُ فَتَفْتَحَ بِرَيْبِنَهَا عَلٰى فِكْرِهِمْ}.

”نہ گناہوں کی گرانباریوں نے انہیں دبا رکھا ہے، نہ شب و روز کی گردشوں نے ان پر (سواری کیلئے) پالا نڈالے ہیں اور نہ شکوک و شبہات نے ان کے ایمان کے استحکام پر تیر چلائے ہیں اور نہ ان کے یقین کی پختگیوں پر (اوہام و) ظنون نے دھاوا بولا ہے اور نہ ان کے درمیان کبھی کینہ و حسد کی چنگاریاں بھڑکی ہیں اور نہ حیرانی و سراسیمگیان کے دلوں میں سرایت کی ہوئی معرفت اور ان کے سینے کی تہوں میں جمی ہوئی عظمت خداوندی و ہیبت جلال الہی کو چھین سکی ہے، نہ کبھی و سوسوں نے ان پر دندان آرتیز کیا ہے کہ ان کے فکروں کو زنگ و تکر سے آلودہ کر دیں۔“

{ مِنْهُمْ مَنْ هُوَ فِيْ خَلْقِ الْغَمَامِ الدُّلْحِ، وَ فِيْ عِظَمِ الْجِبَالِ الشُّبْحِ، وَ فِيْ  
قَتْرَةِ الظُّلَامِ الْاِيْمِهِ، وَ مِنْهُمْ مَنْ قَدْ حَرَقَتْ اَقْدَامُهُمْ تُخُوْمَ الْاَرْضِ  
السُّفْلَى، فَهِيَ كَرَايَاتٍ بِيْضٍ قَدْ نَفَذَتْ فِيْ مَخَارِقِ الْهُوَاءِ، وَ تَحْتَهَا

رِيحٌ هَفَافَةٌ تَحْسِسُهَا عَلَى حَيْثُ انْتَهَتْ مِنَ الْحُدُودِ الْمُتَنَاهِيَةِ {  
 ”ان میں کچھ وہ ہیں جو اللہ کے پیدا کردہ بوجھل بادلوں اور اونچے پہاڑوں کی بلندیوں اور گھٹا  
 ٹوپ اندھیروں کی سیاہیوں کی صورتوں میں ہیں اور ان میں کچھ وہ ہیں جن کے قدم تحت الشری  
 کی حدوں کو چیر کر نکل گئے ہیں تو وہ سفید جھنڈوں کے مانند ہیں جو فضا کی وسعت کو چیرتے  
 ہوئے آگے بڑھ گئے ہیں اور ان پھیروں کے آخری سرے تک ایک ہلکی ہوا چل رہی ہے  
 جو انہیں روکے ہوئے ہے۔“

{ قَدْ اسْتَفْرَغْتَهُمْ اشْغَالُ عِبَادَتِهِ، وَ وَصَلَتْ حَقَائِقُ الْإِيمَانِ بَيْنَهُمْ وَ  
 بَيْنَ مَعْرِفَتِهِ، وَ قَطَعَهُمُ الْإِيْقَانُ بِهِ إِلَى الْوَلَاةِ إِلَيْهِ، وَ لَمْ تَجَاوِزْ  
 رَغْبَاتُهُمْ مَا عِنْدَكَ إِلَى مَا عِنْدَ غَيْرِهِ {.

”ان فرشتوں کو عبادت کی مشغولیتوں نے ہر چیز سے بے فکر بنا دیا اور ایمان کے ٹھوس عقیدے ان  
 کیلئے اللہ کی معرفت کا وسیلہ بن گئے ہیں اور یقین کامل نے اوروں سے ہٹا کر اسی سے ان کی لوگ  
 دی ہے۔ اللہ کی طرف کی نعمتوں کے سوا کسی غیر کے عطا و انعام کی انہیں خواہش ہی نہیں ہوتی۔“

### معرفت کی مٹھاس

{ قَدْ ذاقُوا حَلَاوَةَ مَعْرِفَتِهِ، وَ شَرِبُوا بِأَلْكَاسِ الرَّوِيَّةِ مِنْ مَحَبَّتِهِ، وَ  
 تَمَكَّنَتْ مِنْ سُوَيْدَاءِ قُلُوبِهِمْ وَ شَيْبَجَةَ خَيْفَتِهِ، فَحَنَوْا بِطُولِ الطَّاعَةِ  
 اعْتِدَالَ ظُهُورِهِمْ، وَ لَمْ يُنْفِدْ طَوْلُ الرَّغْبَةِ إِلَيْهِ مَادَّةَ تَضَرُّعِهِمْ، وَ لَأَ  
 أَطْلَقَ عَنْهُمْ عَظِيمُ الزُّلْفَةِ رَبَقَ خُشُوعِهِمْ {.

”انہوں نے معرفت کے شیریں مزے چکھے ہیں اور اس کی محبت کے سیراب کرنے والے جام  
 سے سرشار ہیں اور ان کے دلوں کی تہ میں اس کا خوف جڑ پکڑ چکا ہے، تو انہوں نے لمبی چوڑی  
 عبادتوں سے اپنی سیدھی کمریں ٹیڑھی کر لی ہیں اور ہمہ وقت اسی کی طلب میں لگے رہنے کے  
 باوجود ان کے تضرع و عاجزی کے ذخیرے ختم نہیں ہوتے اور قرب الہی کی بلندیوں کے  
 باوجود خوف و خشوع کے پھندے ان (کے گلے) سے نہیں اترتے۔“

{ وَ لَمْ يَتَوَلَّوْهُمْ الْإِعْجَابُ فَيَسْتَكْثِرُوا مَا سَلَفَ مِنْهُمْ، وَ لَأَ تَرَكَتْ لَهُمْ

اسْتِكَانَةُ الْجَلَالِ نَصِيْبًا فِي تَعْظِيْمِ حَسَنَاتِهِمْ، وَ لَمْ تَجْرِ الْفِتْرَاتُ فِيهِمْ عَلَى طَوْلِ دُوْبِهِمْ، وَ لَمْ تَغْضُ رَعْبَاتُهُمْ فَيُخَالِفُوا عَنْ رَجَاءِ رَبِّهِمْ، وَ لَمْ تَجِفَّ لَطْوِلِ الْمُنَاجَاةِ أَسْلَاتُ أَلْسِنَتِهِمْ، وَ لَا مَلَكَتْهُمْ الْأَشْغَالُ فَتَنْقَطَعَ بِهِنْسِ الْجُوَارِ إِلَيْهِ أَصْوَاتُهُمْ، وَ لَمْ تَخْتَلِفِ فِي مَقَاوِمِ الطَّاعَةِ مَنَآكِبُهُمْ، وَ لَمْ يَثْنُوْا إِلَى رَاحَةِ التَّقْصِيْرِ فِي أَمْرِهِ رِقَابَهُمْ، وَ لَا تَعْدُوْا عَلَى عَزِيْمَةِ جِدِّهِمْ بِلَادَةَ الْغَفْلَاتِ، وَ لَا تَنْتَضِلُ فِي هِمَمِهِمْ خَدَّ أَيْعِ الشَّهْوَاتِ {.

”نہ ان میں کبھی خود پسندی پیدا ہوتی ہے کہ وہ اپنے گزشتہ اعمال کو زیادہ خیال کرنے لگیں اور نہ جلال پروردگار کے سامنے ان کے عجز و انکسار نے یہ موقع آنے دیا ہے کہ وہ اپنی نیکیوں کو بڑا سمجھ سکیں۔ ان میں مسلسل تعب اٹھانے کے باوجود بھی سستی نہیں آنے پاتی اور نہ ان کی طلب و رغبت میں کبھی کمی پیدا ہوئی ہے کہ وہ اپنے پالنے والے کے توقعات سے روگرداں ہو جائیں اور نہ مسلسل مناجاتوں سے ان کی زبان کی نوکیں خشک ہوتی ہیں اور نہ کبھی ایسا ہوا ہے کہ وہ دوسرے اشغال کی وجہ سے تضرع و زاری کی آوازوں کو دھیمہ کر لیں اور نہ عبادت کی صفوں میں ان کے شانے آگے پیچھے ہو جاتے ہیں اور نہ وہ آرام و راحت کی خاطر اس کے احکام کی تعمیل میں کوتاہی کر کے اپنی گردنوں کو ادھر سے ادھر کرتے ہیں، نہ ان کی کوششوں کے عزم پر غفلت کی نادانیاں حملہ آور ہوتی ہیں، اور نہ ان کی (بلند) ہمتوں میں فریب دینے والے وسوسوں کا گزر ہوتا ہے۔“

اللہ سے لو لگانا

{ قَدْ اتَّخَذُوا ذَا الْعَرْشِ ذَخِيْرَةً لِّيَوْمٍ فَآقَتِهِمْ، وَ يَسْمُوْهُ عِنْدَ انْقِطَاعِ الْخَلْقِ إِلَى الْمَخْلُوْقِيْنَ بِرَعْبَتِهِمْ، لَا يَقْطَعُوْنَ أَمَدَ غَايَةِ عِبَادَتِهِ، وَ لَا يَرْجِعُ بِهِمْ إِلَّا سْتَهْتَارَ بِلُزُوْمِ طَاعَتِهِ، إِلَّا إِلَى مَوَادِّ مِنْ قُلُوْبِهِمْ غَيْرِ مُنْقَطِعَةٍ مِنْ رَجَائِهِ وَ مَخَافَتِهِ، لَمْ تَنْقَطِعْ أَسْبَابُ الشَّفَقَةِ مِنْهُمْ، فَيَنْوُوا فِي جِدِّهِمْ، وَ لَمْ تَأْسِرْهُمْ الْأَطْمَاعُ فَيُوْثِرُوْا وَ شَيْكَ السَّعْيِ عَلَى

اجْتَهَادِهِمْ . وَ لَمْ يَسْتَعْظِمُوا مَا مَضَى مِنْ أَعْمَالِهِمْ ، وَ لَوْ اسْتَعْظَمُوا ذَلِكَ لَنَسَخَ الرَّجَاءُ مِنْهُمْ شَفَقَاتٍ وَ جَلِيلِهِمْ ، وَ لَمْ يَخْتَلِفُوا فِي رَبِّهِمْ بِاسْتِحْوَاذِ الشَّيْطَانِ عَلَيْهِمْ ، وَ لَمْ يُفَرِّقْهُمْ سُوءُ التَّقَاطِعِ ، وَ لَا تَوَلَّاهُمْ غِلُّ التَّحَاسُدِ ، وَ لَا تَشَعَّبَتْهُمْ مَصَارِفُ الرِّيبِ ، وَ لَا اقْتَسَمَتْهُمْ أَحْيَافُ الْهِمَمِ } .

”انہوں نے احتیاج کے دن کیلئے صاحب عرش کو اپنا ذخیرہ بنا رکھا ہے اور جب دوسرے لوگ مخلوقات کی طرف اپنی خواہشوں کو لے کر بڑھتے ہیں تو یہ بس اسی سے لو لگاتے ہیں۔ وہ اس کی عبادت کی انتہا کو نہیں پہنچ سکتے۔ انہیں عبادت کا والہانہ شوق (کسی اور طرف لے جانے کے بجائے) ان کی قلبی امید و بیم کے ان ہی سرچشموں کی طرف لے جاتا ہے جن کے سوتے کبھی موقوف نہیں ہوتے۔ خوف کھانے کے وجوہ ختم نہیں ہوئے کہ وہ اپنی کوششوں میں سستی کریں اور نہ دنیا کے طمعوں نے انہیں جکڑ رکھا ہے کہ وہ دنیا کیلئے وقتی کوششوں کو اپنی اس جدوجہد پر ترجیح دیں اور نہ انہوں نے اپنے سابقہ اعمال کو کبھی بڑا سمجھا ہے اور اگر بڑا سمجھتے تو پھر امیدیں خوف خدا کے اندیشوں کو ان (کے صفحہ دل) سے مٹا دیتیں اور نہ شیطان کے ورغلانے سے ان میں باہم اپنے پروردگار کے متعلق کبھی کوئی اختلاف پیدا ہوا اور نہ ایک دوسرے سے کٹنے (اور بگاڑ پیدا کرنے) کی وجہ سے پرانگندہ و متفرق ہوئے اور نہ آپس میں حسد رکھنے کے سبب سے ان کے دلوں میں کینہ و بغض پیدا ہوا اور نہ شک و شبہات میں پڑنے کی وجہ سے تتر بتر ہوئے اور نہ پست ہمتیوں نے ان پر کبھی قبضہ کیا۔“

{ فَهُمْ أَسْرَاءُ إِيْمَانٍ لَّمْ يَفْكَهُمْ مِنْ رِبْقَتِهِ زَبْعٌ وَ لَا عُدُوْلٌ وَ لَا وَنِيٌّ وَ لَا فُتُوْرٌ ، وَ كَيْسٌ فِي أَطْبَاقِ السَّمَاءِ مَوْضِعُ إِهَابِ إِلَّا وَ عَلَيْهِ مَلَكٌ سَاجِدٌ ، أَوْ سَاعٍ حَافِدٌ ، يَزْدَادُونَ عَلَى طَوْلِ الطَّاعَةِ بِرَبِّهِمْ عِلْمًا ، وَ تَزْدَادُ عِزَّةٌ رَبِّهِمْ فِي قُلُوْبِهِمْ عِظْمًا } .

”وہ ایمان کے پابند ہیں، انہیں اس کے بندھنوں سے کچی، روگردانی سستی یا کاہلی نے کبھی نہیں چھڑایا۔ سطح آسمان پر کھال کے برابر بھی ایسی جگہ نہیں کہ جہاں کوئی سجدہ کرنے والا فرشتہ یا تیزی سے تگ و دو کرنے والا ملک نہ ہو، پروردگار کی اطاعت کے بڑھنے سے ان کے علم میں زیادتی ہی

ہوتی رہتی ہے اور ان کے دلوں میں اس کی عزت کی عظمت و جلالت بڑھتی ہی جاتی ہے۔

{قَدْ دَاقُوا حَلَاوَةَ مَعْرِفَتِهِ} ”انہوں نے معرفت کے شیریں مزے چکے ہیں“۔ امام نے یہاں آسمان کی خلقت اور اس کے اوصاف کو بیان فرمایا اور پھر فرشتوں کی خلقت، ان کے حالات اور ذمہ داریاں بیان کی ہیں۔ شارحین نوح البلاء لکھتے ہیں کہ جس انداز اور تفصیل سے امام نے ملائکہ کے اوصاف بیان کئے یہ آپ ہی کا خاصہ ہے۔ ایسی تفصیل آپ کو کہیں اور نہیں ملے گی۔ امام نے معرفت خدا کے نمونے کے طور پر فرمایا کہ ملائکہ نے معرفت کا شیریں مزہ چکھا ہے تو جو انسان معرفت کی منزلوں کو طے کرنا چاہتا ہے اس کو چاہیے کہ ملائکہ کی طرح خود کو خدا کے قریب کرے۔ ابن ابی الحدید لکھتے ہیں امام نے ملائکہ کو بطور مثال پیش کیا اور اہل عرفان کو بھی ویسا ہی انداز اپنانا چاہیے۔

### خلقت زمین

{كَبَسَ الْأَرْضَ عَلَى مَوْرِ أَمْوَاجٍ مُسْتَفْجِلَةٍ، وَ لُجَجٍ بِحَارٍ زَاخِرَةٍ، تَلْتَطِمُ أَوَادِي أَمْوَاجِهَا، وَ تَصْطَفِقُ مُتَقَادِفَاتٍ أَثْبَاجِهَا، وَ تَرَعُو زَبَدًا كَالْفُحُولِ عِنْدَ هَيْبِهَا، فَخَضَعَ جِنَاحُ الْمَاءِ الْمُتَلَاطِمِ لِثِقَلِ حَبْلِهَا، وَ سَكَنَ هَيْجُ ارْتِمَائِهِ إِذْ وَطِئَتْهُ بِكُلِّهَا، وَ ذَلَّ مُسْتَخْدِيًا إِذْ تَمَعَكَتْ عَلَيْهِ بِكَوَاهِلِهَا، فَأَصْبَحَ بَعْدَ اصْطِخَابِ أَمْوَاجِهِ، سَاجِدًا مَقْمُورًا، وَ فِي حَكْمَةِ الذَّلِّ مُنْقَادًا أَسِيرًا، وَ سَكَنْتِ الْأَرْضُ مَدْحُوعَةً فِي لُجَّةِ تَيَّارِهِ، وَ رَدَّتْ مِنْ نَحْوَةِ بَأْوِهِ وَ اعْتِلَائِهِ، وَ شُمُوحِ أَنْفِهِ وَ سُمُوعِ غُلُوِّ آئِهِ، وَ كَعَبْتَهُ عَلَى كِفْلَةِ جَرِيَّتِهِ، فَهَمَدَ بَعْدَ نَزَقَاتِهِ، وَ لَبَدَ بَعْدَ زَيْفَانٍ وَ ثَبَاتِهِ}.

” (اللہ نے) زمین کو تہ و بالا ہونے والی مہیب لہروں اور بھرپور سمندروں کی اتھاہ گہرائیوں کے اوپر پاٹا، جہاں موجیں موجوں سے ٹکرا کر تھپڑے کھاتی تھیں اور لہریں لہروں کو دھکیل کر گونج اٹھتی تھیں اور اس طرح پھین دے رہی تھیں جس طرح مستی و بیجان کے عالم میں نر اونٹ۔ چنانچہ اس متلاطم پانی کی طغیانیاں زمین کے بھاری بوجھ کے دباؤ سے فرو ہو گئیں اور جب اس نے اپنا سینہ اس پر ٹیک کر اسے روندنا تو سارا جوش و خروش ٹھنڈا پڑ گیا اور جب اپنے شانے ٹکا کر اس پر لوٹی تو وہ ذلتوں اور خوار یوں کے ساتھ رام ہو گیا۔ کہاں تو اس کی موجیں دندنارہی تھیں کہ اب عاجز و بے بس ہو کر تھم گیا اور ذلت کی لگاموں میں اسیر ہو کر مطیع ہو گیا اور

زمین اس طوفان خیز پانی کے گہراؤ میں اپنا دامن پھیلا کر ٹھہر گئی اور اس کے اٹھلانے اور سر اٹھانے کے غرور اور تکبر سے ناک اوپر چڑھانے اور بہاؤ میں تفوق و سر بلندی دکھانے کا خاتمہ کر دیا اور اس کی روانی کی بے اعتدالیوں پر ایسے بند باندھے کہ وہ اچھلنے کو دینے کے بعد (بالکل بے دم) ہو کر ٹھہر گیا اور جست و خیز کی سرمستیاں دکھا کر تھم گیا۔

{ فَلَمَّا سَكَنَ حَيْجُ الْمَاءِ مِنْ تَحْتِ اَكْتَانِهَا، وَ حَمَلَ شَوَاهِقَ الْجِبَالِ الشُّخِ الْبُدِّخِ عَلَى اَكْتَانِهَا، فَجَرَ يَنَابِيعَ الْعِيُونِ مِنْ عَرَائِينِ اُزُفِهَا، وَ فَرَّقَهَا فِي سُهُوبٍ بِيْدِهَا وَ اَخَادِيْدِهَا، وَ عَدَلَ حَرَكَاتِهَا بِالرَّاسِيَاتِ مِنْ جَلَامِيْدِهَا، وَ ذَوَاتِ الشَّنَاخِيْبِ الشُّمِّ مِنْ صِيَاخِيْدِهَا، فَسَكَنْتَ مِنَ الْمَيْدَانِ لِرُؤُوبِ الْجِبَالِ فِي قِطْعِ اَدِيْمِهَا، وَ تَغْلُغْلِهَا مُتَسَرِّبَةً فِي جُوبَاتِ خِيَاشِيْمِهَا، وَ رُكُوبَهَا اَغْنَاقَ سُهُولِ الْاَرْضِيْنَ وَ جَرَائِيْمِهَا }.

”جب اس کے کناروں کے نیچے پانی کی طغیانی کا زور و شور سکون پذیر ہوا اور اس کے کاندھوں پر اونچے اونچے اور چوڑے چکے پہاڑوں کا بوجھ لد گیا تو (اللہ نے) اسکی ناک کے بانسوں سے پانی کے چشمے جاری کر دیئے جنہیں دور و دراز جنگلوں اور کھدے ہوئے گڑھوں میں پھیلا دیا اور پتھروں کی مضبوط چٹانوں اور بلند چوٹیوں والے پتھر لیلے پہاڑوں سے اس کی حرکت میں اعتدال پیدا کیا۔ چنانچہ اس کی سطح کے مختلف حصوں میں پہاڑوں کے ڈوب جانے اور اس کی گہرائیوں کی تہ میں گھس جانے اور اس کے ہموار حصوں کی بلندیوں اور پست سطحوں پر سوار ہو جانے کی وجہ سے اس کی تھر تھراہٹ جاتی رہی۔“

{ وَ فَسَحَ بَيْنَ الْجَوِّ وَ بَيْنِهَا، وَ اَعَدَّ الْهُوَاءَ مُتَنَسِّمًا لِّسَاكِنِهَا، وَ اَخْرَجَ اِلَيْهَا اَهْلَهَا عَلَى تَمَامٍ مَرَّافِقِهَا }.

”اور اللہ نے زمین سے لے کر فضا تک پھیلاؤ اور وسعت رکھی اور اس میں رہنے والوں کو سانس لینے کو ہوا مہیا کی اور اس میں بسنے والوں کو ان کی تمام ضروریات کے ساتھ ٹھہرایا۔“



## چٹیل زمین پر ابر رحمت

{ ثُمَّ لَمْ يَدْعُ جُرُزَ الْأَرْضِ الَّتِي تَقْصُرُ مِيَاهُ الْعُيُونِ عَنْ رَوَابِئِهَا، وَلَا تَجِدُ جَدَاوِلَ الْأَنْهَارِ ذَرِيْعَةً إِلَى بُلُوغِهَا، حَتَّى أَنْشَأَ لَهَا نَاشِئَةً سَحَابٍ تُحْيِي مَوَاتِنَهَا، وَتَسْتَخْرِجُ نَبَاتَهَا. أَلْفَ غَمَامَهَا بَعْدَ افْتِرَاقِ لُجْعِهِ، وَ تَبَايِنِ قَرَعِهِ. حَتَّى إِذَا تَمَخَّضَتْ لُجَّةُ الْمُنِّ فِيهِ، وَ التَّمَعَّ بَرَقُهُ فِي كُفْفِهِ، وَ لَمْ يَنْمُ وَ مِيْضُهُ فِي كَنْهَوْرِ رَبَابِهِ، وَ مُتَوَاكِمِ سَحَابِهِ، أَرْسَلَهُ سَحًا مُتَدَارِكًا، قَدْ أَسَفَّ هَيْدَابُهُ، تَمْرِيْهِ الْجَنُوبِ دَرَرَ أَهَاضِيْبِهِ، وَ دَفَعَ شَابِيْبِهِ }.

”پھر اس نے چٹیل زمینوں کو کہ جن کی بلندیوں تک نہ چشموں کا پانی پہنچ سکتا ہے اور نہ نہروں کے نالے وہاں تک پہنچنے کا کوئی ذریعہ رکھتے ہیں، یونہی نہیں رہنے دیا، بلکہ ان کیلئے ہوا پر اٹھنے والی گھٹائیں پیدا کیں جو مردہ زمین میں زندگی کی لہریں دوڑا دیتی ہیں اور اس سے گھاس پات اُگاتی ہیں۔ اس نے ابر کی بھری ہوئی چمکیلی ٹکڑیوں اور پراگندہ بدلیوں کو یکجا کر کے ابر محیط بنایا اور جب اس کے اندر پانی کے ذخیرے حرکت میں آگئے اور اس کے کناروں میں بجلیاں تڑپنے لگیں اور برق کی چمک سفید ابروں کی تہوں اور گھنے بادلوں کے اندر مسلسل جاری رہی تو اللہ نے انہیں موسلا دھار برسنے کیلئے بھیج دیا۔ اس طرح کہ اس کے پانی سے بھرے ہوئے بوجھل ٹکڑے زمین پر منڈلا رہے تھے اور جنوبی ہوائیں انہیں مسل مسل کر برسنے والے مینہ کی بوندیں اور ایک دم ٹوٹ پڑنے والی بارش کے جھالے برسا رہی تھیں۔“

{ فَلَمَّا أَلْقَتِ السَّحَابُ بَرَكَ بِوَائِيْبِهَا، وَ بَعَاغَ مَا اسْتَقَلَّتْ بِهِ مِنَ الْعِبَاءِ الْمَحْمُولِ عَلَيْهَا، أَخْرَجَ بِهِ مِنْ هَوَامِدِ الْأَرْضِ النَّبَاتِ، وَ مِنْ زُغْرِ الْجِبَالِ الْأَعْشَابِ، فَهِيَ تَبْهَجُ بِزَيْنَةِ رِيَاضِهَا، وَ تَزْدَهِي بِمَا أَلْبَسَتْهُ مِنْ زَيْطِ أَزَاهِيْرِهَا، وَ حَلِيَةِ مَا سَمِطَتْ بِهِ مِنْ نَاضِرِ أَنْوَارِهَا، وَ جَعَلَ ذَلِكُ بَلَاغًا لِلْأَنْعَامِ، وَ رِزْقًا لِلْأَنْعَامِ، وَ حَرَقَ الْفِجَاجَ فِي أَفَاقِهَا، وَ أَقَامَ الْمَنَارَ لِلسَّالِكِيْنَ عَلَى جَوَادِ طُرُقِهَا }.

”جب بادلوں نے اپنا سینہ ہاتھ پیروں سمیت زمین پر ٹیک دیا اور پانی کا سارا الدالدا بوجھ

اس پر پھینک دیا تو اللہ نے اُفتادہ زمینوں سے سرسبز کھیتیاں اُگانیں اور خشک پہاڑوں پر ہرا بھرا سبزہ پھیلا دیا۔ زمین بھی اپنے مرغزاروں کے بناؤ سنگار سے خوش ہو کر جھومنے لگی اور ان شگوفوں کی اوڑھنیوں سے جو اسے اوڑھادی گئی تھیں اور ان شگفتہ و شاداب کلیوں کے زیروں سے جو اسے پہنادیئے گئے تھے، اترانے لگی۔ اللہ نے ان چیزوں کو لوگوں کی زندگی کا وسیلہ اور چوپائیوں کا رزق قرار دیا ہے اور اسی نے زمین کی سمتوں میں کشادہ راستے نکالے ہیں اور اس کی شاہراہوں پر چلنے والوں کیلئے روشنی کے مینار نصب کئے ہیں۔“

### خلقتِ آدم

{ فَكَلَّمَا مَهْدًا أَرْضَهُ، وَ أَنْفَذَ أَمْرَهُ، اخْتَارَ آدَمَ عَلَيْهِ السَّلَامُ، خَيْرَةً مِّنْ خَلْقِهِ، وَ جَعَلَهُ أَوَّلَ جِبَلَّتِهِ، وَ أَسْكَنَهُ جَنَّتَهُ، وَ أَرْغَدَ فِيهَا أَكْلَهُ، وَ أَوْعَزَ إِلَيْهِ فِيهَا نَهَاةً عَنْهُ، وَ أَعْلَمَهُ أَنَّ فِي الْإِقْدَامِ عَلَيْهِ التَّعَرُّضَ لِمَعْصِيَتِهِ، وَ الْمُخَاطَرَةَ بِمَنْزِلَتِهِ فَأَقْدَمَ عَلَى مَا نَهَاةً عَنْهُ . مُوَافَاةً لِّسَابِقِ عَلَيْهِ . فَأَهْبَطَهُ بَعْدَ التَّوْبَةِ لِيَعْمُرَ أَرْضَهُ بِنَسْلِهِ، وَ لِيُقِيمَ الْحُجَّةَ بِهِ عَلَى عِبَادِهِ، وَ لَمْ يُخْلِهِمْ بَعْدَ أَنْ قَبَضَهُ، مِمَّا يُؤَكِّدُ عَلَيْهِمْ حُجَّةَ رُبُوبِيَّتِهِ، وَ يَصِلُ بَيْنَهُمْ وَ بَيْنَ مَعْرِفَتِهِ، بَلْ تَعَاهَدَهُمْ بِالْحُجَجِ عَلَى أَلْسِنِ الْخَيْرَةِ مِنْ أَنْبِيَآئِهِ، وَ مُتَحَبِّلِي وَ دَائِعِ رِسَالَاتِهِ، قَرَنًا فَقَرَنًا، حَتَّى تَمَّتْ بِنَبِيِّنَا مُحَمَّدٍ ﷺ حُجَّتُهُ، وَ بَلَغَ الْمَقْطَعُ عُدْرَةَ وَ نُذُرُهُ }.

”جب اللہ نے فرشِ زمین بچھا لیا اور اپنا کام پورا کر لیا تو آدم کو دوسری مخلوق کے مقابلہ میں برگزیدہ ہونے کی وجہ سے منتخب کر لیا اور انہیں نوعِ انسانی کی فرداؤں قرار دیا اور انہیں اپنی جنت میں ٹھہرایا جہاں دل کھول کر ان کے کھانے پینے کا انتظام کیا اور جس سے منع کرنا تھا اس سے پہلے ہی خبردار کر دیا تھا اور یہ بتا دیا تھا کہ اس کی طرف قدم بڑھانے میں عدولِ حکمی کی آلائش ہے اور اپنے مرتبہ کو خطرہ میں ڈالنا ہے، لیکن جس چیز سے انہیں روکا تھا انہوں نے اسی کا رخ کیا، جیسا کہ پہلے ہی سے اس کے علم میں تھا۔ چنانچہ توبہ کے بعد انہیں جنت سے نیچے اتار دیا، تاکہ اپنی زمین کو ان کی اولاد سے آباد کرے اور ان کے ذریعے بندوں پر رحمت پیش

کرے۔ اللہ نے آدمؑ کو اٹھالینے کے بعد بھی اپنی مخلوق کو ایسی چیزوں سے خالی نہیں رکھا جو اس کی ربوبیت کی دلیلوں کو مضبوط کرتی رہیں اور بندوں کیلئے اس کی معرفت کا ذریعہ بنی رہیں اور یکے بعد دیگرے ہر دور میں وہ اپنے برگزیدہ نبیوں اور رسالت کے امانتداروں کی زبانوں سے حجت کے پہنچانے کی تجدید کرتا رہا، یہاں تک کہ ہمارے نبی محمد صلی اللہ علیہ وسلم کے ذریعہ وہ حجت (پوری طرح) تمام ہوگئی اور حجت پورا کرنا اور ڈرا دیا جانا اپنے نقطہ اختتام کو پہنچ گیا۔“

### تقسیم رزق

{ وَ قَدَّرَ الْأَزْزَاقَ فَكَثَّرَهَا وَقَلَّلَهَا، وَقَسَمَهَا عَلَى الضِّيقِ وَالسَّعَةِ فَعَدَلَ فِيهَا لِيَبْتَلِيَ مَنْ أَرَادَ بِمَيْسُورِهَا وَمَعْسُورِهَا، وَيَلِيخْتَبِرَ بِذَلِكَ الشُّكْرَ وَالصَّبْرَ مِنْ غَنِيِّهَا وَفَقِيرِهَا، ثُمَّ قَرَنَ بِسَعَتِهَا عَقَابِيلَ فَاقْتَنَبَهَا، وَبَسَلَامَتِهَا طَوَارِقَ أَفَاتِهَا، وَبِفُرْجِ أَفْرَاحِهَا غُصَصَ أَثْرَاحِهَا }.

”اس نے روزیاں مقرر کر رکھی ہیں، (کسی کیلئے) زیادہ اور (کسی کیلئے) کم اور اس کی تقسیم میں کہیں تنگی رکھی ہے اور کہیں فراخی اور یہ بالکل عدل کے مطابق تھا۔ اس طرح کہ اس نے جس جس صورت سے چاہا امتحان لیا ہے۔ رزق کی آسانی یا دشواری کے ساتھ اور مال دار اور فقیر کے شکر اور صبر کو جانچا ہے۔ پھر اس نے رزق کی فراخیوں کے ساتھ فقر و فاقہ کے خطرے اور اس کی سلامتیوں میں نئی آفتوں کے دغدغے اور فراخی و وسعت کی شادمانیوں کے ساتھ غم و غصہ کے گلوگیر پھندے بھی لگا رکھے ہیں۔“

### موت کی گرہ

{ وَ خَلَقَ الْأَجَالَ فَاطَّالَهَا وَقَصَّرَهَا، وَقَدَّمَ مَهَا وَآخَرَهَا، وَوَصَلَ بِالنُّمُوتِ أَسْبَابَهَا، وَجَعَلَهُ خَالِجًا لِأَشْطَانِهَا، وَقَاطِعًا لِمَرَآئِرِ أَقْرَانِهَا كَبَسَ الْأَرْضَ عَلَى مَوْرِ أَمْوَاجٍ مُسْتَفْجِلَةٍ }.

”اس نے زندگی کی (مختلف) مدتیں مقرر کی ہیں، کسی کو زیادہ، کسی کو کم، کسی کو آگے اور کسی کو پیچھے کر دیا ہے اور ان مدتوں کی رسیوں کی موت سے گرہ لگا دی ہے اور وہ موت ان کو کھینچنے لئے

جاتی ہے اور ان کے مضبوط رشتوں کو ٹکڑے ٹکڑے کئے دیتی ہے۔ اللہ نے زمین کو تہہ و بالا ہونے والی بڑی لہروں پر بچھا۔

اس حصہ میں امامؑ نے زمین کی پیدائش اور بچھائے جانے کا ذکر فرمایا اور پھر پہاڑوں، بادلوں، بارشوں جیسی نعمات کا ذکر کیا اور پھر خلقتِ حضرت آدمؑ کو بیان فرمایا۔ رزق کی تقسیم اور زندگی و موت کا تذکرہ کیا۔ آج کی سائنس نے زمین کے بچھائے جانے کے بارے میں امامؑ کے بہت سے فرامین کی تائید کی ہے جس کی وضاحت کا یہ موقع نہیں ہے۔

### علیم وخبیر خالق

{عَالِمِ السِّرِّ مِنْ ضَمَائِرِ الْمُضْمِرِ بْنِ، وَ نَجْوَى الْمُتَخَفَاتَيْنِ، وَ خَوَاطِرِ رَجْمِ الظُّنُونِ، وَ عُقَدِ عَزِيمَاتِ الْيَقِينِ، وَ مَسَارِقِ إِيْمَانِ الْجُفُونِ، وَ مَا ضَمِنَتْهُ أَكْنَانُ الْقُلُوبِ وَ غِيَابَاتِ الْغُيُوبِ، وَ مَا أَصْغَتْ لِاسْتِرَاقِهِ مَصَائِحُ الْأَسْبَاعِ، وَ مَصَائِفِ الدَّرِّ، وَ مَشَاقِي الْهَوَامِّ، وَ رَجْعِ الْحَنِينِ مِنَ الْمَوْلِهَاتِ، وَ هَنْسِ الْأَقْدَامِ، وَ مُنْفَسِحِ الشَّمَرَةِ مِنْ وَلَائِحِ غُلْفِ الْأَكْمَامِ، وَ مُنْقَعِ الْوُحُوشِ مِنْ غِيْدَانِ الْجِبَالِ وَ أُوْدِيَّتِهَا، وَ مُخْتَبَا الْبَعُوضِ بَيْنَ سُوقِ الْأَشْجَارِ وَ الْحَيْتِهَا، وَ مَعْرَزِ الْأُورَاقِ مِنَ الْإِفْنَانِ، وَ مَحْطِ الْأَمْشَاجِ مِنْ مَسَارِبِ الْأَصْلَابِ، وَ نَاشِئَةِ الْغُيُومِ وَ مُتَلَا حِيْبَهَا، وَ دُرُورِ قَطْرِ السَّحَابِ فِي مُتْرَا كِيْبَهَا، وَ مَا تَسْفِي الْأَعَاصِيْرُ بِدِيُولِهَا، وَ تَعْفُو الْأَمْطَارُ بِسَيُولِهَا، وَ عَوْمِ بَنَاتِ الْأَرْضِ فِي كُثْبَانِ الرِّمَالِ، وَ مُسْتَقَرِّ ذَوَاتِ الْأَجْنَحَةِ بِذُرَى شَنَاخِيْبِ الْجِبَالِ، وَ تَغْرِيدِ ذَوَاتِ الْمُنْطِقِ فِي دِيَا جِيْرِ الْأَوْكَارِ، وَ مَا أَوْعَبْنَتْهُ الْأَصْدَافُ، وَ حَضْنَتْ عَلَيْهِ أَمْوَاجِ الْبِحَارِ، وَ مَا غَشِيَتْهُ سُدْفَةُ لَيْلٍ، أَوْ ذَرَّ عَلَيْهِ شَارِقُ نَهَارٍ، وَ مَا اغْتَقَبَتْ عَلَيْهِ أَطْبَاقِ الدِّيَا جِيْرِ، وَ سُبْحَاتِ النَّوْرِ، وَ أَثَرِ كُلِّ خَطْوَةٍ، وَ حِسِّ كُلِّ حَرَكَةٍ، وَ رَجْعِ كُلِّ كَلِمَةٍ، وَ تَحْرِيكِ كُلِّ شَفَةِ، وَ مُسْتَقَرِّ كُلِّ نَسْبَةٍ، وَ مِثْقَالِ كُلِّ ذَرَّةٍ، وَ هَبَاهِمِ كُلِّ نَفْسٍ هَامَّةٍ، وَ مَا عَلِيْبَهَا مِنْ ثَرِ شَجَرَةٍ، أَوْ سَاقِطِ وَرْقَةٍ، أَوْ قَرَارَةِ نُطْفَةٍ، أَوْ نُقَاعَةِ دَمٍ وَ مُضْغَةٍ، أَوْ

## نَاشِئَةَ خَلْقٍ وَ سُلَالَةٍ.

”وہ بھید چھپانے والوں کی نیتوں، کھسر پھسر کرنے والوں کی سرگوشیوں، منظون اور بے بنیاد خیالوں، دل میں جیسے ہوئے یقینی ارادوں، پلکوں (کے نیچے) کنکھیوں کے اشاروں، دل کی تہوں اور غیب کی گہرائیوں میں چھپی ہوئی چیزوں کو جانتا ہے اور (ان آوازوں کا سننے والا ہے) جن کو کان لگا کر سننے کیلئے کانوں کے سوراخوں کو جھکنا پڑتا ہے اور چیونٹیوں کے موسم گرما کے مسکنوں اور حشرات الارض کے موسم سرما بسر کرنے کے مقاموں سے آگاہ ہے اور پسر مردہ عورتوں کے (درد بھرے) نالوں کی گونج اور قدموں کی چاپ کا سننے والا ہے اور سبز پتیوں کے غلافوں کے اندرونی خولوں میں پھلوں کے نشوونما پانے کی جگہوں اور پہاڑوں کی کھوڑوں اور ان کے نشیبوں میں وحشی جانوروں کی پناہ گاہوں اور درختوں کے تنوں اور ان کے چھلکوں میں مچھروں کے سر چھپانے کے سوراخوں اور شاخوں میں پتیوں کے پھوٹنے کی جگہوں اور صلب کی گزر گاہوں میں نطفوں کے ٹھکانوں اور زمین سے اٹھنے والے ابر کے لکڑوں اور آپس میں جڑے ہوئے بادلوں اور تہ بہ تہ جیسے ہوئے ابروں سے ٹپکنے والے بارش کے قطرؤں سے باخبر ہے اور ریگ (بیابان) کے ذڑے جنہیں باد گولوں نے اپنے دامنوں سے اڑایا ہے اور وہ نشانات جنہیں بارشوں کے سیلابوں نے مٹا ڈالا ہے، اس کے علم میں ہیں اور ریت کے ٹیلوں پر زمین کے کیڑوں کے چلنے پھرنے اور سر بلند پہاڑوں کی چوٹیوں پر پر و بال رکھنے والے طائرؤں کے نشیمنوں اور گھونسلوں کی اندھیاریوں میں چھپانے والے پرندوں کے نغموں کو جانتا ہے اور جن چیزوں کو سپیوں نے سمیٹ رکھا ہے اور جن چیزوں کو دریا کی موجیں اپنے پہلو کے نیچے دبائے ہوئے ہیں اور جن کورات (کی تاریک چادروں) نے ڈھانپ رکھا ہے اور جن پردن کے سورج نے اپنی کرنوں سے نور بکھیرا ہے اور جن پر کبھی ظلمت کی تہیں جم جاتی ہیں اور کبھی نور کے دھارے بہہ نکلتے ہیں پہچانتا ہے۔ وہ ہر قدم کا نشان، ہر چیز کی حس و حرکت، ہر لفظ کی گونج، ہر ہونٹ کی جنبش، ہر جاندار کا ٹھکانا، ہر ذڑے کا وزن اور ہر جی دار کی سسکیوں کی آواز اور جو کچھ بھی اس زمین پر ہے، سب اس کے علم میں ہے۔ وہ درختوں کا پھل ہو یا ٹوٹ کر گرنے والا پتہ، یا نطفے یا مژد خون کا ٹھکانا اور لو تھڑایا (اس کے بعد) بننے والی

مخلوق اور پیدا ہونے والا ہے۔“

{ لَمْ تَلْحَقْهُ فِي ذَلِكَ كُفْلَةٌ، وَلَا اعْتَرَضْتُهُ فِي حِفْظِ مَا ابْتَدَعَ مِنْ خَلْقِهِ عَارِضَةً، وَلَا اعْتَوَرْتُهُ فِي تَنْفِيذِ الْأُمُورِ وَتَدَابِيرِ الْمَخْلُوقِينَ مَلَائِكَةً وَلَا فَتْرَةً، بَلْ نَعَدَّهُمْ عِلْمُهُ، وَأَخْصَاهُمْ عَدُّهُ، وَوَسَعَهُمْ عَدْلُهُ، وَغَمَرَهُمْ فَضْلُهُ، مَعَ تَقْصِيرِهِمْ عَنْ كُنْهِ مَا هُوَ أَهْلُهُ }.

”(ان چیزوں کے جاننے میں) اسے کلفت و تعب اٹھانا نہیں پڑی اور نہ اسے اپنی مخلوق کی حفاظت میں کوئی رکاوٹ درپیش ہوئی اور نہ اسے اپنے احکام کے چلانے اور مخلوقات کا انتظام کرنے سے سستی اور تھکن لاحق ہوئی، بلکہ اس کا علم تو ان چیزوں کے اندر تک اترتا ہوا ہے اور ایک ایک چیز اس کے شمار میں ہے۔ اس کا عدل ہمہ گیر اور اس کا فضل سب کے شامل حال ہے اور اس کے ساتھ وہ اس کے شایان شان حق کی ادائیگی سے قاصر ہیں۔“

{ عَالِمُ السِّرِّ مِنَ ضَمَائِرِ الْمُضْمِرِينَ }

”وہ بھید چھپانے والوں کی نیتوں کو جاننے والا ہے۔“

اس حصے میں امام نے خصوصیت سے اللہ کے علم کو تفصیل سے بیان فرمایا اور جزئیات کا ذکر کیا۔ امام حقیقت میں انسان کی تربیت کے لیے پہلے تفصیل سے خلقت کی باریکیاں بیان کرتے ہیں اور پھر واضح فرماتے ہیں کہ اللہ نے آپ کو جو کچھ دیا ہے اور آپ کے لئے جو کچھ پیدا کیا ہے اللہ اس کے استعمال کو بھی دیکھ رہا ہے اور اس استعمال پر سوال بھی کرے گا۔ علم الہی کی باریکیوں کے ساتھ امام نے موجودات کے گونا گون حالات بھی بیان کئے۔ آنکھ اور کان کے حالات، چیونٹی اور اس کے سردی و گرمی کے گھر، حشرات کے ٹھکانے، درختوں کے شگوفے، میووں، پتوں، پھولوں کی باریکیاں، بیابانوں، غاروں اور دروں میں موجود موشگافیاں اور بھید بیان فرما کر انسان کو بیدار کر کے شکر گزار بنانا چاہتے ہیں۔ جیسے کہ قرآن مجید میں ارشاد پروردگار ہے: ﴿وَجَعَلْ لَكُمْ السَّمْعَ وَالْأَبْصَارَ وَالْأَفْئِدَةَ لَعَلَّكُمْ تَشْكُرُونَ﴾ ۱ اور اس نے تمہارے لیے کان، آنکھیں اور دل بنائے تاکہ تم شکر گزار بنو۔ اللہ کے علم اور اس جہان کی باریکیوں کے بیان سے صاحب گفتار امیر کلام کے علم و دانش کے مقام کا بھی اندازہ ہوتا ہے۔ اور یوں معلم توحید کی تعلیم سے معرفت پروردگار حاصل ہوتی ہے۔

۱ سورہ نحل آیت ۷۸۔

ابن ابی الحدید اس حصہ کی شرح کے شروع میں اس خطبہ کی فصاحت و بلاغت کی تعریف میں لکھتے ہیں: اگر نضر بن کنانہ (رسول اللہ کے اجداد میں سے ایک) اس فصیح و بلیغ کلام کو سنتے تو اس کے کہنے والے سے وہی کہتے جو علی بن عباس بن جرت نے عرب کے ایک فصیح شخص اسماعیل بن بلبل کے لئے کہا تھا کہ لوگ کہتے ہیں ابوالصقر اسماعیل قبیلہ شیبان میں سے ہے، میں کہتا ہوں نہیں مجھے اپنی جان کی قسم قبیلہ شیبان اسماعیل سے ہے۔ کتنے باپ ہیں جن کو اپنے صاحب شرافت بیٹوں سے بلندی ملی ہے جیسے رسول اللہ سے عدنان کو سر بلندی ملی۔ پھر ابن ابی الحدید لکھتے ہیں:

إِذْ كَانَتْ يَفْخَرُ بِهِ عَلَى عَدَنَانَ وَ قَحْطَابٍ ، بَلْ كَانَتْ يُقَرُّ بِهِ عَيْنُ أَبِيهِ  
إِبْرَاهِيمَ خَلِيلِ الرَّحْمَنِ - وَيَقُولُ لَهُ: إِنَّهُ لَمْ يُقَفِّ مَا شَيْدَتْ مِنْ مَعَالِمِ التَّوْحِيدِ ،  
بَلْ أَخْرَجَ اللَّهُ تَعَالَى لَكَ مِنْ ظَهْرِي وَ لَدَا إِيْتَدَعَ غُلُومَ التَّوْحِيدِ فِي جَاهِلِيَّةِ  
الْعَرَبِ مَا لَمْ تَبْتَدِعْهُ أَنْتَ فِي جَاهِلِيَّةِ النُّبُطِ - بَلْ لَوْ سَمِعَ هَذَا الْكَلَامَ أَرَسَطُوا  
طَا لَيْسَ ، الْقَائِلُ بِأَنَّهُ تَعَالَى لَا يَعْلَمُ الْجُرِّيَّاتِ ، لَخَشَعَ قَلْبُهُ وَقَفَّ شَعْرُهُ  
، وَأَضْطَرَبَ فِكْرُهُ ، أَلَا تَرَى مَا عَلَيْهِ مِنَ الرُّوَاءِ وَالْمَهَابَةِ ، وَالْعُظْمَةِ  
وَالْفَخَامَةِ ، وَالْمَتَانَةِ وَالْجَزَالَةِ ! مَعَ مَا قَدْ أَشْرَبَ مِنْ حَلَاوَةِ وَالطَّلَاوَةِ وَاللُّظْفِ  
وَالسَّلَاسَةِ ، لَا أَرَى كَلَامًا مَا يُشَبَّهُ هَذَا إِلَّا أَنْ يَكُونَ كَلَامَ الْخَالِقِ  
سُبْحَانَهُ ، فَإِنَّ هَذَا الْكَلَامَ نَبَعُهُ مِنْ تِلْكَ الشَّجَرَةِ ، وَجَدَّوْهُ مِنْ ذَلِكَ  
الْبَحْرِ ، وَجَدَّوْهُ مِنْ تِلْكَ النَّارِ ، وَكَانَتْ شَرْحُ قَوْلِهِ تَعَالَى ﴿ وَ عِنْدَهُ مَفَاتِحُ  
الْغَيْبِ لَا يَعْلَمُهَا إِلَّا هُوَ وَ يَعْلَمُ مَا فِي الْبَرِّ وَ الْبَحْرِ وَ مَا تَسْقُطُ مِنَ  
وَرَقَةٍ إِلَّا يَعْلَمُهَا وَ لَا حَبَّةٌ فِي ظُلْمَتِ الْأَرْضِ وَ لَا رَطْبٍ وَ لَا يَأْسِسُ إِلَّا فِي  
كِتَابٍ مُبِينٍ ﴾ ۱

”نضر علیؑ کے ذریعے عدنان و قحطان پر فخر کرتے بلکہ علیؑ کے ذریعے ان کے جد ابراہیم خلیل  
الرحمان کی آنکھیں بھی ٹھنڈی ہوتیں۔ اور نضر ابراہیم کو کہتے۔ یقیناً توحید کی راہ کے جو نشانات و  
مینار آپؑ نے بلند کئے تھے وہ مٹے نہیں بلکہ اللہ تعالیٰ نے میری نسل سے آپؑ کا ایک بیٹا پیدا کیا  
جس نے علوم توحید کو عرب جاہلیت میں اس بے مثال انداز سے پیش کیا جس انداز سے آپؑ بھی

جاہلیت کے دور میں پیش نہ کر سکے۔ اگر ارسطو اس کلام کو سنتے جو اس بات کے قائل تھے کہ اللہ تعالیٰ اشیاء کی جزئیات کا علم نہیں رکھتا، تو ان کا دل خوف زدہ، بال کھڑے اور فکر مضطرب ہو جاتی۔ آپ نہیں دیکھتے کہ اس کلام میں کتنی روانی، ہیبت، عظمت، بڑائی اور آراستگی و فصاحت ہے۔ ساتھ ہی اس میں کتنی شیرینی و خوبصورتی اور لطافت و سلاست پائی جاتی ہے۔ مجھے خالق سبحانہ کے کلام کے علاوہ اس جیسا کوئی کلام نظر نہیں آتا۔ یہ کلام بھی خالق کے کلام کے درخت کی شاخ ہے۔ اس دریا سے نکلی ہوئی نہر ہے اور اسی آتش کا شعلہ ہے۔ گویا یہ اس آیت کی شرح ہے ”اور اسی کے پاس غیب کی چابیاں ہیں جنہیں اس کے سوا کوئی نہیں جانتا اور وہ خشکی اور سمندر کی ہر چیز سے واقف ہے کوئی پتا گرتا نہیں مگر وہ اس سے آگاہ ہوتا ہے اور زمین کی تاریکیوں میں کوئی دانہ اور خشک و تر ایسا نہیں جو کتاب مبین میں موجود نہ ہو۔“

بارگاہ الہی میں دعا

{ اَللّٰهُمَّ اَنْتَ اَهْلُ الوُصْفِ الْجَمِيْلِ. وَ التَّعَدَادِ الْكَثِيْرِ، اِنْ تَوَمَّلْ فَخَيْرٌ مَّا مَوْلٍ، وَ اِنْ تَرَجَّ فَاکْرَمٌ مَّرْجُوٌّ }.

”اے خدا! تو ہی توصیف و ثنا اور انتہائی درجہ تک سراہے جانے کا مستحق ہے۔ اگر تجھ سے آس لگائی جائے تو تُو تُو دلوں کی بہترین ڈھارس ہے اور اگر تجھ سے اُمیدیں باندھی جائیں تو تو بہترین چشمہ امید ہے۔“

{ اَللّٰهُمَّ وَ قَدْ بَسَطْتَ لِیْ فِیْمَا لَا اَمْدَحُ بِهٖ غَیْرَكَ، وَ لَا اُثْنِیْ بِهٖ عَلٰی اَحَدٍ سِوَاكَ، وَ لَا اُوْجِّهُهٗآ اِلٰی مَعَادِنِ الْخَیْبَةِ وَ مَوَاضِعِ الرِّیْبَةِ، وَ عَدَلْتَ بِیْلَسَانِیْ عَنِ مَدَّ اَلْسِحِ الْاَدْمِیِّیْنَ، وَ الثَّنَاءِ عَلٰی الْمَرْبُوْبِیْنَ الْمَخْلُوْقِیْنَ }.

{ تو نے مجھے ایسی قوت بیان بخشی ہے کہ جس سے تیرے علاوہ کسی کی مدح اور ستائش نہیں کرتا ہوں اور میں اپنی مدح کا رخ کبھی ان لوگوں کی طرف نہیں موڑنا چاہتا جو نامیدیوں کا مرکز اور بدگمانیوں کے مقامات ہیں، تو نے میری زبان کو انسانوں کی مدح اور پروردہ مخلوق کی تعریف و ثنا سے ہٹا لیا ہے۔“

{ اَللّٰهُمَّ وَ لِكُلِّ مُثْنٍ عَلٰی مَنْ اَثْنٰی عَلَیْهِ مَثُوْبَةٌ مِّنْ جَزَآءٍ، اَوْ عَارِفَةٌ



مِّنْ عَطَاءٍ، وَ قَدْ رَجَوْتُكَ دَلِيلًا عَلَى ذَخَائِرِ الرَّحْمَةِ وَ كُنُوزِ الْمَغْفِرَةِ}۔  
 ”بارالہا! ہر شتا گستر کیلئے اپنے ممدوح پر انعام و اکرام اور عطا و بخشش پانے کا حق ہوتا ہے اور  
 میں تجھ سے امید لگائے بیٹھا ہوں، یہ کہ تو رحمت کے ذخیروں اور مغفرت کے خزانوں کا پتا  
 دینے والا ہے۔“

{اللَّهُمَّ وَ هَذَا مَقَامُ مَنْ أَفْرَدَكَ بِالتَّوْحِيدِ الَّذِي هُوَ لَكَ، وَ لَمْ يَرِ  
 مُسْتَحِقًّا لِهَذِهِ الْمَحَامِدِ وَ الْمَسَادِحِ عَمِيرِكَ، وَ بِي فَاقَةُ إِلَيْكَ لَا يَجْبُو  
 مَسْكَنْتَهَا إِلَّا فَضْلُكَ، وَ لَا يَنْعَشُ مِنْ خَلَّتْهَا إِلَّا مَنَّكَ وَ جُودُكَ، فَهَبْ  
 لَنَا فِي هَذَا الْمَقَامِ رِضَاكَ، وَ اغْنِنَا عَنْ مَدِّ الْأَيْدِي إِلَى مَنْ سِوَاكَ،  
 إِنَّكَ عَلَى كُلِّ شَيْءٍ قَدِيرٌ}!۔

”خدا یا! یہ تیرے سامنے وہ شخص کھڑا ہے جس نے تیری توحید و یکتائی میں تجھے منفرد مانا ہے اور ان  
 ستائشوں اور تعریفوں کا تیرے علاوہ کسی کو اہل نہیں سمجھا، میری احتیاج تجھ سے وابستہ ہے، تیری  
 ہی بخششوں اور کامرانیوں سے اس کی بے نوائی کا علاج ہو سکتا ہے اور اس کے فقر و فاقہ کو تیرا ہی  
 جود و احسان سہارا دے سکتا ہے، ہمیں تو اسی جگہ پر اپنی خوشنودیاں بخش دے اور دوسروں کی  
 طرف دست طلب بڑھانے سے بے نیاز کر دے،“ تو ہر چیز پر قدرت رکھنے والا ہے۔“

خطبہ کے اس حصہ میں چار دفعہ ”اللَّهُمَّ“ کہہ کر دُعا کے انداز میں اوصاف الہیہ بیان فرمائے۔ آیت اللہ  
 مکارم ان جملات کی شرح میں لکھتے ہیں: فصاحت و بلاغت کے عروج پر اور توحید و معارف الہی کی پر مغز وضاحت  
 کے بعد امیر المؤمنین دربار الہی میں عرض کرتے ہیں کہ یہ تیرا کرم ہے کہ تو نے مجھے ایسی قوت بیان بخشی ہے کہ جس  
 سے تیرے علاوہ کسی کی مدح و ستائش نہیں کرتا ہوں، دُعا کے انداز میں یہ گھرانہ رب کی حمد و ثنا بیان کرتا ہے۔ امام  
 زین العابدینؑ کی دُعاؤں کا مجموعہ اس کا بہترین نمونہ ہے۔ امیر المؤمنینؑ کے یہ جملات ایک خوبصورت تعبیر اور  
 فصاحت و بلاغت کی انتہا ہیں۔ اتنا عمیق اور روح پرور کلام کہ انسان کا دل و جان نور معنویت سے لبریز ہو جاتا ہے  
 اور سننے والے کو گویا اپنے ساتھ جو پرواز کر دیتا ہے اور ملکوتِ اعلیٰ تک پہنچا دیتا ہے۔ لغات عرب کی باریکیاں اپنی جگہ  
 مہم ہیں مگر معارف الہیہ کے اعتبار سے اس سے بلند کلمات نہیں ہو سکتے۔ لے

امیر المومنین سید الموحّدینؑ راہ حق کے قافلے کے سالار ہیں۔ اس خطبہ میں صفات پروردگار کے بیان سے معرفت کی راہیں روشن کیں۔ انسان کو خود انسان کی پہچان کرائی اور یہی پہچان خالق کی معرفت کا سب سے ہم اور بڑا ذریعہ ہے۔ علامہ اقبال نے ”انسان اور بزم قدرت“ کے عنوان سے بائیس اشعار کی ایک نظم لکھی ہے جو قدرت کی ان کرشمہ سازیوں اور انسان کی غفلت کی وضاحت اور انسان کو اپنے پہچاننے کی دعوت ہے۔ ”بانگ درا“ کی یہ نظم پیش خدمت ہیں۔

### انسان اور بزم قدرت

تیری محفل میں کوئی سبز، کوئی لال پری

ہے ترے خیمہ گردوں کی طلائی جھالر  
کیا بھلی لگتی ہے آنکھوں کو شفق کی لالی  
رتبہ تیرا ہے بڑا، شان بڑی ہے تیری  
صبح اک گیت سراپا ہے تری سطوت کا  
بدلیاں لال سی آتی ہیں افق پر جو نظر  
مئے گل رنگ خم شام میں تو نے ڈالی  
پردہ نور میں مستور ہے ہر شے تیری  
زیر خورشید نشاں تک بھی نہیں ظلمت کا

قدرت کے ان عجائب کو بیان کر کے انسان شکوہ کرتا ہے اور پھر اسے کائنات کی طرف سے جواب ملتا ہے:

میں بھی آباد ہوں، اس نور کی بستی میں مگر  
نور سے دور ہوں ظلمت میں گرفتار ہوں میں  
میں یہ کہتا تھا کہ آواز کہیں سے آئی  
ہے ترے نور سے وابستہ مری بود و نبود  
انجمن حسن کی ہے تو، تری تصویر ہوں میں  
میرے بگڑے ہوئے کاموں کو بنایا تو نے  
نور خورشید کی محتاج ہے ہستی میری  
ہو نہ خورشید تو ویراں ہو گلستاں میرا  
آہ، اے راز عیاں کے نہ سمجھنے والے!  
جل گیا پھر مری تقدیر کا اختر کیونکر؟  
ہائے غفلت کہ تری آنکھ سے پابند مجاز  
کیوں سیہ روز، سیہ بخت، سیہ کار ہوں میں؟  
بام گردوں سے وہ یا صحن زمیں سے آئی  
باغباں ہے تری ہستی پئے گلزار وجود  
عشق کا تو ہے صحیفہ، تری تفسیر ہوں میں  
اور بے منت خورشید چمک ہے تیری  
منزل عیش کی جا نام ہو زنداں میرا  
حلقہ دام تمنا میں الجھنے والے  
ناز زیبا تھا تجھے، تو ہے مگر گرم نیاز

اس سوال و جواب کے اختتام پر اس نظم کا آخری شعر جو اقبالؒ کی خودی کا خلاصہ ہے اور امیر المؤمنینؑ کے اس جملے کی مکمل شرح ہے جہاں امامؑ نے فرمایا: ”هَلَكْتُ اَمْرُؤًا لَمْ يَعْرِفْ قَدْرَكَ“، ”جو شخص اپنی قدر و منزلت کو نہیں پہچانتا وہ ہلاک ہو جاتا ہے“

تو اگر اپنی حقیقت سے خبردار رہے نہ سیر روز رہے پھر نہ سیر کار رہے

(خطبہ: ۹۲)

### عقل و فہم سے بالاتر

{ فَتَبَارَكَ اللهُ الَّذِي لَا يَبْلُغُهُ بُعْدُ الْهَمِّ، وَلَا يَنَالُهُ حَدْسُ الْفِطَنِ،  
الْأَوَّلُ الَّذِي لَا غَايَةَ لَهُ فَيُنْتَهَى، وَلَا آخِرَ لَهُ فَيُنْقَضِي }.

”با برکت ہے وہ خدا کہ جس کی ذات تک بلند پرواز ہمتوں کی رسائی نہیں اور نہ عقل و فہم کی قوتیں اسے پاسکتی ہیں۔ وہ ایسا اول ہے کہ جس کیلئے نہ کوئی نقطہ ابتدا ہے کہ وہ محدود ہو جائے اور نہ کوئی اس کا آخر ہے کہ (وہاں پہنچ کر) ختم ہو جائے۔“

اس خطبہ کی ابتدا میں امامؑ نے چار اوصافِ الہی بیان فرمائے۔ تبارک اللہ یعنی سب اچھائیاں اور برکتیں اُس سے ہیں اور اُس کے خزانے میں ہیں اور وہ ذات صفات میں اس سے زیادہ بلند ہے کہ کسی اور کو اُس سے قیاس کیا جائے۔ یہاں بیان کردہ چاروں اوصاف کا خلاصہ یہ ہے کہ اللہ کی ذات کو کسی اعتبار سے بھی محدود نہیں کیا جاسکتا۔

(خطبہ: ۹۳)

### اول و آخر

{ الْحَمْدُ لِلَّهِ الْأَوَّلِ فَلَا شَيْءَ قَبْلَهُ، وَالْآخِرِ فَلَا شَيْءَ بَعْدَهُ، وَالظَّاهِرِ  
فَلَا شَيْءَ فَوْقَهُ، وَالْبَاطِنِ فَلَا شَيْءَ دُونَهُ }.

”تمام حمد اس اللہ کیلئے ہے جو اول ہے اور کوئی شے اس سے پہلے نہیں اور آخر ہے اور کوئی چیز

اس کے بعد نہیں۔ وہ ظاہر ہے اور کوئی شے اس سے بالاتر نہیں اور باطن ہے اور کوئی چیز اس سے قریب تر نہیں۔“

یہاں امامؑ نے چار اوصاف بیان فرمائے۔ اول و آخر ہونے میں کوئی حد نہیں اور ہر چیز سے زیادہ ظاہر ہے کیونکہ اُس کی قدرت کے جلوے ہر طرف نمایاں ہیں اور ہر شے سے زیادہ مخفی ہے کیونکہ اُس کی حقیقت کو پہچانا نہیں جاسکتا۔

(خطبہ: ۹۷)

## دین کی سلامتی کا سوال

{ نَحْمَدُكَ عَلَىٰ مَا كَانَ، وَ نَسْتَعِينُكَ مِنْ أَمْرِنَا عَلَىٰ مَا يَكُونُ، وَ نَسْأَلُكَ  
الْمُعَافَاةَ فِي الْأَذْيَانِ، كَمَا نَسْأَلُكَ الْمُعَافَاةَ فِي الْأَبْدَانِ }.

”جو ہو چکا اس پر ہم اللہ کی حمد کرتے ہیں اور جو ہو گا اس کے مقابلہ میں اس سے مدد چاہتے ہیں۔ جس طرح اس سے جسموں کی صحت کا سوال کرتے ہیں اسی طرح دین و ایمان کی سلامتی کے طلبگار ہیں۔“

ان چار جملوں میں امامؑ نے اللہ سے اپنے تعلق کا اظہار فرمایا۔ پہلے جملے میں فرمایا جو ہو چکا اُس پر ہم اللہ کی حمد کرتے ہیں۔ یعنی جو کچھ ہوا وہ اگر ہمیں پسند تھا تو اُس نعمت کی عطا پر حمد کرتے ہیں اور اگر ہماری پسند کے مطابق نہیں تھا، کوئی تلخ اور دردناک امر تھا تو بھی ہم اُس کی حمد کرتے ہیں۔ آپ کا یہ جملہ گویا رب کے فیصلوں پر رضا کا اعلان ہے۔ تیسرے اور چوتھے جملے میں امامؑ نے اللہ سے دو سوال کیے ہیں کہ جیسے بدن کی صحت کا سوال ہے اسی طرح دین کی سلامتی کا بھی سوال ہے۔ یہ ایک بہت بڑا تربیتی جملہ ہے۔ جسم کی بیماری میں مختلف طبیب تلاش کئے جاتے ہیں اور نسخے استعمال ہوتے ہیں اسی طرح ایک تو دین کی بیماری کی طرف توجہ دلائی کہ وہاں بھی مرض لاحق ہو سکتی ہے اور ساتھ ہی اُس کے لیے طبیب کی تلاش کرنی چاہیے۔ علامہ تقی جعفری شرح نَجِّ ابْلَاغًا میں اس جملہ کے تحت لکھتے ہیں: ”کاش ایسی معرفت کی بھوک کا احساس ہو اور جتنے آنسو بھوکے پیٹ کی وجہ سے بہاتے ہیں اُس کا ایک فیصد روح کی بھوک کے لیے بہاتے۔“ امامؑ اس دُعا کے ذریعہ اللہ سے دین کی صحت و عافیت طلب فرما کر اُس کی اہمیت بتا رہے ہیں۔

(خطبہ: ۹۸)

## حقوق کی ادائیگی میں مدد

{ اَلْحَمْدُ لِلّٰهِ النَّاشِرِ فِي الْخَلْقِ فَضْلَهُ، وَ الْبَاسِطِ فِيهِمْ بِالْجُودِ يَدَهُ.  
نَحْمَدُهُ فِي جَمِيعِ اُمُوْرِهِ، وَ نَسْتَعِيْنُهُ عَلٰى رِعَايَةِ حُقُوْقِهِ، وَ نَشْهَدُ اَنْ لَا  
اِلٰهَ غَيْرُهُ }.

”اس اللہ کیلئے حمد و ثنا ہے جو مخلوقات میں اپنا (دامن) فضل پھیلائے ہوئے اور اپنا دست کرم بڑھائے ہوئے ہے۔ ہم تمام امور میں اس کی حمد کرتے ہیں اور اس کے حقوق کا پاس و لحاظ رکھنے میں اس سے مدد مانگتے ہیں۔ اور ہم گواہی دیتے ہیں کہ اس کے علاوہ کوئی معبود نہیں۔“

امام نے ظاہری خلافت کے حصول پر تیسرے جمعہ میں یہ خطبہ ارشاد فرمایا۔ امام نے پہلے دو جملوں میں اللہ کے فضل و جود کو بیان فرمایا اور تیسرے جملہ میں آپؐ نے اپنا مخصوص جملہ دہرایا کہ ہم ہر حال میں اُس کی حمد کرتے ہیں یعنی نہ فقط نعمات و سلامتی پر حمد بلکہ بلا و مصیبت پر بھی اُس کی حمد کرتے ہیں۔ اس لیے کہ اُس کا دینا بھی حکمت کے تحت ہوتا ہے اور روک لینا بھی مصلحت کے تحت ہوتا ہے۔ یہاں تک کہ جو مصائب بھی ہم پر آتے ہیں وہ بھی یا آزمائش کے لئے آتے ہیں یا ہمارے گناہوں کے کفارہ کے طور پر یا ہمیں غفلت سے جگانے کے لئے۔ چوتھے جملے میں امام نے متوجہ کیا کہ اللہ کے حقوق کی ادائیگی ایک مہم فریضہ ہے اس سے بری الذمہ ہونے کے لئے اللہ کی مدد ضروری ہے۔ یہ سارا کچھ اُس اللہ کی طرف سے تو ہم اُس کی وحدانیت کی گواہی دیتے ہیں۔

(خطبہ: ۹۹)

## حقیقی گواہی

{ اَلْحَمْدُ لِلّٰهِ الْاَوَّلِ قَبْلَ كُلِّ اَوَّلٍ وَ الْاٰخِرِ بَعْدَ كُلِّ اٰخِرٍ وَ بِاَوَّلِيَّتِهِ وَجِبَ  
اَنْ لَا اَوَّلَ لَهُ وَ بِاٰخِرِيَّتِهِ وَجِبَ اَنْ لَا اٰخِرَ لَهُ، وَ اَشْهَدُ اَنْ لَا اِلٰهَ اِلَّا اللّٰهُ  
شَهَادَةً يُّوْفِقُ فِيْهَا السِّرُّ الْاِعْلَانَ وَ الْقَلْبُ اللِّسَانَ }.

”وہ ہر اول سے پہلے اول ہے اور ہر آخر کے بعد آخر ہے۔ اس کی اولیت کے سبب سے واجب ہے کہ اس سے پہلے کوئی نہ ہو اور اس کے آخر ہونے کی وجہ سے ضروری ہے کہ اس کے بعد کوئی نہ ہو۔ میں گواہی دیتا ہوں کہ اللہ کے سوا کوئی معبود نہیں، ایسی گواہی جس میں ظاہر و باطن یکساں اور دل و زبان ہمنوا ہیں۔“

اللہ سبحانہ کی اولیت و ابدیت کو امام نے بار بار مختلف الفاظ میں دہرایا جو اس صفت کی اہمیت کو واضح کرتا ہے۔ اور اس کی وحدانیت کی گواہی دے کر خصوصیت سے فرمایا کہ ایسی گواہی و شہادت جس میں ظاہر و باطن اور دل و زبان ایک ہوں۔ یہاں کلمہ ”لَا إِلَهَ إِلَّا اللَّهُ“ کی حقیقت سے آگاہ فرمایا کہ شہادت وہی سچی ہے جو مکمل طور پر وجودِ انسان کو گھیرے ہوئے ہو۔ کیوں کہ کبھی توحید کی گواہی زبان پر ہوتی ہے دل میں نہیں اور ظاہر میں ہوتی ہے باطن میں نہیں۔ یا زبان پر ہوتی ہے عمل میں نہیں، زبان پر ”لَا إِلَهَ إِلَّا اللَّهُ“ ہوتا ہے مگر عمل میں خواہشات کو معبود بنایا ہوا ہوتا ہے تو یہ سچی شہادت و گواہی نہیں ہے۔ علامہ اقبال نے اس کی طرف اشارہ کیا۔

خرد نے کہہ بھی دیا لا الہ تو کیا حاصل دل و نگاہ مسلمان نہیں تو کچھ بھی نہیں

(خطبہ: ۱۰۴)

## آسان شریعت

{ اَلْحَمْدُ لِلّٰهِ الَّذِيْ شَرَعَ الْاِسْلَامَ فَسَهَّلَ شَرَايِعَهُ لِمَنْ وَّرَدَدَهُ، وَ اَعَزَّهُ  
اَزْكَائِهِ عَلٰى مَنْ غَالَبَتْهُ }.

”تمام حمد اس اللہ کیلئے ہے کہ جس نے شریعت اسلام کو جاری کیا اور اس کے (سرچشمہ) ہدایت پر اترنے والوں کیلئے اس کے قوانین کو آسان کیا اور اس کے ارکان کو حریف کے مقابلے میں غلبہ و سرفرازی دی۔“

امام نے یہاں شریعت اسلام کی کئی صفات بیان کیں اور شریعت اسلام کے لانے والے یعنی پیغمبر اکرم کے اوصاف بیان کئے۔ اور اسلام کے ذریعہ ملنے والی فضیلتوں کو بیان فرمایا۔ ان سب کی ابتدا میں الحمد کہہ کر اللہ کی معرفت کرائی کہ یہ سب کچھ عطا کرنے والا لائق تعریف ہے۔ یعنی اسلام اور پیغمبر اسلام کی تعریف حقیقت میں اللہ کی تعریف ہے۔

(خطبہ: ۱۰۶)

## مخلوقات سے مخلوقات پر عیاں

{ اَلْحَمْدُ لِلّٰهِ الْمُنْتَجَبِ لِخَلْقِهِ بِخَلْقِهِ، وَ الظَّاهِرِ لِقُلُوْبِهِمْ بِحُجَّتِهِ، خَلَقَ  
الْخَلْقَ مِنْ غَيْرِ رَوِيَّةٍ، اِذْ كَانَتِ الرَّوِيَّاتُ لَا تَلْبِيْقُ اِلَّا بِذَوِي الضَّمَائِرِ، وَ  
لَيْسَ بِذِي ضَمِيْرٍ فِيْ نَفْسِهِ. خَرَقَ عِلْمُهُ بَاطِنَ غَيْبِ السُّتُوْرَاتِ، وَ اَحَاطَ  
بِغُمُوْضِ عَقَائِدِ السَّرِيْرَاتِ }.

”تمام حمد اس اللہ کیلئے ہے جو اپنے مخلوقات کی وجہ سے مخلوقات کے سامنے عیاں ہے اور اپنی  
حجت و برہان کے ذریعہ سے دلوں میں نمایاں ہے۔ اس نے بغیر سوچ بچار میں پڑے مخلوق کو  
پیدا کیا۔ اس لئے کہ غور و فکر اس کے مناسب ہوا کرتی ہے جو دل و دماغ (جیسے اعضاء) رکھتا ہو  
اور وہ دل و دماغ کی احتیاج سے بری ہے۔ اس کا علم غیب کے پردوں میں سرایت کئے  
ہوئے ہے اور عقیدوں کی گہرائیوں کی تہ تک اتر اہوا ہے۔“

امام نے یہاں مخلوق کے ذریعہ خالق کی معرفت کی طرف اشارہ کیا ہے۔ یہ دلیل برہان نظم کہلاتی ہے۔ قرآن  
مجید بار بار کلی طور پر خلقت کے ذریعہ خالق کی معرفت کرتا ہے اور کبھی مخصوص مخلوق کو دکھا کر جیسے آسمانوں کے ذریعہ،  
ستاروں، سیاروں اور کہکشاؤں کو دکھا کر، پرندوں کی خلقت میں عجائبات، حیوانوں کی خوبصورتی، پودوں کی خلقت  
کے اسرار، دریاؤں کی گہرائی کے راز بتا کر خالق کا پتا بتاتا ہے۔ امام کے الفاظ { لِخَلْقِهِ بِخَلْقِهِ } فصاحت و  
بلاغت کے عظیم الفاظ ہیں۔ انسان اپنی ذات کی خلقت و پہچان سے اللہ کو پہچان سکتا ہے اور اپنے ارد گرد موجود بیشتر  
مخلوق سے خالق کو پہچان سکتا ہے۔

{ وَ الظَّاهِرِ لِقُلُوْبِهِمْ بِحُجَّتِهِ } ”اور اپنی حجت و برہان کے ذریعہ سے دلوں میں نمایاں ہے۔“

اس جملے سے برہان فطرت کی طرف اشارہ ہے۔ جب انسان اپنے قلب و روح کی طرف پلٹے گا اور غور و فکر  
کرے گا تو صدائے توحید و خدا شناسی ہر گوشے سے سنائی دے گی۔ یوں فطرت توحید کی تجلیاں ظاہر کرے گی اور  
انسان کو خدا کی معرفت حاصل ہوگی۔ البتہ یہ معرفت آنکھوں کے ذریعہ نہیں دلوں کے ذریعہ سے حاصل ہوگی۔ دنیا  
میں ہر شے کسی نمونے کو مد نظر رکھ کر بنائی جاتی ہیں مگر اللہ کے کام ایسے نہیں۔ حیرت انگیز مخلوق جو پہچانی جا چکی ہے یا

جن کا ہمیں ابھی تک علم نہیں ہے وہ اللہ نے نمونے اور غور و فکر سے نہیں بلکہ اپنے علم و قدرت سے بنائی۔ انسان کی بنائی ہوئی چیزیں تجربات اور علم کے بڑھنے سے بدلتی رہتی ہیں اور ان میں بہتری آتی رہتی ہے مگر اللہ کی بنائی ہوئی مخلوق خود کامل ہے اس میں اگر مزید کمال ہوتا ہے تو اُس کے اندر ابتدا ہی سے اللہ نے استعداد رکھ دی ہے۔ پھر اللہ کے علم کی وسعت کو بیان فرمایا اور یہ چیزیں معرفت اور عقیدے کی مضبوطی و بہتری کے لیے بہت اثر رکھتی ہیں اور وسعت علم الہی کی پہچان اخلاق و تربیت کو بہتر بناتی ہے۔

(خطبہ: ۱۰۷)

### ہر ضعیف کی قوت

{كُلُّ شَيْءٍ حَاشِعٌ لَّهِ، وَكُلُّ شَيْءٍ قَائِمٌ بِهِ: غِنَى كُلِّ فَقِيرٍ، وَعِزُّ كُلِّ ذَلِيلٍ، وَ قُوَّةُ كُلِّ ضَعِيفٍ، وَ مَفْنَعُ كُلِّ مَلْهُوفٍ، مَنْ تَكَلَّمَ سَبَحَ نُطْقُهُ، وَ مَنْ سَكَتَ عَلِمَ سِرَّهُ، وَ مَنْ عَاشَ فَعَلَيْهِ رِزْقُهُ، وَ مَنْ مَاتَ فَالَيْهِ مُنْقَلَبُهُ. لَمْ تَرَكَ الْعِيُونَ فَتُخْبِرَ عَنْكَ، بَلْ كُنْتَ قَبْلَ الْوَاصِفِينَ مِنْ خَلْقِكَ}.

”ہر چیز اس کے سامنے عاجز و سرنگوں اور ہر شے اس کے سہارے وابستہ ہے۔ وہ ہر فقیر کا سرمایہ، ہر ذلیل کی آبرو، ہر کمزور کی توانائی اور ہر مظلوم کی پناہ گاہ ہے۔ جو کہے اس کی بات بھی وہ سنتا ہے اور جو چپ رہے اس کے بھید سے بھی وہ آگاہ ہے۔ جو زندہ ہے اس کے رزق کا ذمہ اس پر ہے اور جو مر جائے اس کا پلٹنا اسی کی طرف ہے۔ (اے اللہ!) آنکھوں نے تجھے دیکھا نہیں کہ تیری خبر دے سکیں، بلکہ تو تو اس وصف کرنے والی مخلوق سے پہلے موجود تھا۔“

قادرِ مطلق

{لَمْ تَخْلُقِ الْخَلْقَ لَوْ حُشِيَّةٍ، وَلَا اسْتَعْمَلْتَهُمْ لِمَنْفَعَةٍ، وَلَا يَسْبِقُكَ مَنْ طَلَبَتْ، وَلَا يُفْلِتُكَ مَنْ أَخَذَتْ، وَلَا يَنْقُصُ سُلْطَانَكَ مَنْ عَصَاكَ، وَلَا يَزِيدُ فِي مَلِكِكَ مَنْ أَطَاعَكَ، وَلَا يَرُدُّ أَمْرَكَ مَنْ سَخِطَ قَضَاءَكَ، وَلَا يَسْتَغْنِي عَنْكَ مَنْ تَوَلَّى عَنْ أَمْرِكَ، كُلُّ سِرِّ عِنْدَكَ عَلَانِيَةٌ، وَ كُلُّ



غَيْبٍ عِنْدَكَ شَهَادَةٌ}.

”تو نے (تنہائی کی) وحشتوں سے اکتا کر مخلوق کو پیدا نہیں کیا اور نہ اپنے کسی فائدے کے پیش نظر ان سے اعمال کرائے۔ جسے تو گرفت میں لانا چاہے وہ تجھ سے آگے بڑھ کر جا نہیں سکتا اور جسے تو نے گرفت میں لے لیا پھر وہ نکل نہیں سکتا۔ جو تیری مخالفت کرتا ہے ایسا نہیں کہ وہ تیری فرمانروائی کو نقصان پہنچائے اور جو تیری اطاعت کرتا ہے وہ تیرے ملک (کی وسعتوں) کو بڑھا نہیں دیتا اور جو تیری قضا و قدر پر بگڑ اُٹھے وہ تیرے امر کو رد نہیں کر سکتا اور جو تیرے حکم سے منہ موڑ لے وہ تجھ سے بے نیاز نہیں ہو سکتا۔ ہر چھپی ہوئی چیز تیرے لئے ظاہر اور ہر غیب تیرے سامنے بے نقاب ہے۔“

### مرجع خلائق

{أَنْتَ الْاَبْدُ فَلَا اَمَدَ لَكَ، وَ اَنْتَ الْمُنْتَهَى فَلَا مَحِيصَ عَنكَ، وَ اَنْتَ الْمَوْعِدُ فَلَا مَنْجِي مِّنْكَ اِلَّا اِلَيْكَ، بِبِدِكَ نَاصِيَةٌ كُلِّ دَابَّةٍ، وَ اِلَيْكَ مَصِيْرٌ كُلِّ نَسَمَةٍ}.

”تو ابدی ہے جس کی کوئی حد نہیں اور تو ہی (سب کی) منزل منتہا ہے کہ جس سے کوئی گریزی کی راہ نہیں اور تو ہی وعدہ گاہ ہے کہ تجھ سے چھٹکارا پانے کی کوئی جگہ نہیں مگر تیری ہی ذات۔ ہر راہ چلنے والا تیرے قبضہ میں ہے اور ہر ذی روح کی بازگشت تیری طرف ہے۔“

{سُبْحَانَكَ مَا اَعْظَمَ مَا نَرَى مِنْ خَلْقِكَ! وَ مَا اَصْغَرَ عِظْمَهُ فِي جَنْبِ قُدْرَتِكَ! وَ مَا اَهْوَلَ مَا نَرَى مِنْ مَلَكُوتِكَ! وَ مَا اَحْقَرَ ذُلِكَ فِيْمَا غَابَ عَنَّا مِنْ سُلْطَانِكَ! وَ مَا اَسْبَغَ نِعْمَكَ فِي الدُّنْيَا، وَ مَا اَصْغَرَهَا فِي نِعْمِ الْاٰخِرَةِ!}.

”سبحان اللہ! یہ تیری کائنات جو ہم دیکھ رہے ہیں، کتنی عظیم الشان ہے اور تیری قدرت کے سامنے ان کی عظمت کتنی کم ہے اور یہ تیری بادشاہت جو ہماری نظروں کے سامنے ہے کتنی پر شکوہ ہے۔ لیکن تیری اس سلطنت کے مقابلہ میں جو ہماری نگاہوں سے اوجھل ہے کتنی حقیر ہے اور دنیا میں یہ تیری نعمتیں کتنی کامل و ہمہ گیر ہیں مگر آخرت کی نعمتوں کے سامنے وہ کتنی مختصر ہیں۔“

یہ خطبہ فصاحت و بلاغت کے اعتبار سے بہت بلند مقام پر ہے اسے خطبہ الزہرا یعنی چمکتا ہوا خطبہ بھی کہتے

ہیں۔ ابن ابی الحدید اس خطبہ کی شرح میں لکھتے ہیں:

مَنْ أَرَادَ أَنْ يَتَعَلَّمَ الْفَصَاحَةَ وَالْبِلَاعَةَ، وَيَعْرِفَ قُصْلَ الْكَلَامِ بَعْضَهُ عَلَى بَعْضٍ، فَلْيَتَأَمَّلْ هَذِهِ الْخُطْبَةَ؛ فَإِنَّ نِسْبَتَهَا إِلَى كُلِّ فَصِيحٍ مِنَ الْكَلَامِ - عَدَا كَلَامَ اللَّهِ وَرَسُولِهِ - نِسْبَةُ الْكَوَاكِبِ الْمُنِيرَةِ الْفَلَكَيَّةِ إِلَى الْحِجَارَةِ الْمُظْلِمَةِ الْأَرْضِيَّةِ؛ ثُمَّ لِيَنْظُرَ النَّاطِرُ إِلَى مَا عَلَيْهَا مِنَ الْبَهَاءِ، وَالْجَلَالَةِ وَالرُّوَاءِ، وَالذِّيَابِجَةِ، وَمَا تَحْدِثُهُ مِنَ الرُّوعَةِ وَالرَّهْبَةِ، وَالْمَخَافَةِ وَالْحُسْبَةِ؛ حَتَّى لَوْ ثَلَيْتُ عَلَى زَنْدِيقٍ مُلْجِدٍ مُصَمِّمٍ عَلَى اِحْتِقَادِ نَفْيِ الْبَعْثِ وَالنُّشُورِ لَهَدَّتْ قُوَاهُ، وَارْتَعَبَتْ قَلْبُهُ، وَأَضَعَفَتْ عَلَى نَفْسِهِ، وَزَلَزَلَتْ اِحْتِقَادَهُ؛ فَجَزَى اللَّهُ قَائِلَهَا عَنِ الْإِسْلَامِ أَفْضَلَ مَا جَزَى بِهِ وَلِيًّا مِنْ أَوْلِيَائِهِ! فَمَا أَبْلَغَ نُصْرَتَهُ لَهُ! تَارَةً بِيَدِهِ وَ سَيْفِهِ، وَ تَارَةً بِلسَانِهِ وَ نُطْقِهِ، وَ تَارَةً بِقَلْبِهِ وَ فِكْرِهِ! إِنَّ قِيلَ: جِهَادٌ وَ حَرْبٌ فَهُوَ سَيِّدُ الْمُؤَجِّدِينَ وَ الْمُحَارِبِينَ، وَ إِنَّ قِيلَ: وَ عَطَى وَ تَذَكِيرٌ؛ فَهُوَ أَبْلَغُ الْوَاعِظِينَ وَ الْمُدَكِّرِينَ، وَ إِنَّ قِيلَ: فَفَهُ وَ تَفْسِيرٌ فَهُوَ رَأْسُ الْمُفَسِّهَاءِ وَ الْمُفَسِّرِينَ، وَ إِنَّ قِيلَ: عَدْلٌ وَ تَوْجِيهُ، فَهُوَ إِمَامُ أَهْلِ الْعَدْلِ وَ الْمُؤَجِّدِينَ: يَسَى عَلَى اللَّهِ بِمُسْتَنْكَرٍ أَنْ يَجْمَعَ الْعَالَمُ فِي وَاحِدٍ - ١

”جو شخص فصاحت و بلاغت کو سیکھنا چاہتا ہے اور ایک کلام کی دوسرے پر فضیلت کو جانا چاہتا ہے اُسے اس خطبہ میں غور کرنا چاہیے۔ اللہ اور رسول اللہ کے کلام کے علاوہ ہر فصیح کلام سے اس کی نسبت ایسے ہے جیسے آسمان کے چمکتے ہوئے ستاروں کو زمین کے تاریک پتھروں سے ہے۔ پھر دیکھنے والا دیکھے کہ اس کلام میں کتنا حسن، عظمت، سیرابی اور خوبصورتی ہے۔ اور اس خطبہ سے کتنا رعب و دبدبہ اور خوف و ڈر پیدا ہوتا ہے کہ اس خطبہ کو اگر ایسے بے دین و ملحد کے سامنے پڑھا جائے جو مردوں کو دوبارہ زندہ کرنے والے اور قیامت میں انہیں پیش کرنے کی نفی پر مضبوط عقیدہ رکھتا ہو تو اس کی طاقت بلبلانے لگے گی، دل خوف زدہ ہوگا خود میں کمزوری اور عقیدے میں بھونچال محسوس کرے گا۔ خدا اس کے کہنے والے کو اسلام کے طرف سے وہ

بہترین جزا دے جو وہ اولیا کو دیتا ہے۔ اسلام کے لیے اُس کی مدد کتنی عظیم تھی کبھی ہاتھ سے، تو کبھی تلوار سے، کبھی زبان تو کبھی بیان سے، کبھی دل سے تو کبھی فکر سے۔ اگر جنگ و جہاد کے لحاظ سے کہا جائے تو وہ مجاہدوں اور جنگجوؤں کا سردار اور اگر وعظ و نصیحت کے اعتبار سے کہا جائے تو وہ سب سے بڑا مبلغ و اعظا اور یاد دہانی کرانے والا ہے۔ اگر فقہ و تفسیر کو سامنے رکھا جائے تو وہ فقہا اور مفسرین کا رئیس ہے اور اگر عدل و توحید کی بات کی جائے تو وہ اہل عدل و انصاف اور موحدین کا امام ہے۔ اللہ کے لیے یہ ناممکن نہیں کہ پورے جہان کو ایک میں جمع کر دے۔

{ كَلُّ شَيْءٍ خَاشِعٌ لَّهِ } - ”ہر چیز اس کے سامنے عاجز و سرنگوں ہے“۔ یہاں پہلے دس جملوں میں اوصاف الہی بیان فرمائے۔ خشوع یعنی مکمل طور پر اللہ کے قانونِ حاکمیت کے سامنے تسلیم ہونا۔ مہوف کی پناہ گاہ۔ یعنی انسان سے کچھ کھو گیا یا ظلم ہوا تو اُس میں اپنی اتنی طاقت نہیں کہ سب کچھ کو حاصل کر سکے یا خود کو سب سے محفوظ رکھ سکے ایسی صورت میں جس ذاتِ گرامی کی طرف رجوع کرتا ہے اور استغاثہ کی صدا بلند کرتا ہے اور اپنی مشکلات کے حل کے لئے مدد چاہتا ہے وہ اللہ کی ذات ہے کوئی جانے یا نہ جانے، کوئی مانے یا نہ مانے، کوئی نام لے سکے یا نہ لے، ہر ایک کے لیے جائے پناہ ہے۔ صحراؤں میں چوپاؤں کی صداؤں کو بھی وہی سنتا ہے۔ ان اوصاف پر اگر یقین کر لیا جائے تو انسان کی اصلاح اور سکون کے لیے کافی ہے۔

{ لَمْ تَرَكَ الْعَيْبُونَ فَتُخْبِرْ عَنْكَ } ”آنکھوں نے تجھے دیکھا نہیں کہ تیری خبر دے سکیں“۔ یہاں نو اوصاف الہی بیان فرمائے۔ اور انسان پر خالق کی حکومت اور انسان کی بے بسی کا تذکرہ فرمایا ہے اور اللہ کے علم کی طرف اشارہ کیا۔ ہر جملہ اُس کی عظمت کی نشاندہی کرتا ہے۔ اکثر شارحین نے ہر ایک جملہ کے ضمن میں کئی آیات کو بطور شاہد پیش کیا ہے۔ انسان کا علم جتنا بڑھتا ہے اور مخلوق کی باریکیوں کی جتنی باریکیاں اُس کے لیے واضح ہوتی ہیں اللہ کی عظمت اتنی واضح ہوتی ہے۔ کائنات ایک عظیم کتابخانے کی مانند ہے۔ جس میں اربوں کتابیں موجود ہیں۔ زمین بھی اس کائنات کی ایک کتاب کا ایک صفحہ ہے اور آج مختلف ستاروں کا انکشاف اس کی نشاندہی کرتا ہے جس کی طرف امام نے ان جملوں میں اشارہ فرمایا کہ جو ہماری نگاہوں سے اوجھل ہے۔ اُس کے سامنے یہ زمین اور نظر نہ آنے والی دوسری مخلوق کتنی کم اور حقیر ہے۔ امام پہلے چند جملوں میں اللہ کے لیے غائب کے صیغے استعمال کر رہے تھے { لَمْ تَرَكَ الْعَيْبُونَ } سے مخاطب کے صیغے شروع کیے۔ ابن ابی الحدید اس خطبہ کی شرح میں امام کی فصاحت و بلاغت کی عظمت بیان کرتے ہوئے لکھتے ہیں کہ غائب کے انداز سے بات کرتے ہوئے مخاطب کے طور پر گفتگو یا مخاطب

سے غائب کی طرف منتقل ہو جانا علم بیان میں بہت عظیم باب ہے اور جب متکلم کی توجہ بڑھتی ہے تو یہ منتقلی ہوتی ہے۔ جیسے سورہ الحمد میں ﴿الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ﴾ ان آیات میں غائب کے طور پر گفتگو ہے اور پھر خطاب کا انداز آ گیا۔ ﴿إِيَّاكَ نَعْبُدُ وَإِيَّاكَ نَسْتَعِينُ﴾۔ لہ { أَنْتَ الْأَبَدُ فَلَا أَمَدَ لَكَ } ”تو ابدی ہے جس کی کوئی حد نہیں“۔ ان جملات میں امام نے اللہ سبحانہ کے لامحدود ہونے کو بیان فرمایا۔ ابن ابی الحدید اس جملے کی تفصیلی شرح میں لکھتے ہیں: هَذَا كَلَامٌ عَلَوِيٌّ شَرِيفٌ، لَا يَفْهَمُهُ إِلَّا الرَّاسِخُونَ فِي الْعِلْمِ، وَ فِيهِ سِمَةٌ مِنْ قَوْلِ النَّبِيِّ - ”یہ بہت بلند اور شریف کلام ہے اسے راسخون فی العلم ہی سمجھ سکتے ہیں اور اس میں فرمان نبی کی خوشبو آتی ہے“۔

اس خطبہ کے پہلے حصہ کا ایک ایک جملہ معرفت پروردگار کا ایک ایک باب ہیں۔ ان جملات کی نہایت دقیق اور مفصل شرح علامہ خوئی نے لکھی ہے تفصیل کے لئے ان کی طرف رجوع کیا جاسکتا ہے۔

### اوصاف ملائکہ

{ مِنْ مَلَائِكَةٍ أَسْكَنتَهُمْ سَمَاوَاتِكَ، وَ رَفَعْتَهُمْ عَنْ أَرْضِكَ، هُمْ أَعْلَمُ خَلْقِكَ بِكَ، وَ أَخَوْفُهُمْ لَكَ، وَ أَقْرَبُهُمْ مِنْكَ. لَمْ يَسْكُنُوا الْأَصْلَابَ، وَ لَمْ يُضَنَّوْا الْأَرْحَامَ، وَ لَمْ يُخْلَقُوا مِنْ مَاءٍ مَهِينٍ }، وَ لَمْ يَتَشَعَّبْهُمْ رَيْبُ التُّنُونِ، وَ إِنَّهُمْ عَلَى مَكَانِهِمْ مِنْكَ، وَ مَنْزِلَتِهِمْ عِنْدَكَ، وَ اسْتَجْبَاعِ أَهْوَائِهِمْ فِيكَ، وَ كَثْرَةِ طَاعَتِهِمْ لَكَ، وَ قِلَّةِ غَفْلَتِهِمْ عَنْ أَمْرِكَ، لَوْ عَايَنُوا كُنْهَ مَا خَفِيَ عَلَيْهِمْ مِنْكَ لَحَقَّرُوا أَعْمَالَهُمْ، وَ لَزَرُوا عَلَى أَنْفُسِهِمْ، وَ لَعَرَفُوا أَنََّّهُمْ لَمْ يَعْبُدُوكَ حَقَّ عِبَادَتِكَ، وَ لَمْ يُطِيعُوكَ حَقَّ طَاعَتِكَ }.

”تو نے فرشتوں کو آسمانوں میں بسایا اور انہیں زمین کی سطح سے بلند رکھا۔ وہ سب مخلوق سے زیادہ تیری معرفت رکھتے ہیں اور سب سے زیادہ تجھ سے ڈرتے ہیں اور سب سے زیادہ تیرے مقرب ہیں۔ نہ وہ صلیبوں میں ٹھہرے، نہ شکموں میں رکھے گئے، نہ ذلیل پانی (نطفہ) سے ان کی پیدائش ہوئی اور نہ زمانہ کے حوادث نے انہیں منتشر کیا۔ وہ تیرے مقرب

میں اپنے مقام و منزلت کی بلندی اور تیرے بارے میں خیالات کی یکسوئی اور تیری عبادت کی فراوانی اور تیرے احکام میں عدم غفلت کے باوجود اگر تیرے راز ہائے قدرت کی اس تہ تک پہنچ جائیں کہ جو ان سے پوشیدہ ہے، تو وہ اپنے اعمال کو بہت ہی حقیر سمجھیں گے اور اپنے نفسوں پر حرف گیری کریں گے اور یہ جان لیں گے کہ انہوں نے تیری عبادت کا حق ادا نہیں کیا اور نہ کما حقہ تیری اطاعت کی ہے۔“

### تسبیح پروردگار

{ سُبْحَانَكَ خَالِقًا وَمَعْبُودًا! بِحُسْنِ بِلَاغِكَ عِنْدَ خَلْقِكَ، خَلَقْتَ دَارًا  
وَجَعَلْتَ فِيهَا مَادُبَةً: مَشْرَبًا وَمَطْعَمًا، وَأَزْوَاجًا وَخَدَمًا، وَقُصُورًا  
وَأَنْهَارًا، وَزُرُوعًا وَثِمَارًا }.

”میں خالق و معبود جانتے ہوئے تیری تسبیح کرتا ہوں۔ تیرے اس بہترین سلوک کی بنا پر جو تیرا اپنے مخلوقات کے ساتھ ہے۔ تو نے ایک ایسا گھر (جنت) بنایا ہے کہ جس میں مہمانی کیلئے کھانے پینے کی چیزیں، حوریں، غلمان، محل، نہریں، کھیت اور پھل مہیا کئے ہیں۔“

{ هُمْ أَعْلَمُ خَلْقِكَ بِكَ } ”وہ سب مخلوق سے زیادہ تیری معرفت رکھتے ہیں۔“ خطبہ کے اس حصہ میں امام نے ملائکہ کی تفصیل بیان فرمائی یہاں یہ فرمانا کہ وہ سب مخلوق سے زیادہ معرفت رکھتے ہیں اس صفت میں انبیاء و آئمہ مستثنیٰ ہیں۔ اس معرفت کے اثرات ملائکہ میں نظر آتے ہیں جس میں سے پہلی صفت اور پہلا اثر امام نے یہ بیان فرمایا کہ وہ سب سے زیادہ تجھ سے ڈرتے ہیں۔ اس حصہ کے آخری جملات میں امام نے تسبیح پروردگار کو دہرایا اور یہ بھی بیان کیا کہ تیری تسبیح تیرے احسان کی وجہ سے کرتا ہوں اور پھر جنت کے مناظر کو امام نے پیش کیا۔

(خطبہ: ۱۰۸)

### توسل کے ذرائع

{ وَكَلِمَةُ الْإِخْلَاصِ فَإِنَّهَا الْفِطْرَةُ }  
”اور کلمہ تو حید کہ وہ فطرت کی آواز ہے۔“

امام نے اس خطبہ کی ابتدا میں اللہ سبحانہ سے توسل کی راہوں کو بیان کیا ان میں سے ایک کلمہ اخلاص کو قرار دیا۔ کلمہ اخلاص یعنی ”لَا إِلَهَ إِلَّا اللَّهُ“ کا اس انداز سے اقرار کہ واقعاً اللہ کی ذات ہی سے عبودیت والوہیت کو مخصوص جانا جائے۔ اس کلمہ کے اخلاص کی نشانی کے طور پر امام جعفر صادق فرماتے ہیں:

{ مَنْ قَالَ لَا إِلَهَ إِلَّا اللَّهُ مُخْلِصًا دَخَلَ الْجَنَّةَ وَ إِخْلَاصُهُ بِهَا أَنْ حَجَزَهُ  
لَا إِلَهَ إِلَّا اللَّهُ عَمَّا حَرَّمَ اللَّهُ }.

”جس نے اخلاص سے لَا إِلَهَ إِلَّا اللَّهُ کہا وہ جنت میں جائے گا۔ اور اخلاص یہ ہے کہ لا الہ الا اللہ سے اُن چیزوں سے روک لے جو اللہ نے حرام قرار دیں۔“

(خطبہ: ۱۱۰)

## اوصاف الہی ممکن نہیں

{ كَيْفَ يَصِفُ إِلَهًا مَنْ يَعْجُزُ عَنْ صِفَةِ مَخْلُوقٍ مِثْلِهِ؟! }

”جو اس جیسی مخلوق کے بارے میں بھی کچھ نہ بیان کر سکے، وہ اپنے اللہ کے متعلق کیا بتا سکتا ہے۔“

اس مختصر سے خطبہ میں امام نے ملک الموت اور اس کے روح قبض کرنے کی کیفیت کے بارے میں ذکر فرمایا ہے۔ ملک الموت گھر میں کیسے آتا ہے۔ ماں کے پیٹ میں بچے کی روح کو کیسے قبض کرتا ہے۔ گویا قبض روح کی حقیقت سے انسان نا آشنا ہے اور آخری جملہ میں امام فرماتے ہیں کہ ملک الموت بھی انسان کی طرح ایک مخلوق خدا ہے اور جب انسان ایک مخلوق کو مکمل طور پر نہیں پہچان سکتا تو حقیقت خالق کو کیسے پہچانے گا۔ دنیا میں ہزاروں مخلوقات ایسی ہیں کہ انسان علم کی اتنی وسعت کے باوجود ابھی تک انہیں نہیں پہچانتا۔ اسی طرح روح کی حقیقت کیا ہے؟ بدن کے ساتھ اُس کا رابطہ کیسا ہے؟ بدن سے جدا کیسے ہوتا ہے؟ بدن سے جدائی کے بعد کہاں جاتا ہے؟ اس جیسی سینکڑوں مخلوقات اور اُن کے بارے میں سینکڑوں سوالات کے جوابات انسان کے پاس نہیں ہیں۔ امام یہاں فرماتے ہیں جب انسان کو مخلوق کی مکمل پہچان نہیں تو خالق کو کیسے پہچان سکتا ہے۔ اس لئے اللہ کی ذات و صفات کا فقط اجمالی علم کافی ہے اُس کے بارے میں تفصیل ممکن نہیں۔

(خطبہ: ۱۱۲)

## غموں پر بھی حمد

{الْحَمْدُ لِلَّهِ الْوَاصِلِ الْحَمْدَ بِالنِّعَمِ، وَالنِّعَمَ بِالشُّكْرِ، نَحْمَدُهُ عَلَى  
الْآيَةِ كَمَا نَحْمَدُهُ عَلَى بَلَاءِهِ، وَنَسْتَعِينُهُ عَلَى هَذِهِ النَّفْسِ الْبِطَاءِ  
عَمَّا أَمَرَتْ بِهِ، السِّرَاعِ إِلَى مَا نُهِيتَ عَنْهُ، وَنَسْتَغْفِرُهُ مِمَّا أَحَاطَ بِهِ  
عِلْمُهُ، وَ أَحْصَاهُ كِتَابُهُ، عِلْمٌ غَيْرُ قَاصِرٍ، وَكِتَابٌ غَيْرُ مُعَادِرٍ، وَنُؤْمِنُ بِهِ  
إِيمَانٌ مَنْ عَايَنَّا لِعُيُوبٍ وَ وَقَفَ عَلَى الْمُوعُودِ، إِيْمَانًا نَفَى إِخْلَاصُهُ  
الشُّرْكَ، وَيَقِينُهُ الشُّكَّ}.

”تمام حمد اس اللہ کیلئے ہے جو حمد کا پیوند نعمتوں سے اور نعمتوں کا سلسلہ شکر سے ملانے والا ہے۔ ہم اس کی نعمتوں پر اسی طرح حمد کرتے ہیں جس طرح اس کی آزمائشوں پر ثنا و شکر بجالاتے ہیں اور ان نفسوں کے خلاف اس سے مدد مانگتے ہیں کہ جو احکام کے بجالانے میں سست قدم اور ممنوع چیزوں کی طرف بڑھنے میں تیز گام ہیں۔ اور (ان گناہوں سے) مغفرت چاہتے ہیں کہ جن پر اس کا علم محیط اور نامہ اعمال حاوی ہے۔ نہ علم کوئی کمی کرنے والا ہے اور نہ نامہ اعمال کسی چیز کو چھوڑنے والا ہے۔ ہم اس شخص کے مانند اس پر ایمان رکھتے ہیں کہ جس نے غیب کی چیزوں کو (اپنی آنکھوں سے) دیکھ لیا ہو اور وعدہ کی ہوئی چیزوں سے آگاہ ہو چکا ہو۔ ایسا ایمان کہ جس کے خلوص نے شرک کو اور یقین نے شک کو دور پھینک دیا ہو۔“

## شہادتین میزانِ عمل

{ وَ نَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَ  
رَسُولُهُ، شَهَادَتَيْنِ تُضَعِدَانِ الْقَوْلَ، وَتُرْفَعَانِ الْعَمَلَ، لَا يَخْفُ مِيزَانٌ  
تَوْضَعَانِ فِيهِ، وَلَا يَثْقَلُ مِيزَانٌ تُرْفَعَانِ عَنْهُ}.

”اور ہم گواہی دیتے ہیں کہ اللہ کے علاوہ کوئی معبود نہیں جو وحدہ لا شریک ہے اور یہ کہ

محمد ﷺ اس کے عبد اور رسول ہیں۔ یہ دونوں شہادتیں (اچھی) باتوں کو اونچا اور (نیک) اعمال کو بلند کرتی ہیں۔ جس ترازو میں انہیں رکھ دیا جائے گا اس کا پلہ ہلکا نہیں ہوگا اور جس میزان سے انہیں الگ کر لیا جائے گا اس کا پلہ بھاری نہیں ہو سکتا۔“

خطبہ کے اس حصہ میں امام نے حمد و ثنائے پروردگار کے بارے میں مہم نکات بیان فرمائے اور واضح فرمایا کہ حمد و نعمات کے حصول کا ذریعہ ہے اور نعمت شکرگزاری کا سبب بنتی ہے۔ حمد کے ساتھ نفوس کی خودسری کے مقابلے کے لئے اللہ سے مدد و استعانت طلب کی۔ علم الہی کا تذکرہ فرمایا اور پھر شہادتین کا ذکر کر کے ان کی اہمیت اور اُس کے وزن کا تذکرہ کیا۔

(خطبہ: ۱۱۳)

### چوپائیوں کا خدا

{ اَللّٰهُمَّ قَدْ اِنصَحْتُ جِبَالَنَا، وَ اغْبَرَّتْ اَرْضُنَا، وَ هَامَتْ دَوَابُّنَا، وَ تَحَيَّرْتُ فِي مَرَابِضِهَا، وَ عَجَجْتُ عَجِيجَ الشَّكَلِي عَلٰى اَوْلَادِهَا، وَ مَلَّتِ التَّرَدُّدُ فِي مَرَاتِعِهَا، وَ الْحَنِينِ اِلَى مَوَارِدِهَا. اَللّٰهُمَّ فَارْحَمْنَا اَنْبِيَاءَ الْاُمَّةِ، وَ حَنِيْنِ الْحَاثَةِ }.

”بارالہا! (خشک سالی سے) ہمارے پہاڑوں کا سبزہ بالکل سوکھ گیا ہے اور زمین پر خاک اُڑ رہی ہے، ہمارے چوپائے پیاسے ہیں اور اپنے چوپالوں میں بوکھلائے ہوئے پھرتے ہیں اور اس طرح چلا رہے ہیں جس طرح رونے والیاں اپنے بچوں پر بین کرتی ہیں اور اپنی چراگا ہوں کے پھیرے کرنے اور تالابوں کی طرف بصد شوق بڑھنے سے عاجز آگئے ہیں۔“

{ اَللّٰهُمَّ فَارْحَمْنَا حَيَاتِنَا فِي مَذَاهِبِهَا، وَ اَنْبِيَاءَهَا فِي مَوَالِجِهَا، اَللّٰهُمَّ خَرَجْنَا اِلَيْكَ حِيْنَ اَعْتَكِرْتَ عَلَيْنَا حَدَابِيْدُ السِّنِيْنَ، وَ اَخْلَقْتَنَا مَخَالِيْلُ الْجُوْدِ، فَكُنْتِ الرَّجَاءَ لِمُبْتَلِيْسٍ، وَ الْبَلَاغَ لِمُلْتَمِسٍ }.

”پروردگارا! ان چیخنے والی بکریوں اور ان شوق بھرے لہجے میں پکارنے والے اونٹوں پر رحم کر۔ خدایا! تو راستوں میں ان کی پریشانی اور گھروں میں ان کی چیخ و پکار پر ترس کھا۔ بار



خدا یا! جب کہ قحط سالی کے لاغر اور نڈھال اونٹ ہماری طرف پلٹ پڑے ہیں اور بظاہر برسنے والی گھٹائیں آ آ کے بن برسے گزر گئیں تو ہم تیری طرف نکل پڑے ہیں۔ تو ہی دکھ درد کے ماروں کی آس ہے اور تو ہی التجا کرنے والوں کا سہارا ہے۔“

### طلب باران کی دعا

{ نَدْعُوكَ حِيْنَ قَنَطَ الْاَنَامُ، وَ مُنِعَ الْغَمَامُ، وَ هَلَكَ السَّوَامُ، اَنْ لَا تَوَاخِذَنَا بِاَعْمَالِنَا، وَ لَا تَأْخُذَنَا بِذُنُوبِنَا، وَ اَنْشُرْ عَلَيْنَا رَحْمَتَكَ بِالسَّحَابِ الْمُنْبَعِثِ، وَ الرَّيْبِ الْمَغْدِقِ، وَ النَّبَاتِ الْمُوْنِقِ، سَحًّا وَ اِبْلًا تُحْيِيْ بِهٖ مَا قَدْ مَاتَ، وَ تَرُدُّ بِهٖ مَا قَدْ فَاتَ }.

”جب کہ لوگ بے آس ہو گئے اور بادلوں کا اٹھنا بند ہو گیا اور مویشی بے جان ہو گئے تو ہم تجھ سے دعا کرتے ہیں کہ ہمارے اعمال کی وجہ سے ہماری گرفت نہ کر اور ہمارے گناہوں کے سبب سے ہمیں (اپنے عذاب میں) نہ دھر لے۔ اے اللہ! تو دھواں دھار بارشوں والے ابر اور چھا جوں پانی برسائے والی برکھارت اور نظروں میں کھب جانے والے ہریا دل سے اپنے دامانِ رحمت کو ہم پر پھیلا دے۔ وہ موسلا دھارا اور لگا تار اس طرح برسے کہ ان سے مری ہوئی چیزوں کو تو زندہ کر دے اور گزری ہوئی بہاروں کو پلٹا دے۔“

{ اَللّٰهُمَّ سَقِيَا مِنْكَ مَحِيْبَةً مُّرْوِيَةً، تَامَةً عَامَةً، طَيِّبَةً مُّبَارَكَةً، هَنِئِئَةً مَّرِيْعَةً، زَاكِيًّا نَبْتَهَا، ثَامِرًا فَرْعَهَا، نَاضِرًا وَرَقَهَا، تَنْعَشُ بِهَا الضَّعِيْفَ مِنْ عِبَادِكَ، وَ تُحْيِيْ بِهَا الْمَيِّتَ مِنْبِلَادِكَ }.

”خدا یا! ایسی سیرابی ہو کہ جو (مردہ زمینوں کو) زندہ کرنے والی، سیراب بنانے والی اور بھر پور برسنے والی اور سب جگہ پھیل جانے والی اور پاکیزہ و با برکت اور خوشگوار و شاداب ہو، جس سے نباتات پھلنے پھولنے لگیں، شاخیں بار آور اور پتے ہرے بھرے ہو جائیں اور جس سے تو اپنے عاجز زمین گیر بندوں کو سہارا دے کر اوپر اٹھائے اور اپنے مردہ شہروں کو زندگی بخش دے۔“

{ اَللّٰهُمَّ سَقِيَا مِنْكَ تُعْشِبُ بِهَا زَيْجَادُنَا، وَ تَجْرِيْ بِهَا وَهَادُنَا، وَ يُخْصِبُ بِهَا جَنَابُنَا، وَ تُقْبِلُ بِهَا ثِمَارُنَا، وَ تَعِيْشُ بِهَا مَوَاشِيْنَا، وَ

تَنْدِي بِهَا أَقَاصِينَا، وَتَسْتَعِينُ بِهَا ضَوَاحِينَا، مِنْ بَرَكَاتِكَ الْوَاسِعَةِ،  
وَ عَطَايَاكَ الْجَزِيلَةَ، عَلَى بَرِيَّتِكَ الْمُزْمَلَةَ وَ وَحْشِكَ الْمُهْمَلَةَ {  
”اے اللہ! ایسی سیرابی کہ جس سے ہمارے ٹیلے سبزہ پوش ہو جائیں اور ندی نالے بہہ نکلیں  
اور آس پاس کے اطراف سرسبز و شاداب ہو جائیں اور پھل نکل آئیں اور چوپائے جی اٹھیں  
اور دور کی زمینیں بھی تر ہوں اور کھلے میدان بھی اس سے مدد پا سکیں۔ اپنی پھیلنے والی  
برکتوں اور بڑی بڑی بخششوں سے جو تیری تباہ حال مخلوق اور بغیر چرواہے کے کھلے پھرنے  
والے حیوانوں پر ہیں۔“

{ وَ أَنْزَلْ عَلَيْنَا سَمَاءً مُخْضِلَةً، مِدْرَارًا هَاطِلَةً، يُدَافِعُ الْوَدُقَ مِنْهَا  
الْوَدُقَ، وَ يَحْفِزُ الْقَطْرَ مِنْهَا الْقَطْرَ، غَيْرَ خُلْبٍ بَرْقُهَا، وَ لَا جَهَامٍ  
عَارِضُهَا، وَ لَا قَنَعٍ رَبَابُهَا، وَ لَا شَقَّانٍ ذَهَابُهَا، حَتَّى يُخْصِبَ لِامْرَأَعِهَا  
الْمُجْدِبُونَ، وَ يَحْيَا بِبَرَكَاتِهَا الْمُسْنِتُونَ، فَإِنَّكَ تُنَزِّلُ الْغَيْثَ مِنْ  
بَعْدِ مَا قَنَطُوا، وَ تَنْشُرُ رَحْمَتَكَ، وَ أَنْتَ الْوَلِيُّ الْحَمِيدُ } {

”ہم پر ایسی بارش ہو جو پانی سے شرابور کر دینے والی اور موسلا دھار اور لگا تار برسنے والی ہو۔  
اس طرح کہ بارشیں بارشوں سے ٹکرائیں اور بوندیں بوندوں کو تیزی سے دھکیلیں (کہ تار  
بندھ جائے)، اس کی بجلی دھوکہ دینے والی نہ ہو اور نہ آفت پر چھا جانے والی گھٹاپانی سے خالی ہو  
اور نہ سفید ابر کے ٹکڑے بکھرے بکھرے سے ہوں اور نہ صرف ہوا کے ٹھنڈے جھونکوں والی  
بوند باندی ہو کر رہ جائے، (یوں برسنا) کہ قحط کے مارے ہوئے اس کی سرسبز یوں سے  
خوشحال ہو جائیں اور خشک سالی کی سختیاں جھیلنے والے اس کی برکتوں سے جی اٹھیں اور تو ہی  
وہ ہے جو لوگوں کے ناامید ہو جانے کے بعد مینہ برساتا ہے اور اپنی رحمت کے دامن پھیلا دیتا  
ہے اور تو ہی والی و وارث اور (اچھی) صفتوں والا ہے۔“

یہ خطبہ حقیقت میں بارش کی طلب کے موقع پر خشک سالی کی مشکلوں کے بیان سے شروع فرمایا۔ اور پھر اللہ  
سے اُن مشکلوں کے حل کے لئے مدد طلب کی۔ اور پھر ”اللَّهُمَّ“ سے دُعاؤں کا ایک سلسلہ شروع کیا جو انسان کا  
تعلق رب سے جوڑ دیتا ہے اور اُمید کی راہیں روشن کر دیتا ہے۔ نہ فقط انسان بلکہ حیوانات پر بھی اللہ کے رحم کو بیان

کیا۔ دل پر اثر کرنے والی تعبیرات سے دلوں کو مانگنے پر آمادہ کیا اور انسانوں کے علاوہ چوپایوں پر رحم کرنے والے سے سوال کا طریقہ بتایا۔ پھر فصاحت و بلاغت کے بلند معیار الفاظ میں بارش کی صورت میں رب کی رحمت کے آنتیس اوصاف بیان کیے۔ برسنے والی بارش کے اتنا اوصاف ہیں تو اُس برس آنے والے کے کتنے اوصاف ہوں گے۔ اُس کی قدرت کے بارے خبر دی اور اُس قادر سے مانگنے کا طریقہ بتایا۔

(خطبہ: ۱۲۶)

### اللہ مصدر علم غیب

{يَا آخَا كَلْبٍ! لَيْسَ هُوَ بِعِلْمٍ غَيْبٍ، وَإِنَّمَا هُوَ تَعَلَّمَ مِّنْ ذِي عِلْمٍ، وَ  
إِنَّمَا عِلْمُ الْغَيْبِ عِلْمُ السَّاعَةِ، وَمَا عَدَّدَهُ اللَّهُ سُبْحَانَهُ بِقَوْلِهِ: ﴿إِنَّ  
اللَّهَ عِنْدَهُ عِلْمُ السَّاعَةِ...﴾ الْآيَةَ، فَيَعْلَمُ سُبْحَانَهُ مَا فِي الْأَرْحَامِ مِنْ  
ذَكَرٍ أَوْ أُنْثَى، وَ قَبِيحٍ أَوْ جَمِيلٍ، وَ سَخِيٍّ أَوْ بَخِيلٍ، وَ شَقِيٍّ أَوْ سَعِيدٍ، وَ  
مَنْ يَكُونُ فِي النَّارِ حَطْبًا، أَوْ فِي الْجَنَّةِ لِنَبِيٍّ مَّرَافِقًا، فَهَذَا عِلْمُ  
الْغَيْبِ الَّذِي لَا يَعْلَمُهُ أَحَدٌ إِلَّا اللَّهُ، وَمَا سِوَى ذَلِكَ فَعِلْمُ عِلْمِهِ اللَّهُ  
نَبِيُّهُ بِهِ فَعَلَّمْنِيهِ، وَدَعَا لِي بِأَنْ يَّعْبَهُ صَدْرِي، وَتَضَمَّنَّ عَلَيْهِ جَوَانِحِي} .  
”اے برادر کلبی! یہ علم غیب نہیں، بلکہ ایک صاحب علم (رسول) سے معلوم کی ہوئی باتیں ہیں۔ علم  
غیب تو قیامت کی گھڑی اور ان چیزوں کے جاننے کا نام ہے کہ جنہیں اللہ سبحانہ نے ﴿إِنَّ اللَّهَ  
عِنْدَهُ عِلْمُ السَّاعَةِ...﴾ والی آیت میں شمار کیا ہے۔ چنانچہ اللہ ہی جانتا ہے کہ شکموں میں  
کیا ہے، نر ہے یا مادہ، بد صورت ہے یا خوبصورت، سخی ہے یا بخیل، بد بخت ہے یا خوش نصیب اور  
کون جہنم کا ایندھن ہوگا اور کون جنت میں نبیوں کا رفیق ہوگا۔ یہ وہ علم غیب ہے جسے اللہ کے سوا  
کوئی نہیں جانتا۔ رہا دوسری چیزوں کا علم تو وہ اللہ نے اپنے نبیؐ کو دیا اور نبیؐ نے مجھے بتایا اور  
میرے لئے دُعا فرمائی کہ میرا سینہ انہیں محفوظ رکھے اور میری پسلیاں انہیں سمیٹے رہیں۔“

اس خطبہ کے اس حصہ میں امام نے اللہ، رسول اللہؐ اور اپنے علم کے بارے میں بیان فرمایا ہے۔ علم الہی کی  
تفصیل بیان کی اور یہ کہ علم غیب کی حقیقت کیا ہے۔ اور واضح فرمایا کہ علم غیب ذاتی طور پر اللہ ہی جانتا ہے۔

(خطبہ: ۱۲۷)

## اطاعت پروردگار

{ هَيَّهَاتَ لَا يُخَدِّعُ اللَّهُ عَنْ جَنَّتِهِ، وَلَا تُنَالُ مَرْصَاتُهُ إِلَّا بِطَاعَتِهِ }  
 ”ارے توبہ! اللہ کو دھوکا دے کر اس سے جنت نہیں لی جاسکتی اور بغیر اس کی اطاعت کے اس کی رضامندیاں حاصل نہیں ہو سکتیں۔“

ان جملات میں امام نے بندے اور رب کے تعلق اور اس کے معیار کو بیان فرمایا ہے۔ اللہ سے تعلق کی جزا جنت ہے اور وہ عمل سے ملے گی فقط زبانی دعوؤں سے نہیں ملتی۔ جنت سے بھی بڑھ کر اللہ کے ہاں جو اجر ہے وہ اللہ کی رضا کے حصول کا ہے۔ امام نے واضح فرمایا کہ اللہ کی رضا کے حصول کا ایک ہی ذریعہ ہے اور وہ اللہ کی اطاعت ہے۔

(خطبہ: ۱۲۸)

## اللہ سے امید

{ يَا أَبَا ذَرٍّ! إِنَّكَ غَضِبْتَ لِلَّهِ، فَأَجُجْ مَنْ غَضِبْتَ لَهُ }  
 ”اے ابو ذر! تم اللہ کیلئے غضب ناک ہوئے ہو تو پھر جس کی خاطر یہ تمام غم و غصہ ہے اسی سے امید بھی رکھو۔“

امام نے اس مختصر خطبے میں ایک موحد اور معرفت الہی سے آشنا فرد حضرت ابو ذر غفاریؓ سے کلام کیا ہے۔ حقیقت میں عقیدہ توحید کی پختگی اور معرفت پروردگار کے اثر کو بیان کیا ہے۔ پہلے دو جملوں میں واضح فرمایا کہ حقیقی موحد کا ہر کام اللہ کی ذات کے لئے ہوتا ہے۔ اُس کا کسی سے غصہ ہوتا ہے تو اللہ کے لیے اور کسی سے راضی ہوتا ہے تو اللہ کے لیے اور اُس کی امید ہوتی ہے تو بھی فقط اللہ سے۔ اور اسی خطبہ کے آخر میں فرمایا۔

{ وَ لَوْ أَنَّ السَّمَوَاتِ وَالْأَرْضَيْنِ كَانَتَا عَلَى عَبْدٍ رَثَقًا، ثُمَّ اتَّقَى اللَّهَ، لَجَعَلَ اللَّهُ لَهُ مِنْهُمَا مَخْرَجًا! }

”اگر یہ آسمان و زمین کسی بندے پر بند پڑے ہوں اور وہ اللہ سے ڈرے تو وہ اس کیلئے زمین

وآسمان کی راہیں کھول دے گا۔“

اس جملے میں امیدوں کے چراغوں کو منور کر دیا اور مایوسیوں کے بادلوں کو آسمانِ روح سے دور کر دیا اور ابو ذرؓ کو مخاطب ہو کر قیامت تک کے ہر موخہ کے لئے معلم توحید علیؑ نے قرآنی درس دہرایا۔ ﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ لے اور جو اللہ سے ڈرتا رہے اللہ اُس کے لیے مشکلات سے نکلنے کا راستہ بنا دیتا ہے اور ایسی جگہ سے رزق دیتا ہے جہاں سے وہ سوچ بھی نہ سکتا ہو۔“

(خطبہ: ۱۳۰)

### ہر حال میں حمد خدا

{ نَحْمَدُكَ عَلَىٰ مَا آخَذَ وَ آعْطَىٰ، وَ عَلَىٰ مَا آبَىٰ وَ ابْتَلَىٰ، الْبَاطِنِ لِكُلِّ خَفِيَّةٍ، الْحَاضِرِ لِكُلِّ سَرِيرَةٍ، الْعَالِمِ بِمَا تُكِنُّ الصُّدُورُ، وَ مَا تَخُونُ الْعُيُونُ. وَ نَشْهَدُ أَنْ لَا إِلَهَ غَيْرُكَ }.

”وہ جو کچھ لے اور جو کچھ دے اور جو نعمتیں بخشے اور جن آزمائشوں میں ڈالے (سب پر) ہم اس کی حمد و ثنا کرتے ہیں۔ وہ ہر چھپی ہوئی چیز کی گہرائیوں سے آگاہ اور ہر پوشیدہ شے پر حاضر و ناظر ہے۔ وہ سینوں میں چھپی ہوئی چیزوں اور آنکھوں کے چوری چھپے اشاروں کا جاننے والا ہے۔ ہم گواہی دیتے ہیں کہ اس کے علاوہ کوئی معبود نہیں۔“

امامؑ نے پہلے دو جملات میں اپنے مخصوص انداز میں حمد کو بیان فرمایا۔ اللہ کی حمد و ثنا پہلے اس پر ادا کرتے ہیں جو کچھ وہ لے اور پھر اس پر جو دے۔ اللہ کی عطا پر تو بیدار ضمیر افراد حمد و ثنا کرتے رہتے ہیں مگر امامؑ یہ کہہ کر کہ جو کچھ لے اُس پر حمد کرتے ہیں، واضح فرمایا کہ اُس کی طرف سے دی ہوئی چیز لے لینا بھی ایک نعمت اور قابلِ حمد چیز ہے۔ چونکہ کبھی اُس کی عطاؤں کی فراوانی غرور و تکبر اور دینے والے کو بھلا دینے کا سبب بن جاتی ہے۔ جب وہ لیتا ہے تو انسان بیدار ہو جاتا ہے۔ ساتھ ہی لے لینے پر حمد اللہ کے فیصلوں کے سامنے مکمل طور پر تسلیم کی نشانی ہے اور رضا کی

دلیل ہے۔ اور اللہ کی طرف سے آزمائش و امتحان پر حمد و صبر کی دلیل ہے۔ یہ اندازِ حمد و ثنا اور تسلیم و رضا اس گھرانے کی دُعاؤں اور عمل میں نظر آئے گی۔

امام سجاد علیہ السلام صحیفہ سجادریہ کی دُعا پندرہ میں، جب کسی بیماری یا کرب و اذیت میں مبتلا ہوتے تو یہ دُعا پڑھتے:

{ اَللّٰهُمَّ لَكَ الْحَمْدُ عَلَى مَا لَمْ اَزَلْ اَتَصَرَّفُ فِيْهِ مِنْ سَلَامَةٍ بَدَنِيْ، وَ لَكَ الْحَمْدُ عَلَى مَا اَحْدَثْتَ بِيْ مِنْ عِلَّةٍ فِيْ جَسَدِيْ- فَمَا اُذِرِيْ، يَا اَلِهِيْ، اَيُّ الْحَالِيْنَ اَحَقُّ بِالشُّكْرِ لَكَ، ؟ وَاَيُّ الْوَقْتِيْنَ اَوْلَى بِالْحَمْدِ لَكَ؟: اَوْقْتُ الصِّحَّةِ الَّتِيْ هِنَّا تَنِيْ فِيْهَا طَيِّبَاتِ رِزْقِكَ، وَ نَشْطَتِنِيْ بِهَا الْاِبْتِغَائِيْ مَرْضَاتِكَ وَ فَضْلِكَ، وَ قَوَّيْتِنِيْ مَعَهَا عَلَى مَا وَقَفْتِنِيْ لَهٗ مِنْ طَاعَتِكَ اَمْرٌ وَقْتُ الْعِلَّةِ الَّتِيْ مَحَضْتِنِيْ بِهَا، وَ النِّعَمِ الَّتِيْ اَتَّحَفْتِنِيْ بِهَا، تَخْفِيْفًا لِّمَا ثَقَلْ بِهٖ عَلَى ظَهْرِيْ مِنَ الْخَطِيْئَاتِ، وَ تَطْهِيْرًا لِّمَا اُنْغَسَتْ فِيْهِ مِنَ السَّيِّئَاتِ، وَ تَنْبِيْهًا لِتَنَاوُلِ التَّوْبَةِ، وَ تَذَكِيْرًا لِابْتِحَاؤِ الْحُوْبَةِ بِقَدِيْمِ النِّعْمَةِ وَ فِيْ خِلَالِ ذٰلِكَ مَا كَتَبَ لِي الْكَاتِبَانِ مِنْ زَكِيِّ الْاَعْمَالِ، مَا لَا قَلْبٌ فَكَّرَ فِيْهِ، وَ لَا لِسَانٌ نَطَقَ بِهٖ، وَ لَا جَارِحَةٌ تَكَلَّفْتُهُ، بَلْ اِفْضَالًا مِنْكَ عَلَيَّ، وَ اِحْسَانًا مِّنْ صَنِيْعِكَ اِلَيَّْ }.

”اے معبود! تیرے ہی لئے حمد و سپاس ہے اس صحت و سلامتی بدن پر جس میں ہمیشہ زندگی بسر کرتا رہا، اور تیرے ہی لئے حمد و سپاس ہے اس مرض پر جو اب میرے جسم میں تیرے حکم سے رونما ہوا ہے۔

اے معبود! مجھے نہیں معلوم کہ ان دونوں حالتوں میں سے کونسی حالت پر تو شکریہ کا زیادہ مستحق ہے اور ان دونوں وقتوں میں سے کون سا وقت تیری حمد و ستائش کے زیادہ لائق ہے۔ آیا صحت کے لمحے جن میں تو نے اپنی پاکیزہ روزی کو میرے لئے خوشگوار بنایا، اور اپنی رضا و خوشنودی اور فضل و احسان کے طلب کی اُمنگ میرے دل میں پیدا کی، اور اس کے ساتھ اپنی اطاعت کی توفیق دے کر اس سے عہدہ برآ ہونے کی قوت بخشی۔ یا یہ بیماری کا زمانہ، جس کے ذریعے میرے گناہوں کو دور کیا، اور نعمتوں کے تحفے عطا فرمائے، تاکہ ان گناہوں کا بوجھ ہلکا کر دے

جو میری پیٹھ کو گراں بار بنائے ہوئے ہیں، اور ان برائیوں سے پاک کر دے جن میں ڈوبا ہوا ہوں، اور توبہ کرنے پر متنبہ کر دے، اور گزشتہ نعمت (تندرستی) کی یاد دہانی سے (کفرانِ نعمت کے) گناہ کو محو کر دے، اور اس بیماری کے اثنا میں کاتبانِ اعمال میرے لئے وہ پاکیزہ اعمال بھی لکھتے رہے جن کا نہ دل میں تصور ہوا تھا نہ زبان پر آئے تھے اور نہ کسی عضو نے اس کی تکلیف گوارا کی تھی۔ یہ صرف تیرا تفضل و احسان تھا جو مجھ پر ہوا۔“

علامہ مفتی جعفر حسینؒ نے صحیفہ کاملہ کی اس دُعا کے حاشیہ میں مرض کے فوائد بیان کئے وہ ابتدا میں لکھتے ہیں۔

”غریبی، امیری، دُکھ، آرام اور بیماری و صحت وہ لوازمِ حیات ہیں جن سے زندگی کے لمحات کبھی خالی نہیں رہتے۔ کبھی نکبت و اخلاص ہے تو کبھی ثروت و اقبال، کبھی رنج و الم ہے تو کبھی عیش و آرام، کبھی مرض کی جانکاہی ہے تو کبھی صحت کی کیف افزائی۔ اگرچہ یہ دو مختلف کیفیتیں اور الگ الگ حالتیں ہیں جن کے تاثرات بھی جدا جدا ہیں، اسی طرح کے صحت و رفاہیت سے شکر یہ کہ اور بیماری و کلفت سے شکوہ شکایت کے جذبات پیدا ہوتے ہیں، مگر جس کے آب و گل میں رضائے الہی کا عنصر شامل ہو وہ ہر حالت میں یکساں شکر گزار رہتا ہے اور کسی وقت اپنی زبان کو شکوہ شکایت سے آلودہ نہیں ہونے دیتا۔ چنانچہ جب بسترِ بیماری پر بے قراری کی کروٹیں بے چین کرتی اور کرب و اذیت کی ٹیسیں سکون و قرار چھین لیتی ہیں اس کی زبان پر صبر و شکر اور حمد و ثنا ہی کا ترانہ گونجتا ہے، کیونکہ اسے یہ یقین ہوتا ہے کہ صحت ہو یا مرض دونوں شکر و ستائش کے قابل ہیں۔“

بے شک صحت ایک گراں مایہ دولت ہے جس کی صحیح قدر و قیمت کا اندازہ اُسے ہی ہو سکتا ہے جو اسے ہاتھ سے کھو چکا ہوں لیکن اتنا تو ہر شخص سمجھتا ہے کہ یہ صحت ہی کے خوشگوار احساس کا نتیجہ ہے انسان چاق و چوبند اور آمادہ عمل نظر آتا ہے اور جو شخص جرأت، حوصلہ، احساسِ خودداری اور ولولہ سب اسی کا کرشمہ ہیں۔ اسی سے کسبِ معیشت اور عبادت و اطاعت کی سرگرمی وابستہ ہے اور اسی کی بدولت دنیا کی لذتوں سے حظ اندوز ہوا جاتا ہے مگر مرض بھی اپنے نتائج و اثرات کے لحاظ سے فائدوں سے خالی نہیں ہے۔“

(خطبہ: ۱۳۱)

## عظمتِ الہی

{ وَ انْقَادَتْ لَهُ الدُّنْيَا وَ الْاٰخِرَةُ بِاٰرَمَتَيْهَا، وَ قَدَفَتْ اِلَيْهِ السَّلْوَٰتُ وَ  
الْاَرْضُ وَنَاقِلَاتُهَا، وَ سَجَدَتْ لَهُ بِالْعُدُوِّ وَ الْاَصَالِ الْاَشْجَارُ  
النَّخِصِرَةُ، وَ قَدَحَتْ لَهُ مِنْ قُضْبَانِهَا النَّيِّرَانَ الْمُضِيئَةَ، وَ اَتَتْ اَكْهَهَا  
بِكَلِمَاتِهِ الثَّمَاةُ الْيَانِعَةُ }.

”دنیا و آخرت اپنی باگ ڈور اللہ کو سونپے ہوئے اس کے زیر فرمان ہے اور آسمان وزمین نے  
اپنی کنجیاں اس کے آگے ڈال دی ہیں اور تروتازہ و شاداب درخت صبح و شام اس کے آگے سر  
بسجود ہیں اور اپنی شاخوں سے چمکتی ہوئی آگ (کے شعلے) بھڑکاتے ہیں اور اس کے حکم سے  
(پھل پھول کر) پکے ہوئے میووں (کی ڈالیاں) پیش کرتے ہیں۔“

اس خطبہ کے پہلے پانچ جملات میں امام نے اللہ کے سامنے کائنات کے تسلیم ہونے کو بیان فرمایا ہے اور  
کائنات کی ہر شے کی تسبیح اور سجدوں کا ذکر کیا ہے۔ یہ تمام مفاہیم آیات قرآن میں موجود ہیں اور امیر المؤمنینؑ گویا  
ان کی وضاحت و تفسیر پیش کر رہے ہیں۔ مخلوق کے سجدوں اور تسبیح کا اور تسلیم کا بار بار ذکر یہ بتاتا ہے کہ خالق کو اپنی  
مخلوق کی یہ چیزیں بہت پسند ہیں۔ زمین و آسمان اپنے خزانے رب کے حوالے کئے ہوئے ہیں اور درخت صبح و  
شام سر بسجود ہیں اگر انسان معرفت کے مراحل طے کرے تو یقیناً ایک مقام پر ان تسبیحات کو سن سکتا ہے۔ سینکڑوں  
قسم کے پھلوں سے لطف اندوز ہوتے ہوئے اگر ذہن میں رہے کہ یہ سب کچھ اس کے حکم سے اور اس کی طرف  
سے ہے تو بغیر مانگنے والے کی طرف دل بھٹکے گا اور امام علیؑ کا اس بیان سے یہی مقصود ہے۔ انسان اگر پھلوں  
ہی میں غور و فکر کرے کہ ایک ہی شے کے پھل ہیں، ایک ہی پانی اور ایک ہی جگہ پر ہیں لیکن پھلوں کے ذائقے  
الگ یہ اُس کی قدرت کی نشاندہی کرتے ہیں۔ یوں کہنا مناسب ہوگا کہ سرسبز درختوں کا ہر پتہ معرفت پروردگار کا  
پتا بتاتا ہے اور تسبیح خالق سناتا ہے۔ اگر انسان بھی دل کو زنگ سے پاک کر لے تو اُس کے دل سے بھی بانگ  
توحید سنائی دے گی۔



(خطبہ: ۱۴۱)

## جہان خدمت گزار انسان

{أَلَا وَإِنَّ الْأَرْضَ الَّتِي تَحْمِلُكُمْ، وَالسَّمَاءَ الَّتِي تُوَلِّدُكُمْ، مُطِيعَتَانِ لِرَبِّكُمْ، وَمَا أَصْبَحْنَا نَجُودًا لَكُمْ بِدَرَكْتِهِمَا تَوَجُّعًا لَكُمْ، وَلَا زُلْفَةً إِلَيْكُمْ، وَلَا لِيُخَيِّرَ تَرْجُوَانَهُ مِنْكُمْ، وَلَكِنْ أَمْرًا بِمَنَافِعِكُمْ فَأَطَاعْنَا، وَأَقْبَبْنَا عَلَى حُدُودِ مَصَالِحِكُمْ فَقَامْنَا}.

”دیکھو یہ زمین جو تمہیں اٹھائے ہوئے ہے اور یہ آسمان جو تم پر سایہ گستر ہے، دونوں تمہارے پروردگار کے زیر فرمان ہیں۔ یہ اپنی برکتوں سے اس لئے تمہیں مالا مال نہیں کرتے کہ ان کا دل تم پر کڑھتا ہے، یا تمہارا تقرب چاہتے ہیں، یا کسی بھلائی کے تم سے امیدوار ہیں، بلکہ یہ تو تمہاری منفعت رسانی پر مامور ہیں جسے بجالاتے ہیں اور تمہاری مصلحتوں کی حدوں پر انہیں ٹھہرایا گیا ہے چنانچہ یہ ٹھہرے ہوئے ہیں۔“

## بندوں کی آزمائش

{إِنَّ اللَّهَ يَبْتَلِي عِبَادَهُ عِنْدَ الْأَعْمَالِ السَّيِّئَةِ بِنَقْصِ الثَّمَرَاتِ، وَحَبْسِ الْبَرَكَاتِ، وَإِعْلَاقِ خَزَائِنِ الْخَيْرَاتِ، لِيَتُوبَ تَائِبًا، وَيُقْلَعَ مُقْلَعًا، وَيَتَذَكَّرَ مُتَذَكِّرًا، وَيَزْدَجَرَ مُزْدَجَرًا}.

” (البتہ) اللہ سبحانہ بندوں کو ان کی بد اعمالیوں کے وقت پھلوں کے کم کرنے، برکتوں کے روک لینے اور انعامات کے خزانوں کو بند کر دینے سے آزماتا ہے، تاکہ توبہ کرنے والا توبہ کرے، (انکار و سرکشی سے) باز آنے والا باز آجائے، نصیحت و عبرت حاصل کرنے والا نصیحت و بصیرت حاصل کرے اور گناہوں سے رنے والا رک جائے۔“

## رزق اترنے کا سبب

{وَقَدْ جَعَلَ اللَّهُ سُبْحَانَهُ الْإِسْتِغْفَارَ سَبَبًا لِدُورِ الرِّزْقِ وَرَحْمَةً

الْخَلْقِ، فَقَالَ سُبْحَانَہُ: ﴿اسْتَغْفِرُوا رَبَّكُمْ إِنَّہُ كَانَ غَفَّارًا يُرْسِلِ  
السَّمَاءَ عَلَيْكُمْ مِدْرَارًا وَيُمْدِدْكُمْ بِأَمْوَالٍ وَبَنِينَ﴾. فَرَحِمَ اللّٰهُ امْرَأًا  
اسْتَقْبَلَ تَوْبَتَہُ، وَاسْتَقَالَ خَطِيئَتَہُ، وَبَادَرَ مَنِيئَتَہُ! {.

”اللہ سبحانہ نے توبہ و استغفار کو روزی کے اترنے کا سبب اور خلق پر رحم کھانے کا ذریعہ قرار دیا ہے۔ چنانچہ اس کا ارشاد ہے کہ: ”اپنے پروردگار سے توبہ و استغفار کرو، بلاشبہ وہ بہت بخشنے والا ہے۔ وہی تم پر موسلا دھار مینہ برساتا ہے اور مال و اولاد سے تمہیں سہارا دیتا ہے“۔ خدا اس شخص پر رحم کرے جو توبہ کی طرف متوجہ ہو اور گناہوں سے ہاتھ اٹھائے اور موت سے پہلے نیک اعمال کر لے۔“

امام کا یہ کلام بارش کی طلب کے لئے ہے۔ اس سے پہلے خطبہ ۱۱۳ بھی طلب باران کے لئے تھا۔ خطبہ کے اس حصہ میں اللہ کی رحمت و لطف کا تذکرہ کیا اور ساتھ یہ بھی واضح فرمایا کہ اگر وہ برکتوں اور انعامات کو روکتا ہے تو یہ بھی ایک امتحان ہوتا ہے۔ اور اگر کسی سے کوتاہی ہوگئی تو اُسے بھی استغفار کے ذریعے واپس آنے کی دعوت دیتا ہے اور توبہ کے دروازے کھلے رکھنے کا اعلان کیا ہے۔ ان جملات سے روح انسان کو بیدار کیا اور رب سے اپنے تعلق کو مضبوط کرنے کی طرف توجہ دلائی۔ زمین و آسمان گویا انسان کی خدمت کے لیے ہیں۔ زمین اللہ کا بچھایا ہوا دسترخوان ہے اللہ بھلاتا ہے کہ آمیرے دسترخوان سے استفادہ کر۔

### طلب باران

{اللَّهُمَّ إِنَّا خَرَجْنَا إِلَيْكَ مِنْ تَحْتِ الْأَسْتَارِ وَالْأَكْنَانِ، وَبَعْدَ عَجِيجِ  
الْبَهَائِمِ وَالْوِلْدَانِ، رَاغِبِينَ فِي رَحْمَتِكَ، وَرَاجِينَ فَضْلَ نِعْمَتِكَ،  
وَخَائِفِينَ مِنْ عَذَابِكَ وَنِقْمَتِكَ}.

”بارالہا! تیری رحمت کی خواہش کرتے ہوئے اور نعمتوں کی فراوانی چاہتے ہوئے اور تیرے عذاب و غضب سے ڈرتے ہوئے ہم پردوں اور گھروں کے گوشوں سے تیری طرف نکل کھڑے ہوئے ہیں، اس وقت جبکہ چوپائے چیخ رہے ہیں اور بچے چلا رہے ہیں۔“

{اللَّهُمَّ فَاسْقِنَا غَيْثَكَ، وَ لَا تَجْعَلْنَا مِنَ الْقَانِطِينَ، وَ لَا تُهْلِكُنَا  
بِالسِّنِينَ، وَ لَا تُوَاخِذْنَا بِمَا فَعَلَ السُّفَهَاءُ مِنِّيآ أَرْحَمَ الرَّاحِمِينَ}.

”خدا یا! ہمیں بارش سے سیراب کر دے اور ہمیں مایوس نہ کر اور خشک سالی سے ہمیں ہلاک نہ ہونے دے اور ہم میں سے کچھ بے وقوفوں کے کرتوت پر ہمیں اپنی گرفت میں نہ لے، اے رحم کرنے والوں میں بہت رحم کرنے والے۔“

{ اَللّٰهُمَّ اِنَّا خَرَجْنَا اِلَيْكَ نَشْكُوْا اِلَيْكَ مَا لَا يَخْفٰى عَلَيْكَ، حِيْنَ اَلْجَاثِمَا  
الْمَضَائِقِ الْوَعْرَةِ، وَ اَجَاءَتْنَا الْمَقَاحِطُ الْمُجْدِبَةُ، وَ اَعْيَبَتْنَا الْمَطَالِبُ  
الْمُتَعَسِّرَةُ، وَ تَلَا حَمَتَ عَلَيْنَا الْفِتَنِ الْمُسْتَضْعَبَةُ }.

”خدا یا! جب ہمیں سخت تنگیوں نے مضطرب و بے چین کر دیا اور قحط سالیوں نے بے بس بنا دیا اور شدید حاکمندیوں نے لاچار بنا ڈالا اور منہ زور قوتوں کا ہم پر تانتا بندھ گیا، تو ہم تیری طرف نکل پڑے ہیں، گلہ لے کر اس کا جو تجھ سے پوشیدہ نہیں۔“

{ اَللّٰهُمَّ اِنَّا نَسْئَلُكَ اَنْ لَا تُرَدِّدَنَا خَائِبِيْنَ، وَ لَا تَقْلِبْنَا وَاٰجِمِيْنَ، وَ لَا  
تُخَاطِبُنَا بِدُنُوْبِنَا، وَ لَا تُقَاسِمُنَا بِاَعْمَالِنَا }.

”اے اللہ! ہم تجھ سے سوال کرتے ہیں کہ تو ہمیں محروم نہ پلٹا اور نہ اس طرح کہ ہم اپنے نفسوں پر بیچ و تاب کھا رہے ہوں اور ہمارے گناہوں کی بنا پر ہم سے (عتاب آمیز) خطاب نہ کر اور ہمارے کئے کے مطابق ہم سے سلوک نہ کر۔“

{ اَللّٰهُمَّ اِنشُرْ عَلَيْنَا غَيْبَكَ وَ بَرَكَتَكَ، وَ رِزْقَكَ وَ رَحْمَتَكَ، وَ اسْقِنَا  
سُقْيَا نَافِعَةً مُّرْوِيَةً مُّعْشَبَةً، تُنْبِتُ بِهَا مَا قَدْ فَاتَ، وَ تُحْيِيْ بِهَا مَا  
قَدْ مَاتَ، نَافِعَةَ الْحَيَا، كَثِيْرَةَ الْمُجْتَنِيْ، تُرْوِيْ بِهَا الْقَيْعَانَ، وَ  
تُسِيْلُ الْبُطْنَانَ، وَ تَسْتُوْرِقُ الْاَشْجَارَ، وَ تُرْخِصُ الْاَسْعَارَ، اِنَّكَ عَلٰى  
مَا تَشَاءُ قَدِيْرٌ }.

”خداوند! تو ہم پر باران و برکت اور رزق و رحمت کا دامن پھیلا دے اور ایسی سیرابی سے ہمیں نہال کر دے جو فائدہ بخشنے والی اور سیراب کرنے والی اور گھاس پات اُگانے والی ہو کہ جس سے تو گئی گزری ہوئی (کھیتوں میں پھر سے) روئیدگی لے آئے اور مردہ زمینوں میں حیات کی لہریں دوڑا دے۔ وہ ایسی سیرابی ہو کہ جس کی تروتازگی (سرتاسر) فائدہ مند اور چنے ہوئے پھلوں کے

انبار لئے ہو جس سے تو ہموار زمینوں کو جل تھل بنا دے اور ندی نالے بہا دے اور درختوں کو برگ و بار سے سرسبز کر دے اور نرخوں کو سستا کر دے۔ بلاشبہ تو جو چاہے اس پر قادر ہے۔“

خطبہ کے اس حصہ میں امامؑ نے بارش کی طلب کے لئے رب کریم سے دُعا مانگنا شروع کی۔ پہلا جملہ دُعا کا یہ فرمایا کہ ہم تیری طرف نکل کھڑے ہوئے ہیں یعنی باقی سب تعلقات اور سہارے ختم کر کے تیری طرف آئے ہیں۔ پھر اپنی بے بسی کو ایک ایک کر کے گنوار ہے ہیں۔

(خطبہ: ۱۴۵)

### بعثتِ نبی کا مقصد

{ فَبَعَثَ اللَّهُ مُحَمَّدًا بِالْحَقِّ لِيُخْرِجَ عِبَادَهُ مِنْ عِبَادَةِ الْأَوْثَانِ إِلَى عِبَادَتِهِ، وَ مِنْ طَاعَةِ الشَّيْطَانِ إِلَى طَاعَتِهِ، بِقُرْآنٍ قَدْ بَيَّنَّهُ وَ أَحْكَمَهُ، لِيَعْلَمَ الْعِبَادُ رَبَّهُمْ إِذْ جَهِلُوهُ، وَ لِيَقْرُوا بِهِ بَعْدَ إِذْ جَاحَدُوهُ، وَ لِيُثْبِتُوهُ بَعْدَ إِذْ أَنْكَرُوهُ. فَتَجَلَّى سُبْحَانَهُ لَهُمْ فِي كِتَابِهِ مِنْ غَيْرِ أَنْ يَكُونُوا رَاوُهُ، بِمَا أَرَاهُمْ مِنْ قُدْرَتِهِ، وَ خَوْفَهُمْ مِنْ سَطْوَتِهِ، وَ كَيْفَ مَحَقَّ مَنْ مَحَقَّ بِالْمَثَلَاتِ، وَ احْتَصَدَ مِنَ احْتِصَادٍ بِالنَّقِمَاتِ! }

”اللہ سبحانہ نے محمدؐ کو حق کے ساتھ بھیجا تا کہ اس کے بندوں کو محکم و واضح قرآن کے ذریعہ سے بتوں کی پرستش سے خدا کی پرستش کی طرف اور شیطان کی اطاعت سے اللہ کی اطاعت کی طرف نکال لے جائیں، تا کہ بندے اپنے پروردگار سے جاہل و بے خبر رہنے کے بعد اسے جان لیں، ہٹ دھرمی اور انکار کے بعد اس کے وجود کا یقین اور اقرار کریں۔ اللہ ان کے سامنے بغیر اس کے کہ اسے دیکھا ہو قدرت کی (ان نشانیوں) کی وجہ سے جلوہ طراز ہے کہ جو اس نے اپنی کتاب میں دکھائی ہیں اور اپنی سطوت و شوکت کی (قہر مانیوں سے) نمایاں ہے کہ جن سے ڈرایا ہے اور دیکھنے کی بات یہ ہے کہ جنہیں اسے مٹانا تھا انہیں کس طرح اس نے اپنی عقوبتوں سے مٹا دیا اور جنہیں تہس نہس کرنا تھا انہیں کیونکر اپنے عذابوں سے تہس نہس کر دیا۔“

اس خطبہ میں امامؑ نے اللہ کے احسانات کا خاص کر پیغمبر اکرمؐ کی بعثت اور قرآن مجید کے نزول کا ذکر فرمایا۔ نبی

اکرم گو بھیجتا کہ اللہ کے بندوں کو اللہ کے غیر سے رہا کر اگر اللہ کی طرف لے آئیں اور اس کے لئے قرآن جیسی کتاب دے کر بھیجتا کہ اللہ کو جان لیں۔ یہاں امام نے معرفت کا ایک بہت بڑا ذریعہ قرآن کو قرار دیا اور بہت عظیم جملہ ارشاد فرمایا: {فَتَجَلَّىٰ سُبْحَانَهُ لَهُمْ فِي كِتَابِهِ} ”اللہ سبحانہ ان کے لیے اپنی کتاب میں جلو گر ہوا“۔ یہ جملہ قرآن کی توحید کی احاث و آیات کی طرف اشارہ ہے۔ اگر ان آیات میں انسان غور کرے تو اللہ پر اُس سے بھی زیادہ یقین ہوتا ہے جو آنکھوں دیکھی چیزوں پر ہوتا ہے۔

### عظمتِ خدا کا اقرار

اس خطبہ کے آخری حصہ میں عظمتِ خدا کے بارے میں فرمایا:

{وَ اِنَّهُ لَا يَنْبَغِي لِمَنْ عَرَفَ عَظَمَةَ اللّٰهِ اَنْ يَّتَعَظَّمَ، فَاِنَّ رِفْعَةَ الَّذِيْنَ يَعْلَمُوْنَ مَا عَظَمْتُهُ اَنْ يَّتَوَاضَعُوْا لَهٗ، وَ سَلَامَةً الَّذِيْنَ يَعْلَمُوْنَ مَا قُدْرَتُهُ اَنْ يَّسْتَسْلِمُوْا لَهٗ}.

”جو اللہ کی عظمت و جلالت کو پہچان لے اسے کسی طرح زیب نہیں دیتا کہ وہ اپنی عظمت کی نمائش کرے، چونکہ جو اس کی عظمت کو پہچان چکے ہیں ان کی رفعت و بلندی اسی میں ہے کہ اس کے آگے جھک جائیں اور جو اس کی قدرت کو جان چکے ہیں ان کی سلامتی اسی میں ہے کہ اس کے آگے سر تسلیم خم کر دیں“۔

(خطبہ: ۱۳۷)

### دین کے دوستوں

{اَمَّا وَصِيَّتِيْ: فَاللّٰهُ لَا تُشْرِكُوْا بِهِ شَيْئًا، وَ مُحَمَّدٌ صَلَّى اللّٰهُ عَلَيْهِ وَسَلَّمَ فَلَا تُضَيِّعُوْا سُنَّتَهُ، اَقْبِمُوْا هُدٰىيْنَ الْعَمُوْدِيْنَ، وَ اَوْقِدُوْا هُدٰىيْنَ الْمِصْبٰحِيْنَ}.

”تو ہاں میری وصیت یہ ہے کہ اللہ کا کوئی شریک نہ ٹھہراؤ اور محمد ﷺ کی سنت کو ضائع و برباد نہ کرو۔ ان دونوں ستونوں کو قائم و برقرار رکھو اور ان دونوں چراغوں کو روشن کئے رہو“۔

اس معلم توحید نے زخمی حالت اور زندگی کے آخری اوقات میں بطور وصیت بھی درس توحید دہرائے۔ توحید اور سنت رسول کو دوستوں اور دو چراغ قرار دیا۔

(خطبہ: ۱۵۰)

## مخلوق سے خالق کی پہچان

{ اَلْحَمْدُ لِلّٰهِ الدَّالِّ عَلَى وُجُوْدِهِ بِخَلْقِهِ، وَبِمُحَدِّثِ خَلْقِهِ عَلَى اَزْلِيَّتِهِ، وَ  
بِاشْتِبَاهِهِمْ عَلَى اَنْ لَا شَبَهَ لَهُ. لَا تَسْتَلِمُهُ الْمَشَاعِرُ، وَ لَا تَحْجُبُهُ  
السَّوَاتِرُ، لِافْتِرَاقِ الصَّانِعِ وَالْمَصْنُوعِ، وَالْحَادِدِ وَالْمُحَدُّودِ، وَالرَّبِّ وَالْمَرْبُوبِ }.

”تمام تعریف اس اللہ کیلئے ہے کہ جو خلق (کائنات سے) اپنے وجود کا اور پیدا شدہ مخلوقات سے اپنے قدیم و ازلی ہونے کا اور ان کی باہمی شباهت سے اپنے بے نظیر ہونے کا پتہ دینے والا ہے۔ نہ جو اس سے چھو سکتے ہیں اور نہ پردے اسے چھپا سکتے ہیں۔ چونکہ بنانے والے اور بننے والے، گھیرنے والے اور گھرنے والے، پالنے والے اور پرورش پانے والے میں فرق ہوتا ہے۔“

{ اَلْاَحَدِ لَا يَتَاوَلُ يَلِ عَدَدٍ، وَالْخَالِقِ لَا يَمَعْنٰى حَرَكَةٍ وَ نَصَبٍ، وَ السَّيِّعِ  
لَا بِاَدَاةٍ، وَ الْبَصِيْرِ لَا يَتَفَرِّقُ اِلٰهٍ، وَ الشَّاهِدِ لَا بِمِمَّا سَةِ، وَ الْبَاطِنِ  
لَا يَتَرَاخٰى مَسَافَةً، وَ الظَّاهِرِ لَا بِرُؤْيٰىةٍ، وَ الْبَاطِنِ لَا بِكُطَافَةٍ }.

”وہ ایک ہے لیکن نہ ویسا کہ جو شمار میں آئے، وہ پیدا کرنے والا ہے لیکن نہ اس معنی سے کہ اسے حرکت کرنا اور تعب اٹھانا پڑے، وہ سننے والا ہے لیکن نہ کسی عضو کے ذریعہ سے اور دیکھنے والا ہے لیکن نہ اس طرح کہ آنکھیں پھیلائے، وہ حاضر ہے لیکن نہ اس طرح کہ چھوا جاسکے، وہ جدا ہے نہ اس طرح کہ بیچ میں فاصلہ کی دوری ہو۔ وہ ظاہر بظاہر ہے مگر آنکھوں سے دکھائی نہیں دیتا۔ وہ ذاتا پوشیدہ ہے نہ لطافت جسمانی کی بنا پر۔“

{ بَانَ مِنَ الْاَشْيَاءِ بِالْقَهْرِ لَهَا، وَ الْقُدْرَةَ عَلَيْهَا، وَ بَانَتِ الْاَشْيَاءُ مِنْهُ  
بِالْخُضُوعِ لَهُ، وَ الرُّجُوعِ اِلَيْهِ. مَنْ وَصَفَهُ فَقَدْ حَدَّاهُ، وَ مَنْ حَدَّاهُ فَقَدْ  
عَدَّاهُ، وَ مَنْ عَدَّاهُ فَقَدْ اَبْطَلَ اَزْلَهُ، وَ مَنْ قَالَ: ”كَيْفَ“ فَقَدْ اسْتَوْصَفَهُ، وَ

مَنْ قَالَ: ”أَيْنَ“ فَقَدْ حَيَّرَهُ{.

”وہ سب چیزوں سے اس لئے علیحدہ ہے کہ وہ ان پر چھایا ہوا ہے اور ان پر اقتدار رکھتا ہے اور تمام چیزیں اس لئے اُس سے جدا ہیں کہ وہ اس کے سامنے جھکی ہوئی اور اس کی طرف پلٹنے والی ہیں۔ جس نے (ذات کے علاوہ) اس کیلئے صفات تجویز کئے اس نے اس کی حد بندی کر دی اور جس نے اسے محدود خیال کیا وہ اسے شمار میں آنے والی چیزوں کی قطار میں لے آیا اور جس نے اسے شمار کے قابل سمجھ لیا اس نے اس کی قدامت ہی سے انکار کر دیا اور جس نے یہ کہا کہ وہ ”کیسا“ ہے وہ اس کیلئے (الگ سے) صفتیں ڈھونڈھنے لگا اور جس نے یہ کہا کہ وہ ”کہاں“ ہے اس نے اسے کسی جگہ میں محدود سمجھ لیا۔“

{ عَالِمٌ إِذْ لَا مَعْلُومٌ، وَ رَبٌّ إِذْ لَا مَرْبُوبٌ، وَ قَادِرٌ إِذْ لَا مَقْدُورٌ }.

”وہ اس وقت بھی عالم تھا جب کہ معلوم کا وجود نہ تھا اور اس وقت بھی رب تھا جب کہ پرورش پانے والے نہ تھے اور اس وقت بھی قادر تھا جب کہ یہ زیر قدرت آنے والی مخلوق نہ تھی۔“

### معرفت پروردگار کی بنیادیں

اس خطبہ میں صفات خدا کے ایسے دقیق نکات ارشاد فرمائے کہ بعض شارحین لکھتے ہیں کہ ایسے نکات کسی اور کتاب میں نہیں ملیں گے اور اس انداز بیان سے فلاسفہ و حکماء اور متکلمین و عرفاء عاجز ہیں۔ معرفت پروردگار جیسے بنیادی موضوع کے لیے اٹھارہ اوصاف الہی ارشاد فرمائے۔ پہلا جملہ ہی اتنا مہم ہے کہ گویا معرفت کا ایک مکمل باب ہے۔ فرمایا: ”مخلوق سے اپنے وجود کا پتا بتاتا ہے“۔ مخلوق کے عجائبات کو دیکھا جائے زمین و آسمان اور انسان و حیوان کی خلقت کی شگفتگیوں میں غور کیا جائے تو واضح ہوگا کہ کوئی قادر و حکیم اور مدبر و علیم اس کا خالق ہے اور اُس کی مخلوق کے نظم کو دیکھا جائے تو خدا شناسی کی دلیلیں واضح ملیں گی۔

یہاں علامہ مفتی جعفر حسین نے نہایت عمدہ حاشیہ لکھا ہے جسے درج کیا جا رہا ہے: اس خطبہ کا پہلا جز علم الہیات کے اہم مطالب پر مشتمل ہے جس میں خلق کائنات سے خالق کائنات کے وجود پر استدلال فرماتے ہوئے اس کی ازلیت و عینیت صفات پر روشنی ڈالی ہے۔ چنانچہ جب ہم کائنات پر نظر کرتے ہیں تو ہر حرکت کے پیچھے کسی محرک کا ہاتھ کار فرما نظر آتا ہے جس سے ایک سطحی ذہن والا انسان بھی یہ نتیجہ اخذ کرنے پر مجبور ہو جاتا ہے کہ کوئی اثر موثر کے بغیر ظاہر نہیں ہو سکتا۔ یہاں تک کہ چند دنوں کا ایک بچہ بھی اپنے جسم کے چھوئے جانے سے اپنے شعور کے دھندلکوں

میں یہ محسوس کرتا ہے کہ کوئی چھونے والا ہے جس کا اظہار وہ آنکھوں کو کھولنے یا مڑ کر دیکھنے سے کرتا ہے تو پھر کس طرح دنیائے کائنات کی تخلیق اور عالم کون و مکاں کا نظم و نسق کسی خالق و منتظم کے بغیر مانا جاسکتا ہے؟۔

جب ایک خالق کا اعتراف ضروری ہوا تو اسے موجود بالذات ہونا چاہیے، کیونکہ ہر وہ چیز جس کی ابتدا ہے اس کیلئے ایک مرکز وجود کا ہونا ضروری ہے کہ جس تک وہ منتہی ہو۔ تو اگر وہ بھی کسی موجد کا محتاج ہوگا تو پھر اس موجد کیلئے سوال ہوگا کہ وہ از خود ہے یا کسی کا بنایا ہوا اور جب تک ایک موجود بالذات ہستی کا اقرار نہ کیا جائے کہ جو تمام ممکنات کیلئے علت العلل ہو، عقل علت و معلول کے ناطق ہی سلسلوں میں بھٹک کر سلسلہ موجودات کی آخری کڑی کا تصور بھی نہ کر سکے گی اور تسلسل کے چکر میں پڑ کر اسے کہیں ٹھہراؤ نصیب نہ ہوگا اور اگر خود اسی کو اپنی ذات کا خالق فرض کیا جائے تو دو صورتوں سے خالی نہیں ہوگا یا تو وہ معدوم ہوگا یا موجود، اگر معدوم ہوگا تو معدوم کسی کو موجود نہیں بنا سکتا اور اگر موجود ہوگا تو اسے دوبارہ موجود کرنے کے کوئی معنی نہیں ہوتے، لہذا اسے ایسا موجود ماننا پڑے گا جو اپنے وجود میں کسی کا محتاج نہ ہو اور اس کے ماسوا ہر چیز اس کی محتاج ہو اور یہی احتیاج کائنات اس سرچشمہ وجود کے ازلی اور ہمیشہ سے برقرار ہونے کی شاہد ہے۔

اور اس کے علاوہ چونکہ ہر چیز تغیر پذیر ہے، محل و مکان کی محتاج ہے اور عوارض و صفات میں ایک دوسرے کے مشابہ ہے اور مشابہت کثرت کی آئینہ دار ہوتی ہے اور وحدت اپنی آپ ہی نظیر ہے، اس لئے کوئی چیز اس کی مثل و نظیر نہیں ہو سکتی اور ایک کہی جانے والی چیزوں کو بھی اس کی یکتائی پر قیاس نہیں کیا جاسکتا، کیونکہ وہ ہر اعتبار سے واحد و یگانہ ہے۔ وہ ان تمام چیزوں سے منزہ و مبرا ہے جو جسم و جسمانیات میں پائی جاتی ہیں۔ کیونکہ نہ وہ جسم ہے، نہ رنگ ہے، نہ شکل ہے، نہ کسی جہت میں واقع ہے اور نہ کسی محل و مکان میں محدود ہے۔ اس لئے انسان اپنے حواس و مشاعر کے ذریعہ اس کا ادراک و مشاہدہ نہیں کر سکتا، کیونکہ حواس انہی چیزوں کا ادراک کر سکتے ہیں جو زمان و مکان اور مادہ کے حدود کی پابند ہوں۔ لہذا یہ عقیدہ رکھنا کہ وہ دیکھا جاسکتا ہے اس کیلئے جسم مان لینا ہے اور جب وہ جسم ہی نہیں ہے اور نہ جسم کے ساتھ قائم ہے اور نہ کسی جہت و مکان میں واقع ہے تو اس کے دیکھے جانے کا سوال ہی پیدا نہیں ہوتا۔ لیکن اس کی یہ پوشیدگی ان لطیف اجسام کی طرح نہیں ہے کہ جن سے ان کی لطافت کی وجہ سے نگاہیں آ رہا ہو جاتی ہیں اور آنکھیں انہیں دیکھنے سے قاصر رہتی ہیں۔ جیسے فضا کی پہنائیوں میں ہوا، بلکہ وہ ذاتی طور پر پوشیدہ ہے۔ البتہ اس سے کوئی شے پوشیدہ نہیں ہے۔

وہ دیکھتا بھی ہے اور سنتا بھی ہے، لیکن آلات سماعت و بصارت کا محتاج نہیں، کیونکہ اگر وہ دیکھنے سننے کیلئے



اعضاء کا محتاج ہوگا تو اس کی ذات اپنے کمالات میں خارجی چیزوں کی دست نگر ہوگی اور بحیثیت ذات کامل نہ رہے گی، حالانکہ وہ ہر لحاظ سے کامل ہے اور اس کا کوئی کمال اس کی ذات سے الگ نہیں، کیونکہ ذات کے علاوہ الگ سے صفات ماننے کا نتیجہ یہ ہوگا کہ ایک ذات ہوگی اور کچھ صفتیں اور اس ذات و صفات کے مجموعہ کا نام ہوگا ’خدا‘ اور جو چیز اجزا سے مرکب ہو وہ اپنے وجود میں اجزا کی محتاج ہوتی ہے اور ان اجزا کو مرکب کے ترکیب پانے سے پہلے موجود ہونا چاہیے۔ تو جب اجزا اس پر مقدم ہوں گے تو وہ ہمیشہ سے موجود اور ازلی کیونکر ہو سکتا ہے، جبکہ اس کا وجود اجزا سے متاخر ہے۔ حالانکہ وہ اس وقت بھی علم و قدرت و ربوبیت لئے ہوئے تھا جبکہ کوئی چیز موجود نہ تھی، کیونکہ اسکی کوئی صفت خارج سے اس میں پیدا نہیں ہوئی، بلکہ جو صفت ہے وہی ذات ہے اور جو ذات ہے وہی صفت ہے۔ اس لئے اس کا علم اس پر منحصر نہیں ہے کہ معلوم کا وجود ہولے تو پھر وہ جانے، کیونکہ اس کی ذات حادث ہونے والے معلومات سے مقدم ہے اور نہ اس کی قدرت کیلئے ضروری ہے کہ مقدر کا وجود ہو تو وہ قادر سمجھا جائے، کیونکہ قادر اسے کہتے ہیں جو ترک و فعل پر یکساں اختیار رکھتا ہو اور اس کیلئے مقدر کا ہونا ضروری نہیں اور یونہی رب کے معنی مالک کے ہیں اور وہ جس طرح معدوم کا اس کے موجود ہونے کے بعد مالک ہے اسی طرح موجود کے پردہ عدم میں ہونے کی صورت میں اسے موجود کرنے پر اختیار رکھتا ہے کہ چاہے اسے معدوم رہنے دے اور چاہے اسے وجود بخش دے۔

(خطبہ: ۱۵۳)

### حقیقتِ معرفت

{ اَلْحَمْدُ لِلّٰهِ الَّذِي اَنْحَسَرَ الْاَوْصَافُ عَنْ كُنْهِ مَعْرِفَتِهِ، وَ رَدَعَتْ عَظَمَتُهُ الْعُقُولَ، فَلَمْ تَجِدْ مَسَاعًا اِلَى بُلُوغِ غَايَةِ مَلَكُوتِهِ }.

”تمام حمد اس اللہ کیلئے ہے جس کی معرفت کی حقیقت ظاہر کرنے سے اوصاف عاجز ہیں اور اس کی عظمت و بلندی نے عقول کو روک دیا ہے، جس سے وہ اس کی سرحد فرما نہ سکیں تک پہنچنے کا کوئی راستہ نہیں پاتیں۔“

{ هُوَ اللّٰهُ الْمَلِكُ الْحَقُّ الْمُبِينُ، اَحَقُّ وَاَبْيَنُ مِمَّا تَرَى الْعِيُونَ، لَمْ تَبْلُغْهَا الْعُقُولُ بِتَحْدِيدٍ فَيَكُونُ مُشَبَّهًا، وَ لَمْ تَقْعُ عَلَيْهِ الْاَوْهَامُ بِتَقْدِيرٍ فَيَكُونُ مُمَثَّلًا }.

”وہ اللہ اقتدار کا مالک ہے اور (سراپا) حق اور (حق کا) ظاہر کرنے والا ہے۔ وہ ان چیزوں سے بھی زیادہ (اپنے مقام پر) ثابت و آشکارا ہے کہ جنہیں آنکھیں دیکھتی ہیں۔ عقلیں اس کی حد بندی کر کے اس تک نہیں پہنچ سکتیں کہ وہ دوسروں سے مشابہ ہو جائے اور نہ وہم اس کا اندازہ لگا سکتے ہیں کہ وہ کسی چیز کے مانند ہو جائے۔“

{ حَلَقَ الْخَلْقَ عَلَى غَيْرِ تَمَثِيلٍ، وَلَا مَشُورَةَ مُشِيرٍ، وَلَا مَعُونَةَ مُعِينٍ، فَتَمَّ خَلْقَهُ بِأَمْرِهِ، وَأَذْعَنَ لَطَاعَتِهِ، فَأَجَابَ وَلَمْ يُدَافِعْ، وَانْقَادَ وَلَمْ يُنَازِعْ }.

”اس نے بغیر کسی نمونہ و مثال کے اور بغیر کسی مشیر کار کے مشورہ کے اور بغیر کسی معاون کی امداد کے مخلوق تلو پیدا کیا۔ اس کے حکم سے مخلوق اپنے کمال کو پہنچ گئی اور اس کی اطاعت کیلئے جھک گئی اور بلا توقف لبیک کہی اور بغیر کسی نزاع و مزاحمت کے اس کی مطیع ہو گئی۔“

چمگا دڑ سے دلیل خالق

{ وَ مِنْ لَطَائِفِ صَنَعَتِهِ، وَ عَجَائِبِ خَلْقَتِهِ، مَا أَرَانَا مِنْ غَوَامِضِ الْحِكْمَةِ فِي هَذِهِ الْخَفَافِينَ الَّتِي يَقْبِضُهَا الضِّيَاءُ الْبَاسِطُ لِكُلِّ شَيْءٍ، وَ يَبْسُطُهَا الظُّلَامُ الْقَابِضُ لِكُلِّ حَيٍّ، وَ كَيْفَ عَشِيَّتْ أَعْيُنُهَا عَنْ أَنْ تَسْتَبِدَّ مِنَ الشَّمْسِ الْمُضِيئَةِ نُورًا تَهْتَدِي بِهِ فِي مَذَاهِبِهَا، وَ تَتَّصِلُ بِعَلَانِيَةٍ بَرْهَانِ الشَّمْسِ إِلَى مَعَارِفِهَا }.

”اس کی صنعت کی لطافتوں اور خلقت کی عجیب و غریب کار فرمایوں میں کیا کیا گہری حکمتیں ہیں کہ جو اس نے ہمیں چمگا دڑوں کے اندر دکھائی ہیں کہ جن کی آنکھوں کو (دن کا) اُجالا سیڑ دیتا ہے، حالانکہ وہ تمام آنکھوں میں روشنی پھیلانے والا ہے اور اندھیرا ان کی آنکھوں کو کھول دیتا ہے، حالانکہ وہ ہر زندہ شے کی آنکھوں پر نقاب ڈالنے والا ہے اور کیونکر چمکتے ہوئے سورج میں ان کی آنکھیں چندھیا جاتی ہیں کہ وہ اس کی نور پاش شعاعوں سے مدد لے کر اپنے راستوں پر آجائیں اور نور آفتاب کے پھیلاؤ میں اپنی جانی پہچانی ہوئی چیزوں تک پہنچ سکیں۔“

{ وَ رَدَعَهَا بِتَلَاؤِ ضِيَائِهَا عَنِ الْمُضِيِّ فِي سُبْحَاتِ إِشْرَاقِهَا، وَ أَكْنَهَا فِي }

مَكَامِنَهَا عَنِ الذَّهَابِ فِي بَلَجٍ ائْتَلَقَهَا، فِيهِ مُسَدَّكَةُ الْجُفُونِ بِالنَّهَارِ  
عَلَى حِدَاقِهَا، وَ جَاعِلُهُ اللَّيْلِ سِرَاجًا تَسْتَدِلُّ بِهِ فِي التَّمَاسِ أَرْزَاقِهَا،  
فَلَا يَرُدُّ أَبْصَارَهَا إِسْدَافَ ظُلْمَتِهِ، وَ لَا تَمْتَنِعُ مِنَ الْمُنِيِّ فِيهِ لِعَسَقِ  
دُجَّتِهِ. فَإِذَا أَلْقَتِ الشَّمْسُ قِنَاعَهَا، وَ بَدَتْ أَوْضَاحُ نَهَارِهَا، وَ دَخَلَ  
مِنْ إِشْرَاقِ نُورِهَا عَلَى الضُّبَابِ فِي وَجَارِهَا، أَطْبَقَتِ الْأَجْفَانَ عَلَى  
مَاقِبِهَا، وَ تَبَلَّغَتْ بِمَا اُكْتَسَبَتْهُ مِنَ الْمَعَاشِ فِي ظُلْمِ لَيْالِيهَا}.

”اس نے تو اپنی ضو پاشیوں کی تابش سے انہیں نور کی تجلیوں میں بڑھنے سے روک دیا ہے اور ان کے پوشیدہ ٹھکانوں میں انہیں چھپا دیا ہے کہ وہ اس کی روشنی کے اجالوں میں آسکیں۔ دن کے وقت تو وہ اس طرح ہوتی ہیں کہ ان کی پلکیں جھلک کر آنکھوں پر لٹک آتی ہیں اور تاریکی شب کو اپنا چراغ بنا کر رزق کے ڈھونڈنے میں اس سے مدد لیتی ہیں۔ رات کی تاریکیاں ان کی آنکھوں کو دیکھنے سے نہیں روکتیں اور نہ اس کی گھٹا ٹوپ اندھیاریاں راہ پیانیوں سے باز رکھتی ہیں۔ مگر جب آفتاب اپنے چہرے سے نقاب ہٹاتا ہے اور دن کے اجالے ابھر آتے ہیں اور سورج کی کرنیں سوسمار کے سوراخ کے اندر تک پہنچ جاتی ہیں تو وہ اپنی پلکوں کو آنکھوں پر جھکا لیتی ہیں اور رات کی تیرگیوں میں جو معاش حاصل کی ہے اسی پر اپنا وقت پورا کر لیتی ہیں۔“

{ فَسُبْحَانَ مَنْ جَعَلَ اللَّيْلَ لَهَا نَهَارًا وَ مَعَاشًا، وَ النَّهَارَ سَكْنًا وَ قَرَارًا، وَ جَعَلَ لَهَا أَجْنَحَةً مِّنْ لُّحْمِهَا تَعْرِجُ بِهَا عِنْدَ الْحَاجَةِ إِلَى الطَّيْرِانِ، كَانَتْهَا شَطَايَا الْأَذَانِ، غَيْرَ ذَوَاتِ رِيْشٍ وَ لَا قَصَبٍ، إِلَّا أَنَّكَ تَرِيْمَوَاضِعَ الْعُرُوقِ بَيْنَهُ أَغْلَامًا، لَهَا جَنَاحَانِ لَمَّا يَرِقًا فَيَنْشَقُّ، وَ لَمْ يَغْلُظًا فَيَنْثَقُلًا، تَطِيرُ وَ وَ لَدَهَا لِاصِقٌ بِهَا لَا جِيءُ إِلَيْهَا، يَقَعُ إِذَا وَقَعَتْ، وَ يَرْتَفِعُ إِذَا ارْتَفَعَتْ، لَا يُفَارِقُهَا حَتَّى تَشْتَدَّ أَرْكَانُهُ، وَ يَحْمِلُهُ لِلنُّهُوضِ جَنَاحُهُ، وَ يَعْرِفُ مَذَاهِبَ عَيْشِهِ، وَ مَصَالِحَ نَفْسِهِ. فَسُبْحَانَ الْبَارِيِّ لِكُلِّ شَيْءٍ عَلَى غَيْرِ مِثَالٍ خَلَا مِنْ غَيْرِهِ! }

”سبحان اللہ! کہ جس نے رات ان کے کسبِ معاش کیلئے اور دن آرام و سکون کیلئے بنایا ہے اور ان کے گوشت ہی سے ان کے پر بنائے ہیں اور جب اڑنے کی ضرورت ہوتی ہے تو انہی پروں سے اونچی ہوتی ہیں۔ گویا کہ وہ کانوں کی لوہیں ہیں کہ نہ ان میں پرو بال ہیں اور نہ کریاں، مگر تم ان کی رگوں کی جگہ کو دیکھو گے کہ اس کے نشان ظاہر ہیں اور اس میں دو پر سے لگے ہوئے ہیں کہ جو نہ اتنے باریک ہیں کہ پھٹ جائیں اور نہ اتنے موٹے ہیں کہ بوجھل ہو جائیں (کہ اڑانہ جاسکے)۔ وہ اڑتی ہیں تو بچے ان سے چمٹے رہتے ہیں اور ان کی پناہ میں ہوتے ہیں۔ جب وہ نیچے کی طرف جھکتی ہیں تو بچے بھی جھک پڑتے ہیں اور جب وہ اونچی ہوتی ہیں تو بچے بھی اونچے ہو جاتے ہیں اور اس وقت تک الگ نہیں ہوتے جب تک ان کے اعضاء میں مضبوطی نہ آجائے اور بلند ہونے کیلئے ان کے پر (ان کا بوجھ) اٹھانے کے قابل نہ ہو جائیں۔ وہ اپنی زندگی کی راہوں اور اپنی مصلحتوں کو پہچانتے ہیں۔ پاک ہے وہ خدا کہ جس نے بغیر کسی نمونہ کے کہ جو اس سے پہلے کسی نے بنایا ہو، ان تمام چیزوں کا پیدا کرنے والا ہے۔“

نبیؐ ابلاغ میں توحید کے موضوع پر ہم خطبوں میں سے ایک یہ خطبہ ہے۔ اللہ کی قدرت کی مثالیں پیش کیں اور واضح فرمایا کہ عقلیں اُس کی معرفت کی حقیقت کو درک نہیں کر سکتی۔ مگر اُس کی مخلوق کے ذریعہ اُس کی اجمالی معرفت کی نشاندہی ہوتی ہے۔ نمونے کے طور پر چگا ڈڑ کے اندر موجود اللہ کی حکمتوں کو بیان کیا۔ بعض شارحین نے اس خطبہ کے ذیل میں چگا ڈڑ کی خلقت کے مختلف پہلوؤں کو ذکر کیا اور اُس کی مختلف اقسام کو بیان کیا۔ بعض دانشوروں نے چگا ڈڑ پر الگ کتابیں لکھی ہیں۔ آج کے دور کی تمام معلومات کو دیکھا جائے اور چگا ڈڑ کے بارے میں امامؑ کے علم کو دیکھا جائے تو اس سے علمِ امامؑ کی بھی پہچان ہوگی۔

(خطبہ: ۱۵۵)

حمد کلید ذکر

{الْحَمْدُ لِلَّهِ الَّذِي جَعَلَ الْحَمْدَ مِفْتَاحًا لِّذِكْرِهِ، وَ سَبَبًا لِّلْمَزِيدِ مِنْ فَضْلِهِ، وَ دَلِيلًا عَلَى آلَاتِهِ وَ عَظَمَتِهِ}.

”تمام حمد اس اللہ کیلئے ہے جس نے حمد کو اپنے ذکر کا افتتاحیہ، اپنے فضل و احسان کے بڑھانے

کا ذریعہ اور اپنی نعمتوں اور عظمتوں کا دلیل راہ قرار دیا ہے۔

اللہ سبحانہ نے حمد کو اپنے ذکر کی ابتدا بنایا ہے۔ قرآن کو ذکر کہا تو اُس کی ابتدا حمد سے اور نماز کو اپنے ذکر سے تعبیر کیا تو اُس کی ابتدا بھی حمد سے ہی کی ہے۔ حمد گویا اُس کی یاد بھی ہے اور اُس کے شکر کا اظہار بھی ہے اور جب اُس کا شکر ہوگا تو قرآن کے وعدہ کے مطابق مزید نعمات سے آشنائی ہوگی اور ان نعمات سے اللہ سبحانہ کی عظمت کا اندازہ بھی ہوگا۔

(خطبہ: ۱۵۸)

### حقیقت حمد

{أَمْرُهُ قَضَاءٌ وَحِكْمَةٌ، وَرِضَاهُ أَمَانٌ وَرَحْمَةٌ، يَقْضِي بِعِلْمٍ، وَيَعْفُو بِحِلْمٍ. اَللّٰهُمَّ لَكَ الْحَمْدُ عَلَىٰ مَا تَأْخُذُ وَتُعْطِي، وَعَلَىٰ مَا تُعَانِي وَتَبْتَلِي، حَمْدًا يَّكُونُ اَرْضَىٰ الْحَمْدِ لَكَ، وَ اَحَبَّ الْحَمْدِ اِلَيْكَ، وَ اَفْضَلَ الْحَمْدِ عِنْدَكَ، حَمْدًا يَّيْلَأُ مَا خَلَقْتَ، وَيَبْلُغُ مَا اَرَدْتَ، حَمْدًا لَا يُحْجَبُ عَنْكَ، وَلَا يُقْصَرُ دُونَكَ، حَمْدًا لَا يَنْقَطِعُ عَدَدُهُ، وَلَا يَفْنَىٰ مَدَدُهُ}.

”اس کا حکم فیصلہ کن اور حکمت آمیز اور اس کی خوشنودی امان اور رحمت ہے۔ وہ اپنے علم سے فیصلہ کرتا ہے اور اپنے حلم سے عفو کرتا ہے۔ بارالہا! تو جو کچھ (دے کر) لے لیتا ہے اور جو کچھ عطا کرتا ہے اور جن (مرضوں سے) شفا دیتا ہے اور جن آزمائشوں میں ڈالتا ہے (سب پر) تیرے لئے حمد و ثنا ہے، ایسی حمد جو انتہائی درجے تک تجھے پسند آئے اور انتہائی درجے تک تجھے محبوب ہو اور تیرے نزدیک ہر ستائش سے بڑھ چڑھ کر ہو، ایسی حمد جو کائنات کو بھر دے اور جو تو نے چاہا ہے اس کی حد تک پہنچ جائے، ایسی حمد کہ جس کے آگے تیری بارگاہ تک پہنچنے سے کوئی حجاب ہے اور نہ اس کیلئے کوئی بندش، ایسی حمد کہ جس کی گنتی نہ کہیں پرٹوٹے اور نہ اس کا سلسلہ ختم ہو۔“

### عظمت خدا

{فَلَسْنَا نَعْلَمُ كُنْهَ عَظَمَتِكَ اِلَّا اَتَانَعَلَمُ اَنَّكَ حَيٌّ قَيُّومٌ، لَا تَأْخُذُكَ سِنَّةٌ وَّ لَا نَوْمٌ، لَمْ يَنْتَه اِلَيْكَ نَظَرٌ، وَّ لَمْ يُدْرِكْكَ بَصَرٌ، اَدْرَكَتْ

الْأَبْصَارَ، وَ أَحْصَيْتِ الْأَعْمَارَ، وَ أَخَذْتَ بِالنَّوَاصِي وَ الْأَقْدَامِ، وَ مَا الَّذِي نَرَى مِنْ خَلْقِكَ، وَ نَعَجِبُ لَهُ مِنْ قُدْرَتِكَ، وَ نَصِفُهُ مِنْ عَظِيمِ سُلْطَانِكَ، وَ مَا تَغَيَّبَ عَنَّا مِنْهُ، وَ قَصَصْتَ أَبْصَارَنَا عَنْهُ، وَ انْتَهَتْ عَقُولُنَا دُونَهُ، وَ حَالَتْ سَوَاطِرُ الْغُيُوبِ بَيْنَنَا وَ بَيْنَهُ أَعْظَمُ {.

”ہم تیری عظمت و بزرگی کی حقیقت کو نہیں جانتے، مگر اتنا کہ تو زندہ و کارساز (عالم) ہے، نہ تجھے غنودگی ہوتی ہے اور نہ نیند آتی ہے، نہ تارِ نظر تجھ تک پہنچ سکتا ہے اور نہ نگاہیں تجھے دیکھ سکتی ہیں، تو نے نظروں کو پالیا ہے اور عمروں کا احاطہ کر لیا ہے اور پیشانی کے بالوں کو پیروں (سے ملا کر) گرفت میں لے لیا ہے۔ یہ تیری مخلوق کیا ہے جو ہم دیکھتے ہیں اور اس میں تیری قدرت (کی کارسازوں) پر تعجب کرتے ہیں اور تیری عظیم فرمانروائی (کی کارفرمایوں) پر اس کی توصیف کرتے ہیں، حالانکہ درحقیقت وہ (مخلوقات) جو ہماری آنکھوں سے اوجھل ہے اور جس تک پہنچنے سے ہماری نظریں عاجز اور عقلیں درماندہ ہیں اور ہمارے اور جن کے درمیان غیب کے پردے حائل ہیں اس سے کہیں زیادہ باعظمت ہے۔“

{ فَسِنُ فَسَّغَ قَلْبُهُ، وَ أَعْمَلَ فِكْرُهُ، لِيَعْلَمَ كَيْفَ أَقَمْتَ عَرْشَكَ، وَ كَيْفَ ذَرَأْتَ خَلْقَكَ، وَ كَيْفَ عَلَّقْتَ فِي السَّمَوَاتِ كَيْفَ مَدَدْتَ عَلَى مَوَدِّ الْمَاءِ أَرْضَكَ، رَجَعَ طَرْفُهُ حَسِيذًا، وَ عَقَلُهُ مَبْهُورًا، وَ سَمْعُهُ وَالْهَاءُ، وَ فِكْرُهُ حَائِرًا }.

”جو شخص (وسوسوں سے) اپنے دل کو خالی کر کے اور غور و فکر (کی قوتوں) سے کام لے کر یہ جاننا چاہے کہ تو نے کیونکر عرش کو قائم کیا ہے اور کس طرح مخلوقات کو پیدا کیا ہے اور کیونکر آسمانوں کو فضا میں لٹکایا ہے اور کس طرح پانی کے تھپیڑوں پر زمین کو بچھایا ہے تو اس کی آنکھیں تھک کر اور عقل مغلوب ہو کر اور کان حیران و سرا سیمہ اور فکر گم گشتہ راہ ہو کر پلٹ آئے گی۔“

اس خطبہ میں معرفت اللہ کی گراں بہا تعلیمات ہیں اور خود سازی کی تربیت واضح فرمائی ہے۔ امام اکثر خطبات حمد سے شروع کرتے ہیں مگر اس خطبے میں آٹھ دفعہ لفظ حمد کا تکرار کیا اور ہر بار خاص صفت کی وجہ سے اس لفظ کو دہرایا۔ پہلی دفعہ حمد ادا کی کہ جو کچھ تو لیتا ہے اور جو کچھ تو دیتا ہے۔ لینے پر بھی تیری حمد ہے علی ؑ کا ہی انداز ہو سکتا

ہے۔ شاعر نے گویا اس کا ترجمہ کیا:

جان دی دی ہوئی اسی کی تھی حق تو یہ ہے کہ حق ادا نہ ہوا

نعت دے تو کرامت ہے لے لے تو عنایت ہے۔ سلامتی و عافیت دیتا ہے تو سعادت ہے اور بیماری و گرفتاری سے دوچار کرتا ہے تو اُس کی مصلحت ہے۔ یہ کام اللہ کی حکمت کے مطابق ہے اور وہ جو کرے وہی اُس کی رحمت ہے۔ حقیقت معرفت کا حصول ناممکن ہے۔ جتنا وہ بتا دے اتنا جانتے ہیں۔ اور امام نے یہ بھی واضح فرمایا کہ اتنی بڑی کائنات میں سے جو کچھ ہم جانتے اُس سے بہت بڑھ کر وہ ہے جسے ہم نہیں جانتے۔ اس مخلوق کی عظمت میں جو غور کرے گا اسے احساس ہوگا کہ وہ خالق کتنا عظیم ہے۔ گویا اُس کی عظیم مخلوق سے اُس کی عظمت کا اندازہ ہوتا ہے۔ میرا نہیں مرحوم نے خوب کہا:

گلشن میں صبا کو جستجو تیری ہے بلبل کی زبان پر گفتگو تیری ہے  
ہر رنگ میں جلوہ ہے تیری قدرت کا جس پھول کو سوگھتا ہوں بو تیری ہے

(خطبہ: ۱۶۱)

## فرش زمیں بچھانے والا

{ اَلْحَمْدُ لِلّٰهِ خَالِقِ الْعِبَادِ، وَ سَاطِحِ الْبِهَادِ، وَ مُسَيِّلِ الْوِهَادِ، وَ مُخَصِّبِ  
النِّجَادِ، لَيْسَ لِاَوْلِيَّتِهِ ابْتِدَاءٌ، وَ لَا لِاَزَلِيَّتِهِ انْقِضَاءٌ، هُوَ الْاَوَّلُ لَمْ  
يَزَلْ، وَ الْبَاقِي بِلَا اَجَلٍ. خَرَّتْ لَهُ الْجِبَاهُ، وَ وَحَدَّثَهُ الشِّفَاةُ، حَدَّ  
الْاَشْيَاءِ عِنْدَ خَلْقِهِ لَهَا اِبَانَةٌ لَهُ مِنْ شَبَهَهَا، لَا تُقَدِّرُهُ الْاَوْهَامُ  
بِالْحُدُودِ وَ الْحَرَكَاتِ، وَ لَا بِالْجَوَارِحِ وَ الْاَدْوَاتِ }.

”تمام حمد اس اللہ کیلئے ہے جو بندوں کا پیدا کرنے والا، فرش زمیں کا بچھانے والا، ندی نالوں کا بہانے والا اور ٹیلوں کو سرسبز و شاداب بنانے والا ہے۔ نہ اس کی اولیت کی کوئی ابتدا اور نہ اس کی ازلیت کی کوئی انتہا ہے۔ وہ ایسا اول ہے جو ہمیشہ سے ہے اور بغیر کسی مدت کی حد بندی کے ہمیشہ رہنے والا ہے۔ پیشانیاں اس کے آگے (سجدہ میں) گری ہوئی ہیں اور لب اس کی توحید کے معترف ہیں۔ اس نے تمام چیزوں کو ان کے پیدا کرنے کے وقت ہی سے

(جداگانہ صورتوں اور شکلوں میں) محدود کر دیا تاکہ اپنی ذات کو انکی مشابہت سے الگ رکھے۔ تصورات اسے حدود و حرکات اور اعضاء و حواس کے ساتھ متعین نہیں کر سکتے۔

{ لَا يُقَالُ لَهُ: "مَتَى؟" وَلَا يُضْرَبُ لَهُ أَمَدٌ "بِحَتَّى"، الظَّاهِرُ لَا يُقَالُ: "مَتَى؟" وَالْبَاطِنُ لَا يُقَالُ: "فِيْمَا؟" }

"اس کیلئے یہ نہیں کہا جاسکتا کہ "وہ کب سے ہے" اور نہ یہ کہہ کر اس کی مدت مقرر کی جاسکتی ہے کہ "وہ کب تک ہے"۔ وہ ظاہر ہے لیکن یہ نہیں کہا جاسکتا کہ "کس سے (ظاہر ہوا)" وہ باطن ہے مگر یہ نہیں کہا جائے گا کہ "کس میں"۔

اللہ قریب ہے یا دور؟

{ لَا سَبْحٌ فَيَتَنَقَّضِي، وَ لَا مَحْجُوبٌ فَيُحْوَى، لَمْ يَقْرُبْ مِنَ الْأَشْيَاءِ بِالتِّصَاقِ، وَ لَمْ يَبْعُدْ عَنْهَا بِاِفْتِرَاقٍ، لَا يَخْفَى عَلَيْهِ مِنْ عِبَادِهِ شَخْوصٌ لِحَفْظَةٍ، وَ لَا كُرُورٌ لَفِظَةٍ، وَ لَا اِزْدِلَافٌ رُبُوعَةٍ، وَ لَا اِنْبِسَاطٌ خُطْوَةٍ فِي لَيْلٍ دَاجٍ، وَ لَا غَسَقٍ سَاجٍ، يَتَفَيَّأُ عَلَيْهِ الْقَمَرُ الْمُنِيرُ، وَ تَعْقُبُهُ الشَّمْسُ ذَاتُ النُّورِ فِي الْأُفُولِ وَ الْكُرُورِ، وَ تَقْلُبُ الْأَزْمِنَةَ وَ الدُّهُورِ، مِنْ اِقْبَالِ لَيْلٍ مُقْبِلٍ، وَ اِدْبَارِ نَهَارٍ مُدْبِرٍ }

"وہ نہ دور سے نظر آنے والا کوئی ڈھانچہ ہے کہ مٹ جائے اور نہ کسی حجاب میں ہے کہ محدود ہو جائے۔ وہ چیزوں سے اس طرح قریب نہیں کہ ساتھ چھو جائے اور نہ وہ جسمانی طور پر ان سے الگ ہو کر دور ہوا ہے۔ اس سے کسی کا ٹکلی باندھ کر دیکھنا، کسی لفظ کا دہرایا جانا، کسی بلندی کا دور سے جھلکنا اور کسی قدم کا آگے بڑھنا پوشیدہ نہیں ہے۔ نہ اندھیری راتوں میں اور نہ چھائی ہوئی اندھیاریوں میں کہ جن پر روشن چاند اپنی کرنوں کا سایہ ڈالتا ہے اور نورانی آفتاب طلوع و غروب (کے چکروں) میں اور زمانہ کی ان گردشوں میں اندھیرے کے بعد نور پھیلاتا ہے کہ جو آنے والی رات اور جانے والے دن کی آمد و شد سے (پیدا) ہوتی ہیں۔"

{ قَبْلَ كُلِّ غَايَةٍ وَ مَدَّةٍ، وَ كُلِّ اِحْصَاءٍ وَ عِدَّةٍ، تَعَالَى عَمَّا يَنْحَلُهُ الْمَحْدُودُونَ مِنْ صِفَاتِ الْأَقْدَارِ، وَ نِهَائِيَاتِ الْأَقْطَارِ، وَ تَأْتِلُ الْمَسَاكِينِ،



وَتَمَكَّنِ الْأَمَّاكِينَ، فَالْحَدُّ لِيَخْلُقَهُ مَضْرُوبًا، وَإِلَى غَيْرِهِ مَنْسُوبٌ}۔  
 ”وہ ہر مدت و انتہا اور ہر گنتی اور شمار سے پہلے ہے۔ اسے محدود سمجھ لینے والے جن اندازوں اور  
 اطراف و جوانب کی حدوں اور مکانون میں بسنے اور جگہوں میں ٹھہرنے کو اس کی طرف  
 منسوب کر دیتے ہیں وہ ان نسبتوں سے بہت بلند ہے۔ حدیں تو اس کی مخلوق کیلئے قائم کی گئی  
 ہیں اور دوسروں ہی کی طرف ان کی نسبت دی جایا کرتی ہے۔“

{لَمْ يَخْلُقِ الْأَشْيَاءَ مِنْ أَوْثَالِ أَبَدِيَّةٍ، وَلَا مِنْ أَوْثَالِ أَبَدِيَّةٍ، بَلْ  
 خَلَقَ مَا خَلَقَ فَأَقَامَ حَدَّهُ، وَصَوَّرَ مَا صَوَّرَ فَأَحْسَنَ صُورَتَهُ، لَيْسَ لِشَيْءٍ  
 مِنْهُ أُمَّتِنَاعٌ، وَلَا لَهُ بِطَاعَةِ شَيْءٍ انْتِفَاعٌ، عِلْمُهُ بِالْأَمْوَاتِ الْمَضِيئِينَ  
 كَعِلْمِهِ بِالْأَحْيَاءِ الْبَاقِينَ، وَعِلْمُهُ بِمَا فِي السَّمَوَاتِ الْعُلَى كَعِلْمِهِ بِمَا فِي  
 الْأَرْضِينَ السُّفْلَى}۔

”اس نے اشیاء کو کچھ ایسے مواد سے پیدا نہیں کیا کہ جو ہمیشہ سے ہو اور نہ ایسی مثالوں پر بنایا  
 کہ جو پہلے سے موجود ہوں، بلکہ اس نے جو چیز پیدا کی اسے مستحکم کیا اور جو ڈھانچہ بنایا اسے  
 اچھی شکل و صورت دی۔ کوئی شے اس کے (حکم سے) سرتابی نہیں کر سکتی، نہ اس کو کسی کی  
 اطاعت سے کوئی فائدہ پہنچتا ہے۔ اسے پہلے مرنے والوں کا ویسا ہی علم ہے جیسا باقی رہنے  
 والے زندہ لوگوں کا اور جس طرح بلند آسمانوں کی چیزوں کو جانتا ہے ویسے ہی پست زمینوں کی  
 چیزوں کو پہچانتا ہے۔“

### اُنیس اوصاف جمال و جلال

اس حصے میں اللہ سبحانہ کے اُنیس مہم اوصاف جمال و جلال کو امام نے خوبصورت عبارتوں میں بیان فرمایا۔  
 خلقت انسان کے بیان سے ابتدا فرمائی پھر اُس کے محل سکونت اور اسباب زندگی کو بیان فرمایا تا کہ جس شکرگزار کو  
 بیدار کیا جاسکے۔ پھر اللہ کے لامحدود و نامتناہی ہونے کو تفصیل سے بیان فرمایا۔

ابن ابی الحدید ان جملات کے شرح میں امام کی عظمت کے بارے میں لکھتے ہیں:

”واضح رہے کہ امیر المؤمنین اس فن میں اپنے زمانے کے تمام عربوں پر برتری رکھتے ہیں اور  
 اسی وجہ سے سب سے مقدم و افضل ہیں۔ کیونکہ انسان کو حیوانات سے جو چیز ممتاز کرتی ہے وہ

عقل و علم ہے۔ باقی چیزوں میں جیسے رشد و نمو اور قوت و قدرت میں حیوان انسان کے ساتھ شریک ہے۔۔۔ پس جس کا عقل و علم زیادہ ہوگا اُس کی انسانیت کامل تر ہوگی اور واضح ہے کہ یہ شخص اس فن میں منفرد و تنہا ہے کیونکہ یہ علم اشرف العلوم ہے کیونکہ اس کا معلوم (اللہ) اشرف المعلومات ہے۔ اس فن (معرفت پروردگار) میں عربوں سے کوئی ایک حرف بھی نقل نہیں ہوا ہے۔ اور نہ اُن کے اذہان اس تک پہنچ سکتے تھے۔ اور اس کو نہیں سمجھ سکتے تھے پس آپ اس فن میں اکیلے ہیں۔ باقی فنون جیسے علوم شرعیہ میں دوسروں کے ساتھ شریک ہیں۔ اور اُن سے برتر ہیں۔ بس آپ سب سے کامل ہیں اور ہم کہہ چکے ہیں کہ جس کا علم زیادہ ہو اُس کی انسانیت کا مل تر ہے اور یہی افضلیت کا معنی ہے۔<sup>۱</sup>

### مخلوق پر خالق کے احسانات

{ أَيُّهَا الْمَخْلُوقُ السَّوِيُّ، وَ الْمُنْشَأُ الْمَرْعِيُّ، فِي ظُلْمَتِ الْأَرْحَامِ، وَ مَضَاعِفَاتِ الْأَسْتَارِ، بُدِئْتَ ﴿مِنْ سُلْطَةِ مَنْ طِينٍ﴾، وَ وُضِعْتَ ﴿فِي قَرَارٍ مَكِينٍ إِلَى قَدَرٍ مَعْلُومٍ﴾ وَ أَجَلٍ مَّقْسُومٍ، تَمُورُ فِي بَطْنِ أُمِّكَ جَنِينًا لَا تُحِيدُ دُعَاءً، وَ لَا تَسْمَعُ نِدَاءً، ثُمَّ أُخْرِجْتَ مِنْ مَقْرَبِكَ إِلَى دَارٍ لَمْ تَشْهَدْهَا، وَ لَمْ تَعْرِفْ سُبُلَ مَنَافِعِهَا، فَمَنْ هَذَاكَ لِاجْتِرَارِ الْغِذَاءِ مِنْ تَدْيِ أُمِّكَ؟ وَ عَرَّفَكَ عِنْدَ الْحَاجَةِ مَوَاضِعَ طَلَبِكَ وَ إِرَادَتِكَ؟ هَيْهَاتَ، إِنَّ مَنْ يَعْجِزُ عَنِ صِفَاتِ ذِي الْهَيْئَةِ وَ الْأَدْوَاتِ فَهُوَ عَنِ صِفَاتِ خَالِقِهِ أَعْجِزُ، وَ مِنْ تَنَاولِهِ بِحُدُودِ الْمَخْلُوقِينَ أَبْعَدُ! }

”اے وہ مخلوق کہ جس کی خلقت کو پوری طرح درست کیا گیا ہے اور جسے شکم کی اندھیاریوں اور دوہرے پردوں میں بنایا گیا ہے اور ہر طرح سے اس کی نگہداشت کی گئی ہے، تیری ابتدا مٹی کے خلاصہ سے ہوئی اور تجھے جانے پہچانے ہوئے وقت اور طے شدہ مدت تک ایک جماد پانے کی جگہ میں ٹھہرایا گیا کہ تو جنین ہونے کی حالت میں ماں کے پیٹ میں پھرتا تھا۔ نہ تو کسی

<sup>۱</sup> شرح ابن ابی الحدید جلد ۹ صفحہ ۲۵۔

پکار کا جواب دیتا تھا اور نہ کوئی آواز سنتا تھا۔ پھر تو اپنے ٹھکانے سے ایسے گھر میں لایا گیا کہ جو تیرا دیکھا بھالا ہوا نہ تھا اور نہ اس سے نفع حاصل کرنے کے طریقے پہچانتا تھا۔ کس نے تجھ کو ماں کی چھاتی سے غذا حاصل کرنے کی راہ بتائی؟ اور ضرورت کے وقت طلب مقصود کی جگہ پہنچو انہیں؟۔ بھلا جو شخص ایک صورت و اعضاء والی مخلوق کے پہچاننے سے بھی عاجز ہو وہ اس کے پیدا کرنے والے کی صفات سے کیسے عاجز و درماندہ نہ ہوگا اور کیونکر مخلوقات کی سی حد بندیوں کے ساتھ اسے پالینے سے دور نہ ہوگا۔

اس حصہ میں انسان کو اُس کی حقیقت سے آگاہ کیا تاکہ وہ اپنی حقیقت کو جان کر خالق کی قدرت اور رحمت کو جان سکے۔

(خطبہ: ۱۶۳)

## پرندوں کی تخلیق

{ اِبْتَدَعَهُمْ خَلْقًا عَجِيبًا مِنْ حَيَوَانَ وَ مَوَاتٍ، وَ سَاكِنٍ وَ ذِي حَرَكَاتٍ، وَ اَقَامَ مِنْ شَوَاهِدِ الْبَيِّنَاتِ عَلٰى لَطِيْفِ صَنَعَتِهِ، وَ عَظِيْمِ قُدْرَتِهِ، مَا اِنْقَادَتْ لَهٗ الْعُقُوْلُ مُعْتَرِفَةً بِهٖ، وَ مُسَلِّمَةً لَهٗ، وَ نَعَقَتْ فِيْ اَسْمَاعِنَا دَلٰلِلَهٗ عَلٰى وَحْدَانِيَّتِهٖ، وَ مَا ذَرَا مِنْ مُّخْتَلِفٍ صُوْرِ الْاَطْيَارِ الَّتِيْ اَسْكَنَهَا اَحَادِيْدَ الْاَرْضِ، وَ خُرُوْقٍ فِجَا حَيْهًا، وَ رَوَاسِيْ اَعْلَامِهَآ، مِنْ ذَاتِ اَجْنِحَةٍ مُّخْتَلِفَةٍ، وَ هَيْئَاتٍ مُّتَّبَاعِيْنَةٍ، مُصَرَّفَةٍ فِيْ زِمَامِ التَّسْخِيْرِ، وَ مُرْفَرَفَةٍ بِاَجْنِحَتِهَا فِي مَخَارِقِ الْجَوِّ الْمُنْفَسِحِ وَ الْفَضَاءِ الْمُنْفَرِحِ. كَوْنَهَا بَعْدَ اِذْ لَمْ تَكُنْ فِيْ عَجَائِبِ صُوْرِ ظَاهِرَةٍ، وَ رَكَّبَهَا فِيْ حِقَاقِ مَفَاصِلٍ مُّحْتَجِبَةٍ }.

”قدرت نے ہر قسم کی مخلوق کو وہ جاندار ہو یا بے جان، ساکن ہو یا متحرک عجیب و غریب آفرینش کا جامہ پہنا کر ایجاد کیا ہے اور اپنی لطیف صنعت اور عظیم قدرت پر ایسی واضح نشانیاں شاہد بنا کر قائم کی ہیں کہ جن کے سامنے عقلیں اس کی ہستی کا اعتراف اور اس کی

(فرمانبرداری) کا اقرار کرتے ہوئے سراطاعت خم کر چکی ہیں اور اس کی یکتائی پر یہی عقل کی تسلیم کی ہوئی اور (اس کے خالق بے مثال ہونے پر) مختلف شکل و صورت کے پرندوں کی آفرینش سے ابھری ہوئی دلیلیں ہمارے کانوں میں گونج رہی ہیں۔ وہ پرندے جن کو اس نے زمین کے گڑھوں، دروں کے شگافوں اور مضبوط پہاڑوں کی چوٹیوں پر بسایا ہے، جو مختلف طرح کے پروبال اور جداگانہ شکل و صورت والے ہیں۔ جنہیں تسلط (الہی) کی باگ ڈور میں گھمایا پھرایا جاتا ہے اور جو کشادہ ہوا کی وسعتوں اور کھلی فضاؤں میں پروں کو پھڑ پھڑاتے ہیں۔ انہیں جبکہ یہ موجود نہ تھے عجیب و غریب ظاہری صورتوں سے (آراستہ کر کے) پیدا کیا اور (گوشت و پوست میں) ڈھکے ہوئے جوڑوں کے سروں سے ان کے (جسموں کی) ساخت قائم کی۔

{ وَ مَنَعَ بَعْضَهَا بَعْثَآلَةِ خَلْقِهِ أَنْ يَسْمُوَ فِي الْهَوَآءِ خُفُوْفًا، وَ جَعَلَهُ يَدِيفٌ دَفِيْفًا، وَ نَسَقَهَا عَلٰى اِخْتِلَآفِهَا فِي الْاَصَابِيْعِ بِلَطِيْفٍ قُدْرَتِهِ، وَ دَقِيْقٍ صَنْعَتِهِ، فَمِنْهَا مَغْمُوْسٌ فِيْ قَالِبِ لَوْنٍ لَا يَشُوْبُهُ غَيْرُ لَوْنٍ مَا غَمِسَ فِيْهِ، وَ مِنْهَا مَغْمُوْسٌ فِيْ لَوْنٍ صَبِغٍ قَدْ طَوَّقَ بِخِلَآفٍ مَا صَبِغَ بِهِ }.

”ان میں سے بعض وہ ہیں جنہیں ان کے جسموں کے بو جھل ہونے کی وجہ سے فضا میں بلند ہو کر تیز پروازی سے روک دیا ہے اور انہیں ایسا بنایا ہے کہ وہ زمین سے کچھ تھوڑے ہی اونچے ہو کر پرواز کر سکیں۔ اس نے اپنی لطیف قدرت اور باریک صنعت سے ان قسم قسم کے پرندوں کو (مختلف) رنگوں سے ترتیب دیا ہے۔ چنانچہ ان میں سے بعض ایسے ہیں جو ایک ہی رنگ کے سانچے میں ڈھلے ہوئے ہیں۔ یوں کہ جس رنگ میں انہیں ڈبویا گیا ہے اس کے علاوہ کسی اور رنگ کی ان میں آمیزش نہیں کی گئی اور بعض اس طرح رنگ میں ڈبوائے گئے ہیں کہ جس رنگ کا طوق انہیں پہنا دیا گیا ہے وہ اس رنگ سے نہیں ملتا جس سے خود رنگین ہیں۔“

اس خطبہ کی ابتدا میں امام نے اللہ کی مخلوق اور خاص کر پرندوں کی خلقت میں موجود باریکیوں کو بیان کر کے معرفت پروردگار کے دلائل پیش کئے۔ اگر انسان علوم طبعی سے آشنا ہوں اور اُس کی شگفتگیوں میں غور کرے تو بے اختیار اُس کی زبان پر پروردگار کی مدح و ستائش آئے گی۔ پرندوں کی زندگی کی باریکیاں اُن کی رہائش میں دقت،

دریاؤں میں، صحراؤں میں، گھروں میں، جنگلوں میں کیسے زندگی بسر کرتے ہیں۔ پھر اُن کے رنگ، اُن کے جسم کا وزن۔ کچھ ایسے خوبصورت کہ انسان دیکھتے دیکھتے تھکتا نہیں، بعض ایسے کہ دیکھ کر ڈر محسوس ہوتا ہے۔ کچھ چند سینٹی میٹر جسم میں اور کہیں شتر مرغ جیسے وزنی و طویل۔ پرندوں میں غور اور خاص کر اُن کے رنگوں کے جلوے فکر تو حید کو بیدار کرتے ہیں۔ پرندوں کے بارے میں کتنی کتابیں موجود ہیں۔ خشکی کے پرندے، دریائی پرندے، گھریلو پرندے، مہاجر پرندے، بعض نے چودہ ہزار اقسام کے پرندے موجود ہونے کا دعویٰ کیا۔ شکاری پرندے، پرواز میں بلندی کے اعتبار سے مختلف پرندے۔ خالق کی اس مخلوق میں غور انسان کا سر خالق کے سامنے تعظیم سے جھکا دیتا ہے۔

### مور میں خالق کی کرشمہ سازیاں

{ وَ مِنْ أَعْجَبِهَا خَلْقًا الطَّائُوسُ، الَّذِي أَقَامَهُ فِي أَحْكَمِ تَعْدِيلٍ، وَ نَصَدَّ  
أَلْوَانُهُ فِي أَحْسَنِ تَنْضِيدٍ، بِجَنَاحِ أَشْرَجِ قَصَبُهُ، وَ ذَنْبِ أَطَالِ مَسْحَبَتِهِ.  
إِذَا دَرَجَ إِلَى الْأُنْثَى نَشَرَهُ مِنْ طَبِّهِ، وَ سَمَّاهُ مُطَلًّا عَلَى رَأْسِهِ، كَأَنَّهُ قَلْعُ  
دَارِيٍّ عَنَجَهُ نُؤْيِيُّهُ، يَخْتَالُ بِأَلْوَانِهِ، وَ يَمِينُ بِزَيْفَانِهِ، يُفْضِي  
كَافِضَاءِ الدِّيَكَةِ، وَ يُوْرُّ بِمِلَاقِحَةٍ أَرَّ الْفُحُولِ الْمُغْتَلِمَةِ لِلضَّرَابِ }.

”ان سب پرندوں سے زائد عجیب الخلق مور ہے کہ (اللہ نے) جس کے (اعضاء کو) موزونیت کے محکم ترین سانچے میں ڈھالا ہے اور اس کے رنگوں کو ایک حسین ترتیب سے مرتب کیا ہے۔ یہ (حسن و توازن) ایسے پروں سے ہے کہ جن کی جڑوں کو (ایک دوسرے سے) جوڑ دیا ہے اور ایسی دُم سے ہے جو دور تک کھینچتی چلی جاتی ہے۔ جب وہ اپنی مادہ کی طرف بڑھتا ہے تو اپنی لپٹی ہوئی دُم کو پھیلا دیتا ہے اور اسے اس طرح اونچا لے جاتا ہے کہ وہ اس کے سر پر سایہ افکن ہو کر پھیل جاتی ہے۔ گویا وہ (مقام) دارین کی اس کشتی کا بادبان ہے جسے اس کا ملاح ادھر ادھر موڑ رہا ہو، وہ اس کے رنگوں پر اترتا ہے اور اس کی جنبشوں کے ساتھ جھومنے لگتا ہے اور مرغوں کی طرح جھتی کھاتا ہے اور (اپنی مادہ کو) حاملہ کرنے کیلئے جوش و بیجان میں بھرے ہوئے نروں کی طرح جوڑ کھاتا ہے۔“

{ أَحْيَلُكَ مِنْ ذَلِكَ عَلَى مُعَايِنَةٍ، لَا كَمَنْ يُحْيِلُ عَلَى ضَعِيفٍ إِسْنَادًا، وَ لَوْ  
كَانَ كَزَعْمِ مَنْ يَزْعُمُ أَنَّهُ يُلْقِحُ بِدَمْعَةٍ تَسْفَحُهَا مَدَامِعُهُ، فَتَقِفُ فِي

صَفَّتِي جُفُونِهِ، وَ أَنَّ اُنْثَاهُ تَطْعَمُ ذَلِكَ، ثُمَّ تَبِيضُ لَا مِنْ لِقَاحِ فَحْلِ  
 سِوَى الدَّمْعِ الْمُنْبَجِسِ، لَمَا كَانَ ذَلِكَ بِأَعْجَبَ مِنْ مُطَاعِمَةِ الْغُرَابِ!} .  
 ”میں اس (بیان) کیلئے مشاہدہ کو تمہارے سامنے پیش کرتا ہوں۔ اس شخص کی طرح نہیں کہتا  
 جو کسی کمزور سند کا حوالہ دے رہا ہو۔ گمان کرنے والوں کا یہ صرف وہم و گمان ہے کہ وہ اپنے  
 گوشہ ہائے چشم کے بہائے ہوئے اس آنسو سے اپنی مادہ کو انڈوں پر لاتا ہے کہ جو اس کی  
 پلکوں کے دونوں کناروں میں آ کر ٹھہر جاتا ہے اور مورنی اسے پی لیتی ہے اور پھر وہ انڈے  
 دینے لگتی ہے اور اس پھوٹ کر نکلنے والے آنسو کے علاوہ یوں نر اُس سے جفتی نہیں کھاتا۔ اگر  
 ایسا ہوتا بھی (ان کے خیال کے مطابق) کوئے کے اپنی مادہ کو (پوٹے سے دانا پانی) بھرا کر  
 انڈوں پر لانے سے زیادہ تعجب خیز نہیں ہے۔“

{تَخَالَ قَصَبُهُ مَدَارِي مِنْ فِضَّةٍ، وَمَا اُنْبِتَ عَلَيْهَا مِنْ عَجِيبٍ  
 دَارَاتِهِ، وَ شُمُوسِهِ خَالِصِ الْعَقِيَانِ، وَ فِلْدَ الرَّبْرِ جِدٍ، فَإِنْ شَبَّهْتَهُ بِمَا  
 اُنْبِتَتِ الْاَرْضُ قُلْتُ: جَنِيٌّ جَنِيٌّ مِنْ زَهْرَةٍ كُلِّ رَبِيعٍ، وَ اِنْضَاهَيْتَهُ  
 بِالْمَلَابِسِ فَهُوَ كَمَوْشِي الْحَلَلِ اَوْ كَمُونِ عَصَبِ الْيَسَنِ، وَ اِنْ شَاكَلْتَهُ  
 بِالْحَلِيٍّ فَهُوَ كَقُصُوصِ ذَاتِ الْاَوَانِ، قَدْ نُطِقَتْ بِاللَّجِينِ الْمُكَلَّلِ} .

” (تم اگر بغور دیکھو گے) تو اس کے پروں کی درمیانی تیلیوں کو چاندی کی سلائیاں تصور کرو  
 گے اور ان پر جو عجیب و غریب ہالے بنے ہوئے ہیں اور سورج (کی شعاعوں) کے مانند (جو  
 پرو بال) اُگے ہوئے ہیں (انہیں زردی میں) خالص سونا اور (سبزی میں) زمرد کے ٹکڑے  
 خیال کرو گے۔ اگر تم اسے زمین کی اگائی ہوئی چیزوں سے تشبیہ دو گے تو یہ کہو گے کہ وہ ہر موسم بہار  
 کے چنے ہوئے شگوفوں کا گلدستہ ہے اور اگر کپڑوں سے تشبیہ دو گے تو وہ منقش حُلّوں یا خوشنایمی  
 چادروں کے مانند ہے اور اگر زیورات سے تشبیہ دو گے تو وہ رنگ برنگ کے ان نگینوں کی طرح  
 ہے جو مرصع بجواہر چاندی میں دائروں کی صورت میں پھیلا دیئے گئے ہوں۔“

{يَسْبِي مَشَى الْمَرْحِ الْمُخْتَالِ، وَ يَتَصَفَّحُ ذَنْبَهُ وَ جَنَاحِيهِ، فَيَقْفَهُ  
 ضَاكِحًا لِحِمَالِ سِرِّبَالِهِ، وَ اَصَابِيغِ وَشَاحِيهِ، فَاِذَا رُمِيَ بِبَصْرَةٍ اِلَى قَوَائِمِهِ

زَقَا مُعْوَلًا بِصَوْتٍ يَكَادُ يُبِينُ عَنِ اسْتِعَاثَتِهِ، وَيَشْهَدُ بِصَادِقٍ تَوَجُّعِهِ،  
لِأَنَّ قَوَّاءِئَهُ حُنْسٌ كَقَوَّاءِئِ الدِّيَكَةِ الْخَلَّاسِيَّةِ}.

”وہ اس طرح چلتا ہے جس طرح کوئی ہشاش بشاش اور متکبر مخو خرام ہوتا ہے اور اپنی دم اور پرو بال کو غور سے دیکھتا ہے تو اپنے پیراہن کے حسن و جمال اور اپنے گلو بند کی رنگتوں کی وجہ سے تہقہہ لگا کر ہنستا ہے، مگر جب اپنے پیروں پر نظر ڈالتا ہے تو اس طرح اونچی آواز سے روتا ہے کہ گویا اپنی فریاد کو ظاہر کر رہا ہے اور اپنے سچے درد (دل) کی گواہی دے رہا ہے۔ کیونکہ اس کے پیر خاستری رنگ کے دو غلمرغوں کے پیروں کی طرح باریک اور پتلے ہوتے ہیں اور اس کی پنڈلی کے کنارے پر ایک باریک سا کاشا نما نمایاں ہوتا ہے۔“

{وَقَدْ نَجَمَتْ مِنْ ظُنُوبِ سَاقِهِ صِبْصِيَّةٌ خَفِيَّةٌ، وَ لَهُ فِي مَوْضِعِ الْعُرْفِ قُنُزَعَةٌ خَضْرَاءُ مُوشَاةٌ، وَمَخْرَجٌ عَنْقِهِ كَالْبُرَيْقِ، وَمَعْرُزُهَا إِلَى حَيْثُ بَطْنُهُ كَصِبْغِ الْوَسِيَةِ الْيَمَانِيَّةِ، أَوْ كَحَرِيرَةٍ مُلْبَسَةٍ مِرَاةً ذَاتَ صِقَالٍ، وَ كَأَنَّهُ مُتَلَفِّعٌ بِبَعْجَرٍ أَسْحَمَ، إِلَّا أَنَّهُ يُحْيِلُ لِكَثْرَةِ مَائِهِ، وَ شِدَّةِ بَرِّيْقِهِ، أَنَّ الْخَضِرَةَ النَّاضِرَةَ مُنْتَزِجَةٌ بِهِ، وَ مَعَ فَتْقِ سَعْعِهِ حُطَّ كَمُسْتَدَقِّ الْقَلَمِ فِي لَوْنِ الْأَفْحَوَانِ، أَبْيَضُ يَفْقُ، فَهُوَ بِبَيَاضِهِ فِي سَوَادِ مَا هُنَالِكَ يَأْتَلِقُ}.

”اور اس کی (گردن پر) ایال کی جگہ سبز رنگ کے منقش پروں کا گچھا ہوتا ہے اور گردن کا پھیلاؤ یوں معلوم ہوتا ہے جیسے صراحی (کی گردن) اور اس کے گڑنے کی جگہ سے لے کر وہاں تک کا حصہ کہ جہاں اس کا پیٹ ہے یعنی وسمہ کے رنگ کی طرح (گہرا سبز) ہے یا اس ریشم کی طرح ہے جو صیقل کئے ہوئے آئینہ پر پہنا دیا گیا ہو، گویا کہ وہ سیاہ رنگ کی اوڑھنی میں لپٹا ہوا ہے، لیکن اس کی آب و تاب کی فراوانی اور چمک دمک کی بہتات سے ایسا گمان ہوتا ہے کہ اس میں تروتازہ سبزی کی (الگ سے) آمیزش کر دی گئی ہے۔ اس کے کانوں کے شکاف سے ملی ہوئی بابونہ کے پھولوں جیسی ایک سفید چمکیلی لکیر ہوتی ہے۔ جو قلم کی باریک نوک کے مانند ہے وہ (لکیر) اپنی سفیدی کے ساتھ اس جگہ کی سیاہیوں میں جگمگاتی ہے۔“

{وَقَلَّ صِبْغٌ إِلَّا وَ قَدْ أَخَذَ مِنْهُ بِقِسْطٍ، وَ عَلَاهُ بِكثْرَةِ صِقَالِهِ وَ

بَرِّيقَهُ، وَ بَصِيصٍ دِيْبَاجِهِ وَ رَوْنَقِهِ، فَهُوَ كَالْأَزَاهِيرِ الْمُبْتُوثَةِ، لَمْ تُرَبِّهَا أَمْطَارُ رَبِّيعٍ، وَ لَا شُمُوسُ قَيْظٍ. وَ قَدْ يَتَحَسَّرُ مِنْ رِيْشِهِ، وَ يَعْرَى مِنْ لِبَاسِهِ، فَيَسْقُطُ تَثْرَى، وَ يَنْبُتُ تِبَاعًا، فَيَنْحَتُّ مِنْ قَصْبِهِ انْحِتَاتٍ أَوْ رَاقِ الْأَغْصَانِ، ثُمَّ يَتَلَا حَقٌّ نَامِيًا حَتَّى يَعُودَ كَهَيْئَتِهِ قَبْلَ سُقُوطِهِ، لَا يُخَالِفُ سَالِفَ أَلْوَانِهِ، وَ لَا يَقَعُ لَوْنٌ فِي غَيْرِ مَكَانِهِ! وَ إِذَا تَصَفَّحَتْ شَعْرَةً مِّنْ شَعْرَاتِ قَصْبِهِ أَرْتِكَ حُمْرَةً وَرْدِيَّةً، وَ تَارَةً خَضْرَاءَ زَبَرَجَدِيَّةً، وَ أَحْيَانًا صُفْرَةً عَسَجَدِيَّةً}.

”کم ہی ایسے رنگ ہوں گے جس نے سفید دھاری کا کچھ حصہ نہ لیا ہو اور وہ ان رنگوں پر اپنی آب و تاب کی زیادتی، اپنے پیکر ریشمیں کی چمک دک اور زیبائش کی وجہ سے چھائی ہوئی ہے۔ وہ ان بکھری ہوئی کلیوں کے مانند ہے کہ جنہیں نہ فصل بہار کی بارشوں نے پروان چڑھایا ہو اور نہ گرمیوں کے سورج نے پرورش کیا ہو وہ کبھی اپنے پروبال سے برہنہ اور اپنے رنگین لباس سے عریاں ہو جاتا ہے، اس کے بال و پر لگا تار جھڑتے ہیں اور پھر پے در پے اُگنے لگتے ہیں، وہ اس کے بازوؤں سے اس طرح جھڑتے ہیں جس طرح ٹھنیوں سے پتے، یہاں تک کہ جھڑنے سے پہلے جو شکل و صورت تھی اسی کی طرف پلٹ آتا ہے اور اپنے پہلے رنگوں سے سرمو ادھر سے ادھر نہیں ہوتا اور نہ کوئی رنگ اپنی جگہ چھوڑ کر دوسری جگہ اختیار کرتا ہے۔ جب اس کے پروں کے ریشوں سے کسی ریشے کو تم غور سے دیکھو گے تو وہ تمہیں کبھی گلاب کے پھولوں جیسی سرخی اور کبھی زمر جیسی سبزی اور کبھی سونے جیسی زردی کی (جھلمکیاں) دکھائے گا۔“

پرندوں میں قدرت کی کاریگریوں کے عمومی تذکرے کے بعد امام نے یہاں خصوصیت سے مور کا تذکرہ کیا اور اُسے پرندوں میں سے سب سے زیادہ عجیب الخلق قرار دیا۔ نہج البلاغہ کے مشہور خطبوں میں سے ایک یہ خطبہ ہے۔ پرندوں کی زندگیوں کو جاننے والے کئی سال کسی پرندے کی تحقیق پر خرچ کرتے ہیں اور ایسی معلومات ذکر کرتے ہیں جو امام نے یہاں بیان فرمائیں۔ کسی موضوع کو اس انداز سے تفصیل سے بیان کرنا خود امام کے علم کی عظمت کی نشانی ہے۔



{ فَكَيْفَ تَصِلُ إِلَى صِفَةٍ هَذَا عَمَائِقُ الْفِطَنِ، أَوْ تَبْلُغُهُ قَرَائِحُ الْعُقُولِ، أَوْ تَسْتَنْظِمُ وَصْفَهُ أَقْوَالُ الْوَاصِفِينَ! وَ أَقَلُّ أَجْزَائِهِ قَدْ أَعْجَزَ الْأَوْهَامَ أَنْ تُدْرِكَهُ، وَالْأَلْسِنَةَ أَنْ تَصِفَهُ! }.

” (غور تو کرو کہ) ایک ایسی مخلوق کی صفوں تک فکروں کی گہرائیاں کیوں کر پہنچ سکتی ہیں؟ یا عقلوں کی طبع آزمائیاں کس طرح وہاں تک رسائی پاسکتی ہیں؟ یا بیان کرنے والوں کے کلمات کیونکر اس کے وصفوں کو ترتیب دے سکتے ہیں؟ کہ جس کے چھوٹے سے چھوٹے جز نے بھی واہموں کو سمجھنے سے عاجز اور زبانوں کو بیان کرنے سے درماندہ کر دیا ہو۔“

{ فَسُبْحَانَ الَّذِي بِهِمَ الْعُقُولَ عَنْ وَصْفِ خَلْقٍ جَلَّاهُ لِلْعَبِيدِينَ، فَأَذْرَكَتَهُ مَحْدُودًا مُكُونًا، وَمَوْلًى مُلْكًا، وَأَعْجَزَ الْأَلْسُنَ عَنْ تَلْخِيصِ صِفَتِهِ، وَقَعَدَ بِهَا عَنْ تَأْدِيَةِ نَعْتِهِ! }.

” اور پاک ہے وہ ذات کہ جس نے ایک ایسی مخلوق کی حالت بیان کرنے سے بھی عقلوں کو مغلوب کر رکھا ہے کہ جسے آنکھوں کے سامنے نمایاں کر دیا تھا اور ان (آنکھوں) نے اس کو ایک حد میں گھرا ہوا اور (اجزا) سے مرکب اور (مختلف رنگوں سے) رنگین صورت میں دیکھ بھی لیا اور جس نے زبانوں کو اس (مخلوق) کے وصفوں کا خلاصہ کرنے سے عاجز اور اس کی صفوں کے بیان کرنے سے درماندہ کر دیا ہے۔“

{ وَ سُبْحَانَ مَنْ أَدْمَجَ قَوَائِمَ الذَّرَّةِ وَالْهَمَجَةَ إِلَى مَا قَوْفَهُمَا مِنْ خَلْقِ الْجِنِّتَانِ وَالْفَيْكَلَةِ! وَ أَى عَلَى نَفْسِهِ أَنْ لَا يَضْطَرِّبَ شَبْحٌ مِمَّا أَوْلَجَ فِيهِ الرُّوحَ، إِلَّا وَ جَعَلَ الْحِمَامَ مَوْعِدَهُ، وَالْفَنَاءَ عَائِتَهُ! }.

” اور پاک ہے وہ خدا کہ جس نے چیونٹی اور چمچر سے لے کر ان سے بڑی مخلوق مچھلیوں اور ہاتھیوں تک کے پیروں کو مضبوط و مستحکم کیا ہے اور اپنی ذات پر لازم کر لیا ہے کہ کوئی پیکر کہ جس میں اس نے روح داخل کی ہے جنبش نہیں کھائے گا مگر یہ کہ موت کو اس کی وعدہ گاہ اور فنا کو اس کی حد آخر قرار دے گا۔“

خدا شناسی کے درس کو آگے بڑھاتے ہوئے امام نے یہاں ارشاد فرمایا کہ اللہ کی اس مخلوق کے اوصاف سے انسان

عاجز ہے تو ان کے خالق کے اوصاف کیا بیان کر سکتا ہے۔ امام نے اس حصہ کے آخر میں چونٹی اور مچھر اور مچھلی اور ہاتھی کا تذکرہ کیا اور یہ قرآن ہی کی روش ہے کہ کبھی چیونٹی تو کبھی ہدہ کی تفصیل بیان کی اور کبھی کلی طور پر حیوانات کا ذکر فرمایا:

﴿فَمِنْهُمْ مَنْ يَمْشِي عَلَى بَطْنِهِ وَ مِنْهُمْ مَنْ يَمْشِي عَلَى رِجْلَيْنِ وَ مِنْهُمْ مَنْ يَمْشِي عَلَى أَرْبَعٍ يَخْلُقُ اللَّهُ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ﴾<sup>۱</sup>  
 ”ان میں سے کوئی پیٹ کے بل چلتا ہے اور کوئی دو ٹانگوں پر چلتا ہے اور کوئی چار ٹانگوں پر اللہ جو کچھ چاہتا ہے پیدا کرتا ہے بے شک اللہ ہر چیز پر قادر ہے۔“

(خطبہ: ۱۶۹)

### آسمان وزمین کا پروردگار

{ اَللّٰهُمَّ رَبَّ السَّمٰوٰتِ الْمَرْفُوعِ، وَ الْجَوِّ الْكَفُوْفِ، الَّذِیْ جَعَلْتَهُ مَغِيْضًا لِلَّیْلِ وَ النَّهَارِ، وَ مَجْرٰی لِّلشَّمْسِ وَ الْقَمَرِ، وَ مُخْتَلَفًا لِلنُّجُوْمِ السَّیَّارَةِ، وَ جَعَلْتَ سَكٰنَهُ سَبْطًا مِّنْ مَّلٰئِكَتِكَ، لَا یَسْأَمُوْنَ مِنْ عِبَادَتِكَ }.

”اے اللہ! اے اس بلند آسمان اور تھمی ہوئی فضا کے پروردگار! جسے تو نے شب و روز کے سر چھپانے، چاند اور سورج کے گردش کرنے اور چلنے پھرنے والے ستاروں کی آمد و رفت کی جگہ بنایا ہے اور جس میں بسنے والی فرشتوں کا وہ گروہ بنایا ہے جو تیری عبادت سے اکتانہ نہیں۔“

{ وَ رَبِّ هٰذِهِ الْاَرْضِ الَّتِیْ جَعَلْتَهَا قَرَارًا لِّلْاَنْعَامِ، وَ مَدْرَجًا لِّلْهَوَامِ وَ الْاَنْعَامِ، وَ مَا لَا یُحْطٰی مِنْهَا یُرٰی وَ مَا لَا یُرٰی }.

”اے اس زمین کے پروردگار! جسے تو نے انسانوں کی قیام گاہ اور حشرات الارض اور چوپایوں اور لاتعداد دیکھی اور ان دیکھی مخلوق کے چلنے پھرنے کا مقام قرار دیا ہے۔ اے مضبوط پہاڑوں کے پروردگار! جنہیں تو نے زمین کیلئے میخ اور مخلوقات کیلئے (زندگی کا) سہارا بنایا ہے۔“

{ وَ رَبِّ الْجِبَالِ الرَّوَاسِیِ الَّتِیْ جَعَلْتَهَا لِلْاَرْضِ اَوْتَادًا، وَ لِلْخَلْقِ

اعْتِمَادًا، إِنَّ أَظْهَرَ تَنَا عَلَى عَدْوِنَا فَجَنَّبْنَا الْبُعْثَى وَ سَدَدْنَا لِلْحَقِّ، وَإِنْ أَظْهَرْتَهُمْ عَلَيْنَا فَأَرْزُقْنَا الشَّهَادَةَ وَ اعْصِمْنَا مِنَ الْفِتْنَةِ}.

”(اے اللہ!) اگر تو نے ہمیں دشمنوں پر غلبہ دیا تو ظلم سے ہمارا دامن بچانا اور حق کے سیدھے راستے پر برقرار رکھنا اور اگر دشمنوں کو ہم پر غلبہ دیا تو ہمیں شہادت نصیب کرنا اور فریب حیات سے بچائے رکھنا۔“

صفین کی جنگ کے موقع پر دشمن سے لڑائی کے لیے امامؑ آمادہ ہوئے تو یہ دُعا کی۔ آسمان وزمین اور پہاڑوں کی خصوصیات بیان کر کے اور اللہ سبحانہ کے لیے ان کے رب ہونے کی صفات بیان کر کے دُعا فرمائی۔ عظمتِ الہی کے بیان کا انداز اور الفاظ اپنی جگہ پر مہم ہیں مگر ایک موحد کی دُعا کیا ہونی چاہیے وہ خصوصیت سے قابل توجہ ہے۔ آپ نے دعا فرمائی کہ ہمیں دشمن پر غلبہ دے تو دشمن پر ظلم سے روک لینا اور اگر دشمن کو ہم پر غلبہ ہو تو ہمیں شہادت نصیب کرنا۔ فتح و شکست دونوں میں بھر و ساء اللہ پر ہے اور جن کا اللہ پر بھر و ساء ہوتا ہے ان کے عمل سے ظاہر ہوتا ہے اور ان کی فتح میں حقیقی جیت یہی ہوتی ہے کہ وہ ظلم کرنے سے محفوظ رہیں۔

مولانا نے روم نے امامؑ کی جنگ کو یوں پیش کیا:

گفت من تیغ از بی حق می زخم بندہ حقم نہ مامور تنم  
شیر حقم نیستم شیر هوا فعل من بر دین من گوا

(خطبہ: ۱۷۶)

## علمِ الہی کی بلندی

{ لَا يَشْغَلُهُ شَأْنٌ عَنْ شَأْنٍ، وَلَا يُغَيِّرُهُ زَمَانٌ، وَلَا يَحْوِيهِ مَكَانٌ، وَلَا يَصِفُهُ لِسَانٌ، وَلَا يَعْرُبُ عَنْهُ عَدَدُ قَطْرِ الْمَاءِ، وَلَا نُجُومِ السَّمَاءِ، وَلَا سَوَافِي الرِّيحِ فِي الْهَوَاِ، وَلَا دَبِيبُ النَّبْلِ عَلَى الصَّفَا، وَلَا مَقِيلُ الذَّرِّ فِي اللَّيْلَةِ الظُّلْمَاءِ. يَعْلَمُ مَسَاقِطَ الْأُورَاقِ، وَ خَفِيِّ ظَرْفِ الْأَحْدَاقِ}.

”خداوند عالم کو ایک حالت دوسری حالت سے سدراہ نہیں ہوتی، نہ زمانہ اس میں تبدیلی پیدا کرتا ہے، نہ کوئی جگہ اسے گھیرتی ہے اور نہ زبان اس کا وصف کر سکتی ہے۔ اس سے پانی کے

قطروں اور آسمان کے ستاروں اور ہوا کے جھکڑوں کا شمار، چکنے پتھر پر چیونٹی کے چلنے کی آواز اور اندھیری رات میں چھوٹی چیونٹیوں کے قیام کرنے کی جگہ کوئی چیز پوشیدہ نہیں ہے۔ وہ پتوں کے گرنے کی جگہوں اور آنکھ لے چوری چھپے اشاروں کو جانتا ہے۔

{ وَ أَشْهَدُ أَنْ لَا إِلَهَ إِلَّا اللَّهُ غَيْرَ مَعْدُولٍ بِهِ، وَ لَا مَشْكُوكٍ فِيهِ، وَ لَا مَكْفُورٍ دِينُهُ، وَ لَا مَجْحُودٍ تَكْوِينُهُ، شَهَادَةٌ مِّنْ صِدْقَتِ نَبِيِّتِهِ، وَ صَفَتِ دِخْلَتِهِ، وَ خَلَصَ يَقِينُهُ، وَ تَعَلَّتْ مَوَازِينُهُ }.

”میں گواہی دیتا ہوں کہ اللہ کے علاوہ کوئی معبود نہیں، نہ اس کا کوئی ہمسر ہے، نہ اس کی ہستی میں کوئی شبہ، نہ اس کے دین سے سرتابی ہو سکتی ہے اور نہ اس کی آفرینش سے انکار۔ اس شخص کی سی گواہی جس کی نیت سچی، باطن پاکیزہ، یقین (شہوں سے) پاک اور (اس کے نیک اعمال) کا پلہ بھاری ہو۔“

اس خطبہ کی ابتدا میں اللہ سبحانہ کی پانچ صفتیں بیان فرمائیں اور پانچویں صفت یعنی علم کی سات نکات میں وضاحت فرمائی۔ علم الہی کے بارے میں ایک جملہ یہ ارشاد فرمایا کہ صاف پتھر پر چیونٹی کے چلنے کی آواز کو بھی جانتا ہے۔ بعض شارحین نے یہ ترجمہ کیا کہ صاف پتھر پر چیونٹی کے نقش پا کو بھی جانتا ہے۔ جو معنی بھی ہو آج تک کوئی ایسا علم ایجاد نہیں ہوا جو چیونٹی کی اس آواز کو ریکارڈ کر سکے یا اس کے نقش پا کو پتھر پر دیکھ سکے۔ شاید کسی زمانے میں کوئی علم ایجاد ہو جائے مگر علیؑ نے فرمایا تو یقیناً چلنے کی آواز بھی ہوگی اور نقش پا بھی ہوں گے۔ اللہ کے علم کی یہ باریکیاں اگر دلی طور پر مان لی جائیں تو انسان کی تربیت پر بہت اثر ہوگا۔ یہ اوصاف بیان کر کے فرمایا میں گواہی دیتا ہوں کہ اس کے علاوہ کوئی معبود نہیں اور پھر اللہ سبحانہ کی عظمت اور شہادت توحید کے بلند معیار کو بیان فرمایا۔ ان اوصاف میں ایک وصف یہ بیان فرمایا کہ زبان اللہ کے اوصاف کو بیان نہیں کر سکتی۔

(خطبہ: ۱۷۷)

دیدارِ خدا

{ وَ قَدْ سَأَلَهُ ذُعْبُ الْيَمَانِيِّ فَقَالَ: هَلْ رَأَيْتَ رَبَّنَا يَا أَمِيرَ الْمُؤْمِنِينَ؟  
فَقَالَ: أَفَأَعْبُدُ مَا لَا أَرَى؟ فَقَالَ: وَ كَيْفَ تَرَاهُ؟ فَقَالَ: لَا تَرَاهُ الْعَبْدُ }

بِمُشَاهَدَةِ الْعِيَانِ، وَ لَكِنْ تُدْرِكُهُ الْقُلُوبُ بِحَقَائِقِ الْإِيمَانِ، قَرِيبٌ  
مِّنَ الْأَشْيَاءِ غَيْرُ مُلَامِسٍ، بَعِيدٌ مِّنْهَا غَيْرُ مُبَايِنٍ، مُتَكَلِّمٌ لَا بَرَوِيَّةَ،  
مُرِيدٌ لَا بَهْمَةَ، صَانِعٌ لَا بِجَارِحَةٍ}.

”ذعلب یعنی نے آپ سے سوال کیا کہ: یا امیر المؤمنین! کیا آپ نے اپنے پروردگار کو دیکھا ہے؟ آپ نے فرمایا: کیا میں اس اللہ کی عبادت کرتا ہوں جسے میں نے دیکھا تک نہیں؟ اس نے کہا کہ آپ کیونکر دیکھتے ہیں؟ تو آپ نے ارشاد فرمایا کہ: آنکھیں اسے کھلم کھلا نہیں دیکھتیں، بلکہ دل ایمانی حقیقتوں سے اسے پہچانتے ہیں۔ وہ ہر چیز سے قریب ہے، لیکن جسمانی اتصال کے طور پر نہیں، وہ ہر شے سے دور ہے، مگر الگ نہیں، وہ غور و فکر کئے بغیر کلام کرنے والا اور بغیر آمادگی کے قصد و ارادہ کرنے والا اور بغیر اعضاء (کی مدد لے کر بنانے والا ہے۔

{لَطِيفٌ لَا يُوصَفُ بِالْخَفَاءِ، كَبِيرٌ لَا يُوصَفُ بِالْجَفَاءِ، بَصِيرٌ لَا يُوصَفُ بِالْحَاسَّةِ، رَحِيمٌ لَا يُوصَفُ بِالرَّقَّةِ. تَعْنُو الْوُجُوهُ لِعَظَمَتِهِ، وَ تَجِبُ الْقُلُوبُ مِنْ مَخَافَتِهِ}.

”وہ لطیف ہے لیکن پوشیدگی سے اسے متصف نہیں کیا جاسکتا، وہ بزرگ و برتر ہے مگر تند خوئی و بد خلقی کی صفت اس میں نہیں، وہ دیکھنے والا ہے مگر حواس سے اسے موصوف نہیں کیا جاسکتا، وہ رحم کرنے والا ہے مگر اس صفت کو نرم دلی سے تعبیر نہیں کیا جاسکتا، چہرے اس کی عظمت کے آگے ذلیل و خوار اور دل اس کے خوف سے لرزاں و ہراساں ہیں۔“

معرفت پروردگار کی کن بلندیوں پر امام فائز ہیں اس کی تھوڑی سی جھلک اس خطبہ میں بیان فرمائی۔ علم توحید کے بارے میں امام کا یہ مشہور خطبہ ہے۔ شیخ صدوق کتاب التوحید میں فرماتے ہیں کہ جب لوگوں نے امام کی بیعت کی آپ علمبر پر تشریف لے گئے خطبہ ارشاد فرمایا اور اعلان کیا کہ جو جی چاہے مجھ سے پوچھ لو۔ ذعلب ایمانی نے سوال کیا یا اعتراض کیا۔ اے امیر المؤمنین آپ نے خدا کو دیکھا ہے؟ اُس کے جواب میں آپ نے فرمایا: کیا میں اُس اللہ کی عبادت کرتا ہوں جسے میں نے دیکھا نہیں؟۔

ابن ابی الحدید اس جملہ کی شرح میں لکھتے ہیں کہ یہ معرفت کا اتنا بلند جملہ ہے کہ جس کے کہنے کی صلاحیت علی علیہ السلام کے علاوہ کوئی نہیں رکھتا۔ ذعلب کو ایسے جواب کی توقع نہیں تھی اُس نے پھر کہا آپ اللہ کو کیسے دیکھتے ہیں۔ امام نے

گیارہ اوصاف الہی جو اب میں ارشاد فرمائی۔ نو میں صفات مخلوق سے مشابہ ہونے کی نفی کی، اور آخری دو جملات میں اس معرفت کے اثر کو بیان فرمایا۔ چہرے اُس کی عظمت کے آگے ذلیل و خوار اور دل اس کے خوف سے لرزاں و ہراساں ہیں۔ شیخ مفید نے بھی اس واقعہ کو کتاب الارشاد کے باب ”وجوب معرفۃ اللہ“ میں ذکر کیا۔ ذہلب جو اب کی گہرائی اور دقت اور صفات کی عظمت و بلندی کو من کر غش کھا گئے۔

(خطبہ: ۱۷۸)

### امتحان پر حمد

{ أَحْبَدُ اللّٰهَ عَلَىٰ مَا قَضَىٰ مِنْ أَمْرٍ، وَقَدَّرَ مِنْ فِعْلٍ، وَ عَلَىٰ ابْتِلَائِي بِكُمْ  
أَيُّهَا الْفِرْقَةُ الَّتِي إِذَا أَمَرْتُ لَمْ تُطِيعْ، وَإِذَا دَعَوْتُ لَمْ تُجِبْ، إِنَّ  
أُمَهْلَتُمْ خُضْتُمْ، وَإِنْ حُورِبْتُمْ خُزْتُمْ، وَإِنْ اجْتَمَعَ النَّاسُ عَلَىٰ إِمَامٍ  
طَعَنْتُمْ، وَإِنْ أُجِنْتُمْ إِلَىٰ مُشَاقَّةٍ تَكْصَبْتُمْ }.

”میں اللہ کی حمد و ثنا کرتا ہوں ہر اس امر پر جس کا اس نے فیصلہ کیا اور ہر اس کام پر جو اس کی تقدیر نے طے کیا ہو اور اس آزمائش پر جو تمہارے ہاتھوں اس نے میری کی ہے۔ اے لوگو کہ جنہیں کوئی حکم دیتا ہوں تو نافرمانی کرتے ہیں اور پکارتا ہوں تو میری آواز پر لبیک نہیں کہتے، اگر تمہیں (جنگ سے) کچھ مہلت ملتی ہے تو ڈینگیں مارنے لگتے ہو اور اگر جنگ چھڑ جاتی ہے تو بزدلی دکھاتے ہو اور جب لوگ امام پر ایک کر لیتے ہیں تو تم طعن و تشنیع کرنے لگتے ہو اور اگر تمہیں (جکڑ باندھ کر) جنگ کی طرف لایا جاتا ہے تو اٹے پیروں لوٹ جاتے ہو۔“

اس خطبہ کی ابتدا میں امام نے تین جملوں میں اللہ کی حمد بیان فرمائی اور ساتھ وجہ بھی بتائی کہ کن کن امور کی وجہ سے حمد کی۔ حمد کی تیسری وجہ یہ بیان فرمائی: اللہ کی حمد کرتا ہوں میری اُس آزمائش پر جو اُس نے آپ کے ذریعہ سے کی، پھر وہاں موجود افراد یا آئندہ آنے والے اور امام کی نافرمانی کرنے والے افراد کا ذکر کیا۔ گویا اس دور کے لوگوں کی نافرمانیوں کو امام اپنا امتحان سمجھتے ہیں اور بلندیوں کے مسافر امتحان کو بلندی کا ذریعہ سمجھتے ہیں اس پر امام اللہ کی حمد ادا کر رہے ہیں۔

(خطبہ: ۱۸۰)

## ثنائے پروردگار

{الْحَمْدُ لِلَّهِ الَّذِي إِلَيْهِ مَصَّاءُ الْخَلْقِ، وَ عَوَاقِبُ الْأَمْرِ، نَحْمَدُهُ عَلَى عَظِيمِ إِحْسَانِهِ، وَ نَيِّرُ بُرْهَانِهِ، وَ نَوَامِي فَضْلِهِ وَ اَمْتِنَانِهِ، حَمْدًا يَكُونُ لِحَقِّهِ قَضَاءً، وَ لَشُكْرِهِ اَدَاءً، وَ اِلَى ثَوَابِهِ مُقَرَّبًا، وَ لِحُسْنِ مَزِيدِهِ مُوجِبًا}.

”تمام حمد اس اللہ کیلئے ہے جس کی طرف تمام مخلوق کی بازگشت اور ہر چیز کی انتہا ہے۔ ہم اس کے عظیم احسان، روشن و واضح برہان اور اس کے لطف و کرم کی افزائش پر اس کی حمد و ثنا کرتے ہیں۔ ایسی حمد کہ جس سے اس کا حق پورا ہو اور شکر ادا ہو اور اس کے ثواب کے قریب لے جانے والی اور اس کی بخششوں کو بڑھانے والی ہو۔“

{وَ نَسْتَعِينُ بِهِ اسْتِعَانَةَ رَاجٍ لِفَضْلِهِ، مُؤَمِّلٍ لِنَفْعِهِ، وَ اِثْقٍ بِدَفْعِهِ، مُعْتَرِفٍ لَهُ بِالطَّوْلِ، مُذْعِنٍ لَهُ بِالْعَمَلِ وَ الْقَوْلِ}.

”ہم اس سے اس طرح مدد مانگتے ہیں جس طرح اس کے فضل کا امیدوار، اس کے نفع کا آرزو مند، (دفع بلیات کا) اطمینان رکھنے والا اور بخشش و عطا کا معترف اور قول و عمل سے اس کا مطیع و فرمانبردار اس سے مدد چاہتا ہو۔“

{وَ نُؤْمِنُ بِهِ اِيْمَانَ مَنَّجَاهُ مُوقِنًا، وَ اَنَابَ اِلَيْهِمْ مُؤْمِنًا، وَ خَنَعَ لَهُ مُذْعِنًا، وَ اَخْلَصَ لَهُ مُوَحِّدًا، وَ عَظَّمَهُ مُبْجِدًا، وَ لَا ذِيْبَهُ رَاغِبًا مُجْتَهِدًا}.

”اور ہم اس شخص کی طرح اس پر ایمان رکھتے ہیں جو یقین کے ساتھ اس سے آس لگائے ہو اور ایمان (کامل) کے ساتھ اس کی طرف رجوع ہو اور اطاعت و فرمانبرداری کے ساتھ اس کے سامنے عاجزی و فروتنی کرتا ہو اور اسے ایک جانتے ہوئے اس سے اخلاص برتتا ہو، اور سپاس گذاری کے ساتھ اسے بزرگ جانتا ہو اور رغبت و کوشش سے اس کے دامن میں پناہ ڈھونڈتا ہو۔“

اللہ عقلوں کے لئے ظاہر

{ لَمْ يُولَدْ سُبْحَانَهُ فَيَكُونُ فِي الْعِزِّ مُشَارِكًا، وَ لَمْ يَلِدْ فَيَكُونَنَّ مَوْرُوثًا  
هَالِكًا، وَ لَمْ يَتَقَدَّمْهُ وَقْتُ وَ لَا زَمَانٌ، وَ لَمْ يَتَعَاوَزْهُ زِيَادَةٌ وَ لَا  
نُقْصَانٌ، بَلْ ظَهَرَ لِلْعُقُولِ بِمَا آرَأْنَا مِنْ عَلَامَاتِ التَّدْبِيرِ الْمُتَقِنِ، وَ  
الْقَضَاءِ الْمُبْرَمِ }.

”اس کا کوئی باپ نہیں کہ وہ عزت و بزرگی میں اس کا شریک ہو، نہ اس کے کوئی اولاد ہے کہ  
اسے چھوڑ کر وہ دنیا سے رخصت ہو جائے اور وہ اس کی وارث ہو جائے، نہ اس کے پہلے وقت  
اور زمانہ تھا، نہ اس پر یکے بعد دیگرے کسی اور زیادتی طاری ہوتی ہے، بلکہ جو اس نے مضبوط  
نظام (کائنات) اور اہل احکام کی علامتیں ہمیں دکھائی ہیں، ان کی وجہ سے وہ عقلوں کیلئے  
ظاہر ہوا ہے۔“

اللہ کے گواہ

{ فَمِنْ شَوَاهِدِ خَلْقِهِ خَلَقَ السَّمَوَاتِ مَوَظِدَاتٍ بِلَا عَمَدٍ، قَائِمَاتٍ بِلَا  
سِنْدٍ، دَعَاهُنَّ فَأَجَبْنَ طَائِعَاتٍ مُدْعِنَاتٍ، غَبِيْرٌ مُتَكِدِّمَاتٍ وَ لَا مُبْطِئَاتٍ،  
وَ لَوْ لَا إِقْرَارُهُنَّ لَهُ بِالرَّبُّوْبِيَّةِ وَ إِذْعَانُهُنَّ لَهُ بِالطَّوْاعِيَّةِ، لَمَا جَعَلَهُنَّ  
مَوْضِعًا لِعَرْشِهِ، وَ لَا مَسْكَنًا لِمَلِكَيْتِهِ، وَ لَا مَصْعَدًا لِلِكَلِمِ الطَّيِّبِ وَ  
الْعَمَلِ الصَّالِحِ مِنْ خَلْقِهِ }.

”چنانچہ اس آفرینش پر گواہی دینے والوں میں آسمانوں کی خلقت ہے کہ جو بغیر ستونوں کے  
ثابت و برقرار اور بغیر سہارے کے قائم ہیں۔ خداوند عالم نے انہیں پکارا تو یہ بغیر کسی سستی اور  
توقف کے اطاعت و فرمانبرداری کرتے ہوئے لبیک کہہ اٹھے۔ اگر وہ اس کی ربوبیت کا اقرار  
نہ کرتے اور اس کے سامنے سر اطاعت نہ جھکاتے تو وہ انہیں اپنے عرش کا مقام اور اپنے  
فرشتوں کا مسکن اور پاکیزہ کلموں اور مخلوق کے نیک عملوں کے بلند ہونے کی جگہ نہ بناتا۔“

{ جَعَلَ نُجُومَهَا أَعْلَامًا يَسْتَدِلُّ بِهَا الْحَيْرَانُ فِي مُخْتَلِفِ فِجَاجِ  
الْأَقْطَارِ، لَمْ يَمْنَعْ ضَوْءَ نُورِهَا إِذْ لِهَمَامُ سُجْفِ اللَّيْلِ الْمُظْلِمِ، وَ لَا



اسْتَطَاعَتْ جَلَابِيبُ سَوَادِ الْحَنَادِسِ أَنْ تَرُدَّ مَا شَاعَ فِي السَّمَوَاتِ مِنْ  
تَلَاوُ نُورِ الْقَمَرِ {.

”اللہ نے ان کے ستاروں کو ایسی روشن نشانیاں قرار دیا ہے کہ جن سے حیران و سرگرداں  
اطراف زمین کی راہوں میں آنے جانے کیلئے راہنمائی حاصل کرتے ہیں۔ اندھیری رات کی  
اندھیاریوں کے سیاہ پردے ان کے نور کی ضو پاشیوں کو نہیں روکتے اور نہ شب ہائے تاریک  
کی تیرگی کے پردے یہ طاقت رکھتے ہیں کہ وہ آسمانوں میں پھیلی ہوئی چاند کے نور کی  
جگمگاہٹ کو پلٹا دیں۔“

امام کی زندگی کا یہ آخری خطبہ ہے۔ اس کے ایک ہفتہ بعد آپ شہید ہو گئے۔ اس خطبہ کے راوی نوف بکالی ہیں  
اور خطبہ بیان کرتے وقت امام کی جو کیفیت بیان کی وہ خود امام کے اللہ سے تعلق اور اعتماد کی نشاندہی کرتی ہے۔ نوف  
بکالی سے روایت کی گئی ہے کہ انہوں نے کہا کہ حضرت نے یہ خطبہ ہمارے سامنے کوفہ میں اس پتھر پر کھڑے ہو کر  
ارشاد فرمایا جسے جعدہ ابن ہبیرہ مخزومی نے نصب کیا تھا۔ اس وقت آپ کے جسم مبارک پر ایک اونٹنی جُوبہ تھا اور آپ کی  
تلوار کا پرتلا کھجور کے پتوں کا تھا اور پیروں میں جوتے بھی کھجور کی پتیوں کے تھے اور (سجدوں کی وجہ سے) پیشانی  
یوں معلوم ہوتی تھی جیسے اونٹ کے گھٹنے پر گھٹا ہوتا ہے۔

یہ خطبہ امام کی حکومت کے آخری ایام میں بیان ہوا ہے۔ ایک حکمران کی چار سال سے زیادہ حکومت کرنے کے  
بعد بھی ظاہری حالت وہ ہے جو بیان ہوئی۔ دیکھنے والے آپ کی جسمانی حالت، لباس اور سجدوں کے نشانات سے  
عظمتِ الہی کا درس لے رہے تھے اور سننے والے بھی اُس ذاتِ گرامی کے کلام سے یقیناً جلال و جمالِ الہی پر عقیدہ  
توحید کو پختہ کر رہے تھے۔ اس زمانے میں خطبہ سننے والوں کے عقیدے مضبوط ہو رہے تھے اور آج ان خطبوں کے  
پڑھنے سے بھی وہی عظمتِ الہی اجاگر ہوتی ہے۔ اس حصہ میں امام نے حمد کے مختلف مقامات بیان فرمائے۔ اور اللہ  
سے مدد طلب کی، متعدد اوصافِ الہی بیان فرمائے۔ اور زمین و آسمان کی خلقت اور ستاروں کا تذکرہ کیا۔

ہر شے اللہ کے لیے ظاہر

{ فَسُبْحَانَ مَنْ لَا يَخْفَى عَلَيْهِ سَوَادُ عَسَقِ دَاجٍ، وَلَا لَيْلٍ سَاجٍ، فِي بَقَاعِ  
الْأَرْضِينَ الْمُتَطَاطِعَاتِ، وَلَا فِي يَفَاعِ السُّفْعِ الْمُتَجَاوِرَاتِ، وَمَا  
يَتَجَلَّجَلُ بِهِ الرَّعْدُ فِي أَفْقِ السَّمَاءِ، وَمَا تَلَا شَتَّ عَنْهُ بُرُوقُ الْغَمَامِ، وَ

مَا تَسْقُطُ مِنْ وَرَقَةٍ تُزِيلُهَا عَنْ مَسْقَطِهَا عَوَاصِفُ الْأَنْوَاءِ وَ انْهِيضَالُ  
السَّمَاءِ! وَيَعْلَمُ مَسْقَطَ الْقَطْرَةِ وَمَقَرَّهَا، وَمَسْحَبَ الدَّرَّةِ وَمَجَرَّهَا، وَ  
مَا يَكْفِي الْبُعُوضَةَ مِنْ قُوَّتِهَا، وَمَا تَحْمِلُ الْأُنْثَى فِي بَطْنِهَا}.

”پاک ہے وہ ذات جس پر پست زمین کے قطعوں اور باہم ملے ہوئے سیاہ پہاڑوں کی  
چوٹیوں میں اندھیری رات کی اندھیاریاں اور پرسکون شب کی ظلمتیں پوشیدہ نہیں ہیں اور نہ  
افق آسمان میں رعد کی گرج اس سے مخفی ہے اور نہ وہ چیزیں کہ جن پر بادلوں کی بجلیاں کوند کر  
ناپید ہو جاتی ہیں اور نہ وہ پتے جو (ٹوٹ کر) گرتے ہیں کہ جنہیں (بارش کے) چھتروں کی  
تند ہوائیں اور موسلا دھار بارشیں ان کے گرنے کی جگہ سے ہٹا دیتی ہیں۔ وہ جانتا ہے کہ  
بارش کے قطرے کہاں گریں گے اور کہاں ٹھہریں گے اور چھوٹی چیونٹیاں کہاں ریگیں گی اور  
کہاں (اپنے کو) کھینچ کر لے جائیں گی اور مچھروں کو کونسی روزی کفایت کرے گی اور مادہ  
اپنے پیٹ میں کیا لئے ہوئے ہے۔“

اس حصہ میں امامؑ نے اپنے مخصوص انداز میں علم الہی کے نمونے اور اللہ کی قوت و قدرت کی مثالیں پیش کیں۔  
مجھرتک کی روزی و رزق اور اس کی کفالت کا ذکر کیا۔ ان مفاہیم میں جن آیات قرآنی کی طرف اشارہ ہے شارحین  
نے وہ آیات پیش کی ہیں۔

{الْحَمْدُ لِلَّهِ الْكَائِنِ قَبْلَ أَنْ يَكُونَ كُزْبَىٰ أَوْ عَرْشٌ، أَوْ سَمَاءٌ أَوْ أَرْضٌ،  
أَوْ جَانٌّ أَوْ إِنْسٌ. لَا يُدْرِكُ بِهِمْ، وَلَا يَقْدَرُ بِهِمْ، وَلَا يَشْغَلُهُ سَائِلٌ،  
وَلَا يَنْقُصُهُ نَائِلٌ، وَلَا يَنْظُرُ بَعَيْنٍ، وَلَا يُحَدُّ بِأَيْنٍ، وَلَا يُؤَصِفُ  
بِالْأَزْوَاجِ، وَلَا يَخْلُقُ بِعِلَاجٍ، وَلَا يُدْرِكُ بِالْحَوَاسِّ، وَلَا يُقَاسُ  
بِالِنَّاسِ، الَّذِي كَلَّمَ مُوسَىٰ تَكْلِيمًا، وَأَرَاهُ مِنْ آيَاتِهِ عَظِيمًا، بِلَا جَوَارِحَ  
وَلَا أَدْوَاتٍ، وَلَا نُطْقٍ وَلَا لَهَوَاتٍ}.

”تمام حمد اس اللہ کیلئے ہے جو عرش و کرسی، زمین و آسمان اور جن و انس سے پہلے موجود تھا۔ نہ  
(انسانی) وہموں سے اسے جانا جاسکتا ہے اور نہ عقل و فہم سے اس کا اندازہ ہو سکتا ہے۔ اسے  
کوئی سوال کرنے والا (دوسرے سانکوں سے) غافل نہیں بناتا اور نہ بخشش و عطا سے اس کے

ہاں کچھ کمی آتی ہے۔ وہ آنکھوں سے دیکھا نہیں جاسکتا اور نہ کسی جگہ میں اس کی حد بندی ہو سکتی ہے۔ نہ ساتھیوں کے ساتھ اسے متصف کیا جاسکتا ہے اور نہ (اعضاء و جوارح کی) حرکت سے وہ پیدا کرتا ہے اور نہ حواس سے وہ جانا پہچانا جاسکتا ہے اور نہ انسانوں پر اس کا قیاس ہو سکتا ہے۔ وہ خدا کہ جس نے بغیر اعضاء و جوارح اور بغیر گویائی اور بغیر حلق کے کوؤں کو ہلائے ہوئے موسیٰ (ع) سے باتیں کیں اور انہیں اپنی عظیم نشانیاں دکھائیں۔“

### اللہ کے اوصاف ناممکن

{بَلْ إِنْ كُنْتَ صَادِقًا أَيُّهَا الْمُتَكَلِّفُ لَوْ صَفِ رَبِّكَ، فَصِفْ جَبْرَائِيلَ وَمِيكَائِيلَ وَجُنُودَ الْمَلَائِكَةِ الْمُقَرَّبِينَ، فِي حُجْرَاتِ الْقُدُسِ مُرْجِحِينَ، مُتَوَلِّهِةً عَقُولُهُمْ أَنْ يَحْدُوا أَحْسَنَ الْخَالِقِينَ. فَإِنَّمَا يُدْرِكُ بِالْصِّفَاتِ ذُووُ الْهَيْئَاتِ وَالْأَكْوَاتِ، وَمَنْ يَنْقُضِي إِذَا بَلَغَ أَمَدَ حِدَّةٍ بِالْفَنَاءِ. فَلَا إِلَهَ إِلَّا هُوَ، أَضَاءَ بِنُورِهِ كُلَّ ظَلَامٍ، وَأَظْلَمَ بِظُلْمَتِهِ كُلَّ نُورٍ. أَوْصِيكُمْ عِبَادَ اللَّهِ بِتَقْوَى اللَّهِ الَّذِي أَلْبَسَكُمْ الرِّيَاشَ، وَاسْبِغْ عَلَيْكُمْ الْمَعَاشَ}.

”اے اللہ کی توصیف میں رنج و تعب اٹھانے والے! اگر تو (اس سے عہدہ برآ ہونے میں) سچا ہے تو پہلے جبرائیل و میکائیل اور مقرب فرشتوں کے لائو لشکر کا وصف بیان کر کہ جو پاکیزگی و طہارت کے حجروں میں اس عالم میں سر جھکائے پڑے ہیں کہ ان کی عقلیں ششدر و حیران ہیں کہ وہ اس بہترین خالق کی توصیف کر سکیں۔ صفتوں کے ذریعے وہ چیزیں جانی پہچانی جاتی ہیں جو شکل و صورت اور اعضاء و جوارح رکھتی ہوں اور وہ کہ جو اپنی حد انتہا کو پہنچ کر موت کے ہاتھوں ختم ہو جائیں۔ اس اللہ کے علاوہ کوئی معبود نہیں کہ جس نے اپنے نور سے تمام تاریکیوں کو روشن و منور کیا اور ظلمت (عدم) سے ہر نور کو تیرہ و تار بنا دیا ہے۔ اللہ کے بندوں! میں تمہیں اللہ سے ڈرنے کی وصیت کرتا ہوں جس نے تم کو لباس سے ڈھانپا اور ہر طرح کا سامان معیشت تمہارے لئے مہیا کیا۔“

خطبہ کے اس حصہ میں ”الْحَمْدُ لِلَّهِ“ کے تکرار کے ساتھ بہت سے اوصاف الہی بیان فرمائے۔ ایک صفت

پروردگاریہ بیان فرمائی کہ اگر بہت سے سوال کرنے والے اُس سے سوال کرنے لگیں تو وہ ہر سائل کا جواب دیتا ہے سوالیوں کی کثرت اُسے دوسرے سائل سے غافل نہیں کرتی اور نہ ہی کثرت سے عطا کرنا اُس کے ہاں موجود خزانوں میں کمی کا باعث بنتا ہے۔ اوصافِ الہیہ کے بیان میں انسان کی بے بسی کے طور پر فرمایا کہ تم ملائکہ کے اوصاف بیان نہیں کر سکتے تو اُن کے خالق کے اوصاف کیسے بیان کریں گے۔ آخری جملات میں دو مخصوص نعماتِ الہیہ کا ذکر فرمایا کہ اُس نے آپ کو لباس و معاش عطا کیا۔ اس خطبہ میں امام نے ایک عظیم جملہ ارشاد فرمایا جو آپ کے مقام کی نشان دہی کرتا ہے:

{ أَيُّهَا النَّاسُ! إِنِّي قَدْ بَثْتُ لَكُمْ الْمَوَاعِظَ التَّيِّبَةَ وَعَظَ الْأَنْبِيَاءِ بِهَا أَهْمَهُمْ }.

”اے لوگو میں نے تمہیں اسی طرح نصیحتیں کی ہیں جس طرح کی انبیاء اپنی امتوں کو کرتے چلے آئے ہیں اور ان چیزوں کو تم تک پہنچایا ہے جو اوصیاء بعد والوں تک پہنچایا کرتے تھے۔“

انبیاء کا سب سے بڑا موعظہ یہی تھا کہ اللہ کے علاوہ کسی کی عبادت نہ کرو اور علی علیہ السلام نے بھی اسی فریضہ کو ساری زندگی نبھایا اور آخری نماز میں ضرب کھا کر فرمایا ”رب کعبہ کی قسم میں کامیاب ہو گیا“ یعنی جو فریضہ میری ذمہ تھا اُسے نبھا کر جا رہا ہوں۔

(خطبہ: ۱۸۱)

بن دیکھے مشہور

{ الْحَمْدُ لِلَّهِ الْمَعْرُوفِ مِنْ غَيْرِ رُؤْيَةٍ، وَالْخَالِقِ مِنْ غَيْرِ مَنْصَبَةٍ، خَلَقَ الْخَلَائِقَ بِقُدْرَتِهِ، وَاسْتَعْبَدَ الْأَرْبَابَ بِعِزَّتِهِ، وَسَادَ الْعُظَمَاءَ بِجُودِهِ }.

”تمام حمد اس اللہ کیلئے ہے کہ جو بن دیکھے جانا پہچانا ہوا اور بے رنج و تعب اٹھائے (ہر چیز کا) پیدا کرنے والا ہے۔ اس نے اپنی قدرت سے مخلوقات کو پیدا کیا اور اپنی عزت و جلالت کے پیش نظر فرمانرواؤں سے اطاعت و بندگی لی اور اپنے جو دو عطا کی بدولت با عظمت لوگوں پر سرداری کی۔“

{ وَهُوَ الَّذِي أَسْكَنَ الدُّنْيَا خَلْقَهُ، وَبَعَثَ إِلَى الْجِنِّ وَالْإِنْسِ رُسُلَهُ،

لِيُكْشِفُوا لَهُمْ عَن غَطَائِهَا، وَ لِيُحَذِّرُوهُمْ مِنْ ضَرَّائِهَا، وَ لِيَضْرِبُوا لَهُمْ أَمْثَالَهَا، وَ لِيُبَصِّرُوهُمْ عُيُوبَهَا، وَ لِيَهْجُوا عَلَيْهِمْ بِمُعْتَبِرٍ مِّن تَصْرِفٍ مَّصَاحِحًا وَ أَسْقَامِيهَا، وَ حَلَالِهَا وَ حَرَامِيهَا، وَ مَا أَعَدَّ اللَّهُ لِلْمُطِيعِينَ مِنْهُمْ وَ الْعَصَاةِ مِنْ جَنَّةٍ وَ نَارٍ، وَ كَرَامَةٍ وَ هَوَانٍ {.

”وہ اللہ جس نے دنیا میں اپنی مخلوقات کو آباد کیا اور اپنے رسولوں کو جن و انس کی طرف بھیجا تاکہ وہ ان کے سامنے دنیا کو بے نقاب کریں اور اس کی مضرتوں سے انہیں ڈرائیں دھمکائیں، اس کی (بیوفائی کی) مثالیں بیان کریں اور اس کی صحت و بیماری کے تغیرات سے ایک دم انہیں پوری پوری عبرت دلانے کا سامان کر دیں اور اس کے عیوب اور حلال و حرام کے (ذرائع اکتساب) اور فرمانبرداروں اور نافرمانوں کیلئے جو بہشت و دوزخ اور عزت و دولت کے سامان اللہ نے مہیا کئے ہیں دکھلائیں۔“

{ أَحْمَدُهُ إِلَى نَفْسِهِ كَمَا اسْتَحَمَدَ إِلَى خَلْقِهِ، وَ جَعَلَ لِكُلِّ شَيْءٍ قَدْرًا ﴿۱﴾، وَ لِكُلِّ قَدْرٍ أَجَلًا، وَ لِكُلِّ أَجَلٍ كِتَابًا }.

”میں اس کی ذات کی طرف ہمہ تن متوجہ ہو کر اس کی ایسی حمد و ثنا کرتا ہوں جیسی حمد اس نے اپنی مخلوقات سے چاہی ہے۔ اس نے ہر شے کا ایک اندازہ اور ہر اندازے کی ایک مدت اور ہر مدت کیلئے ایک نوشتہ قرار دیا ہے۔“

اس خطبہ کے اس حصہ میں امام نے متعدد اور صاف الہی بیان فرمائے جن کی بنا پر اللہ کی حمد و ثنا کرتے ہیں۔ اُن میں سے پہلا وصف یہ ہے کہ وہ دکھائی تو نہیں دیتا مگر پھر بھی معروف ہے اور پھر اللہ کی اُن عطاؤں کو ذکر کیا جو اللہ نے اپنی مخلوقات پر کئے۔ امام یہ بھی واضح فرماتے ہیں کہ میں ایسی حمد بجالاتا ہوں جیسی حمد وہ اپنی مخلوق سے چاہتا ہے۔

اللہ کا ذکر کیسے؟

{ فَعَظِّمُوا مِنْهُ سُبْحَانَهُ مَا عَظَّمَ مِنْ نَفْسِهِ، فَإِنَّهُ لَمْ يُخْفِ عَنْكُمْ شَيْئًا مِّن دِينِهِ، وَ لَمْ يَتْرُكْ شَيْئًا رَّضِيئَةً أَوْ كَرِهَةً إِلَّا وَ جَعَلَ لَهُ عِلْمًا بَادِيًا، وَ آيَةً مُحْكَمَةً، تَرْجُو عَنْهُ، أَوْ تَدْعُو إِلَيْهِ، فَرِضَاهُ فِيمَا بَقِيَ وَاحِدًا، وَ سَخَطُهُ فِيمَا بَقِيَ وَاحِدًا }.

”لہذا اللہ سبحانہ کو ایسی بزرگی و عظمت کے ساتھ یاد کرو جیسی اپنی بزرگی خود اس نے بیان کی ہے، کیونکہ اس نے اپنے دین کی کوئی بات تم سے نہیں چھپائی اور کسی شے کو خواہ اسے پسند ہو یا ناپسند بغیر کسی واضح علامت اور محکم نشان کے نہیں چھوڑا، جو ناپسند امور سے روکے اور پسندیدہ باتوں کی طرف دعوت دے (ان احکام کے متعلق) اس کی خوشنودی و ناراضگی کا معیار زمانہ آئندہ میں بھی ایک رہے گا۔“

{ وَاعْلَمُوا أَنَّهُ لَنْ يَرْضَىٰ عَنْكُمْ بَشِيئَةً سَخِطَهُ عَلَىٰ مَنْ كَانَ قَبْلَكُمْ، وَ لَنْ يَسْخَطَ عَلَيْكُمْ بَشِيئَةً رَضِيَهُ مِنْكُمْ، وَإِنَّمَا تَسِيءُونَ فِي أَثَرِ بَيِّنٍ، وَتَتَكَلَّمُونَ بِرَجْعِ قَوْلٍ قَدْ قَالَهُ الرَّجَالُ مِنْ قَبْلِكُمْ، قَدْ كَفَّكُمْ مَوْؤَنَةَ دُنْيَاكُمْ، وَحَثَّكُمْ عَلَى الشُّكْرِ، وَافْتَرَضَ مِنْ أَلْسِنَتِكُمُ الذِّكْرَ، وَ أَوْصَاكُمْ بِالتَّقْوَىٰ، وَ جَعَلَهَا مُنْتَهَىٰ رِضَاةً، وَ حَاجَتَهُ مِنْ خَلْقِهِ }.

”اور کھو! کہ وہ تم سے کسی ایسی چیز پر رضا مند نہ ہوگا کہ جس پر تمہارے اگلوں سے ناراض ہو چکا ہو اور نہ کسی ایسی چیز پر غضبناک ہوگا کہ جس پر پہلے لوگوں سے خوش رہ چکا ہو۔ تمہیں تو بس یہی چاہیے کہ تم واضح نشانوں پر چلتے رہو اور تم سے پہلے لوگوں نے جو کہا ہے اسے دہراتے رہو۔ وہ تمہاری ضروریات دنیا کا ذمہ لے چکا ہے اور تمہیں صرف شکر گزار رہنے کی ترغیب دی ہے اور تم پر واجب کیا ہے کہ اپنی زبان سے اس کا ذکر کرتے رہو اور تمہیں تقویٰ و پرہیزگاری کی ہدایت کی ہے اور اسے اپنی رضا و خوشنودی کی حد آخر اور مخلوق سے اپنا مدعا قرار دیا ہے۔“

{ فَاتَّقُوا اللَّهَ الَّذِي أَنْتُمْ بِعَيْنِهِ، وَ نَوَاصِيَكُمْ بِيَدِهِ، وَ تَقَلُّبِكُمْ فِي قَبْضَتِهِ، إِنَّ أَسْرَزْتُمْ عِلْمَهُ، وَ إِن أَعْلَنْتُمْ كِتَابَهُ، قَدْ وَكَّلَ بِذَلِكَ حَفْظَةً كِرَامًا، لَا يُسْقِطُونَ حَقًّا، وَ لَا يُثْبِتُونَ بَاطِلًا }.

”اس اللہ سے ڈرو کہ تم جس کی نظروں کے سامنے ہو اور جس کے ہاتھ میں تمہاری پیشانیوں کے بال اور جس کے قبضہ قدرت میں تمہارا اٹھنا بیٹھنا اور چلنا پھرنا ہے۔ اگر تم کوئی بات مخفی رکھو گے تو

وہ اسے جان لے گا اور ظاہر کرو گے تو اسے لکھ لے گا، (یوں کہ) اس نے تم پر نگہبانی کرنے والے مکرم فرشتے مقرر کر رکھے ہیں۔ وہ کسی حق کو نظر انداز اور کسی غلط چیز کو درج نہیں کرتے۔

خطبہ کے اس حصہ میں امامؑ نے عظمتِ الہی کے ایسے شواہد و دلائل بیان فرمائے ہیں جو اس خطبہ کی فصاحت و بلاغت کی نشاندہی کرتے ہیں اور اس سے یہ بات بھی واضح ہوتی ہے کہ نبیؐ ابلاغہ کلامِ علیؑ ہے اس لئے کہ کسی اور کے بس میں یہ اندازِ حمد و ثنا نہیں ہے۔ اور اس حصہ کے آخری جملات میں امامؑ نے علمِ الہی و قدرت پروردگار کو واضح فرمایا ہے۔ اس خطبہ میں قیامت اور بندوں سے اللہ کے قرض مانگنے کا تذکرہ ہے۔ اس خطبہ کی تعلیمات اور اس میں بیان ہونے والی اللہ سبحانہ کی عنایات پر انسان غور کرے تو شیخ سعدی شیرازی سعدی شیرازی کے بقول ہر آدمی کی آواز ہوگی۔

چنان لطف او شامل ہر تن است کہ ہر بندہ گوید خدای من است  
ہر شخص پر اللہ کا یوں لطف و کرم ہے کہ ہر شخص کہتا ہے خدا میرا ہے۔

(خطبہ: ۱۸۳)

حواس سے بالاتر

{ اَلْحَمْدُ لِلّٰهِ الَّذِي لَا تُدْرِكُهُ السَّوَاهِدُ، وَ لَا تَحْوِيهِ الْمَشَاهِدُ، وَ لَا تَرَاهُ النَّوَاطِرُ، وَ لَا تَحْجُبُهُ السَّوَاتِرُ، الدَّالِّ عَلَى قَدَمِهِ بِحُدُوثِ خَلْقِهِ، وَ بِحُدُوثِ خَلْقِهِ عَلَى وُجُوْدِهِ، وَ بِاشْتِبَاهِهِمْ عَلَى اَنْ لَا شِبَهَ لَهُ، الَّذِي صَدَقَ فِي مَبْعَادِهِ، وَ اَزْتَفَعَ عَنْ ظُلْمِ عِبَادِهِ، وَ قَامَ بِالْقِسْطِ فِي خَلْقِهِ، وَ عَدَلَ عَلَيْهِمْ فِي حُكْمِهِ، مُسْتَشْهِدًا بِحُدُوثِ الْاَشْيَاءِ عَلَى اَزَلِّيَّتِهِ، وَ بِمَا وَسَّهَهَا بِهِ مِنَ الْعَجْزِ عَلَى قُدْرَتِهِ، وَ بِمَا اضْطَرَّهَا اِلَيْهِ مِنَ الْفَنَاءِ عَلَى دَوَامِهِ }.

”ساری حمد و ستائش اس اللہ کیلئے ہے جسے حواس پا نہیں سکتے، نہ جگہیں اسے گھیر سکتی ہیں، نہ آنکھیں اسے دیکھ سکتی ہیں، نہ پردے اسے چھپا سکتے ہیں۔ وہ مخلوقات کے نیست کے بعد ہست ہونے سے اپنے ہمیشہ سے ہونے کا اور ان کے باہم مشابہ ہونے سے اپنے بے مثل و بے نظیر

ہونے کا پتہ دیتا ہے۔ وہ اپنے وعدہ میں سچا اور بندوں پر ظلم کرنے سے بالاتر ہے۔ وہ مخلوق کے بارے میں عدل سے چلتا ہے اور اپنے حکم میں انصاف برتتا ہے۔ وہ چیزوں کے وجود پذیر ہونے سے اپنی قدامت پر اور ان کے عجز و کمزوری کے نشانوں سے اپنی قدرت پر اور ان کے فنا ہو جانے کی اضطراری کیفیتوں سے اپنی ہمیشگی پر، (عقل سے) گواہی حاصل کرتا ہے۔

### عقلوں کے لیے روشن

{وَاجِدٌ لَا يَعْزُبُ، وَدَائِمٌ لَا يَأْمَدُ، وَقَائِمٌ لَا يَعْزُبُ، تَتَلَقَّاهُ الْأَذْهَانُ  
لَا بِمُشَاعَرَةٍ، وَتَشْهَدُ لَهُ الْمَرَائِي لَا بِمُحَاضَرَةٍ، لَمْ تُحِطْ بِهِ الْأَوْهَامُ،  
بَلْ تَجَلَّى لَهَا بِهَا، وَبِهَا امْتَنَعَ مِنْهَا، وَإِلَيْهَا حَاكَمَهَا، لَيْسَ بِذِي كِبَرٍ  
امْتَدَّتْ بِهِ النَّهَايَاتُ فَكَبَّرَتْهُ تَجَسُّيْمًا، وَلَا بِذِي عِظَمٍ تَنَاهَتْ بِهِ  
الْغَايَاتُ فَعَظَّمَتْهُ تَجَسُّيْدًا، بَلْ كَبُرَ شَأْنًا وَعَظُمَ سُلْطَانًا}.

”وہ گنتی اور شمار میں آئے بغیر ایک (یگانہ) ہے۔ وہ کسی (متعین) مدت کے بغیر ہمیشہ سے ہے اور ہمیشہ رہے گا اور ستونوں (اعضاء) کے سہارے کے بغیر قائم و برقرار ہے۔ حواس و مشاعر کے بغیر ذہن اسے قبول کرتے ہیں اور اس تک پہنچے بغیر نظر آنے والی چیزیں اس کی ہستی کی گواہی دیتی ہیں۔ عقلیں اس کی حقیقت کا احاطہ نہیں کر سکتیں، بلکہ وہ عقلوں کے وسیلہ سے عقلوں کیلئے آشکارا ہوا ہے اور عقلوں ہی کے ذریعہ سے عقل و فہم میں آنے سے انکاری ہے اور ان کے معاملہ میں خود انہی کو حکم ٹھہرایا ہے۔ وہ اس معنی سے بڑا نہیں کہ اس کے حدود و اطراف پھیلے ہوئے ہیں کہ جو اسے مجسم صورت میں بڑا کر کے دکھاتے ہیں اور نہ اس اعتبار سے عظیم ہے کہ وہ جسامت میں انتہائی حدوں تک پھیلا ہوا ہے، بلکہ وہ شان و منزلت کے اعتبار سے بڑا ہے اور دبدب ✽ واققدار کے لحاظ سے عظیم ہے۔“

یہ خطبہ امیر المؤمنینؑ کے ان خطبات میں سے ہے جس میں معارف الہیہ کا بیان اپنے عروج پر ہے۔ خطبہ کے اس حصہ میں آپؑ نے واضح فرمایا کہ اذہان اس کی ذات کی حقیقی معرفت کے حصول سے قاصر ہیں اور ایک جملہ {بَلْ تَجَلَّى لَهَا بِهَا} ”وہ عقلوں کے ذریعہ سے عقلوں کے لیے آشکارا ہے“۔ علامہ محمد تقی جعفری اس جملہ کے شرح میں لکھتے ہیں کہ اس سے بڑھ کر کوئی توحید کا جملہ نہیں ہے۔ امام مختلف اوصاف پروردگار بیان کرتے ہیں



اور بار بار فرماتے ہیں کہ اللہ کے اوصاف بیان نہیں کیے جاسکتے۔

عام انسان کے لیے اللہ سبحانہ کی ایک صفت ”اللَّهُ أَكْبَرُ“ کی تشریح ممکن نہیں۔ امام جعفر صادق علیہ السلام کی موجودگی میں کسی شخص نے کہا اللہ اکبر۔ امام نے پوچھا کس سے بڑا ہے۔ اُس نے عرض کیا ہر شے سے بڑا ہے۔ امام نے فرمایا: اس طرح تو آپ نے اللہ کو محدود کر دیا۔ عرض کیا پھر کیا کہوں فرمایا کہو: ”اللَّهُ أَكْبَرُ مِنْ أَنْ يُوصَفَ“ اللہ اس سے بڑا ہے کہ اُس کے اوصاف بیان کیے جائیں۔<sup>۱</sup>

ان اوصاف الہیہ کے بیان کے بعد آپ نے چند جملات میں پیغمبر اکرم کی تعریف کی بیان فرمائی۔ اور اُس میں آپ کا بھی سب سے بڑا تعارف یہی کرایا کہ آپ کا اللہ سے کیا تعلق ہے۔

### چیوٹی کا خالق

{ وَ لَوْ فَكَّرُوا فِي عَظِيمِ الْقُدْرَةِ، وَ جَسِيمِ النِّعْمَةِ، لَرَجَعُوا إِلَى الطَّرِيقِ، وَ خَافُوا عَذَابَ الْحَرِيقِ، وَ لَكِنَّ الْقُلُوبَ عَلِيلَةً، وَ الْبَصَائِرَ مَدْحُولَةً! أَلَا يَنْظُرُونَ إِلَى صَغِيرِ مَا خَلَقَ، كَيْفَ أَحْكَمَ خَلْقَهُ، وَ أَثَقَنَ تَرْكِيْبَهُ، وَ فَتَقَّ لَهُ السَّنْعَ وَ الْبَصَرَ، وَ سَوَّى لَهُ الْعِظَمَ وَ الْبَشَرَ! }

”اگر لوگ اس کی عظیم الشان قدرتوں اور بلند پایہ نعمتوں میں غور و فکر کریں تو سیدھی راہ کی طرف پلٹ آئیں اور دوزخ کے عذاب سے خوف کھانے لگیں، لیکن دل بیمار اور بصیرتیں کھوٹی ہیں۔ کیا وہ لوگ ان چھوٹے چھوٹے جانوروں کو کہ جنہیں اس نے پیدا کیا ہے، نہیں دیکھتے کہ کیونکر ان کی آفرینش کو استحکام بخشا ہے اور ان کے جوڑ بند کو باہم استواری کے ساتھ ملایا ہے اور ان کیلئے کان اور آنکھ (کے سوراخ) کھولے ہیں اور ہڈی اور کھال کو (پوری مناسبت سے) درست کیا ہے۔“

{ أَنْظُرُوا إِلَى النَّمْلَةِ فِي صَغْرِ جُثَّتِهَا، وَ لَطَافَةِ هَيْئَتِهَا، لَا تَكَادُ تُنَالُ بِلِحْظِ الْبَصَرِ، وَ لَا بِمُسْتَدْرِكِ الْفِكْرِ، كَيْفَ دَبَّتْ عَلَى أَرْضِهَا، وَ صَبَّتْ عَلَى رِزْقِهَا، تَنْقُلُ الْحَبَّةَ إِلَى جُحْرِهَا، وَ تُعِدُّهَا فِي مُسْتَقَرِّهَا، تَجْمَعُ فِي حَرِّهَا لِبَرْدِهَا، وَ فِي وُرُودِهَا لِصَدْرِهَا، مَكْفُولَةٌ بِرِزْقِهَا، مَرْزُوقَةٌ

۱۔ الکافی جلد ۱ صفحہ ۱۱۷ حدیث نمبر ۸۔

بِوَفْقِهَا، لَا يُغْفَلُهَا الْمَنَانُ، وَلَا يَحْرِمُهَا الدِّيَانُ، وَلَا يُفْقِدُهَا  
الْيَأْسُ، وَالْحَجَرِ الْجَامِسِ!}.

”ذرا اس چھوٹی اکی طرف اس کی جسامت کے اختصار اور شکل و صورت کی باریکی کے عالم میں نظر کرو۔ اتنی چھوٹی کہ گوشہ چشم سے بمشکل دیکھی جاسکے اور نہ فکروں میں سمائی ہے۔ دیکھو تو کیونکر زمین پر بریگی پھرتی ہے اور اپنے رزق کی طرف لپکتی ہے اور دانے کو اپنے بل کی طرف لئے جاتی ہے اور اسے اپنے قیام گاہ میں مہیا رکھتی ہے اور گرمیوں میں جاڑے کے موسم کیلئے اور قوت و توانائی کے زمانے میں عجز و در ماندگی کے دنوں کیلئے ذخیرہ اکٹھا کر لیتی ہے۔ اس کی روزی کا ذمہ لیا جا چکا ہے اور اس کے مناسب حال رزق اسے پہنچتا رہتا ہے۔ خدائے کریم اس سے تعافل نہیں برتا اور صاحب عطا و جزا اسے محروم نہیں رکھتا، اگرچہ وہ خشک پتھر اور جمے ہوئے سنگ خارہ کے اندر کیوں نہ ہو۔“

{ وَ لَوْ فَكَّرْتَ فِي مَجَارِي أَعْيُنِهَا، وَ فِي عُلُوقِهَا وَ سُفْلِهَا، وَ مَا فِي الْجُوفِ مِنْ شَرِّ اسِيفِ بَطْنِهَا، وَ مَا فِي الرَّأْسِ مِنْ عَيْنِهَا وَ أُذُنِهَا، لَقَضَيْتَ مِنْ خَلْقِهَا عَجَبًا، وَ لَقَيْتَ مِنْ وَصْفِهَا تَعَبًا! فَتَعَالَى الَّذِي أَقَامَهَا عَلَى قَوَائِمِهَا، وَ بَنَاهَا عَلَى دَعَائِمِهَا! لَمْ يَشْرُكْهُ فِي فِطْرَتِهَا فَاطِرٌ، وَ لَمْ يُعِنْهُ فِي خَلْقِهَا قَادِرٌ! }

”اگر تم اس کی غذا کی نالیوں اور اس کے بلند و پست حصوں اور اس کے خول میں پیٹ کی طرف جھکے ہوئے پسلیوں کے کناروں اور اس کے سر میں (چھوٹی چھوٹی) آنکھوں اور کانوں (کی ساخت) میں غور و فکر کرو گے تو اس کی آفرینش پر تمہیں تعجب ہوگا اور اس کا وصف کرنے میں تمہیں تعب اٹھانا پڑے گا۔ بلند و برتر ہے وہ کہ جس نے اس کو اس کے پیروں پر کھڑا کیا ہے اور ستونوں (اعضاء) پر اس کی بنیاد رکھی ہے۔ اس کے بنانے میں کوئی بنانے والا اس کا شریک نہیں ہوا ہے اور نہ اس کے پیدا کرنے میں کسی قادر و توانا نے اس کا ہاتھ بٹایا ہے۔“

{ وَ لَوْ صَرَبْتَ فِي مَذَاهِبِ فِكْرِكَ لِتَبْلُغَ غَايَاتِهِ، مَا دَلَّلَتْكَ الدَّلَالَةُ إِلَّا عَلَى أَنَّ فَاطِرَ النَّمَلَةِ هُوَ فَاطِرُ النَّحْلَةِ، لِذَقِيقِ تَفْصِيلِ كُلِّ شَيْءٍ، وَ

غَامِضِ اِخْتِلَافِ كُلِّ حَيٍّ. وَمَا الْجَلِيلُ وَاللَّطِيفُ، وَالثَّقِيلُ وَالْخَفِيفُ،  
وَ الْقَوِيُّ وَالضَّعِيفُ، فِي خَلْقِهِ إِلَّا سَوَاءً، وَكَذَلِكَ السَّمَاءُ وَالْهُوَاءُ، وَ  
الزِّيَاحُ وَالْمَاءُ}.

”اگر تم سوچ بچار کی راہوں کو طے کرتے ہوئے اس کی آخری حد تک پہنچ جاؤ تو عقل کی رہنمائی تمہیں بس اس نتیجے پر پہنچائے گی کہ جو چیونٹی کا پیدا کرنے والا ہے وہی کھجور کے درخت کا پیدا کرنے والا ہے، کیونکہ ہر چیز کی تفصیل لطافت و باریکی لئے ہوئے ہے اور ہر ذی حیات کے مختلف اعضاء میں باریک ہی سا فرق ہے۔ اس کی مخلوقات میں بڑی اور چھوٹی، بھاری اور ہلکی، طاقتور اور کمزور چیزیں یکساں ہیں اور یونہی آسمان، فضا، ہوا اور پانی برابر ہیں۔“

امام فرماتے ہیں اللہ کی عظیم قدرت میں فکر کریں اس کی لاتعداد نعمتوں میں غور کریں تو انہی سے آپ کی تربیت ہوگی۔ نعمت دینے والا اللہ ہم سے کیا چاہتا ہے؟ اُس کی رضا کس میں ہے؟ اُس کریم کی نعمات تو گنی نہیں جاسکتیں۔ خورشید و ماہ، آسمان و زمین، بادل و بارش آب و ہوا سب انسان کی خدمت میں لگے ہوئے ہیں۔ ہر جگہ اُس کی نعمات کا دسترخوان بچھا ہے ان نعمات کا تقاضہ یہ ہے کہ یہ نعمات عطا کرنے والے کی معرفت حاصل کی جائے اور پھر اس کی دی ہوئی نعمات پر اس کا شکر بجالایا جائے۔ جو اللہ بار بار فرماتا ہے میں نے زمین و آسمان میں ہر چیز آپ کے لیے پیدا کی ہے۔ ان چیزوں کو آپ کے لیے مسخر کیا ہے۔ اب انسان پر بھی لازم ہے کہ کبھی خالق کے لئے خلوص سے سجدہ کرے اور اقرار کرے کہ میں بھی مکمل طور پر تیرا ہوں۔ اللہ چاہتا ہے کہ اس کا بندہ اس سے کہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ ۱

”کہہ دیجئے: میری نماز اور میری قربانی اور میری زندگی اور میری موت سب یقیناً عالمین کے رب کے لیے ہے“

اس کے بعد امام ان جملات میں متوجہ فرماتے ہیں کہ دل بیمار اور بصیرتیں کھوئی ہوئی ہیں اس لئے اللہ کی نعمات میں انسان غور و فکر نہیں کرتا۔ اس عظمت کے تذکرے کے بعد حیوانات کی خلقت کی طرف توجہ دلائی اور متنبہ فرمایا کہ کیا لوگ دیکھتے نہیں کہ اللہ نے ان چھوٹے حیوانات کو کس مکمل نظام کے ساتھ پیدا کیا۔

اس خطبہ کے اس خاص حصے میں امام نے چیونٹی کی خلقت میں اللہ کی کرشمہ سازیوں کو تفصیل سے بیان فرمایا اور

اللہ کی آیت کبریٰ علی بن ابی طالبؑ نے چیونٹی کو اللہ کی آیت و نشانی کے طور پر پیش کیا۔ اور پھر اپنے فصیح و بلیغ انداز میں اس ننھی سی مخلوق خدا اور آیت الہی کی تفسیر پیش کی۔ چیونٹی کے بارے میں امامؑ کے ان جملات کو پڑھتے ہوئے انسان سوچتا ہے کہ آپؑ نے ساری زندگی چیونٹی کی تحقیق میں صرف کی ہوگی مگر جس کو اللہ سکھاتا ہے اُس کا اندازِ بیاں ایسا ہی ہوتا ہے۔

امامؑ نے چیونٹی کے بارے فرمایا: ”اللہ اُس کی روزی کا ذمہ لیا جا چکا ہے“، یعنی اُس خالق کی نگاہِ لطف و کرم سے یہ چھوٹی سی مخلوق بھی پوشیدہ نہیں۔ انسان چیونٹی کی زندگی پر غور کرے تو حیران ہوتا ہے کہ اس ننھی سی مخلوق کو کس نے سکھایا کہ کب سردی ہے اور کب گرمی آنے والی ہے۔ چیونٹی کی زندگی کے بارے میں گفتگو کرتے ہوئے امامؑ نے ایک عظیم جملہ ارشاد فرمایا:

{ اَنَّ فَاطِرَ النَّمْلَةِ هُوَ فَاطِرُ النَّخْلَةِ }

”غور کرو گے تو جان لو گے کہ چیونٹی کا پیدا کرنے والا وہی کھجور کے درخت کا پیدا کرنے والا ہے۔“

انسان اگر کھجور کے طویل درخت کے تنے پر موجود چیونٹی کو سامنے رکھے اور دونوں میں ایک وقت غور کرے اور اُس کی بصیرت بیمار نہ ہو تو یقیناً صدائے توحید اُس کے دل سے بلند ہوگی۔ چیونٹی کی زندگی پر بیس بیس سال تک تحقیق کے بعد سیکٹروں و قسم کی چیونٹیوں کا موجود ہونا اور ان کے نظام زندگی کی تفصیل جاننا ایک مہم کام اور تحقیق ہے۔ اسی طرح کھجور کی اقسام، اُس کے پھلنے پھولنے کی تفصیل، اس کے موافق و ناموافق موسم اور اس کے پھل کے فوائد کے بارے میں جاننا، اس کائنات کے مدبر کے علم و قدرت سے آشنا کرتا ہے اور معرفت پروردگار میں اضافہ ہوتا ہے۔

مخلوق سے خالق کی معرفت

{ فَانظُرْ إِلَى الشَّمْسِ وَالْقَمَرِ، وَالنَّبَاتِ وَالشَّجَرِ، وَالْمَاءِ وَالْحَجَرِ،  
وَإِخْتِلَافِ هَذَا اللَّيْلِ وَالنَّهَارِ، وَتَفَجُّرِ هَذِهِ الْبِحَارِ، وَكَثْرَةِ هَذِهِ  
الْجِبَالِ، وَطُولِ هَذِهِ الْقِلَالِ، وَتَفَرُّقِ هَذِهِ اللُّغَاتِ، وَالْأَلْسِنِ  
الْمُخْتَلِفَاتِ. فَالْوَيْلُ لِمَنْ جَحَدَ الْمُقَدَّرَ، وَأَنْكَرَ الْمُدَبِّرَ! زَعَمُوا أَنَّهُمْ  
كَالنبَاتِ مَا لَهُمْ زَارِعٌ، وَلَا إِخْتِلَافَ صُورِهِمْ صَانِعٌ، وَلَمْ يَلِدْجُؤُوا إِلَى  
حُجَّةٍ فِيمَا ادَّعَوْا، وَلَا تَحْقِيقٍ لِمَا ادَّعَوْا، وَهَلْ يَكُونُ بِنَاءٌ مِنْ غَيْرِ  
بَانٍ؟، أَوْ جِنَايَةٌ مِنْ غَيْرِ جَانٍ؟! }

”لہذا تم سورج، چاند، سبزے، درخت، پانی اور پتھر کی طرف دیکھو اور اس رات دن کے یکے بعد دیگرے آنے جانے اور ان دریاؤں کے جاری ہونے اور ان پہاڑوں کی بہتا اور ان چوٹیوں کی اُچان پر نگاہ دوڑاؤ اور ان نعمتوں اور قسم قسم کی زبانوں کے اختلاف پر نظر کرو۔ اس کے بعد افسوس ہے! ان پر کہ جو قضا و قدر کی مالک ذات اور نظم و انضباط کے قائم کرنے والی ہستی سے انکار کریں۔ انہوں نے تو یہ سمجھ رکھا ہے کہ وہ گھاس پھوس کی طرح خود بخود اُگ آئے ہیں۔ نہ ان کا کوئی بونے والا ہے اور نہ ان کی گونا گوں صورتوں کا کوئی بنانے والا ہے۔ انہوں نے اپنے اس دعوے کی بنیاد کسی دلیل پر نہیں رکھی اور نہ سنی سنائی باتوں کی تحقیق کی ہے۔ (ذرا سوچو تو کہ) کیا کوئی عمارت بغیر بنانے والے کے ہوا کرتی ہے؟ اور کوئی جرم بغیر مجرم کے ہوتا ہے؟“

خطبے کے اس حصے میں چودہ قسم کی مخلوق کی مثالیں پیش کر کے آپ انسان کو بیدار کرتے ہیں اور آخر میں سوال کرتے ہیں۔ عمارت بنانے والے کے بغیر نہیں بنتی اور جرم مجرم کے بغیر نہیں ہوتا تو کائنات کی اتنی ساری چیزیں بغیر بنانے کے کیسے بن گئیں۔

### مکڑی سے اللہ کی پہچان

{وَإِنْ شِئْتَ قُلْتَ فِي الْجَرَادَةِ، إِذْ خَلَقَ لَهَا عَيْنَيْنِ حَمْرًا أَوْيْنِ، وَ أَسْرَجَ لَهَا حَدَقَتَيْنِ قَمْرًا أَوْيْنِ، وَ جَعَلَ لَهَا السَّمْعَ الْخَفِيَّ، وَ فَتَحَ لَهَا الْفَمَ السَّوِيَّ، وَ جَعَلَ لَهَا الْحَسَّ الْقَوِيَّ، وَ نَابَيْنِ بِيْهَمَا تَقْرِضُ، وَ مِنْجَلَيْنِ بِيْهَمَا تَقْبِضُ، يَرْهَبُهَا الرُّزَاعُ فِي زُرْعِهِمْ، وَ لَا يَسْتَطِيعُونَ ذَبَّهَا، وَ لَوْ أَجْبَبُوا بِجَبْعِهِمْ، حَتَّى تَرِدَ الْحَرْثُ فِي نَزْوَاتِيْهَا، وَ تَقْضَى مِنْهُ شَهْوَاتِيْهَا، وَ خَلَقَهَا كُلُّهُ لَا يَكُونُ إِصْبَعًا مُسْتَدِقَّةً}.

”اگر چاہو تو (چیونٹی کی طرح) مڈی کے متعلق بھی کچھ کہو کہ اس کیلئے لال بھوکا دو آنکھیں پیدا کیں اور اس کی آنکھوں کے چاند سے دونوں حلقوں کے چراغ روشن کئے اور اس کیلئے بہت ہی چھوٹے چھوٹے کان بنائے اور مناسب و معتدل منہ کا شگاف بنایا اور اس کے حس کو قوی اور تیز قرار دیا اور ایسے دو دانت بنائے کہ جن سے وہ (پتیوں کو) کاٹتی ہے اور درانتی کی طرح کے دو پیر

دیکھئے کہ جن سے وہ (گھاس پات کو) پکڑتی ہے۔ کاشتکار اپنی زراعت کے بارے میں اس سے ہر اس سال رہتے ہیں۔ اگر وہ اپنے جتھوں کو سمیٹ لیں، جب بھی اس ٹڈی دل کا ہنگامہ ان کے بس میں نہیں ہوتا، یہاں تک کہ وہ جست و خیز کرتا ہو ان کی کھیتوں پر ٹوٹ پڑتا ہے اور ان سے اپنی خواہشوں کو پورا کر لیتا ہے۔ حالانکہ اس کا جسم ایک باریک انگلی کے بھی برابر نہیں ہوتا۔

پرنڈوں سے پرواز معرفت

{ فَتَبَارَكَ اللَّهُ الَّذِي يَسْجُدُ لَهُ ﴿مَنْ فِي السَّمٰوٰتِ وَ الْأَرْضِ طَوْعًا وَ كَرْهًا﴾. وَيُعَقِّرُ لَهُ حَدًّا وَ وَجْهًا، وَيُلْقِي إِلَيْهِ بِالطَّاعَةِ سَلْمًا وَ ضَعْفًا، وَ يُعْطِي لَهُ الْقِيَادَةَ رَهْبَةً وَ خَوْفًا! فَالطَّيْرُ مُسَخَّرَةٌ لِأَمْرِهٖ، أَحْصَى عَدَدَ الرِّيشِ مِنْهَا وَ النَّفْسَ، وَ أَرْسَى قَوَائِمَهَا عَلَى النَّدَى وَ الْيَبَسِ، وَ قَدَّرَ أَقْوَاتَهَا، وَ أَحْصَى أَجْنَاسَهَا، فَهَذَا غُرَابٌ وَ هَذَا عُقَابٌ، وَ هَذَا حَمَامٌ وَ هَذَا نَعَامٌ، دَعَا كُلَّ طَائِرٍ بِأَسْبِهِ، وَ كَفَلَ لَهُ بِرِزْقِهِ. وَ أَنْشَأَ السَّحَابَ الثَّقَالَ ﴿فَأَهْطَلَ دَيْبَمَهَا، وَ عَدَدَ قِسَمَهَا، فَبَلَ الْأَرْضَ بَعْدَ جُفُوفِهَا، وَ أَخْرَجَ نَبْتَهَا بَعْدَ جُدُوبِهَا﴾.

”پاک ہے وہ ذات کہ جس کے سامنے آسمان وزمین میں جو کوئی بھی ہے خوشی یا مجبوری سے بہر صورت سجدہ میں گرا ہوا ہے اور اس کیلئے رخسار اور چہرے کو خاک پر مل رہا ہے اور عجز و انکسار سے اس کے آگے سرنگوں ہے اور خوف و دہشت سے اپنی باگ ڈور اسے سونپے ہوئے ہے۔ پرنڈے اس کے حکم (کی زنجیروں) میں جکڑے ہوئے ہیں۔ وہ ان کے پروں اور سانسوں کی گنتی تک کو جانتا ہے اور (ان میں سے کچھ کے) پیرتزی پر اور (کچھ کے) خشکی پر جمادینے ہیں اور ان کی روزیاں معین کردی ہیں اور ان کے انواع و اقسام پر احاطہ رکھتا ہے کہ یہ کوا ہے اور یہ عقاب، یہ کبوتر ہے اور یہ شتر مرغ۔ اس نے ہر پرنڈے کو اس کے نام پر دعوت (وجود) دی اور ان کی روزی کا ذمہ لیا اور یہ بھاری بوجھل بادل پیدا کئے کہ جن سے موسلا دھار بارشیں برسائیں اور حصہ رسدی مختلف (سرزمینوں پر) انہیں بانٹ دیا اور زمین کو اس کے خشک ہو جانے کے بعد تریز کردیا اور بخر ہونے کے بعد اس سے (لہلہاتا ہوا) سبزہ اُگایا۔“

امام اس خطبہ میں جہاں کائنات کی عظیم خلقت کی مثالیں دیں وہیں چیونٹی کے بدن و خلقت کی بارکیاں پیش فرمائیں۔ یہاں آپؐ نے ٹڈی کے جسم اور اس چھوٹی سی مخلوق سے انسان کے خوف زدہ ہونے کو بیان فرمایا۔ چیونٹی ایک ایسی مخلوق ہے جو ضرر رساں نہیں، مگر ٹڈی ایک ایسی مخلوق ہے جو فصلوں اور درختوں کو لحظے میں نیست و نابود کر دیتی ہے اور بڑی بڑی حکومتوں کو بھی خوف زدہ کر دیتی اور شکست دے دیتی ہے۔ ٹڈی کے ذکر کے بعد امامؐ نے کائنات کے رب کے سامنے سجدوں کا ذکر فرمایا گویا آپؐ واضح فرما رہے ہیں کہ اللہ کی مخلوق کو دیکھو اور اپنی کمزوریوں پر نظر ڈالو اور یوں اُس مالک کو پہچانو اور اس سے اپنا تعلق جوڑو اور سجدہ اس تعلق کے قائم کرنے کا بہترین ذریعہ ہے۔ آخری حصہ میں امامؐ نے پرندوں کا ذکر فرمایا کہ شاید پرندوں کی پرواز دیکھ کر انسان بھی معرفت الہی کی طرف پرواز کر سکے۔

(خطبہ: ۱۸۴)

### خطبہ توحید

{ مَا وَحَدَاهُ مِنْ كَيْفِهِ، وَلَا حَقِيقَتَهُ أَصَابَ مِنْ مَثَلِهِ، وَلَا أَيَّاهُ عَنَى مَنْ شَبَّهَهُ، وَلَا صَدَدَهُ مِنْ أَشَارِ إِلَيْهِ وَ تَوَهَّمَهُ. كُلُّ مَعْرُوفٍ بِنَفْسِهِ مَصْنُوعٌ، وَ كُلُّ قَائِمٍ فِي سِوَاهُ مَعْلُومٌ }.

”جس نے اسے مختلف کیفیتوں سے متصف کیا اس نے اسے یکتا نہیں سمجھا، جس نے اس کا مثل ٹھہرایا اس نے اس کی حقیقت کو نہیں پایا، جس نے اسے کسی چیز سے تشبیہ دی اس نے اس کا قصد نہیں کیا، جس نے اسے قابل اشارہ سمجھا اور اپنے تصور کا پابند بنایا اس نے اس کا رخ نہیں کیا۔ جو اپنی ذات سے پہچانا جائے وہ مخلوق ہوگا اور جو دوسرے کے سہارے پر قائم ہو وہ علت کا محتاج ہوگا۔“

{ فَاعِلٌ لَا بِأَصْطِرَابِ إِلَهٍ، مُقَدَّرٌ لَا بِجَوْلِ فِكْرَةٍ، غَنِيٌّ لَا بِاسْتِفَادَةٍ. لَا تَصْحَبُهُ الْأَوْقَاتُ، وَلَا تَرْفُدُهُ الْأَدْوَاتُ، سَبَقَ الْأَوْقَاتَ كَوْنُهُ، وَالْعَدَمَ وَجُودُهُ، وَالْإِبْتِدَاءَ أَرْلُهُ }.

”وہ فاعل ہے بغیر آلات کو حرکت میں لائے۔ وہ ہر چیز کا اندازہ مقرر کرنے والا ہے، بغیر فکر کی

جولانی کے۔ وہ تو نگر و غنی ہے بغیر دوسروں سے استفادہ کئے۔ نہ زمانہ اس کا ہم نشین اور نہ آلات اس کے معاون و معین ہیں۔ اس کی ہستی زمانہ سے پیشتر، اس کا وجود عدم سے سابق اور اس کی ہیئگی نقطہ آغاز سے بھی پہلے سے ہے۔

{ بِتَشْعِيرِهِ الْمَشَاعِرَ عَرِفَ أَنْ لَا مَشْعَرَ لَهُ، وَ بِمُضَادَّتِهِ بَيْنَ الْأُمُورِ عَرِفَ أَنْ لَا ضِدَّ لَهُ، وَ بِمُقَارَنَتِهِ بَيْنَ الْأَشْيَاءِ عَرِفَ أَنْ لَا قَرِينَ لَهُ. ضَادَّ النُّورِ بِالظُّلْمَةِ، وَ الْوُضُوحَ بِالْبُهْمَةِ، وَ الْجُمُودَ بِالْبَلَلِ، وَ الْحَرُورَ بِالصَّرْدِ. مُؤَلَّفٌ بَيْنَ مُتَعَادِيَاتِهَا، مُقَارِنٌ بَيْنَ مُتَبَايِنَاتِهَا، مُقَرَّبٌ بَيْنَ مُتَبَاعِدَاتِهَا، مُفَرِّقٌ بَيْنَ مُتَدَانِيَاتِهَا }.

”اس نے جو احساس و شعور کی قوتوں کو ایجاد کیا اسی سے معلوم ہوا کہ وہ خود حواس و آلات شعور نہیں رکھتا اور چیزوں میں ضدیت قرار دینے سے معلوم ہوا کہ اس کی ضد نہیں ہو سکتی اور چیزوں کو جو اس نے ایک دوسرے کے ساتھ رکھا ہے اسی سے معلوم ہوا کہ اس کا کوئی ساتھی نہیں۔ اس نے نور کو ظلمت کی، روشنی کو اندھیرے کی، خشکی کو تری کی اور گرمی کو سردی کی ضد قرار دیا ہے۔ وہ ایک دوسرے کی دشمن چیزوں کو ایک مرکز پر جمع کرنے والا، متضاد چیزوں کو ملانے والا، ایک دوسرے سے دور کی چیزوں کو باہم قریب لانے والا اور باہم پیوستہ چیزوں کو الگ الگ کرنے والا ہے۔“

{ لَا يُشْمَلُ بِحَدٍّ، وَ لَا يُحْسَبُ بِعَدٍّ، وَ إِنَّمَا تَحُدُّ الْأَدْوَاتُ أَنْفُسَهَا، وَ تُشِيرُ الْأَلَاتُ إِلَى نَظَائِرِهَا، مَنَعَتْهَا ”مُنْدٌ“ الْقَدَمِيَّةُ، وَ حَمَّتْهَا ”قَدٌ“ الْأَزَلِيَّةُ، وَ جَنَّبَتْهَا ”لَوْلَا“ التَّكْمِيلَةُ! بِهَا تَجَلَّى صَانِعُهَا لِلْعُقُولِ، وَ بِهَا امْتَنَعَ عَنِ نَظَرِ الْعَيُونِ }.

”وہ کسی حد میں محدود نہیں اور نہ گننے سے شمار میں آتا ہے۔ جسمانی قوی تو جسمانی ہی چیزوں کو گھیرا کرتے ہیں اور اپنے ہی ایسوں کی طرف اشارہ کر سکتے ہیں۔ انہیں لفظ ”مند“ نے قدیم ہونے سے روک دیا ہے اور لفظ ”قد“ نے ہیئگی سے منع کر دیا ہے اور لفظ ”لولا“ نے کمال سے ہٹا دیا ہے۔ انہی اعضاء و جوارح اور حواس و مشاعر کے ذریعہ ان کا موجد عقول کے سامنے



جلوہ گر ہوا ہے اور ان ہی کے تقاضوں کے سبب سے آنکھوں کے مشاہدہ سے بری ہو گیا ہے۔

وہ بدلتا نہیں

{ لَا يَجْرِي عَلَيْهِ السُّكُونُ وَالْحَرَكََةُ، وَكَيْفَ يَجْرِي عَلَيْهِ مَا هُوَ  
أَجْرَاهُ، وَيَعُودُ فِيهِ مَا هُوَ أَبْدَاهُ، وَيَحْدُثُ فِيهِ مَا هُوَ أَحْدَثُهُ! إِذَا  
لَتَفَاوَتْ ذَاتُهُ، وَلَتَجَرَّ أَكْنُهَا، وَلَا مَتْنَعٌ مِنَ الْأَزَلِ مَعْنَاهُ، وَلَكَانَ لَهُ  
وَرَاءَهُ إِذْ وُجِدَ لَهُ أَمَامٌ، وَلَا تَنَمَسَ التَّامَرُ إِذْ لَزِمَهُ النُّقْصَانُ. وَإِذَا  
لَقَامَتْ آيَةُ الْمَصْنُوعِ فِيهِ، وَلَتَحَوَّلَ دَلِيلًا بَعْدَ أَنْ كَانَ مَدْلُولًا عَلَيْهِ، وَ  
خَرَجَ بِسُلْطَانِ الْأَمْتِنَاعِ مِنْ أَنْ يُؤَثِّرَ فِيهِ مَا يُؤَثِّرُ فِي غَيْرِهِ. الَّذِي لَا  
يَحُولُ وَلَا يَبْرُؤُ، وَلَا يَجُوزُ عَلَيْهِ الْأُفُولُ }.

”حرکت و سکون اس پر طاری نہیں ہو سکتے۔ بھلا جو چیز اس نے مخلوقات پر طاری کی ہو، وہ اس پر کیونکر طاری ہو سکتی ہے؟ اور جو چیز پہلے پہل اس نے پیدا کی ہے وہ اس کی طرف عائد کیونکر ہو سکتی ہے؟ اور جس چیز کو اس نے پیدا کیا ہو وہ اس میں کیونکر پیدا ہو سکتی ہے۔ اگر ایسا ہو تو اس کی ذات تغیر پذیر قرار پائے گی اور اس کی ہستی قابل تجزیہ ٹھہرے گی اور اس کی حقیقت ہمیشگی و دوام سے علیحدہ ہو جائے گی۔ اگر اس کیلئے سامنے کی جہت ہوتی تو پیچھے کی سمت بھی ہوتی اور اگر اس میں کمی آتی تو وہ اس کی تکمیل کا محتاج ہوتا اور اس صورت میں اس کے اندر مخلوق کی علامتیں آجاتیں، اور جبکہ ساری چیزیں اس کی ہستی کی دلیل تھیں اس صورت میں وہ خود کسی خالق کے وجود کی دلیل بن جاتا۔ حالانکہ وہ اس امر مسلمہ کی رو سے کہ اس میں مخلوق کی صفتوں کا ہونا ممنوع ہے، اس سے بری ہے کہ اس میں وہ چیز اثر انداز ہو جو ممکنات میں اثر انداز ہوتی ہے۔ وہ بدلتا نہیں، نہ زوال پذیر ہوتا ہے، نہ غروب ہونا اس کیلئے روا ہے۔“

یہ نہج البلاغہ کا وہ خطبہ ہے جس کا نام خطبۃ التوحید ہے۔ اس خطبہ میں توحید سے متعلق جو ابحاث درج ہیں وہ کسی اور خطبہ یا کسی اور کتاب میں نہیں ہیں۔ نہج البلاغہ کے جامع سید رضیؒ کے بڑے بھائی سید مرتضیٰ علم الہدیٰؒ اپنی کتاب امالی میں فرماتے ہیں کہ علم کلام کے علماء نے جو کچھ بیان کیا ہے وہ اس خطبہ میں موجود ہے۔ اس خطبہ میں ستر سے زائد اوصاف الہی بیان ہوئے ہیں۔ سید رضیؒ نے اس خطبہ کی ابتدا میں لکھا ہے کہ یہ خطبہ توحید کے متعلق ہے اور علم و

معرفت کی اتنی بنیادی باتوں پر مشتمل ہے کہ جن پر کوئی دوسرا خطبہ حاوی نہیں ہے۔ آیت اللہ ناصر مکارم شرح نہج البلاغہ میں اس خطبہ کے بارے میں لکھتے ہیں کہ حق بتا ہے کہ اس خطبہ کو نبیؐ ابلاغہ کی ”سورہ توحید“ قرار دیا جائے۔ آقائے مکارم لکھتے ہیں: اس خطبہ میں جو بھی غور و فکر کرے گا اُس کے لیے واضح ہوگا کہ دنیا کسی الہی فلسفی نے نہ ماضی میں اور نہ حال میں اتنی باریک اور واضح خوبصورت اور جالب انداز سے خدا کی معرفت کرائی بلکہ اگر اس خطبہ کا مطالعہ کرنے والا مسلمان نہ بھی ہوگا تو اس کلام کے کہنے والے کو ہزار آفرین کہے گا۔ ثقہ الاسلام کلینی الکافی باب الحجۃ میں اس خطبہ کے بارے میں تحریر فرماتے ہیں کہ جو علم توحید حاصل کرنا چاہتا ہے وہ اگر اس خطبہ میں غور و فکر کرے اور سمجھے تو اُس کے لئے یہ کافی ہے۔

اس خطبہ کو باریک بینی سے دیکھا جائے تو تین حصوں میں تقسیم کیا جاسکتا ہے۔ شروع میں امامؑ نے اللہ سبحانہ کی صفات ثبوتیہ بیان فرمائیں پھر کچھ صفات سلبیہ بیان کیں اور ایک حصہ اُس ذات کی قدرت کے بیان سے متعلق اور قیامت اور قیامت کے بعد کی زندگی سے متعلق ارشاد فرمایا۔ اس کتاب میں تمام جملات کی شرح مقصود نہیں ورنہ یہ خطبہ خود ایک الگ کتاب کا موضوع ہے۔ اس لیے ترجمہ کی حد تک اکتفا کیا جاتا ہے۔ امامؑ پورے خطبہ میں الفاظ بدل بدل کر مخاطب کو سمجھا رہے ہیں کہ اللہ کو کسی شے سے تشبیہ نہیں دی جاسکتی۔ وہ جسم سے پاک ہے۔ کوئی اس کی مکمل حقیقت کو نہیں جان سکتا اور وہ وہم و خیال میں بھی نہیں سما سکتا۔ وہ نظر نہیں آتا مگر عقول کے ذریعے سے اور اپنی مخلوق و آثار کے سبب سے آنکھوں سے دیکھیں جانے والی اشیاء سے بھی واضح و ظاہر ہے۔

### صفات سلبیہ

{ لَمْ يَلِدْ فَيَكُونِ مَوْلُودًا، وَ لَمْ يُولَدْ فَيَصِيبْ مَحْدُودًا، جَلَّ عَنِ اتِّخَاذِ  
الْأَبْنَاءِ، وَ ظَهَرَ عَنِ مَلَامَسَةِ النِّسَاءِ. لَا تَنَالُهُ الْأَوْهَامُ فَتُقَدَّرُهُ، وَ لَا  
تَتَوَهَّمُهُ الْفِطْنُ فَتَصَوِّرُهُ، وَ لَا تُدْرِكُهُ الْحَوَاسُّ فَتَحْسِنُهُ، وَ لَا تَلْمِسُهُ  
الْأَيْدِي فَتَمَسُّهُ }.

”اس کی کوئی اولاد نہیں اور نہ وہ کسی کی اولاد ہے، ورنہ محدود ہو کر رہ جائے گا۔ وہ آل اولاد رکھنے سے بالاتر اور عورتوں کو چھونے سے پاک ہے۔ تصورات اسے پا نہیں سکتے کہ اس کا اندازہ بٹھرائیں اور عقلیں اس کا تصور نہیں کر سکتیں کہ اس کی کوئی صورت مقرر کر لیں، حواس اس کا ادراک نہیں کر سکتے کہ اسے محسوس کر لیں اور ہاتھ اس سے مس نہیں ہو سکتے کہ اسے چھولیں۔“

{ لَا يَتَغَيَّرُ بِحَالٍ، وَلَا يَتَبَدَّلُ فِي الْأَحْوَالِ، وَلَا تُبَدِّلُهُ اللَّيَالِي وَالْأَيَّامُ، وَلَا يُغَيِّرُهُ الضِّيَاءُ وَالظَّلَامُ، وَلَا يُوصِفُ بِشَيْءٍ مِنَ الْأَجْزَاءِ، وَلَا بِالْجَوَارِحِ وَالْأَعْضَاءِ، وَلَا بِعَرَضٍ مِنَ الْأَعْرَاضِ، وَلَا بِالْغَيْرِيَّةِ وَالْأَبْعَاضِ. وَلَا يُقَالُ لَهُ حَدٌّ وَلَا نِهَآيَةٌ، وَلَا انْقِطَاعٌ وَلَا غَايَةٌ، وَلَا أَنَّ الْأَشْيَاءَ تَحْوِيهِ فَتُقَلِّهُ أَوْ تُهْوِيَهُ، أَوْ أَنَّ شَيْئًا يَحْمِلُهُ، فَيَمِيلُهُ أَوْ يُعَدِّلُهُ. لَيْسَ فِي الْأَشْيَاءِ بِوَالِجٍ، وَلَا عَنْهَا بِخَارِجٍ. }

”وہ کسی حال میں بدلتا نہیں اور نہ مختلف حالتوں میں منتقل ہوتا رہتا ہے۔ نہ شب و روز اسے کہنے کرتے ہیں، نہ روشنی و تاریکی اسے متغیر کرتی ہے۔ اسے اجزاء و جوارح، صفات میں سے کسی صفت اور ذات کے علاوہ کسی بھی چیز اور حصوں سے متصف نہیں کیا جاسکتا۔ اس کیلئے کسی حد اور اختتام اور زوال پذیری اور انتہا کو کہا نہیں جاسکتا اور نہ یہ کہ چیزیں اس پر حاوی ہیں کہ خواہ اسے بلند کریں اور خواہ پست، یا چیزیں اسے اٹھائے ہوئے ہیں کہ چاہے اسے ادھر ادھر موڑیں اور چاہے اسے سیدھا رکھیں۔ نہ وہ چیزوں کے اندر ہے اور نہ ان سے باہر۔“

{ يُخْبِرُ لَا بِلِسَانٍ وَ لَهَوَاتٍ، وَ يَسْمَعُ لَا بِخُرُوقٍ وَ أَدْوَاتٍ، يَقُولُ وَ لَا يَلْفِظُ، وَ يَحْفَظُ وَ لَا يَتَحَفَّظُ، وَ يَرِيدُ وَ لَا يُضْمِرُ. يُحِبُّ وَ يَرْضَى مِنْ غَيْرِ رِقَّةٍ، وَ يُبْغِضُ وَ يُغْضِبُ مِنْ غَيْرِ مَشَقَّةٍ. }

”وہ خبر دیتا ہے بغیر زبان اور تالو جوڑے کی حرکت کے، وہ سنتا ہے بغیر کانوں کے سوراخوں اور آلات سماعت کے، وہ بات کرتا ہے بغیر تلفظ کے، وہ ہر چیز کو یاد رکھتا ہے بغیر یاد کرنے کی زحمت کے، وہ ارادہ کرتا ہے بغیر قلب اور ضمیر کے، وہ دوست رکھتا ہے اور خوشنود ہوتا ہے بغیر رقت طبع کے، وہ دشمن رکھتا ہے اور غضبناک ہوتا ہے بغیر غم و غصہ کی تکلیف کے۔“

{ يَقُولُ لِمَنْ أَرَادَ كَوْنَهُ: ﴿كُنْ فَيَكُونُ﴾، لَا بِصَوْتٍ يَقْفَعُ، وَلَا بِبِنْدَاءٍ يُسْمَعُ، وَ إِنَّمَا كَلَامُهُ سُبْحَانَهُ فِعْلٌ مِنْهُ أَنْشَاءً، وَ مِثْلُهُ لَمْ يَكُنْ مِنْ قَبْلِ ذَلِكَ كَائِنًا، وَ لَوْ كَانَ قَدِيمًا لَكَانَ الْهَآثِنِيًّا. }

”جسے پیدا کرنا چاہتا ہے اسے ”ہو جا!“ کہتا ہے جس سے وہ ہو جاتی ہے، بغیر کسی ایسی آواز

کے جوکان (کے پردوں) سے ٹکرائے اور بغیر ایسی صدا کے جو سنی جاسکے۔ بلکہ اللہ سبحانہ کا کلام بس اس کا ایجاد کردہ فعل ہے اور اس طرح کا کلام پہلے سے موجود نہیں ہو سکتا اور اگر وہ قدیم ہوتا تو دوسرا خدا ہوتا۔

{ لَا يُقَالُ: كَانَ بَعْدَ أَنْ لَمْ يَكُنْ، فَتَجْرِي عَلَيْهِ الصِّفَاتُ الْمُحَدَّثَاتُ، وَلَا يَكُونُ بَيْنَهَا وَبَيْنَهُ فَضْلٌ، وَلَا لَهُ عَلَيْهَا فَضْلٌ، فَيَسْتَوِي الصَّانِعُ وَالْمَصْنُوعُ، وَيَتَكَفَأُ الْمُبْتَدِعُ وَالْمُبْدِئُ }.

”یہ نہیں کہا جاسکتا کہ وہ عدم کے بعد وجود میں آیا ہے کہ اس پر حادث صفتیں منطبق ہونے لگیں اور اس میں اور مخلوقات میں کوئی فرق نہ رہے اور نہ اسے اس پر کوئی فوقیت و برتری رہے کہ جس کے نتیجے میں خالق و مخلوق ایک سطح پر آجائیں اور صانع و مصنوع برابر ہو جائیں۔“

خطبہ کے اس حصہ میں امام نے صفات سلبیہ کو بڑی تعداد میں بیان فرمایا: ”لَمْ يَلِدْ وَ لَمْ يُولَدْ“ کی تفسیر بیان فرمائی اور وہ کسی شے کا محتاج نہیں اس کو واضح فرمایا اور کسی لحاظ سے بھی محدود نہیں کو روشن کیا۔ اور اس کے حکم میں بھی وہ زبان کا محتاج نہیں ہے۔

وہ محتاج نہیں

{ خَلَقَ الْخَلَائِقَ عَلَى غَيْرِ مِثَالِ خَلَا مِنْ غَيْرِهِ، وَ لَمْ يَسْتَعِنْ عَلَى خَلْقِهَا بِأَحَدٍ مِنْ خَلْقِهِ، وَ أَنْشَأَ الْأَرْضَ فَأَمْسَكَهَا مِنْ غَيْرِ اشْتِغَالٍ، وَ أَرْسَاهَا عَلَى غَيْرِ قَرَارٍ، وَ أَقَامَهَا بِغَيْرِ قَوَائِمٍ، وَ رَفَعَهَا بِغَيْرِ دَعَائِمٍ، وَ حَصَّنَهَا مِنَ الْأَوْدِ وَالْإِعْوِجَاجِ، وَ مَنَعَهَا مِنَ التَّهَافُتِ وَالْإِنْفِرَاجِ، أَرْسَى أَوْتَادَهَا، وَ ضَرَبَ أَسْدَادَهَا، وَ اسْتَفَاضَ عِيُونَهَا، وَ خَدَّ أَوْدِيَّتَهَا، فَلَمْ يَهِنْ مَا بَنَاهُ، وَ لَا ضَعْفَ مَا قَوَّاهُ }.

”اس نے مخلوقات کو بغیر کسی ایسے نمونہ کے پیدا کیا کہ جو اس سے پہلے کسی دوسرے نے قائم کیا ہو اور اس کے بنانے میں اس نے مخلوقات میں سے کسی ایک سے بھی مدد نہیں چاہی۔ وہ زمین کو وجود میں لایا اور بغیر اس کام میں الجھے ہوئے اسے برابر روکے تھامے رہا اور بغیر کسی چیز پر ٹکائے ہوئے اسے برقرار کر دیا اور بغیر ستونوں کے اس نے قائم اور بغیر کھمبوں کے اسے بلند

کیا، کچی اور جھکاؤ سے اسے محفوظ کر دیا اور ٹکڑے ٹکڑے ہو کر گرنے اور پھٹنے سے اسے بچائے رہا۔ اس کے پہاڑوں کو مٹخوں کی طرح گاڑا اور چٹانوں کو مضبوطی سے نصب کیا، اس کے چشموں کو جاری اور پانی کی گزرگاہوں کو شکاف تہ کیا۔ اس نے جو بنایا اس میں کوئی سستی نہ آئی اور جسے مضبوط کیا اس میں کمزوری نہیں پیدا ہوئی۔“

### قدرت پروردگار

{ هُوَ الظَّاهِرُ عَلَيْهَا بِسُلْطَانِهِ وَ عَظَمَتِهِ، وَ هُوَ البَّاطِنُ لَهَا بِعِلْمِهِ وَ مَعْرِفَتِهِ، وَ العَالِي عَلَى كُلِّ شَيْءٍ مِّنْهَا بِجَلَالِهِ وَ عِزَّتِهِ. لَا يُعْجِزُهُ شَيْءٌ مِّنْهَا طَلَبَهُ، وَلَا يَمْتَنِعُ عَلَيْهِ فَيَغْلِبُهُ، وَلَا يَفُوتُهُ السَّرِيعُ مِنْهَا فَيَسْبِقُهُ، وَلَا يَحْتِاجُ إِلَى ذِي مَالٍ فَيَذْرُقُهُ }.

”وہ اپنی عظمت و شاہی کے ساتھ زمین پر غالب، علم و دانائی کی بدولت اس کے اندرونی رازوں سے واقف اور اپنے جلال و عزت کے سبب سے اس کی ہر چیز پر چھایا ہوا ہے۔ وہ جس چیز کا اس سے خواہاں ہوتا ہے وہ اس کی دسترس سے باہر نہیں ہو سکتی اور نہ اس سے روگردانی کر کے اس پر غالب آسکتی ہے اور نہ کوئی تیز رو اس کے قبضہ سے نکل سکتا ہے کہ اس سے بڑھ جائے اور نہ وہ کسی مالدار کا محتاج ہے کہ وہ اسے روزی دے۔“

{ خَضَعَتِ الْأَشْيَاءُ لَهُ، وَ ذَلَّتْ مُسْتَكِينَةً لِّعَظَمَتِهِ، لَا تَسْتَطِيعُ الْهَرَبَ مِنْ سُلْطَانِهِ إِلَى غَيْرِهِ فَتَمْتَنِعَ مِنْ نَفْعِهِ وَ ضَرِّهِ، وَ لَا كُفُوَ لَهُ فَيُكَافِئُهُ، وَ لَا نُظَيْرَ لَهُ فَيُسَاوِيَهُ. هُوَ الْمُفْنِي لَهَا بَعْدَ وُجُودِهَا، حَتَّى يَصِيرَ مَوْجُودُهَا كَمَفْقُودِهَا. وَ لَيْسَ فَنَاءُ الدُّنْيَا بَعْدَ ابْتِدَاعِهَا بِأَعْجَبَ مِنْ إِنْشَائِهَا وَ اخْتِرَاعِهَا، وَ كَيْفَ وَ لَوْ اجْتَمَعَ جَمِيعُ حَيَوَانِهَا مِنْ طَيْرِهَا وَ بَهَائِئِهَا، وَ مَا كَانَ مِنْ مَّرَاحِهَا وَ سَائِبِهَا، وَ أَصْنَافِ أَسْنَاخِهَا وَ أَجْنَاسِهَا، وَ مُتَبَلِّدَةِ أُمَّهَاتِهَا وَ كِبَائِسِهَا، عَلَى إِحْدَاثِ بَعْضَةِ مَا قَدَرَتْ عَلَى إِحْدَاثِهَا، وَ لَا عَرَفَتْ كَيْفَ السَّبِيلِ إِلَى إِيجَادِهَا، وَ لَتَحَيَّرَتْ عُقُولُهَا فِي عِلْمِ ذَلِكَ وَ تَاهَتْ، وَ عَجَزَتْ قُوَاهَا وَ تَنَاهَتْ، وَ رَجَعَتْ

خَاسِئَةً حَسِيبَةً، عَارِفَةً بِأَنَّهَا مَقْمُورَةٌ. مُقَرَّرَةً بِالْعَجْزِ عَنِ انْشَائِهَا،  
مُدْعِيَةً بِالضَّعْفِ عَنِ انْفَائِهَا!}.

”تمام چیزیں اس کے سامنے عاجز اور اس کی بزرگی و عظمت کے آگے ذلیل و خوار ہیں۔ اس کی سلطنت (کی وسعتوں) سے نکل کر کسی اور طرف بھاگ جانے کی ہمت نہیں رکھتیں کہ اس کے جو دود و عطا سے (بے نیاز) اور اس کی گرفت سے اپنے کو محفوظ سمجھ لیں۔ نہ اس کا کوئی ہمسر ہے جو اس کے برابر اتر سکے، نہ اس کا کوئی مثل و نظیر ہے جو اُس سے برابری کر سکے۔ وہی ان چیزوں کو وجود کے بعد فنا کرنے والا ہے، یہاں تک کہ موجود چیزیں ان چیزوں کی طرح ہو جائیں کہ جو کبھی تھیں ہی نہیں اور یہ دنیا کو پیدا کرنے کے بعد نیست و نابود کرنا اس کے شروع شروع وجود میں لانے سے زیادہ تعجب خیز (و دشوار) نہیں اور کیونکر ایسا ہو سکتا ہے جبکہ تمام حیوان، وہ پرندے ہوں یا چوپائے، رات کو گھروں کی طرف پلٹ کر آنے والے ہوں یا چراگا ہوں میں چرنے والے، جس نوع کے بھی ہوں اور جس قسم کے ہوں وہ اور تمام آدمی، کودن و غنی صنف سے ہوں یا زیرک و ہوشیار، سب مل کر اگر ایک مچھر کو پیدا کرنا چاہیں تو وہ اس کے پیدا کرنے پر قادر نہ ہوں گے اور نہ یہ جان سکیں گے کہ اس کے پیدا کرنے کی کیا صورت ہے اور اس جاننے کے سلسلہ میں ان کی عقلیں حیران و سرگرداں اور قوتیں عاجز و درماندہ ہو جائیں گی اور یہ جانتے ہوئے کہ وہ شکست خوردہ ہیں اور یہ اقرار کرتے ہوئے کہ وہ اس کی ایجاد سے درماندہ ہیں اور یہ اعتراف کرتے ہوئے کہ وہ اس کے فنا کرنے سے بھی عاجز ہیں، خستہ و نامراد ہو کر پلٹ آئیں گے۔“

اس حصہ میں اللہ کی مخلوقات خصوصاً زمین کی پیدائش اور اُس پر اللہ کی قدرت کو بیان کیا۔ اور اللہ سبحانہ کی زمین پر حکومت و شاہی کا ذکر کیا اور اللہ کے سامنے ہر شے کے عجز و فقر کو پیش کیا۔

واحد و قہار

{وَإِنَّ اللَّهَ سُبْحَانَهُ يَعُودُ بَعْدَ فَنَاءِ الدُّنْيَا وَحَدَاةٍ لَا شَيْءَ مَعَهُ، كَمَا  
كَانَ قَبْلَ ابْتِدَائِهَا، كَذَلِكَ يَكُونُ بَعْدَ فَنَائِهَا، بِإِلَاقَةِ وَقْتٍ وَلَا مَكَانٍ، وَ  
لَا حِينٍ وَلَا زَمَانٍ، عُدِمَتْ عِنْدَ ذَلِكَ الْأَجَالُ وَالْأَوْقَاتُ، وَزَالَتْ

السِّنُونَ وَالسَّاعَاتُ، فَلَا شَيْءَ إِلَّا الْوَاحِدُ الْقَهَّارُ الَّذِي إِلَيْهِ مَصِيرُ  
جَمِيعِ الْأُمُورِ، بِلَا قُدْرَةٍ مِّنْهَا كَانَ ابْتِدَاءُ خَلْقِهَا، وَبِغَيْرِ امْتِنَاعٍ مِّنْهَا  
كَانَ فَنَاءُ وَهَآءُ، وَلَوْ قَدَّرْتَ عَلَى الْإِمْتِنَاعِ لَدَامَ بَقَاؤُهَا {.

”بلا شبہ اللہ سبحانہ دنیا کے مٹ مٹا جانے کے بعد ایک اکیلا ہوگا، کوئی چیز اس کے ساتھ نہ  
ہوگی۔ جس طرح کہ دنیا کی ایجاد و آفرینش سے پہلے تھا، یونہی اس کے فنا ہو جانے کے بعد  
بغیر وقت و مکان اور ہنگام و زمان کے ہوگا۔ اس وقت مدتیں اور اوقات سال اور گھڑیاں  
سب نابود ہوں گی سوائے اس خدائے واحد و تہار کے جس کی طرف تمام چیزوں کی بازگشت  
ہے، کوئی چیز باقی نہ رہے گی۔ ان کی آفرینش کی ابتدا ان کے اختیار و قدرت سے باہر تھی اور  
ان کا فنا ہونا بھی ان کی روک ٹوک کے بغیر ہوگا۔ اگر ان کو انکار پر قدرت ہوتی تو ان کی  
زندگی بقا سے ہمکنار ہوتی۔“

بے نیاز ہستی

{ لَمْ يَتَكَأْذُهُ صُنْعُ شَيْءٍ مِّنْهَا إِذْ صَنَعَهُ، وَ لَمْ يُوَدِّدْهُ مِنْهَا خَلْقُ مَا  
خَلَقَهُ وَ بَرَأَهُ، وَ لَمْ يُكُونِهَا لِتَشْدِيدِ سُلْطَانٍ، وَ لَا لِخَوْفٍ مِّنْ زَوَالٍ وَ  
نُقْصَانٍ، وَ لَا لِإِسْتِعَانَةٍ بِهَا عَلَى نِدِّ مُكَآثِرٍ، وَ لَا لِإِحْتِرَازٍ بِهَا مِنْ ضِدِّ  
مُثَاوِرٍ، وَ لَا لِإِلْزَامٍ بِهَا فِي مُلْكِهِ، وَ لَا لِإِمْكَاتٍ شَرِيكَ فِي شَرِكِهِ، وَ لَا  
لِوَحْشَةٍ كَانَتْ مِنْهُ، فَأَرَادَ أَنْ يَسْتَأْنِسَ إِلَيْهَا. ثُمَّ هُوَ يُغْنِيهَا بَعْدَ  
تَكْوِينِهَا، لَا لِسَامٍ دَخَلَ عَلَيْهِ فِي تَضَرُّيفِهَا وَ تَدْبِيرِهَا، وَ لَا لِرَاحَةٍ  
وَاصِلَةٍ إِلَيْهِ، وَ لَا لِثِقَلٍ شَيْءٍ مِّنْهَا عَلَيْهِ {.

”جب اس نے کسی چیز کو بنایا تو اس کے بنانے میں اسے کوئی دشواری پیش نہیں آئی اور نہ  
جس چیز کو اس نے خلق و ایجاد کیا اس کی آفرینش نے اسے خستہ و در ماندہ کیا۔ اس نے اپنی  
سلطنت (کی بنیادوں) کو استوار کرنے اور (مملکت کے) زوال اور (عزت کے)  
اخطاط کے خطرات (سے بچنے) اور کسی جمع جتھے والے حریف کے خلاف مدد حاصل کرنے  
اور کسی حملہ آور غنیم سے محفوظ رہنے اور ملک و سلطنت کا دائرہ بڑھانے اور کسی شریک کے

مقابلہ میں اپنی کثرت پر اترانے کیلئے ان چیزوں کو پیدا نہیں کیا اور نہ اس لئے کہ اُس نے (تہائی کی) وحشت سے (گھبرا کر) یہ چاہا ہو کہ ان چیزوں سے جی لگائے، پھر وہ ان چیزوں کو بنانے کے بعد فنا کر دے گا، اس لئے نہیں کہ ان میں ردّ و بدل کرنے اور ان کی دیکھ بھال رکھنے سے اسے دل تنگی لاحق ہوئی ہو اور نہ اس آسودگی و راحت کے خیال سے کہ جو (انہیں مٹا کر) اسے حاصل ہونے کی توقع ہو اور نہ اس وجہ سے کہ ان میں سے کسی چیز کا اس پر بوجھ ہو۔

### غیر فانی

{ لَا يُبْلَهُ طَوْلٌ بَقَائِهَا فَيَدْعُوهُ إِلَىٰ سُرْعَةِ إِفْتَائِهَا. لَكِنَّهُ سُبْحَانَهُ دَبَّرَهَا بِلُطْفِهِ، وَ أَمْسَكَهَا بِأَمْرِهٖ، وَ أَتَقَنَّهَا بِقُدْرَتِهٖ. ثُمَّ يُعِيدُهَا بَعْدَ الْفَنَاءِ مِنْ غَيْرِ حَاجَةٍ مِّنْهُ إِلَيْهَا، وَ لَا اسْتِعَانَةَ بِشَيْءٍ مِّنْهَا عَلَيْهَا، وَ لَا لِانْصِرَافٍ مِّنْ حَالٍ وَ حُشَّةٍ إِلَىٰ حَالٍ اسْتِئْتِنَاسٍ، وَ لَا مِنْ حَالٍ جَهْلٍ وَ عَمَىٰ إِلَىٰ حَالٍ عِلْمٍ وَ التَّمَنَاسِ، وَ لَا مِنْ فَقْرٍ وَ حَاجَةٍ إِلَىٰ غِنَىٰ وَ كَثْرَةٍ، وَ لَا مِنْ ذُلٍّ وَ ضَعْفَةٍ إِلَىٰ عِزٍّ وَ قُدْرَةٍ }.

”اسے ان چیزوں کی طول طویل بقا آرزوہ و دل تنگ نہیں بناتی کہ یہ انہیں جلدی سے فنا کر دینے کی اسے دعوت دے، بلکہ اللہ سبحانہ نے اپنے لطف و کرم سے ان کا بندوبست کیا ہے اور اپنے فرمان سے ان کی روک تھام کر رکھی ہے اور اپنی قدرت سے ان کو مضبوط بنایا ہے۔ پھر وہ ان چیزوں کو فنا کے بعد پلٹائے گا، نہ اس لئے کہ ان میں سے کسی چیز کی اسے احتیاج ہے اور ان کی مدد کا خواہاں ہے اور نہ تہائی کی الجھن سے منتقل ہو کر دل بستگی کی حالت پیدا کرنے کیلئے اور جہالت و بے بصیرتی کی حالت سے واقفیت اور تجربات کی دنیا میں آنے کیلئے اور فقر و احتیاج سے دولت و فراوانی اور ذلت و پستی سے عزت و توانائی کی طرف منتقل ہونے کیلئے ان کو دوبارہ پیدا کرتا ہے۔“

اس حصہ میں انسان کے فنا ہونے اور سب کچھ فنا ہونے کے بعد بھی اللہ کے باقی ہونے کی وضاحت فرمائی۔ اور انسان کے دوبارہ اٹھائے جانے کو بیان فرمایا۔ جیسا کہ پہلے لکھا جا چکا ہے کہ یہ خطبہ امیر المؤمنینؑ کے توحید کے بیان کا



شاندار خطبہ ہے اور اسے خطبہ التوحید کہتے ہیں۔ معرفت پر ایسے گفتگو وہی ذات گرامی کر سکتی ہے جو اللہ کے دربار میں یوں گویا ہے:

إِلٰهِي كَفَى لِي عِزًّا أَنْ أَكُونَ لَكَ عَبْدًا وَ كَفَى لِي فَخْرًا أَنْ تَكُونَ لِي رَبًّا ۗ  
 ”میرے معبود میری عزت کے لئے یہی کافی ہے کہ میں تیرا بندہ ہوں اور میرے فخر کے لئے یہی بس ہے کہ تو میرا رب ہے۔“

(خطبہ: ۱۸۶)

### پردہ پوشی پر حمد

{ أَوْصِيكُمْ أَيُّهَا النَّاسُ! بِتَقْوَى اللَّهِ وَ كَثْرَةِ حَيْدِهِ عَلَى آلَائِهِ إِلَيْكُمْ، وَ نِعْمَائِهِ عَلَيْكُمْ، وَ بَلَائِهِ لَدَيْكُمْ. فَكُمْ خَصَّكُمْ بِنِعْمَةٍ، وَ تَدَارَكَكُمْ بِرَحْمَةٍ! أَعْوَزْتُمْ لَهُ فَسَتَوَكُّمُ، وَ تَعَرَّضْتُمْ لِأَخْذِهِ فَأَمَهَّاكُمْ! }

”اے لوگو! میں تمہیں اللہ سے ڈرتے رہنے کی وصیت کرتا ہوں اور اس کی ان نعمتوں پر جو اس نے تمہیں دیں اور ان انعامات پر جو تمہیں بخشے اور ان احسانات پر جو تم پر ہمیشہ کئے ہیں، بکثرت حمد و ستائش کی نصیحت کرتا ہوں۔ کتنا ہی اس نے تمہیں اپنی نعمتوں کیلئے مخصوص کیا اور اپنی رحمت سے تمہاری دستگیری کی۔ تم نے علانیہ برائیاں کیں لیکن اس نے تمہاری پردہ پوشی کی، تم نے ایسی حرکتیں کیں جو قابل گرفت تھیں مگر اس نے تمہیں ڈھیل دی۔“

اللہ کی معرفت کے لیے امام نے اللہ کی نعمات کو کلی طور پر بیان فرمایا اور شکر منعم کی فطرت کو بیدار کرنے کی کوشش کی۔ خصوصیت سے آخری دو جملوں میں اللہ کی طرف سے پردہ پوشی اور مہلت کو بیان فرمایا اور ان تمام نعمات پر کثرت سے حمد کی وصیت کی۔ رب کی ان دو صفات پردہ پوشی اور مہلت ہی کو سمجھ لیا جائے تو اُس کے لطف و رحمت کے ذریعہ اس کی معرفت کے بڑے درجات حاصل ہو سکتے ہیں۔

(خطبہ: ۱۸۷)

## مقام معرفت

{ أَحْمَدُهُ شُكْرًا لِإِنْعَامِهِ، وَأَسْتَعِينُهُ عَلَى وَكَأَيْفِ حُقُوقِهِ، عَزِيْزُ الْجُنْدِ، عَظِيْمُ الْمَجْدِ }.

”میں اس کے انعامات کے شکریہ میں اس کی حمد کرتا ہوں اور اس کے حقوق سے عہدہ برآ ہونے کیلئے اسی سے مدد چاہتا ہوں۔ وہ بڑے لاؤشکر اور بڑی شان والا ہے۔“

اس خطبہ میں حمد کو شکریہ کی ادائیگی کے طور پر بیان فرمایا اور حمد کی ادائیگی اور دوسرے حقوق الہیہ کی بجا آوری کے لئے اللہ سے مدد طلب کی۔ یعنی نماز و روزے جیسے واجبات کے فریضہ کو نبھانا بھی توفیق الہی ہی سے ہے جس کے لیے اللہ کی مدد ضروری ہے ورنہ یہ توفیق ہر کسی کو نہیں ملتی۔ اس خطبہ میں معرفت پروردگار کی اہمیت کو واضح فرمایا اور ساتھ ہی پیغمبر اکرمؐ اور اہل بیتؑ کی عظمت سے بھی آگاہ کیا۔ جیسا کہ قرآن مجید نے ولایت اور اطاعت جیسے مہم موضوعات میں اللہ اور رسول اللہؐ کے ذکر کے ساتھ اہلبیت کی اطاعت اور ولایت کا ذکر فرمایا امامؑ نے بھی یہاں اللہ اور رسول اللہؐ کی معرفت کے ساتھ اہل بیتؑ کی معرفت کے کا ذکر فرمایا۔ اور جو اجر و ثواب معرفتِ خدا اور رسولؐ کے لیے بیان کیا وہی مقام معرفتِ اہل بیتؑ پر ملنے کا ذکر کیا۔

{ الرُّمُو الْأَرْضِ، وَ اصْبِرُوا عَلَى الْبَلَاءِ، وَ لَا تُخْرِكُوا بِأَيْدِيكُمْ وَ سِيُوفِكُمْ فِي هَوَايَ السِّنِّينِكُمْ وَ لَا تَسْتَعْجِلُوا بِمَا لَمْ يُعْجَلْهُ اللَّهُ لَكُمْ۔ فَإِنَّهُ مَنْ مَاتَ مِنْكُمْ عَلَى فِرَاشِهِ وَ هُوَ عَلَى مَعْرِفَةِ حَقِّ رَبِّهِ وَ حَقِّ رَسُولِهِ وَ أَهْلِ بَيْتِهِ مَاتَ شَهِيدًا، وَ وَقَعَ أَجْرُهُ عَلَى اللَّهِ وَ اسْتَوْجَبَ ثَوَابَ مَا نَوَى مِنْ صَالِحٍ عَلَيْهِ، وَ قَامَتِ النَّبِيَّةُ مَقَامَ إِصْلَاتِهِ لِسَيْفِهِ، فَإِنَّ لِكُلِّ شَيْءٍ مُدَّةً وَ أَجَلًا }.

”بلاشبہ تم میں سے جو شخص اللہ اور اس کے رسولؐ اور ان کے اہلبیتؑ کے حق کو پہچانتے ہوئے بستر پر بھی دم توڑے وہ شہید مرتا ہے اور اس کا اجر اللہ کے ذمہ ہے۔ اور جس عمل خیر کی نیت اس نے کی ہے اس کے ثواب کا مستحق ہو جاتا ہے اور اس کی یہ نیت تلوار سونتنے کے قائم مقام

ہے۔ بیشک ہر چیز کی ایک مدت اور معیاد ہوا کرتی ہے۔“

(خطبہ: ۱۸۹)

### پے در پے نعمات

{ اَلْحَمْدُ لِلّٰهِ الْفَاشِي حَمْدُهُ، وَ الْعَالِي حَمْدُهُ، وَ الْمُنْتَعَالِي حَمْدُهُ. اَحْمَدُهُ  
عَلَى نِعْمِهِ التَّوَامِرِ، وَ الْآيَةِ الْعِظَامِ. الَّذِي عَظَمَ حِلْمُهُ فَعَفَا، وَ عَدَلَ فِي  
كُلِّ مَا قَضَى، وَ عَلِمَ مَا يَنْصِي وَ مَا مَضَى، مُبْتَدِعِ الْخَلَائِقِ بِعَلْمِهِ، وَ  
مُنْشِئِهِمْ بِحُكْمِهِ بِلَا اِقْتِدَاءٍ وَ لَا تَعْلِيمٍ، وَ لَا اِحْتِدَاءٍ لِسِمَالِ صَانِعِ  
حَكِيمٍ، وَ لَا اِصَابَةَ خَطَا، وَ لَا حَضْرَةَ مَلَا }.

”تمام حمد اس اللہ کیلئے ہے جس کی حمد ہمہ گیر ہے، جس کا لشکر غالب اور عظمت و شان بلند ہے۔  
میں اس کی پے در پے نعمتوں اور بلند پایہ عطیوں پر اس کی حمد و ثنا کرتا ہوں۔ اس کے حلم کا  
درجہ بلند ہے، چنانچہ اس نے گنہگاروں سے درگزر کیا اور اس کا ہر فیصلہ عدل و انصاف پر مبنی  
ہے۔ وہ گزری ہوئی اور گزرنے والی باتوں کو جانتا ہے اور بغیر کسی کے نقش قدم پر چلے اور بغیر  
کسی کے سکھائے پڑھائے اور کسی با فہم صنعت گر کے نمونہ و مثال کی پیروی کئے بغیر اور بغیر  
لغزشوں سے دوچار ہوئے اور بغیر (مشیروں کی) جماعت کی موجودگی کے وہ اپنے علم و دانش  
سے مخلوقات کو ایجاد و اختراع کرنے والا ہے۔“

اللہ سبحانہ کی حمد کے ہر طرف پھیلے ہوئے ہونے کا ذکر فرما کر آپؐ متوجہ فرما رہے ہیں کہ اللہ کی چند جملوں میں  
توصیف بیان کر کے کہیں مغرور نہ ہو جانا۔ کائنات کی ہر چیز زبان حال یا زبان قال سے مشغول حمد و تسبیح ہے۔ اور اُس  
کی بڑی نعمات میں سے حلم اور عدالت کو بیان فرمایا۔ امامؑ نے متعدد بار لفظ نعمت اور آلاء کو استعمال کیا ہے۔ بعض  
شارحین لکھتے ہیں کہ آلاء معنوی نعمات کے لیے استعمال ہوتا ہے اور نعماء مادی نعمات کے لئے استعمال ہوتا  
ہے۔ اُس منعم کی نعمات کو گنا نہیں جاسکتا تو حمد بھی جتنی ادا کی جائے کافی نہیں ہے۔ اُس کی نعمات پے در پے ہیں یعنی  
ایک شے میں کئی کئی نعمات ہیں اور ایک نعمت سے متصل دوسری نعمت ہے۔ شیخ سعدی نے بوستان میں توحید کے  
عنوان سے اس پر ایک طویل نظم لکھی ہے۔ اس نظم میں لکھتے ہیں:

توحید گوی او نہ بنی آدم و بس ہر بلبل کی کہ زمزمہ بر شاخسار کرد  
لال است در دہان بلاغت زبان وصف از غایت کرم کہ نہان و  
آشکار کرد

اللہ کی توحید کا بیان فقط انسان ہی نہیں کرتا بلکہ ہر شاخ پر بیٹھا بلبل زمزمہ توحید کر رہا ہے۔ منہ میں بلبل زبانی اُس  
کے وصف بیان کرنے سے گوئی ہے۔ زبان اُس کے مخفی و ظاہر کرم کی انتہا بیان نہیں کر سکتی۔

(خطبہ: ۱۹۰)

### اللہ کی شانِ کبریائی

{ اَلْحَمْدُ لِلّٰهِ الَّذِي لَيْسَ الْوَجْدُ وَالْكِبْرِيَاءُ، وَ اخْتَارَهُمَا لِنَفْسِهِ دُونَ  
خَلْقِهِ، وَ جَعَلَهُمَا حَيًّ وَ حَرَمًا عَلَى غَيْرِهِ، وَ اصْطَفَاهُمَا لِجَلَالِهِ. وَ جَعَلَ  
اللَّعْنَةَ عَلَى مَنْ تَارَعَهُ فِيهِمَا مِنْ عِبَادِهِ، ثُمَّ اخْتَبَرَ بِذَلِكَ مَلَائِكَتَهُ  
الْمُقَرَّبِينَ، لِيُبَيِّرَ الْمُتَوَاضِعِينَ مِنْهُمْ مِنَ الْمُسْتَكْبِرِينَ، فَقَالَ  
سُبْحَانَكَ وَ هُوَ الْعَالِمُ بِمُضَمَّرَاتِ الْقُلُوبِ، وَ مَحْجُوبَاتِ الْغُيُوبِ: ﴿اِنَّ  
خَالِقُ بَشَرًا مِّنْ طِينٍ- فَاِذَا سَوَّيْنَاهُ وَ نَفَخْتُ فِيْهِ مِنْ رُّوْحِيْ فَقَعُوْا لَهٗ  
سُجُوْدًا- فَمَنْ سَجَدَ الْمَلٰٓئِكَةُ كُلُّهُمْ اٰجْمَعُوْنَ- اِلَّا اِبْلٰسَ ﴿۱۶۲﴾، اَعْتَرَضْنَاهُ  
الْحَبِيْبَةَ، فَاَفْتَخَرَ عَلٰٓى اٰدَمَ بِخَلْقِهِ، وَ تَعَصَّبَ عَلَيْهِ لِاصْلِهِ }.

”ہر تعریف اس اللہ کیلئے ہے جو عزت و کبریائی کی ردا اوڑھے ہوئے ہے اور جس نے ان  
دونوں صفتوں کو بلا شرکت غیرے اپنی ذات کیلئے مخصوص کیا ہے اور دوسروں کیلئے ممنوع و نا  
جائز قرار دیتے ہوئے صرف اپنے لئے انہیں منتخب کیا ہے اور اس کے بندوں میں سے جو ان  
صفتوں میں سے اس سے ٹکر لے اس پر لعنت کی ہے اور اسی کی رُو سے اس نے اپنے مقرب  
فرشتوں کا امتحان لیا تاکہ ان میں سے فروتنی کرنے والوں کو گھمنڈ کرنے والوں سے چھانٹ کر  
الگ کر دے۔ چنانچہ اللہ سبحانہ نے باوجودیکہ وہ دل کے بھیدوں اور پردہ غیب میں چھپی ہوئی  
چیزوں سے آگاہ ہے فرمایا کہ: ”میں مٹی سے ایک بشر بنانے والا ہوں۔ جب میں اس کو تیار کر

لوں اور اپنی خاص روح پھونک دوں تو تم اس کے سامنے سجدہ میں گر پڑنا۔ سب کے سب فرشتوں نے سجدہ کیا مگر ابلیس۔ اسے سجدہ کرنے میں عار آئی اور اپنے مادہ تخلیق کی بنا پر آدمؑ کے مقابلے میں گھمنڈ کیا اور اپنی اصل کے لحاظ سے ان کے سامنے اکر گیا۔

### شیطان کی مذمت

{ فَعَدُوُّ اللَّهِ إِمَامُ الْمُتَعَصِّبِينَ، وَ سَأَفُ الْمُسْتَكْبِرِينَ، الَّذِي وَضَعَ  
أَسَاسَ الْعَصَبِيَّةِ، وَ نَاعَى اللَّهُ رِدَاءَ الْجَبَرِيَّةِ، وَ ادَّعَى لِبَاسِ التَّعَدُّزِ، وَ  
خَلَعَ قِنَاعَ التَّنَدُّلِ }.

چنانچہ یہ دشمن خدا عصبيت برتنے والوں کا سرغنہ اور سرکشوں کا پیشرو ہے کہ جس نے تعصب کی بنیاد رکھی، اللہ سے اس کی ردائے عظمت و کبریا کی کو چھیننے کا تصور کیا، تکبر و سرکشی کا جامہ پہن لیا اور عجز و فروتنی کی نقاب اتار ڈالی۔

{ أَلَا تَرَوْنَ كَيْفَ صَغَّرَهُ اللَّهُ بِتَكْبُرِهِ، وَ وَضَعَهُ بِتَوَفُّعِهِ، فَجَعَلَهُ فِي  
الدُّنْيَا مَدْحُورًا، وَ أَعَدَّ لَهُ فِي الْآخِرَةِ سَعِيرًا؟! }

”پھر تم دیکھتے نہیں کہ اللہ نے اسے بڑے بننے کی وجہ سے کس طرح چھوٹا بنایا اور بلندی کے زعم کی وجہ سے کس طرح پستی دی۔ دنیا میں اسے راندہ درگاہ بنایا اور آخرت میں اس کیلئے بھڑکتی ہوئی آگ مہیا کی۔“

یہ خطبہ نبیؐ ابلاغہ کا سب سے طویل خطبہ ہے اور اس میں امامؑ نے شیطان کے تکبر اور اس وجہ سے اُس کے دھتکارے جانے کا تذکرہ کیا اور اُسے دشمن خدا کے عنوان سے پیش کیا۔ اس خطبہ میں امامؑ نے عظمت پروردگار کو بیان کیا اور اس عظمت و کبریا کی کو اللہ ہی سے مخصوص قرار دیا۔ یہ خطبہ حقیقت میں سامعین کو تکبر کے مرض سے بچانے اور بندگی کے آداب سکھانے کے لیے بیان فرمایا۔ اس خطبہ کے اختتام پر رسول اللہؐ کی رسالت کی گواہی کے لیے درخت کے چل کر آنے اور آپؐ کے سب سے پہلے کلمہ توحید کہنے کو بیان کیا۔

(خطبہ: ۱۹۱)

## بے نیاز ذات

{فَإِنَّ اللَّهَ - سُبْحَانَهُ وَ تَعَالَى - خَلَقَ الْخَلْقَ حِينَ خَلَقَهُمْ غَنِيًّا عَنْ طَاعَتِهِمْ، أَمِنَّا مِنْ مَعْصِيَتِهِمْ، لِأَنَّهُ لَا تَضُرُّهُ مَعْصِيَةٌ مِنْ عَصَاهُ، وَلَا تَنْفَعُهُ طَاعَةٌ مِنْ أَطَاعَهُ، فَكَسَمَ بَيْنَهُمْ مَعَايِشَهُمْ، وَ وَضَعَهُمْ مِنَ الدُّنْيَا مَوَاضِعَهُمْ }.

”اللہ سبحانہ نے جب مخلوقات کو پیدا کیا تو ان کی اطاعت سے بے نیاز اور ان کے گناہوں سے بے خطر ہو کر کارگاہ ہستی میں انہیں جگہ دی، کیونکہ اسے نہ کسی معصیت کا رکی معصیت سے نقصان اور نہ کسی فرمانبردار کی اطاعت سے فائدہ پہنچتا ہے۔ اس نے زندگی کا سر و سامان ان میں بانٹ دیا ہے اور دنیا میں ہر ایک کو اس کے مناسب حال محل و مقام پہ رکھا ہے۔“

یہ خطبہ متقیوں کے سو سے زائد اوصاف پر مبنی ہے۔ اس خطبہ کو معرفت الہی کے انسان کی زندگی پر اثرات کے عنوان سے دیکھا جانا چاہیے۔ اس خطبہ کی ابتدا میں امام نے مخلوق سے خالق کی بے نیازی کو بیان کیا۔ اور جب خالق و مخلوق کا تعلق مضبوط ہو جائے تو اُس کی نگاہ میں بس خالق ہی ہوتا ہے باقی سب کچھ حقیر ہو جاتا ہے اور اسے آپ نے یوں بیان فرمایا:

{عَظَمَ الْخَالِقُ فِي أَنْفُسِهِمْ فَصَغُرَ مَا دُونَهُ فِي أَعْيُنِهِمْ }

”خالق کی عظمت ان کے دلوں میں بیٹھی ہوئی ہے اسی لیے خالق کے سوا ہر چیز اُن کی نظروں میں حقیر ہوتی ہے۔“

(خطبہ: ۱۹۲)

## اللہ توفیق کا مرکز

{يَصِفُ فِيهَا الْمُنَافِقِينَ: نَحْمَدُهُ عَلَى مَا وَفَّقَ لَهُ مِنَ الطَّاعَةِ، وَ ذَادَ عَنْهُ مِنَ الْمَعْصِيَةِ، وَ نَسَّأَلُهُ لِمَنْتَهُ تَمَامًا، وَ بِحَبْلِهِ اعْتَصَمْنَا }.

”ہم اس کی حمد و ستائش کرتے ہیں جس نے اطاعت کی توفیق بخشی اور معصیت سے روک کر رکھا۔ ہم اس سے نعمتوں کے پایہ تکمیل تک پہنچانے کی خواہش اور اس سے (اسلام کی) رسی سے وابستہ رہنے کا سوال کرتے ہیں۔“

امام اکثر خطبوں کو حمد سے شروع فرماتے ہیں اور اُس حمد میں اللہ کی توصیف بیان فرماتے ہیں جس سے معرفتِ الہی کے بڑے بڑے سبق حاصل ہوتے ہیں۔ اس خطبہ کے پہلے دو جملوں میں دو عظیم معنوی نعمات کو بیان فرمایا کہ اطاعت کی توفیق اور معصیت سے بچاؤ کی سعادت عطا کرنے والا اللہ ہی ہے اور پھر دو جملوں میں اللہ سے نعمات کے تمام ہونے اور اسلام سے وابستہ رہنے کی دعا کی۔

(خطبہ: ۱۹۳)

### عرفان پروردگار

{ اَلْحَمْدُ لِلّٰهِ الَّذِيْ اَظْهَرَ مِنْ اَثَارِ سُلْطٰنِهٖ، وَ جَلَالَ كِبْرِيَآءِهٖ، مَا حَيَّرَ مُقَلِّدَ الْعِيُوْنِ مِنْ عَجَائِبِ قُدْرَتِهٖ، وَ رَدَعَ خَطَرَاتِ هَمٰهِيْمِ التُّفُوْسِ عَنِّ عِرْفَانِ كُنْهٖ صِفَتِهٖ } .

”تمام تعریف اس اللہ کیلئے ہے جس نے اپنی فرمانروائی و جلالِ کبریائی کے آثار کو نمایاں کر کے اپنی قدرت کی عجیب و غریب نقش آرائیوں سے آنکھ کی پتلیوں کو محو حیرت کر دیا ہے اور انسانی واہموں کو اپنی صفتوں کی تہ تک پہنچنے سے روک دیا ہے۔“

### توحید و رسالت کی گواہی

{ وَ اَشْهَدُ اَنْ لَا اِلٰهَ اِلَّا اللّٰهُ، شَهَادَةً اِيْمَانٍ وَ اِيْقَانٍ، وَ اِخْلَاصٍ وَ اِذْعَانٍ. وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ، اَرْسَلَهُ وَ اَعْلَامُ الْهُدٰى دَارِسَةٌ، وَ مَنَاهِجُ الدِّيْنِ طَامِسَةٌ، فَصَدَعَ بِالْحَقِّ، وَ نَصَحَ لِلْخَلْقِ، وَ هَدٰى اِلَى الرُّشْدِ، وَ اَمَرَ بِالْقَصْدِ، صَلَّى اللّٰهُ عَلَيْهِ وَ اٰلِهٖ } .

”میں اقرار کرتا ہوں کہ اللہ کے علاوہ کوئی معبود نہیں، ایسا اقرار جو سراپا ایمان، یقین، اخلاص اور فرمانبرداری ہے اور گواہی دیتا ہوں کہ محمد صلی اللہ علیہ وسلم اس کے بندہ و رسول ہیں، جنہیں اس

وقت رسول بنا کر بھیجا کہ جب ہدایت کے نشان مٹ چکے تھے اور دین کی راہیں اُجڑ چکی تھیں۔ آپ نے حق کو آشکارا کیا، خلق خدا کو نصیحت کی، ہدایت کی جانب رہنمائی فرمائی اور (افراط و تفریط کی سمتوں سے بچ کر) درمیانی راہ پر چلنے کا حکم دیا۔ خدا ان پر اور ان کے اہل بیت پر رحمت نازل کرے۔“

### بخشش و عطا کا سوال

{ وَاعْلَمُوا عِبَادَ اللَّهِ! إِنَّهُ لَمْ يَخْلُقْكُمْ عَبَثًا، وَ لَمْ يُرْسِلْكُمْ هَمَلًا، عِلْمَ مَبْلَغٍ نَعِيهِ عَلَيْكُمْ، وَ أَحْصَى إِحْسَانَهُ إِلَيْكُمْ، فَاسْتَفْتَحُوهُ وَ اسْتَنْجَحُوهُ، وَ اظْلُبُوا إِلَيْهِ وَ اسْتَمْنَحُوهُ. فَمَا قَطَعَكُمْ عَنْهُ حِجَابٌ، وَ لَا أُغْلِقَ عَنْكُمْ دُونَهُ بَابٌ، وَ إِنَّهُ لِكُلِّ مَكَانٍ، وَ فِي كُلِّ حِينٍ وَ أَوَانٍ، وَ مَعَ كُلِّ إِنْسٍ وَ جَانٍ، لَا يَثْلُمُهُ الْعَطَاءُ، وَ لَا يَنْقُصُهُ الْحَبَاءُ، وَ لَا يَسْتَنْفِدُهُ سَائِلٌ، وَ لَا يَسْتَقْصِيهِ نَائِلٌ، وَ لَا يَلْوِيهِ شَخْصٌ عَنْ شَخْصٍ، وَ لَا يُلْهِمُهُ صَوْتٌ عَنْ صَوْتٍ، وَ لَا تَحْجُزُهُ هَبَةٌ عَنْ سَلْبٍ، وَ لَا يَشْغَلُهُ غَضَبٌ عَنْ رَحْمَةٍ، وَ لَا تُؤْلِيهِ رَحْمَةٌ عَنْ عِقَابٍ، وَ لَا يُجْنُئُهُ الْبُطُونُ عَنِ الظُّهُورِ، وَ لَا يَقْطَعُهُ الظُّهُورُ عَنِ الْبُطُونِ }.

”اے خدا کے بندو! اس بات کو جانے رہو کہ اس نے تم کو بیکار پیدا نہیں کیا اور نہ یونہی کھلے بندوں چھوڑ دیا ہے۔ جو نعمتیں اس نے تمہیں دی ہیں ان کی مقدار سے آگاہ اور جو احسانات تم پر کئے ہیں ان کا شمار جانتا ہے۔ اس سے فتح و کامرانی اور حاجت روائی چاہو، اس کے سامنے دست طلب پھیلاؤ، اس سے بخشش و عطا کی بھیک مانگو۔ تمہارے اور اس کے درمیان کوئی پردہ حائل نہیں ہے اور نہ تمہارے لئے اس کا دروازہ بند ہے۔ وہ ہر جگہ اور ہر ساعت و ہر آن اور ہر جن و انسان کے ساتھ موجود ہے۔ نہ جو دو سخا سے اس میں کوئی رخنہ پڑتا ہے نہ داؤد و ہش سے اس کے ہاں کمی ہوتی ہے، نہ مانگنے والے اس کے خزانوں کو ختم کر سکتے ہیں، نہ بخشش و فیضان اس کی نعمتوں کو انتہا تک پہنچا سکتا ہے، نہ ایک طرف التفات دوسروں سے اس کی توجہ کو موڑ سکتا ہے اور نہ ایک آواز میں محویت دوسری آواز سے اسے بے خبر بناتی ہے، نہ اسے



(بیک وقت) ایک نعمت کا دینا دوسری نعمت کے چھین لینے سے مانع ہوتا ہے اور نہ غضب (کے شرارے) رحمت (کے فیضان) سے اُسے روکتے ہیں اور نہ لطف و کرم اسے تنبیہ و عقاب سے غافل کرتا ہے۔ اس کی ذات کی پوشیدگی اس کے آثار کی جلوہ پاشیوں پر نقاب نہیں ڈالتی اور نہ آثار کی جلوہ طرازیوں اس کی ذات سے پوشیدگی کو الگ کر سکتی ہیں۔“

{ قَرَبَ فَنَأَى، وَ عَلَا فَدَنَا، وَ ظَهَرَ فَبَطَّنَ، وَ بَطَّنَ فَعَلَنَ، وَ دَانَ وَ لَمَّ يُدَنُ، لَمْ يَذَرَا الْخَلْقَ بِاِحْتِيَالٍ، وَ لَا اسْتَعَانَ بِهِمْ لِكَلَالٍ }.

”وہ قریب پھر بھی دور ہے اور بلند مگر نزدیک ہے، وہ ظاہر مگر اسی کے ساتھ باطن، وہ پوشیدہ مگر آشکارا ہے۔ وہ جزا دیتا ہے مگر اسے جزا نہیں دی جاسکتی، اس نے خلقت کا نجات کو سوچ سوچ کر ایجاد نہیں کیا اور نہ نکان کی وجہ سے ان سے مدد لینے کا محتاج ہے۔“

اس خطبہ میں معرفت الہی کی بہت سی راہیں روشن فرمائیں اور لفظ عرفان بھی استعمال کیا۔ توحید کی گواہی دیتے ہوئے اُس کے چار مراحل بیان فرمائے: ایمان، یقین، اخلاص اور اطاعت و فرماں برداری۔ امام نے نئی نئی تعبیرات سے توحید شناسی کی طرف رہنمائی فرمائی۔ مثلاً پہلے جملے میں فرمایا اللہ نے اپنی سلطنت و کبریائی سے خود کو ظاہر فرمایا اور آخری حصہ میں چودہ مختلف جملوں میں اللہ کی صفات بیان فرمائیں۔ ان جملوں میں فصاحت و بلاغت کے بہت سے باریک نکات بیان ہوئے ہیں۔

(خطبہ: ۱۹۵)

علیؑ مطیع خدا

{ وَ لَقَدْ عَلِمَ الْمُسْتَنْحَفُونَ مِنْ اصْحَابِ مُحَمَّدٍ اِنِّي لَمْ اَرِدْ عَلَى اللّٰهِ وَ لَا عَلَى رَسُوْلِهِ سَاعَةً قَطُّ }.

”پیغمبرؐ کے وہ اصحاب جو (احکام شریعت) کے امین ٹھہرائے گئے تھے اس بات سے اچھی طرح آگاہ ہیں کہ میں نے کبھی ایک آن کیلئے بھی اللہ اور اس کے رسولؐ کے احکام سے سرتابی نہیں کی۔“

امام کا یہ جملہ ایک طرف آپؐ کی عظمت کو بتاتا ہے اور ساتھ اس سے یہ بھی واضح ہوتا ہے کہ معرفت الہی کا

انسانی زندگی پر کیا اثر ہونا چاہئے۔ امام کا یہ ایسا جملہ ہے کہ بعد از نبی کسی سے ایسا جملہ ممکن ہی نہیں۔ ساتھ یہ بھی ارشاد فرمایا کہ میں نے زندگی میں ایک لمحہ کے لئے رسول اللہ کے حکم کی نافرمانی بھی نہیں کی۔ یہ جملہ امام کی عصمت کی بھی دلیل ہے۔

(خطبہ: ۱۹۶)

### رازوں سے آگاہ اللہ

{يَعْلَمُ عَجِيجَ الْوُحُوشِ فِي الْفَلَواتِ، وَ مَعاصِيَ الْعِبَادِ فِي الْخَلواتِ، وَ  
اِخْتِلافَ النِّينانِ فِي الْبِحارِ الْغامِرَاتِ، وَ تَلَاطَمَ الْماءِ بِالرِّياحِ  
الْعاصِفَاتِ}.

”وہ (خداوند عالم) بیابانوں میں چوپایوں کے نالے (سنتا ہے)، تنہائیوں میں بندوں کے گناہوں سے آگاہ ہے اور آتھارہ دریاؤں میں مچھلیوں کی آمد و شد اور تندہواؤں کے ٹکراؤ سے پانی کے تھپیڑوں کو جانتا ہے۔“

{ وَ اَشْهَدُ اَنَّ مُحَمَّدًا نَجِيبُ اللهِ، وَ سَفِيْرُ وَحِيهِ، وَ رَسُوْلُ رَحْمَتِهِ }  
”میں گواہی دیتا ہوں کہ محمد صلی اللہ علیہ وسلم اللہ کے برگزیدہ، اس کی وحی کے ترجمان اور رحمت کے پیغامبر ہیں۔“

### حالت خوف میں پناہ گاہ

{ اَمَّا بَعْدُ! فَاِنَّيْ اَوْصِيْكُمْ بِتَقْوَى اللهِ الَّذِي ابْتَدَا خَلْقَكُمْ، وَ اِلَيْهِ  
يَكُوْنُ مَعادُكُمْ، وَ بِهِ نَجاحُ طَلِبَتِكُمْ، وَ اِلَيْهِ مُنتهى رَغْبَتِكُمْ، وَ نَحْوَهُ  
قَصْدُ سَبِيْلِكُمْ، وَ اِلَيْهِ مَرامِيْ مَفْرَعِكُمْ، فَاِنَّ تَقْوَى اللهِ دَوَاءُ داءِ  
قُلُوْبِكُمْ، وَ بَصْرُ عَمَى اَفْئِدَتِكُمْ، وَ شِفَاءُ مَرَضِ اَجْسَادِكُمْ، وَ صَلاَحُ  
فَسادِ صُدُوْرِكُمْ، وَ طَهُوْرُ دَنَسِ اَنْفُسِكُمْ، وَ جِلاَهُ عِشاْ اَبْصارِكُمْ، وَ  
اَمْنُ فَرَعِ جاشِكُمْ، وَ ضِياءُ سَواِدِ ظَلَمَتِكُمْ }.

”میں تمہیں اس اللہ سے ڈرنے کی نصیحت کرتا ہوں کہ جس نے تمہیں پیدا کیا اور جس کی طرف تمہیں پلٹنا ہے۔ وہی تمہاری کامرانیوں کا ذریعہ اور تمہاری آرزوؤں کی منزل منتہا ہے۔ تمہاری راہِ حق اسی کی طرف پلٹتی ہے اور وہی خوف و ہراس کے وقت تمہارے لئے پناہ گاہ ہے۔ (دل میں اللہ کا خوف رکھو) کیونکہ یہ تمہارے دلوں کے روگ کا چارہ، فکر و شعور کی تاریکیوں کیلئے اجالا، جسموں کی بیماریوں کیلئے شفا، سینے کی تباہ کاریوں کیلئے اصلاح، نفس کی کثافتوں کیلئے پاکیزگی، آنکھوں کی تیرگی کیلئے جلا، دل کی دہشت کیلئے ڈھارس اور جہالت کی اندھیاریوں کیلئے روشنی ہے۔“

## اطاعتِ خدا

{ فَاجْعَلُوا طَاعَةَ اللَّهِ شِعَارًا دُونَ دِثَارِكُمْ، وَ دَخِيلًا دُونَ شِعَارِكُمْ، وَ لَطِيفًا بَيْنَ أَضْلَاعِكُمْ، وَ أَمِيرًا فَوْقَ أُمُورِكُمْ، وَ مَنْهَلًا لِّحِينِ وُرُودِكُمْ، وَ شَفِيعًا لِّدَارِكِ طَلَبَتِكُمْ، وَ جَنَّةً لِّيَوْمِ فَرَغِكُمْ، وَ مَصَابِيحَ لِبُطُونِ قُبُورِكُمْ، وَ سَكَنًا لِّطُولِ وَحْشَتِكُمْ، وَ نَفْسًا لِّكُرْبِ مَوَاطِنِكُمْ، فَإِنَّ طَاعَةَ اللَّهِ حِزْبٌ مِّنْ مَّتَالِفٍ مُّكْتَنِفَةٍ، وَ مَخَافٌ مُّتَوَقَّعَةٍ، وَ أُوَارٍ نِّيْدَانٍ مُّوقَدَةٍ }.

”صرف ظاہری طور پر اللہ کی اطاعت کا جامہ نہ اوڑھ لو، (بلکہ) اسے اپنا اندرونی پہناؤ بناؤ، نہ صرف اندرونی پہناؤ، بلکہ ایسا کرو کہ وہ تمہارے باطن میں اتر جائے اور پسلیوں کے اندر (دل میں) رچ بس جائے اور اسے اپنے معاملات پر حکمران اور (حشر میں) وارد ہونے کے وقت سرچشمہ، منزل مقصود تک پہنچنے کا وسیلہ، خوف کے دن کیلئے سپر، نہاں خانہ قبر کیلئے چراغ، (تنہائی کی) طویل وحشتوں کیلئے ہمنوا و دمساز اور منزل کی اندوہنا کیوں سے رہائی (کا ذریعہ) قرار دو، کیونکہ اطاعت خدا گھیرنے والے مہلکوں، پیش آئند خوف و دہشت کے مرحلوں اور بھڑکتی ہوئی آگ کی لپکوں کیلئے پناہ گاہ ہے۔“

اس خطبہ میں معرفتِ الہی کے درجنوں اسباق ہیں۔ امام نے علمِ الہی کو خوبصورت انداز میں بیان فرمایا۔ پھر رسول اللہ کی رسالت کی گواہی دیتے ہوئے آپ کی اللہ سے تین خوبصورت جملوں میں نسبت واضح کی اور آپ کو اللہ

کا سفیر و ترجمان قرار دیا۔ ان جملات کی شارحین نے کافی تفصیل بیان کی۔

{ يَعْْلَمُ عَجِيجَ الْوَحُوشِ فِي الْفَلَوَاتِ }

”وہ (خداوند عالم) بیابانوں میں چوپاؤں کے نالے (سنتا ہے)“

زمین کے بہت بڑے حصے یا صحراؤں پر مشتمل ہیں یا دریاؤں پر مشتمل۔ عجاج کے معنی میں اہل لغت لکھتے ہیں یہ کسی کی فریاد کے لئے بولا جاتا ہے اور بعض لکھتے ہیں بلند آواز سے دُعا اور استغاثہ کے لیے لفظ عجاج استعمال ہوتا ہے۔ حدیث کے حوالے سے بعض نے کہا کہ بلند آواز سے اللہ کی توحید کا اقرار مراد ہے۔ ان معانی کو مد نظر رکھتے ہوئے اس جملے کی یوں وضاحت کی جاسکتی ہے کہ پوری زمین کے صحراؤں میں جہاں گھاس و پانی کی قلت ہوتی ہے۔ بڑی تعداد میں رہنے والے وحشی حیوان کونسی جگہ پر، کس وقت، کیا کہہ رہے ہیں اور کیا مانگ رہے ہیں وہ اللہ جانتا ہے۔ وہ آوازیں ان کی تسبیح بھی ہو سکتی ہیں، تقدیس کی صدائیں، ضرورتوں کی پکار، مشکلوں سے چھٹکارے کے لیے آہیں اور سوال بھی ہو سکتے ہیں۔ اللہ ان صداؤں کو سنتا بھی ہے اور جواب بھی دیتا ہے۔ بلکہ اللہ اپنے مخصوص بندوں کو بھی ان آوازوں کے سننے اور سمجھنے کی تعلیم اور طاقت دیتا ہے۔ حضرت سلیمانؑ نے فرمایا۔ ﴿عَلَّمْنَا مَنْطِقَ الطَّيْرِ﴾ (نمل) ۱۶ ”اے لوگو! ہمیں پرندوں کی بولی کی تعلیم دی گئی ہے۔“

جس طرح حضرت سلیمانؑ کو رب نے پرندوں کی بولیاں بتائیں۔ اسی انداز میں علیؑ بھی تمام وحشی حیوانات کے ان کی بولی و زبان میں آہ و نالے، وحدانیت پروردگار کے نعرے، دُعا کی آوازیں، اور استغاثہ کی پکار سن رہے اور فرما رہے ہیں خالق ان کو جانتا ہے۔ نماز استغاثہ کے موقعہ کے جملات خطبہ ۱۴۱ اور خطبہ ۱۱۳ میں گزر چکے ہیں۔ خطبہ ۱۴۱ میں امام فرماتے ہیں: {يَعْدَدُ عَجِيجَ الْبَهَائِجِ وَالْوَلْدَانِ}۔ ”ہم تیری طرف نکلے ہیں اس وقت جبکہ چوپائے چیخ رہے ہیں اور بچے چلا رہے ہیں۔“

یہ صحراؤں میں چوپاؤں کی صداؤں کے بارے اللہ کے علم کی بات ہے اور پھر سمندر کی گہرائی میں مچھلیوں کی حرکات کو جانتا ہے۔ مچھلیوں کی تعداد اور ان کی اقسام کو بیان کیا جائے تو یہ ایک الگ علم ہے۔ مچھلی مچھلی کو کھاتی ہے، پرندے مچھلی کو کھاتے ہیں انسان مچھلی کو کھاتا ہے، اور گہرے سمندر پھر بھی مچھلیوں سے بھرے پڑے ہیں۔ ٹنوں کے وزن کی بھی مچھلیاں اور چند گرام کی بھی مچھلیاں ان کی حرکات کو بھی اللہ جانتا ہے اور ان کے رزق کا بھی خود کفیل ہے۔ ان چار جملات میں سے ایک انسان کے ساتھ متعلق ہے اور وہ یہ کہ اللہ تنہائیوں میں بندے سے سرزد ہونے والے گناہوں اور نافرمانیوں کو جانتا ہے۔ انسان سارے جہاں سے چھپا رہا ہوتا ہے اور اگر یہ جملہ علیؑ کا یاد

رہے کے اللہ تو جانتا ہے تو بہت سے گناہوں سے خود کو بچالے گا۔

### تقویٰ بطور ڈھال

{فَمَنْ أَخَذَ بِالتَّقْوَىٰ عَزَبَتْ عَنْهُ الشَّدَاةُ إِذْ بَعَدَ دُنُوهَا، وَ اخْلَوَاتُ لَهُ  
الْأُمُورُ بَعْدَ مَرَارَتِهَا، وَ انْفَرَجَتْ عَنْهُ الْأُمُوجُ بَعْدَ تَرَكُمِهَا، وَ  
اسْتَهَلَّتْ لَهُ الصِّعَابُ بَعْدَ انْصَابِهَا، وَ هَطَلَتْ عَلَيْهِ الْكِرَامَةُ بَعْدَ  
قُحُوطِهَا، وَ تَحَدَّ بَتْ عَلَيْهِ الرَّحْمَةُ بَعْدَ نُفُورِهَا، وَ تَفَجَّرَتْ عَلَيْهِ النِّعَمُ  
بَعْدَ نُضُوبِهَا، وَ وَبَلَتْ عَلَيْهِ الْبَرَكَاتُ بَعْدَ إِزْدَاذِهَا. فَاتَّقُوا اللَّهَ الَّذِي  
نَفَعَكُمْ بِمَوْعِظَتِهِ، وَ وَعَظَكُمْ بِرِسَالَتِهِ، وَ أَمْتَنَّ عَلَيْكُمْ بِنِعْمَتِهِ،  
فَعَبِّدُوا أَنْفُسَكُمْ لِعِبَادَتِهِ، وَ اخْرُجُوا إِلَيْهِ مِنْ حَقِّ طَاعَتِهِ}.

”جو تقویٰ کو مضبوطی سے پکڑ لیتا ہے تو مصیبتیں اس کے قریب ہونے کے باوجود دور ہٹ جاتی ہیں، تمام امور تلخی و بد مزگی کے بعد شیریں و خوشگوار لگاتے ہیں، (تباہی و ہلاکت کی) موجیں ہجوم کرنے کے بعد چھٹ جاتی ہیں اور دشواریاں سختیوں میں مبتلا کرنے کے بعد آسان ہو جاتی ہیں، قحط و نایابی کے بعد لطف و کرم کی جھڑی لگ جاتی ہے، رحمت برگشتہ ہونے کے بعد پھر جھک پڑتی ہے، زمین میں پایاب ہونے کے بعد پھر نعمتوں کے سرچشمے اُبل پڑتے ہیں اور پھوار کی کمی کے بعد رحمت و برکت کی دھواں دھار بارشیں ہونے لگتی ہیں۔ اس اللہ سے ڈرو! کہ جس نے پند و موعظت سے تمہیں فائدہ پہنچایا، اپنے پیغام کے ذریعے تمہیں وعظ و نصیحت کی، اپنی نعمتوں سے تم پر لطف و احسان کیا۔ اس کی بندگی و نیاز مندی کیلئے اپنے نفسوں کو رام کرو اور اس کی فرمانبرداری کا پورا پورا حق ادا کرو۔“

امام نے اس خطبہ کے اس حصے میں علم الہی کے بعد تقویٰ اسلام، رسول اللہ اور قرآن کے بارے میں تفصیل بیان فرمائی اور واضح فرمایا کہ اللہ کو پہچاننے اور اللہ سے تعلق جوڑنے کے یہی ذرائع ہیں۔ آپ نے تقویٰ کے متعدد اوصاف اور آٹھ فوائد بیان فرمائے۔ پھر اطاعت پروردگار کے ضمن میں دس جملات ارشاد فرمائے۔ اسلام کے درجنوں فوائد اور اسلام ہی کو اللہ کی پہچان کا ذریعہ قرار دیا ہے۔ پیغمبر اکرم کی بعثت کا ذکر اور نوجملات میں اُس زمانے کے حالات کی وضاحت فرمائی۔ خطبہ کے آخری حصے میں قرآن مجید کے بیالیس صفات ارشاد فرمائے۔

یوں ان ذرائع سے امام اللہ تک پہنچنے کی راہیں روشن فرما رہے ہیں۔ اور ان سب ذرائع کی وضاحت اور عظمت بیان کر کے گویا اپنا فریضہ امامت بھی نبھا رہے ہیں اور واضح فرما رہے ہیں کہ اگر میری بات سنو اور سمجھو گے تو میں معرفتِ الہی کا معلم ہوں۔ معرفتِ الہی کے کمال کے حصول کے لیے علیؑ کو امام بنا لیا جائے تو یقیناً وہ منزل حاصل ہوگی۔

علامہ اقبال کے شعر پر بات ختم کرتے ہیں۔

کمال عشق و مستی ظرف حیدر

زوال عشق و مستی حرف رازی

(خطبہ: ۱۹۷)

تنہائیوں کے گواہ

{ إِنَّ اللَّهَ سُبْحَانَهُ وَتَعَالَى لَا يَخْفَى عَلَيْهِ مَا الْعِبَادُ مُقْتَرِفُونَ فِي لَيْلِهِمْ  
وَ نَهَارِهِمْ، لَطْفٌ بِهِ خُبْرًا، وَ أَحَاطَ بِهِ عِلْمًا، أَعْضَاؤُكُمْ شُهُودٌ، وَ  
جَوَارِحُكُمْ جُنُودٌ، وَ صَمَائِرُكُمْ عُيُونٌ، وَ خَلْقَاؤُكُمْ عِيَانٌ }.

”یہ بندگانِ خدایات (کے پردوں) اور دن (کے اجالوں) میں جو گناہ کرتے ہیں وہ اللہ سے ڈھکے چھپے ہوئے نہیں۔ وہ تو ہر چھوٹی سے چھوٹی چیز سے آگاہ اور ہر شے پر اس کا علم محیط ہے۔ تمہارے ہی اعضاء اس کے سامنے گواہ بن کر پیش ہوں گے اور تمہارے ہی ہاتھ پاؤں اس کے لاؤ لٹکر ہیں اور تمہارے ہی قلب و ضمیر اس کے جاسوس ہیں اور تمہاری تنہائیوں (کے عشرت کدے) اس کی نظروں کے سامنے ہیں۔“

اس خطبہ میں امام نے احکامِ شریعت کا فلسفہ بیان فرمایا اور نماز کی اہمیت و عظمت کو تفصیل سے پیش کیا۔ نماز کو اللہ کے تقرب کا ذریعہ قرار دیا اور کلام کی آخر میں علمِ الہی کا ذکر کیا اور قرآنی آیات کی اپنے الفاظ میں تفسیر بیان فرمائی کہ اللہ کا علم اپنے مقام پر ہر شے پر حاوی ہے اور ساتھ ہی جن اعضاء کو آپ اپنا کہتے ہیں وہی آپ کے خلاف اللہ کے سامنے گواہی دیں گے۔

(خطبہ: ۲۰۹)

## اللہ کی نقش آرائیاں

{ وَكَانَ مِنْ اَفْتِنَادِ رَبِّوْتِهٖ، وَبَدِيْعِ لَطَائِفِ صَنَعْتِهٖ، اَنْ جَعَلَ مِنْ مَّاءِ الْبَحْرِ الرَّاْخِرِ الْمُوْتْرَا كِمِ الْمُنْتَقَا صِفِ، يَبَسًّا جَا مِدًا }.

”اللہ سبحانہ کے زور فرما نروائی اور عجیب و غریب صنعت کی لطیف نقش آرائی ایک یہ ہے کہ اس نے ایک اتھاہ دریا کے پانی سے کہ جس کی سطحیں تہ بہ تہ اور موجیں تھیڑے مار رہی تھیں ایک خشک و بے حرکت زمین کو پیدا کیا۔“

{ ثُمَّ فَطَرَ مِنْهُ اَطْبَاقًا، فَفَتَقَهَا سَبْعَ سَلَوَاتٍ بَعْدَ اَرْتِنَاقِهَا، فَاسْتَمْسَكَتْ بِاَمْرِهٖ، وَ قَامَتْ عَلٰى حَدِيْهٖ وَ اَرْسٰى اَرْضًا يَّحْبِلُهَا الْاَخْضَرُ الْمُبْعُنَجْرُ، وَ الْقَبْقَا مُ الْمَسْحَرُ، قَدْ ذَلَّ لِاَمْرِهٖ، وَ اَذْعَنَ لِهَيْبَتِهٖ، وَ وَقَفَ الْجَارِيُّ مِنْهُ لِخَشْيَتِهٖ }.

”پھر یہ کہ اس نے پانی (کے بخار) کی تہوں پر تہیں چڑھا دیں جو آپس میں ملیں ہوئی تھیں اور انہیں الگ الگ کر کے سات آسمان بنائے جو اس کے حکم سے تھمے ہوئے اور اپنے مرکز پر ٹھہرے ہوئے ہیں۔ اور زمین کو اس طرح قائم کیا کہ اسے ایک نیلگوں گہرا اور (فرمان الہی کے حدود میں) گہرا ہوا دریا اٹھائے ہوئے ہے جو اس کے حکم کے آگے بے بس اور اس کی ہیبت کے سامنے سرنگوں ہے اور اس کے خوف سے اس کی روانی تھمی ہوئی ہے۔“

{ وَ جَبَلَ جَلَامِيْدًا، وَ نُشُوْرًا مُتُوْنِيْهَا وَ اَطْوَادِيْهَا، فَارْسَاَهَا فِي مَرَا سِيْهَا، وَ اَلْرَمَهَا قَرَارَاتِيْهَا، فَمَضَتْ رُوْسُهَا فِي الْهَوَا ءِ، وَ رَسَتْ اُصُوْلُهَا فِي الْمَا ءِ، فَانْهَدَ جِبَالَهَا عَنْ سُهُوْلِيْهَا، وَ اَسَاخَ قَوَاعِدَهَا فِي مُتُوْنٍ اَقْطَارِيْهَا، وَ مَوَاضِعِ اَنْصَابِيْهَا، فَاشْهَقَ قِلَالِيْهَا، وَ اَطَالَ اَنْشَاْرَهَا، وَ جَعَلَهَا لِالْاَرْضِ عِمَادًا، وَ اَرَزَهَا فِيْهَا اُوْتَادًا، فَسَكَنْتْ عَلٰى حَرَكَتِيْهَا مِنْ اَنْ تَبِيْدَ بِاَهْلِهَا، اَوْ تَسِيْخَ بِحَبْلِهَا، اَوْ تَرُوْلَ عَنْ مَوَاضِعِيْهَا }.

”اور ٹھوس چکنے پتھروں، ٹیلوں اور پہاڑوں کو پیدا کیا اور ان کو ان کی جگہوں پر نصب اور ان کی قرار گاہوں میں قائم کیا۔ چنانچہ ان کی چوٹیاں فضا کو چیرتی ہوئی نکل گئی ہیں اور بنیادیں پانی میں گڑی ہوئی ہیں۔ اس طرح اس نے پہاڑوں کو پست اور ہموار زمین سے بلند کیا اور ان کی بنیادوں کو ان کے پھیلاؤ اور ان کے ٹھہراؤ کی جگہوں میں زمین کے اندر اتار دیا، ان کی چوٹیوں کو فلک بوس اور بلندیوں کو آسمان پہنا بنا دیا اور انہیں زمین کیلئے ستون قرار دیا اور مینجوں کی صورت میں انہیں گاڑا، چنانچہ وہ ہچکولے کھانے کے بعد تھم گئی کہ کہیں ایسا نہ ہو کہ وہ اپنے رہنے والوں کو لے کر جھک پڑے یا اپنے بوجھ کی وجہ سے دھنس جائے یا اپنی جگہ چھوڑ دے۔“

{ فَسُبْحَانَ مَنْ أَمْسَكَهَا بَعْدَ مَوْجَانِ مِيَاهِهَا، وَ أَجْمَدَهَا بَعْدَ رُطُوبَةِ أَكْنَافِهَا، فَجَعَلَهَا لِخَلْقِهِ مَهَادًا، وَ بَسَطَهَا لَهُمْ فِرَاشًا! فَوْقَ بَحْرِ لُجِّيِّ زَاكِدٍ لَا يَجْرِي، وَ قَائِمٍ لَا يَسْرِي، تُكْرِكُهُ الرِّيَاحُ الْعَوَاصِفُ، وَ تَمُخْضُهُ الْغَمَامُ الذَّوَارِفُ، ﴿إِنَّ فِي ذَلِكَ لَعِبْرَةً لِّمَنْ يَخْشَى﴾ }

”پاک ہے وہ ذات کہ جس نے پانی کی طغیانیوں کے بعد زمین کو تھام رکھا اور اس کے اطراف و جوانب کو تتر بتر ہونے کے بعد خشک کیا اور اسے اپنی مخلوقات کیلئے گہوارہ (استراحت) بنایا اور ایک ایسے گہرے دریا کی سطح پر اس کیلئے فرش بچھایا جو تھما ہوا ہے، بہتا نہیں اور رُکا ہوا ہے جنبش نہیں کرتا، جسے تند ہوائیں ادھر سے ادھر دھکیلتی رہتی ہیں اور برسنے والے بادل اسے متھ کر پانی کھینچتے رہتے ہیں۔“ بیشک ان چیزوں میں سر و سامان عبرت ہے اس شخص کیلئے جو اللہ سے ڈرے۔“

اس خطبہ میں امام نے زمین و آسمان کی خلقت کی باریکیاں بیان فرمائیں جس سے آپ کے علم کی وسعت اور اللہ سبحانہ و تعالیٰ کی قدرت کا اظہار ہوتا ہے۔ قرآن مجید میں ایسی درجنوں آیات ہیں جو زمین و آسمان کی خلقت میں دقت اور ظرافت کی نشاندہی کرتی ہیں۔ امام نے یہاں ان کی تفسیر بیان کی ہے۔ علامہ جواد مغنیہ ان جملوں کی شرح میں لکھتے ہیں: زمین کا یہ نظام اللہ کی قدرت کی گواہی دیتا ہے اور ہر ذی شعور و صاحب سماعت کو واضح الفاظ میں کہہ رہا ہے، میرے ساتھ رب اعلیٰ کی تسبیح کریں جس نے ہر شے کو پیدا کیا اور ان میں توازن قائم کیا۔ جس نے تقدیر بنائی پھر راہ دکھائی۔



(خطبہ: ۲۱۱)

## توصیف سے بالاتر

{الْحَمْدُ لِلَّهِ الْعَلِيِّ عَنِ شَبَهِ الْمَخْلُوقِينَ، الْغَالِبِ لِمَقَالِ الْوَاصِفِينَ،  
الظَّاهِرِ بِعَجَائِبِ تَدْبِيرِهِ لِلنَّاطِرِينَ، الْبَاطِنِ بِجَلَالِ عِزَّتِهِ عَنِ فِكْرِ  
الْمُتَوَهِّبِينَ، الْعَالِمِ بِلَا اكْتِسَابٍ وَ لَا اِزْدِيَادٍ، وَ لَا عِلْمٍ مُسْتَفَادٍ،  
الْمُقَدِّرِ لِجَمِيعِ الْأُمُورِ بِلَا رَوِيَّةٍ وَ لَا ضَمِيرٍ، الَّذِي لَا تَغْشَاهُ الظُّلْمُ، وَ لَا  
يَسْتَضِيءُ بِأَلْوَانٍ، وَ لَا يَزْهَقُهُ لَيْلٌ، وَ لَا يَجْرِي عَلَيْهِ نَهَارٌ، لَيْسَ  
إِدْرَاكُهُ بِأَلْبَصَارٍ، وَ لَا عِلْمُهُ بِأَلْخَبَارِ}.

”تمام حمد اس اللہ کیلئے ہے جو مخلوقات کی مشابہت سے بلند تر، توصیف کرنے والوں کے تعریفی کلمات سے بالاتر، اپنے عجیب و غریب نظم و نسق کی بدولت دیکھنے والوں کے سامنے آشکارا اور اپنے جلالِ عظمت کی وجہ سے وہم و گمان دوڑانے والوں کے فکر و ادہام سے پوشیدہ ہے۔ وہ عالم ہے بغیر اس کے کہ کسی سے کچھ سیکھے یا علم میں اضافہ اور کہیں سے استفادہ کرے اور وہ بغیر فکر و تامل کے ہر چیز کا اندازہ مقرر کرنے والا ہے۔ نہ اسے تاریکیاں ڈھانپتی ہیں، نہ وہ روشنیوں سے کسب ضیاء کرتا ہے، نہ رات اسے گھیرتی ہے، نہ (دن کی) گردشوں کا اس پر گزر ہوتا ہے اور اس کا جاننا بوجھنا آنکھوں کے ذریعہ سے نہیں اور نہ اس کا علم دوسروں کے بتانے پر منحصر ہے۔“

اس خطبہ میں امام نے بارہ اوصافِ الہی بیان فرمائے اور واضح فرمایا کہ اللہ سبحانہ مخلوق سے تشبیہ نہیں رکھتا اور محدود بھی نہیں ہے۔

(خطبہ: ۲۱۳)

## اللہ کے احسانات

{الْحَمْدُ لِلَّهِ الَّذِي لَمْ يُصْبِحْ بِئِ مَيِّتًا وَ لَا سَقِيمًا، وَ لَا مَضْرُوبًا عَلَى  
عُرْوَتِي بِسُوءٍ، وَ لَا مَأْخُودًا بِأَسْوَأِ عَمَلِي، وَ لَا مَقْطُوعًا دَابِرِي، وَ لَا

مُرْتَدًّا عَن دِينِي، وَ لَا مُنْكَرًا لِرَبِّي، وَ لَا مُسْتَوْحِشًا مِّنْ إِيْمَانِي، وَ لَا مُلْتَبِسًا عَقْلِي، وَ لَا مُعَذِّبًا بِعَذَابِ الْأُمَمِ مِّنْ قَبْلِي. أَصْبَحْتُ عَبْدًا مَّذْمُومًا ظَالِمًا لِّنَفْسِي، لَكَ الْحُجَّةُ عَلَيَّ وَ لَا حُجَّةَ لِي. وَ لَا أَسْتَطِيعُ أَنْ أَخْذَ إِلَّا مَا أَعْطَيْتَنِي، وَ لَا آتَقِي إِلَّا مَا وَقَيْتَنِي}.

”تمام حمد اس اللہ کیلئے ہے جس نے مجھے اس حالت میں رکھا کہ نہ مردہ ہوں، نہ بیمار، نہ میری رگوں پر برص کے جراثیم کا حملہ ہوا ہے، نہ برے اعمال (کے نتائج) میں گرفتار ہوں، نہ بے اولاد ہوں، نہ دین سے برگشتہ، نہ اپنے پروردگار کا منکر ہوں اور نہ ایمان سے متوحش، نہ میری عقل میں فتور آیا ہے اور نہ پہلی اُمتوں کے سے عذاب میں مبتلا ہوں۔ میں اس کا بے اختیار بندہ اور اپنے نفس پر ستم ران ہوں۔ (اے اللہ!) تیری حجت مجھ پر تمام ہو چکی ہے اور میرے لئے اب عذر کی کوئی گنجائش نہیں ہے۔ خدایا! مجھ میں کسی چیز کے حاصل کرنے کی قوت نہیں سوا اس کے کہ جو تو مجھے عطا کر دے اور کسی چیز سے بچنے کی سکت نہیں سوائے اس کے کہ جس سے تو مجھے بچائے رکھے۔“

اللہ سے سوال

{ اَللّٰهُمَّ اِنِّىْ اَعُوْذُ بِكَ اَنْ اَفْتَقَرَ فِىْ غِنَاكَ، اَوْ اَضَلَّ فِىْ هُدَاكَ، اَوْ اَضَامَرَ فِىْ سُلْطٰنِكَ، اَوْ اَضْطَهَدَ وَاْلَاْمُرُ لَكَ! }.

”اے اللہ! میں تجھ سے پناہ کا خواستگار ہوں کہ تیری ثروت کے باوجود فقیر و تہی دست رہوں یا تیری رہنمائی کے ہوتے ہوئے بھٹک جاؤں یا تیری سلطنت میں رہتے ہوئے ستایا جاؤں یا ذلیل کیا جاؤں، جبکہ تمام اختیارات تجھے حاصل ہیں۔“

{ اَللّٰهُمَّ اجْعَلْ نَفْسِىْ اَوَّلَ كَرِيْمَةٍ تَنْتَزِعُهَا مِنْ كَرَاھِيٍّ، وَ اَوَّلَ وَدِيْعَةٍ تَرْتَجِعُهَا مِنْ وَدَاھِيْعٍ نِعْمِكَ عِنْدِىْ! }.

”خدایا! میری ان نفس چیزوں میں جنہیں تو چھین لے گا، میری روح کو اولیت کا درجہ عطا کر اور مجھے سوہنی ہوئی ان امانتوں میں جنہیں تو پلٹا لے گا سے پہلی امانت قرار دے۔“

{ اَللّٰهُمَّ اِنَّا نَعُوْذُ بِكَ اَنْ نَّذْهَبَ عَنْ قَوْلِكَ، اَوْ نُفْتَتَنَ عَنْ دِيْنِكَ، اَوْ

تَتَابَعِ بِنَا أَهْوَاؤُنَا دُونَ الْهُدَى الَّذِي جَاءَ مِنْ عِنْدِكَ! {

”اے اللہ! ہم تجھ سے پناہ کے طلبگار ہیں اس بات سے کہ تیرے ارشاد سے منہ موڑیں، یا ایسے فتنوں میں پڑ جائیں کہ تیرے دین سے پھر جائیں، یا تیری طرف سے آئی ہوئی ہدایت کو قبول کرنے کے بجائے نفسانی خواہشیں ہمیں برائی کی طرف لے جائیں۔“

اس خطبہ میں امامؑ نے معنوی و مادی نعمات پر اللہ سبحانہ کی حمد ادا کی اور پھر تین حصوں میں ”اللَّهُمَّ“ کے ذریعہ دُعا کی۔ دُعا کے دوسرے حصہ میں امامؑ نے اللہ سے سوال کیا کہ مجھے تو نے کریم نعمات دی ہیں تو اُن میں سے مہم میری روح ہے مجھ سے سب سے پہلے یہی روح لے لینا یعنی باقی آنکھ، کان، زبان وغیرہ جب تک روح و جان ہے نہ لینا۔ ایسی ہی ایک دُعا رسول اکرمؐ سے پندرہ شعبان کی مناسبت سے منقول ہے۔ خدا یا! کان، آنکھ اور جسم کی طاقت جب تک زندہ ہوں باقی رکھ۔

(خطبہ: ۲۲۰)

اللہ سے انس

{ كُنْ لِلَّهِ مُطِيعًا، وَبِذِكْرِهَا أُنْسًا، وَتَسْتَلُّ فِي حَالِ تَوَلِّيكَ عَنْهُ إِقْبَالَكَ عَلَيْكَ، يَدْعُوكَ إِلَى عَفْوِهِ، وَيَتَعَمَّدُكَ بِفَضْلِهِ، وَ أَنْتَ مُتَوَلِّ عَفْوِهِ إِلَى غَيْرِهِ }.

”اللہ کے مطیع و فرمانبردار بنو اور اس کی یاد سے جی لگاؤ۔ ذرا اس حالت کا تصور کرو! وہ تمہاری طرف بڑھ رہا ہے اور تم اس سے منہ پھیرے ہوئے ہو اور وہ تمہیں اپنے دامن عفو میں لینے کیلئے بلا رہا ہے اور اپنے لطف و احسان سے ڈھانپنا چاہتا ہے اور تم ہو کہ اس سے روگرداں ہو کر دوسری طرف رخ کئے ہوئے ہو۔“

اللہ کریم

{ فَتَعَالَى مِنْ قَوِيٍّ مَّا أَكْرَمَهُ! وَتَوَاضَعْتَ مِنْ ضَعِيفٍ مَّا أَجْرَاكَ عَلَى مَعْصِيَتِهِ! وَ أَنْتَ فِي كَنْفِ سُنْبُرِهِ مُقِيمٌ، وَ فِي سَعَةِ فَضْلِهِ مَتَقَلِّبٌ، فَلَمْ

يَمْنَعَكَ فَضْلَهُ، وَ لَمْ يَهْتِكْ عَنْكَ سِتْرَهُ، بَلْ لَمْ تَخُلْ مِنْ لُطْفِهِ مَطْرَفَ عَيْنٍ فِي نِعْمَةٍ يُحْدِثُهَا لَكَ، أَوْ سَيِّئَةٍ يَسْتُوْهَا عَلَيْكَ، أَوْ بَلِيَّةٍ يَصْرِفُهَا عَنْكَ، فَمَا ظَنُّكَ بِهِ لَوْ أَطَعْتَهُ! {

”بلند و برتر ہے وہ خدائے قوی و توانا کہ جو کتنا بڑا کریم ہے اور تو اتنا عاجز و ناتواں اور اتنا پست ہو کر گناہوں پر کتنا جری اور دلیر ہے، حالانکہ اسی کے دامن پناہ میں اقامت گزریں ہے اور اسی کے لطف و احسان کی پہنائیوں میں اٹھتا بیٹھتا ہے۔ اس نے اپنے لطف و کرم کو تجھ سے روکا نہیں اور نہ تیرا پردہ چاک کیا ہے، بلکہ اس کی کسی نعمت میں جو اس نے تیرے لئے خلق کی، یا کسی گناہ میں کہ جس پر اس نے پردہ ڈالا، یا کسی مصیبت و ابتلا میں کہ جس کا رخ تجھ سے موڑا، تو اس کے لطف و کرم سے لحظہ بھر کیلئے محروم نہیں ہوا۔ یہ اس صورت میں ہے کہ جب تو اس کی معصیت کرتا ہے تو پھر تیرا اس کے بارے میں کیا خیال ہے؟ اگر تو اس کی اطاعت کرتا ہوتا“۔

نبیؐ البلاغہ کے اس حصہ میں خطبہ ۲۱۸، ۲۱۹ اور ۲۲۰ امامؑ نے قرآن مجید کے سورہ نکاثہ، آیت ﴿رَجَالٌ لَا تُلْهِهِمْ تِجَارَةٌ وَلَا بَيْعٌ عَن ذِكْرِ اللَّهِ﴾<sup>۱</sup> اور آیت ﴿يَا أَيُّهَا الْإِنْسَانُ مَا غَدَّكَ بِرَبِّكَ الْكَرِيمِ﴾<sup>۲</sup> کی تفسیر نے بیان فرمائی۔ اس خطبہ میں معرفت الہی کے درجنوں اسباق ہیں۔ آیت مجیدہ میں ارشاد ہے ”اے انسان تجھے کس چیز نے تیرے کریم پروردگار کے بارے میں دھوکا دیا ہے“ یہ انسان کو بیدار کرنے اور رب کو پہچاننے کو بہترین انداز ہے۔ امامؑ قرآن مجید کے ان حصوں کی تفسیر میں لفظ بدل بدل کر انسان کو رب کی طرف رجوع کی تلقین فرما رہے ہیں۔ یہاں مذکورہ جملات میں امامؑ نے خصوصیت سے اللہ کے کرم اور بندے کی بے توجہی کو بیان فرمایا۔ اللہ کے کرم کے ان جملات کی عظمت پر غور کریں۔ ”ذرا اس حالت کا تصور کرو! وہ اللہ تمہاری طرف بڑھ رہا ہے اور تم اس سے منہ پھیرے ہوئے ہو“۔

<sup>۱</sup> نور ۳۔

<sup>۲</sup> انفطار ۶۔

(خطبہ: ۲۲۲)

## اللہ کا فقیر

{اللَّهُمَّ صُنْ وَجْهِي بِالْيَسَارِ، وَلَا تَبْدُلْ جَاهِي بِالْإِقْتَارِ، فَاسْتَرْزِقْ طَالِبِي رِزْقِكَ، وَاسْتَعْطِفْ شِرَارَ خَلْقِكَ، وَابْتَلِي بِحَمْدٍ مَنْ أَعْطَانِي، وَافْتِنَنْ بِذَمٍّ مَنْ مَنَعَنِي، وَأَنْتَ مِنْ وَرَاءِ ذَلِكَ كُلِّهِ وَلِيُّ الْإِعْطَاءِ وَالْمَنْعِ، ﴿إِنَّكَ عَلَىٰ كُلِّ شَيْءٍ قَدِيرٌ﴾}.

”خدا یا! میری آبرو کو غنا تو انگری کے ساتھ محفوظ رکھ اور فقر و تنگدستی سے میری منزلت کو نظروں سے نہ گرا کہ تجھ سے رزق مانگنے والوں سے رزق مانگنے لگوں اور تیرے بندوں کی نگاہ لطف و کرم کو اپنی طرف موڑنے کی تمنا کروں اور جو مجھے دے اس کی مدح و ثنا کرنے لگوں اور جو نہ دے اس کی برائی کرنے میں مبتلا ہو جاؤں اور ان سب چیزوں کے پس پردہ تو ہی عطا کرنے اور روک لینے کا اختیار رکھتا ہے۔ بے شک تو ہر چیز پر قادر ہے۔“

اس مختصر سی دُعا میں امام نے آٹھ مطالب پیش کئے ہیں۔ یہ دُعا بھی ہے اور اللہ سے تعلق کی راہ بھی ہے۔ یہاں اللہ سبحانہ کی معرفت کے بارے میں عقیدہ پختہ کرنے کا درس ہے اور اُس درس کے لئے امام نے قرآن مجید کی آیت بھی پیش کی اور وہ عقیدہ یہ ہونا چاہیے کہ ہر چیز پر قادر اللہ ہی ہے۔

(خطبہ: ۲۲۳)

## ذکر خدا سے انس

{اللَّهُمَّ إِنَّكَ أَنْسُ الْإِنْسِينَ لِأَوْلِيَائِكَ، وَ أَحْضَرُهُمْ بِالْكِفَايَةِ لِمُتَوَكِّلِينَ عَلَيْكَ. تُشَاهِدُهُمْ فِي سَرَائِرِهِمْ، وَ تَطَّلِعُ عَلَيْهِمْ فِي صَمَائِرِهِمْ، وَ تَعْلَمُ مَبْلَغَ بَصَائِرِهِمْ، فَاسْرَأِهِمْ لَكَ مَكْشُوفَةً، وَ إِن قُوبُهُمْ إِلَيْكَ مَلْهُوفَةً، إِنْ أَوْحَشْتَهُمُ الْغُرْبَةَ أَنْسَهُمْ ذِكْرَكَ، وَ إِنْ

صَبَّتْ عَلَيْهِمُ الْمَصَائِبُ لَجُؤًا إِلَى الْإِسْتِجَارَةِ بِكَ، عِلْمًا بِأَنَّ أَرِمَّةَ الْأُمُورِ بِيَدِكَ، وَمَصَادِرُهَا عَنْ قَضَائِكَ}.

”اے اللہ! تو اپنے دوستوں کے ساتھ تمام اُنس رکھنے والوں سے زیادہ مانوس ہے اور جو تجھ پر بھروسہ رکھنے والے ہیں اُن کی حاجت روائی کیلئے ہمہ وقت پیش پیش ہے۔ تو ان کی باطنی کیفیتوں کو دیکھتا اور ان کے چھپے ہوئے بھیدوں کو جانتا اور ان کی بصیرتوں کی رسائی سے باخبر ہے۔ ان کے راز تیرے سامنے آشکارا اور اُن کے دل تیرے آگے فریادی ہیں۔ اگر تنہائی سے ان کا جی گھبراتا ہے تو تیرا ذکر ان کا دل بہلاتا ہے، اگر مصیبتیں اُن پر پڑتی ہیں تو وہ تیرے دامن میں پناہ لینے کیلئے ہاتھی ہوتے ہیں، یہ جانتے ہوئے کہ سب چیزوں کی باگ ڈور تیرے ہاتھ میں ہے اور اُن کے نفاذ پذیر ہونے کی جگہیں تیرے ہی فیصلوں سے وابستہ ہیں۔“

### مصلحتوں کا راہنما

{اللَّهُمَّ إِنْ فَهِمْتُ عَنْ مَسْئَلَتِي، أَوْ عَمِيَّتْ عَنْ طَلِبَتِي، فَدَلِّنِي عَلَى مَصَالِحِي، وَ خُذْ بِقَلْبِي إِلَى مَرَادِي، فَلَيْسَ ذَلِكَ بِنُكْرٍ مِّنْ هِدَايَاتِكَ، وَلَا بِيَدِّعٍ مِّنْ كَفَايَاتِكَ. اللَّهُمَّ احْمِلْنِي عَلَى عَفْوِكَ، وَلَا تَحْمِلْنِي عَلَى عَدْلِكَ}.

”خدا یا! اگر میں سوال کرنے سے عاجز رہوں یا اپنے مقصود پر نظر نہ ڈال سکوں تو تو میری مصلحتوں کی طرف رہنمائی فرما اور میرے دل کو (صلاح و بہبودی کی) صحیح منزل پر پہنچا۔ یہ چیز تیری رہنمائیوں اور حاجت روائیوں کو دیکھتے ہوئے کوئی نرالی نہیں۔ خدا یا! میرا معاملہ اپنے عفو و بخشش سے طے کر، نہ اپنے عدل و انصاف کے معیار سے۔“

دُعا کے انداز میں اللہ کی معرفت کرانا اللہ والوں کا پسندیدہ طریقہ ہے۔ رب کی معرفت کا پہلا جملہ جو اس دُعا میں امامؑ نے بیان فرمایا ہے یہ ہے کہ اللہ اپنے دوستوں اور اولیاء کے ساتھ تمام اُنس رکھنے والوں سے زیادہ اُنس و محبت رکھتا ہے۔ اگر اسی صفتِ الہی پر عقیدہ پختہ ہو جائے تو انسان کمال معرفت کی بہت سی منزلیں طے کر لے گا۔ اس دُعا میں امامؑ جو پھول پیش کئے اگر وہ دل انسان میں پرورش پا جائیں تو اس عقیدہ کی خوشبو اُس کے عمل سے ظاہر ہوگی۔ نہ مشکلات میں تنہائی کا احساس ہوگا اور نہ مصیبتوں میں احساسِ غربت۔ یہ دُعا اوج معرفت اور کمال

خدا شناسی کا سبب ہے۔ ایک ایک جملہ بندگی کی معراج کے لیے سیر بھی ہے۔ آخری دو جملوں میں ”اللّٰهُمَّ“ سے پروردگار کو خطاب کر کے امام نے عفو و بخشش کا تقاضا کیا کہ میرے بارے میں اپنے فیصلے عفو و بخشش کی بنا پر فرما۔ اس لیے کہ اگر تیرے فیصلے میرے اعمال اور تیرے انصاف کے مطابق ہوں تو میں یقیناً خسارے میں رہوں گا۔

خطبات میں سے معرفتِ خدا کے موضوع کو اس دُعا کے اس جملہ پر ختم کرتے ہیں کہ ”اگر میں سوال کرنے سے عاجز رہوں تو تو میری بہتری و مصلحت کی طرف میری رہنمائی فرما“۔

## مکتوبات و وصیتیں

(خط: ۱۵)

### امیدوں کا مرکز

{اللَّهُمَّ إِلَيْكَ أَفْضَتِ الْقُلُوبُ، وَ مَدَّتِ الْأَعْنَاقُ، وَ شَخَّصَتِ الْأَبْصَارُ، وَ نُقِلَتِ الْأَقْدَامُ، وَ أُنْضِيَتِ الْأَبْدَانُ} .

”بارالہا! دل تیری طرف کھنچ رہے ہیں، گردنیں تیری طرف اٹھ رہی ہیں، آنکھیں تجھ پر لگی ہوئی ہیں، قدم حرکت میں آچکے ہیں اور بدن لاغر پڑ چکے ہیں۔“

{اللَّهُمَّ قَدْ صَرَخَ مَكْمُونُ الشَّنَانِ، وَ جَاسَتْ مَرَا جِلُ الْأَضْغَانِ} .

”بارالہا! چھپی ہوئی عداوتیں ابھر آئی ہیں اور کینہ و عناد کی دیگیں جوش کھانے لگی ہیں۔“

{اللَّهُمَّ إِنَّا نَشْكُوكَ إِلَيْكَ غَيْبَةَ نَبِيِّنَا، وَ كَثْرَةَ عَدُوِّنَا، وَ تَشْتَتُّتْ أَهْوَاءِنَا} .

”خداوند! ہم تجھ سے اپنے نبی کے نظروں سے اوجھل ہو جانے، اپنے دشمنوں کے بڑھ جانے اور اپنی خواہشوں میں تفرقہ پڑ جانے کا شکوہ کرتے ہیں۔“

{رَبَّنَا افْتَحْ بَيْنَنَا وَ بَيْنَ قَوْمِنَا بِالْحَقِّ وَ أَنْتَ خَيْرُ الْفَاتِحِينَ} .

پروردگارا! تو ہی ہمارے اور ہماری قوم کے درمیان سچائی کے ساتھ فیصلہ کراؤ تو سب سے اچھا فیصلہ کرنے والا ہے۔“

امیر المؤمنین علیؑ جنگ کے موقع پر یہ دعا پڑھتے اور ساتھیوں کو اس طرف توجہ کرتے تھے کہ ہمارا یہ عمل اللہ کی خاطر ہو یعنی جنگ کا ہدف رضائے خدا اور قدم و کلام بھی خدا کے لئے ہو۔ ساتھ یہ بھی واضح فرمادیا کہ ذوالفقار جیسی تلوار ہاتھ میں ہو تو بھی سہارا تلوار کے بجائے پروردگار پر ہونا چاہیے۔



(خط: ۲۷)

{ فَإِنَّ اللَّهَ تَعَالَى يُسَاءِلُكُمْ مَعَشَرَ عِبَادِهِ عَنِ الصَّغِيرَةِ مِنْ أَعْمَالِكُمْ وَ  
الْكَبِيرَةِ، وَالظَّاهِرَةِ وَالْمُسْتَوْرَةِ، فَإِنْ يُعَذِّبْ فَأَنْتُمْ أَظْلَمُ، وَإِنْ يَغْفِرْ  
فَهُوَ أَكْرَمُ }.

” کیونکہ اے اللہ کے بندو! اللہ تمہارے چھوٹے بڑے، کھلے ڈھکے اعمال کی تم سے باز پرس  
کرے گا اور اس کے بعد اگر وہ عذاب کرے تو یہ تمہارے خود ظلم کا نتیجہ ہے اور اگر وہ معاف  
کردے تو وہ اس کے کرم کا تقاضا ہے۔“

یہ خط جناب محمد بن ابی بکر کے نام لکھا گیا۔ اس خط میں چند جملات اللہ سبحانہ تعالیٰ کی معرفت و تعلق کے ہیں۔  
مذکورہ جملات پر عقیدہ مضبوط ہو جائے تو اس کا اثر زندگی پر ظاہر ہوگا۔

{ وَإِنْ اسْتَطَعْتُمْ أَنْ يَشْتَدَّ خَوْفُكُمْ مِنَ اللَّهِ، وَ أَنْ يَحْسِنَ ظَنُّكُمْ بِهِ،  
فَاجْمَعُوا بَيْنَهُمَا، فَإِنَّ الْعَبْدَ إِذَا مَا يَكُونُ حَسَنُ ظَنِّهِ بِرَبِّهِ عَلَى قَدْرِ  
خَوْفِهِ مِنْ رَبِّهِ، وَإِنْ أَحْسَنَ النَّاسِ ظَنًّا بِاللَّهِ أَشَدَّهُمْ خَوْفًا لِلَّهِ }.

” اگر یہ کر سکو کہ تم اللہ کا زیادہ سے زیادہ خوف بھی رکھو اور اس سے اچھی امید بھی وابستہ رکھو، تو  
ان دونوں باتوں کو اپنے اندر جمع کر لو، کیونکہ بندے کو اپنے پروردگار سے اتنی ہی امید بھی ہوتی  
ہے جتنا کہ اس کا ڈر ہوتا ہے۔ اور جو سب سے زیادہ اللہ سے امید رکھتا ہے وہی سب سے  
زیادہ اس سے خائف ہوتا ہے۔“

شرح ابن ابی الحدید اور پیام امام میں آقائے مکارم نے ان جملات کی کافی وضاحت لکھی کہ خوف و رجاء سعادت  
کی طرف پرواز کے دو پر ہیں۔ انسان کو اگر اللہ سبحانہ سے تعلق اور عقیدے کے معیار کو پہچانا ہو تو یہ فرمان اس کے  
لیے ترازو بن سکتا ہے۔

{ وَلَا تُسَخِّطِ اللَّهُ بِرِضَى أَحَدٍ مِّنْ خَلْقِهِ، فَإِنَّ فِي اللَّهِ خَلْفًا مِّنْ غَيْرِهِ، وَ  
لَيْسَ مِنَ اللَّهِ خَلْفٌ فِي غَيْرِهِ }.

” اور مخلوقات میں سے کسی کو خوش کرنے کیلئے اللہ کو ناراض نہ کرنا، کیونکہ اوروں کا عوض تو اللہ  
میں مل سکتا ہے مگر اللہ کی جگہ کوئی نہیں لے سکتا۔“

انسان کی زندگی میں کئی موارد ایسے پیش آتے ہیں کہ خالق کی رضا کے خلاف مخلوق کی رضا میں فوائد زیادہ نظر آتے ہیں اور ایسے مواقع پر بہت سے افراد مادی فوائد کے لئے مخلوق کو راضی کرتے ہیں۔ امام یہاں واضح فرما رہے ہیں کہ اللہ والوں کا فائدہ اللہ کی رضا ہی ہوتا ہے۔

(وصیت: ۳۱)

وصیت اکتیس امیر المؤمنینؑ کا اپنے بیٹے کو تفصیلی وصیت نامہ ہے۔ اس میں آپؑ نے بیٹے کے لیے زندگی کے تمام دستور العمل ارشاد فرمائے۔ یہ دستور فقط بیٹے ہی نہیں بلکہ پوری انسانیت کے لیے دستور العمل اور زندگی کا اصول نامہ ہے۔ اس وصیت میں آپؑ نے معرفت پروردگار سے متعلق متعدد مقامات پر وصیت کی اور مختلف مقامات پر اور مختلف جملات میں اللہ اور بندے کے رشتہ کی مضبوطی کو بیان کیا۔ یہ معرفت خدا کے لئے بہترین جملہ ہے۔

{ فَأَيُّ أَوْصِيَاكَ بِتَقْوَى اللَّهِ - أَيْ بُنَى - وَ لُزُومِ أَمْرِهِ، وَ عِمَارَةِ قَلْبِكَ  
بِذِكْرِهِ، وَ الْإِعْتِصَامِ بِحَبْلِهِ، وَ أَيْ سَبَبِ أَوْثَقٍ مِنْ سَبَبِ بَيْنِكَ وَ بَيْنَ  
اللَّهِ إِنَّ أَنْتَ أَخَذْتَ بِهِ! }

”میں تمہیں وصیت کرتا ہوں کہ اللہ سے ڈرتے رہنا، اس کے احکام کی پابندی کرنا، اس کے ذکر سے قلب کو آباد رکھنا اور اسی کی رسی کو مضبوطی سے تھامے رہنا، تمہارے اور اللہ کے درمیان جو رشتہ ہے اس سے زیادہ مضبوط رشتہ ہو بھی کیا سکتا ہے؟ بشرطیکہ مضبوطی سے اسے تھامے رہو۔“

{ فَتَفَهَّمُوا يَا بُنَى وَصِيَّتِي، وَاعْلَمُوا أَنَّ مَالِكَ الْمَوْتِ هُوَ مَالِكِ الْحَيَاةِ، وَ أَنَّ  
الْخَالِقَ هُوَ الْمُبْتَدِئُ وَ أَنَّ الْمُقَدِّمَ هُوَ الْمُعَيَّدُ، وَ أَنَّ الْمُبْتَدِيَّ هُوَ الْمُعَانِي }

”اب اے فرزند! میری وصیت کو سمجھو اور یہ یقین رکھو کہ جس کے ہاتھ میں موت ہے اسی کے ہاتھ میں زندگی بھی ہے اور جو پیدا کرنے والا ہے وہی مارنے والا بھی ہے اور جو نیست و نابود کرنے والا ہے وہی دوبارہ پلٹانے والا بھی ہے اور جو بیمار کر ڈالنے والا ہے وہ ہی صحت عطا کرنے والا بھی ہے۔“

{ فَاعْتَصِمُوا بِالَّذِي خَلَقَكُمْ وَ رَزَقَكُمْ وَ سَوَّأَكُمْ، وَ لِيَكُنْ لَكُمْ تَعَبُّدُكَ، وَ إِلَيْهِ  
رَعْبَتُكُمْ، وَ مِنْهُ شَفَعَتُكُمْ }

”لہذا اسی کا دامن تھامو، جس نے تمہیں پیدا کیا اور رزق دیا اور ٹھیک ٹھاک بنایا، اسی کی بس

پرستش کرو، اسی کی طلب ہو، اسی کا ڈر ہو۔

{ وَاعْلَمُ يَا بُنَيَّ! أَنَّهُ لَوْ كَانَ لِرَبِّكَ شَرِيكَ لَأَتَتْكَ رُسُلُهُ، وَلَرَآيْتَ أَثَارَ مُلْكِهِ وَ سُلْطَانِهِ، وَ لَعَرَفْتَ أَفْعَالَهُ وَ صِفَاتِهِ، وَ لَكِنَّهُ إِلَهُ وَاحِدٌ كَمَا وَصَفَ نَفْسَهُ، لَا يُضَادُّهُ فِي مُلْكِهِ أَحَدٌ، وَ لَا يَزُولُ أَبَدًا وَ لَمْ يَزَلْ، أَوَّلُ قَبْلِ الْأَشْيَاءِ بِلَا أَوَّلِيَّةٍ، وَ آخِرُ بَعْدَ الْأَشْيَاءِ بِلَا نِهَائِيَّةٍ، عَظَمَ عَنْ أَنْ تَثْبُتَ رُبُوبِيَّتُهُ بِإِحْاطَةِ قَلْبٍ أَوْ بَصَرٍ }.

”اے فرزند! یقین کرو کہ اگر تمہارے پروردگار کا کوئی شریک ہوتا تو اس کے بھی رسول آتے اور اس کی سلطنت و فرمانروائی کے بھی آثار دکھائی دیتے اور اس کے افعال و صفات بھی کچھ معلوم ہوتے، مگر وہ ایک اکیلا خدا ہے، جیسا کہ اس نے خود بیان کیا ہے، اس کے ملک میں کوئی اس سے ٹکر نہیں لے سکتا، وہ ہمیشہ سے ہے اور ہمیشہ رہے گا، وہ بغیر کسی نکتہ آغاز کے تمام چیزوں سے پہلے ہے اور بغیر کسی انتہائی حد کے سب چیزوں کے بعد ہے، وہ اس سے بلند و بالا ہے کہ اس کی ربوبیت کا اثبات قلب یا نگاہ کے گہرے میں آجانے سے وابستہ ہو۔“

{ فَإِذَا عَرَفْتَ ذَلِكَ فَافْعَلْ كَمَا يُنْبِغِي لِمِثْلِكَ أَنْ يَفْعَلَكَ فِي صِغَرِ حَظْرِهِ، وَ قِلَّةِ مَقْدِرَتِهِ، وَ كَثْرَةِ عَجْزِهِ، وَ عَظِيمِ حَاجَتِهِ إِلَى رَبِّهِ فِي طَلَبِ طَاعَتِهِ، وَ الرَّهْبَةِ مِنْ عِقُوبَتِهِ، وَ الشَّفَقَةِ مِنْ سُخْطِهِ، فَإِنَّهُ لَمْ يَأْمُرْكَ إِلَّا بِحَسَنِ، وَ لَمْ يَنْهَكَ إِلَّا عَنِ قَبِيحٍ }.

”جب تم یہ جان چکے تو پھر عمل کرو جیسا جو تم ایسی مخلوق کو اپنی پست منزلت، کم مقدرت اور بڑھی ہوئی عاجزی اور اس کی اطاعت کی جستجو اور اس کی سزا کے خوف اور اس کی ناراضگی کے اندیشہ کے ساتھ اپنے پروردگار کی طرف بہت بڑی احتیاج کے ہوتے ہوئے کرنا چاہیے، اس نے تمہیں انہی چیزوں کا حکم دیا ہے جو اچھی ہیں اور انہی چیزوں سے منع کیا ہے جو بری ہیں۔“

توحید کے لئے امیر المؤمنین کی واضح اور مشہور دلیلوں میں سے چند دلیلیں مندرجہ بالا جملات میں موجود ہیں اور علم کلام کے علماء نے اسے باقاعدہ توحید کی دلیل کے طور پر پیش کیا ہے۔ ساتھ ہی اللہ سبحانہ کی قدرت و ربوبیت کا بیان بھی ہے۔

{ وَاعْلَمْ! أَنَّ الَّذِي بِيَدِهِ خَزَائِنُ السَّمَوَاتِ وَالْأَرْضِ قَدْ أَدِنَ لَكَ فِي الدُّعَاءِ، وَتَكْفَلَ لَكَ بِالْإِجَابَةِ، وَآمَرَكَ أَنْ تَسْأَلَهُ لِيُعْطِيكَ، وَتَسْتَرْحِمَهُ لِيَرْحَمَكَ، وَ لَمْ يَجْعَلْ بَيْنَكَ وَبَيْنَهُ مَنْ يَحْجُبُهُ عَنْكَ، وَ لَمْ يُجِئِكَ إِلَى مَنْ يَشْفَعُ لَكَ إِلَيْهِ، وَ لَمْ يَمْنَعَكَ إِنْ أَسَأْتَ مِنَ التَّوْبَةِ، وَ لَمْ يُعَاجِلْكَ بِالنَّقْمَةِ، وَ لَمْ يُعَيِّدْكَ بِالْإِنَابَةِ، وَ لَمْ يَفْضَحْكَ حَيْثُ الْفَضِيحَةُ بِكَ أَوْلَى، وَ لَمْ يُشَدِّدْ عَلَيْكَ فِي قَبُولِ الْإِنَابَةِ، وَ لَمْ يُنَاقِشْكَ بِالْجَرِيمَةِ، وَ لَمْ يُؤْيِسْكَ مِنَ الرَّحْمَةِ، بَلْ جَعَلَ نُزُوعَكَ عَنِ الذَّنْبِ حَسَنَةً، وَ حَسَبَ سَيِّئَتِكَ وَاحِدَةً، وَ حَسَبَ حَسَنَتِكَ عَشْرًا، وَ فَتَحَ لَكَ بَابَ الْمَتَابِ، فَإِذَا نَادَيْتَهُ سَبَعَ نِدَائِكَ، وَ إِذَا نَاجَيْتَهُ عَلِمَ نَجْوَاكَ، فَأَقْضَيْتَ إِلَيْهِ بِحَاجَتِكَ، وَ أَنْشَأْتَهُ ذَاتَ نَفْسِكَ، وَ شَكَوْتَ إِلَيْهِ هُمُومَكَ، وَ اسْتَكْشَفْتَهُ كُرُوبَكَ، وَ اسْتَعْنَيْتَهُ عَلَى أُمُورِكَ، وَ سَأَلْتَهُ مِنْ خَزَائِنِ رَحْمَتِهِ مَا لَا يَفْقِرُ عَلَى إِعْطَائِهِ غَيْرُهُ، مِنْ زِيَادَةِ الْأَعْمَارِ، وَ صِحَّةِ الْأَبْدَانِ، وَ سَعَةِ الْأَرْزَاقِ }.

”یقین رکھو کہ جس کے قبضہ قدرت میں آسمان وزمین کے خزانے ہیں اس نے تمہیں سوال کرنے کی اجازت دے رکھی ہے اور قبول کرنے کا ذمہ لیا ہے اور حکم دیا ہے کہ تم مانگو تا کہ وہ دے، رحم کی درخواست کرو تا کہ وہ رحم کرے، اس نے اپنے اور تمہارے درمیان دربان کھڑے نہیں کئے جو تمہیں روکتے ہوں، نہ تمہیں اس پر مجبور کیا ہے کہ تم کسی کو اس کے یہاں سفارش کیلئے لاؤ تب ہی کام ہو اور تم نے گناہ کئے ہوں تو اس نے تمہارے لئے توبہ کی گنجائش ختم نہیں کی ہے، نہ سزا دینے میں جلدی کی ہے اور نہ توبہ و انابت کے بعد وہ کبھی طعنہ دیتا ہے (کہ تم نے پہلے یہ کیا تھا، وہ کیا تھا)، نہ ایسے موقعوں پر اس نے تمہیں رسوا کیا کہ جہاں تمہیں رسوا ہی ہونا چاہیے تھا اور نہ اس نے توبہ کے قبول کرنے میں (کڑی شرطیں لگا کر) تمہارے ساتھ سخت گیری کی ہے، نہ گناہ کے بارے میں تم سے سختی کے ساتھ جرح کرتا ہے اور نہ اپنی رحمت سے مایوس کرتا ہے، بلکہ اس نے گناہ سے کنارہ کشی کو بھی ایک نیکی قرار دیا ہے اور بُرائی

ایک ہو تو اُسے ایک (برائی) اور نیکی ایک ہو تو اسے دس (نیکیوں) کے برابر ٹھہرایا ہے، اس نے توبہ کا دروازہ کھول رکھا ہے، جب بھی اسے پکارو وہ تمہاری سنتا ہے اور جب بھی راز و نیاز کرتے ہوئے اس سے کچھ کہو وہ جان لیتا ہے، تم اسی سے مرادیں مانگتے ہو اور اسی کے سامنے دل کے بھید کھولتے ہو، اسی سے اپنے دکھ درد کا رونا روتے ہو اور مصیبتوں سے نکالنے کی التجا کرتے ہو اور اپنے کاموں میں مدد مانگتے ہو اور اس کی رحمت کے خزانوں سے وہ چیزیں طلب کرتے ہو جن کے دینے پر اور کوئی قدرت نہیں رکھتا، جیسے عمروں میں درازی، جسمانی صحت و توانائی اور رزق میں وسعت۔“

{ثُمَّ جَعَلَ فِي يَدَيْكَ مَفَاتِيحَ خَزَائِنِهِ بِمَا آذَنَ لَكَ فِيهِ مِنْ مَسْئَلَتِهِ، فَمَتَى شِئْتَ اسْتَفْتَيْتَ بِاللُّدْعَاءِ أَبْوَابَ نِعْمَتِهِ، وَاسْتَمْطَرْتَ شَأْبِيْبَ رَحْمَتِهِ، فَلَا يُقْنِطَنَّكَ اِبْطَاءُ اِجَابَتِهِ، فَإِنَّ الْعَطِيَّةَ عَلَى قَدْرِ النِّيَّةِ، وَرُبَّمَا أُخْرِتْ عَنْكَ اِلْاِجَابَةُ، لِيَكُونَ ذَلِكَ اَعْظَمَ لِاَجْرِ السَّائِلِ، وَ اَجْزَلَ لِعَطَاءِ الْاَمَلِ، وَ رُبَّمَا سَأَلْتَ الشَّيْءَ فَلَا تُؤْتَاَهُ، وَ اُوْتِيْتَ خَيْرًا مِنْهُ عَاجِلًا اَوْ اَجَلًا، اَوْ صُرِفَ عَنْكَ لِمَا هُوَ خَيْرٌ لَكَ، فَكَلِمَةُ اَمْرٍ قَدْ طَلَبْتَهُ فِيهِ هَلَاكُ دِيْنِكَ لَوْ اُوْتِيْتَهُ، فَلْتَكُنْ مَسْئَلَتَكَ فِيْمَا يَبْقَى لَكَ جَمَالُهُ، وَ يُنْفَعُ عَنْكَ وَبِاَلْهُ، فَالْمَالُ لَا يَبْقَى لَكَ وَ لَا تَبْقَى لَهُ}.

”اور اس پر اس نے تمہارے ہاتھ میں اپنے خزانوں کے کھولنے والی کنجیاں دے دی ہیں اس طرح کہ تمہیں اپنی بارگاہ میں سوال کرنے کا طریقہ بتایا، اس طرح جب تم چاہو دعا کے ذریعہ اس کی نعمت کے دروازوں کو کھلو، اس کی رحمت کے جھالوں کو برسالو، ہاں! بعض اوقات قبولیت میں دیر ہو تو اس سے نا اُمید نہ ہو، اس لئے کہ عطیہ نیت کے مطابق ہوتا ہے اور اکثر قبولیت میں اس لئے دیر کی جاتی ہے کہ سائل کے اجر میں اور اضافہ ہو اور امیدوار کو عطیے اور زیادہ ملیں اور کبھی یہ بھی ہوتا ہے کہ تم ایک چیز مانگتے ہو اور وہ حاصل نہیں ہوتی، مگر دنیا یا آخرت میں اس سے بہتر چیز تمہیں مل جاتی ہے یا تمہارے کسی بہتر مفاد کے پیش نظر تمہیں اس سے محروم کر دیا جاتا ہے اس لئے کہ تم کبھی ایسی چیزیں بھی طلب کر لیتے ہو کہ اگر تمہیں دے دی

جائیں تو تمہارا دین تباہ ہو جائے، لہذا تمہیں بس وہ چیزیں طلب کرنا چاہیے جس کا جمال پائیدار ہو اور جس کا وبال تمہارے سر نہ پڑنے والا ہو، رہا دنیا کا مال تو نہ یہ تمہارے لئے رہے گا اور نہ تم اس کیلئے رہو گے۔“

وصیت کے اس حصہ میں معرفتِ الہی کے متعدد اسباب بیان فرمائے۔ خاص کر دُعا کی اہمیت اور عطا کے اللہ کے وعدوں کو فصاحت و بلاغت کے ساتھ بیان کیا۔ اور دُعا کبھی قبول نہیں ہوتی تو اس کی وجہ بھی بیان کی۔

{ وَ اِنْ اَسْتَطَعْتَ اَنْ لَا يَكُوْنَ بَيْنَكَ بَيْنَ اللّٰهِ ذُو نِعْمَةٍ فَاَفْعَلْ، فَاِنَّكَ مُدْرِكٌ قِسْمِكَ، وَ اِحْذُ سَهْمَكَ، وَ اِنَّ الْيَسِيْرَ مِنَ اللّٰهِ سُبْحَانَہٗ اَعْظَمُ وَ اَكْرَمُ مِنَ الْكَثِيْرِ مِنْ خَلْقِهٖ وَ اِنْ كَانَ كُلُّ مِنْہٗ }.

”اگر ہو سکے تو یہ کرو کہ اپنے اور اللہ کے درمیان کسی ولی نعمت کو واسطہ نہ بننے دو، کیونکہ تم اپنا حصہ اور اپنی قسمت کا پا کر رہو گے، وہ تھوڑا جو اللہ سے بے منت خلق ملے اس بہت سے کہیں بہتر ہے جو مخلوق کے ہاتھوں سے ملے، اگرچہ حقیقتاً جو ملتا ہے اللہ ہی کی طرف سے ملتا ہے۔“

معرفت کا یہ درجہ حاصل کرنے کی امام وصیت تو اپنے بیٹے کو فرما رہے ہیں مگر حقیقت میں ہر توحید پرست کے لیے یہ سبق ہے۔ رب کو اس انداز سے پہچانیں اور ایسا تعلق رکھیں کہ درمیان میں کوئی واسطہ نہ ہو۔ البتہ اس سے وسیلہ و توسل کے انکار کو نہیں سمجھنا چاہیے اس لیے کہ اللہ سبحانہ نے بعض اوقات خود وسیلے بنائے ہیں۔ اولاد کی پرورش اللہ نے بطور وسیلہ ماں باپ سے کروائی، رب کے دربار میں گستاخی ہو جائے تو معافی کے لئے اللہ نے وسیلہ بنائے۔ حضرت یعقوبؑ کے بیٹے باپ سے کہتے ہیں ﴿يَا اَبَانَا اَسْتَغْفِرُ لَنَا ذُنُوْبَنَا اِنَّا كُنَّا خٰطِيْينَ﴾<sup>۱</sup> ”بیٹوں نے کہا اے ہمارے باپ گناہوں کی مغفرت کے لیے دُعا کیجئے ہم ہی خطا کار تھے۔“ بیٹوں نے گناہوں کی توبہ کے لئے اپنے باپ کو جو اللہ کے نبی تھے وسیلہ بنایا اور اللہ کے نبی نے بھی فرمایا ”میں تمہارے لئے اپنے رب سے مغفرت طلب کروں گا وہ یقیناً بڑا بخشنے والا، مہربان ہے۔“

(خط: ۵۲)

امیر المؤمنین کا یہ خط نہج البلاغہ کا طویل ترین خط ہے۔ یہ خط آپؑ نے مالک اشتر کو مصر کے گورنر کے طور پر منتخب کرتے وقت دستور العمل کے طور پر تحریر فرمایا۔ یہ خط کئی زبانوں میں ترجمہ ہو چکا ہے اور اقوام متحدہ کے ایوانوں تک

میں اس کی صدا گونج چکی ہے۔ انگلش اور اردو میں متعدد اداروں کی طرف سے یہ خط شائع ہو چکا ہے۔ اگر یہ کہا جائے کہ اس خط میں یہ وضاحت ہے کہ اللہ کی معرفت رکھنے والوں کا طرز حکمرانی کیسا ہوتا ہے تو یہ کہنا مناسب ہوگا۔ یہاں اس خط میں درج معرفت پروردگار سے مربوط جملات نقل کیے جاتے ہیں۔

اس خط کی ابتدا ہی میں امامؑ نے اللہ سے تعلق کی تلقین کی۔ تقویٰ نبیؐ ابلاغ کا ایک مہم موضوع ہے اور تقویٰ کا معنی یہ ہے کہ انسان احساس ذمہ داری پیدا کرے اور خالق کے امر کی خلاف ورزی سے پرہیز کرے۔ امامؑ نے مالک اشترؓ کو دل و ہاتھ و زبان سے اللہ کی مدد کا حکم دیا اور یہ یاد دہانی کرائی کہ قرآن کے وعدہ کے مطابق جو اللہ کی مدد کرتا ہے اللہ اُس کی مدد کرتا ہے۔

{أَمْرًا بِتَقْوَى اللَّهِ، وَإِيْتَارِ طَاعَتِهِ وَاتِّبَاعِ مَا أَمَرَ بِهِ فِي كِتَابِهِ: مِنْ فَرَآئِضِهِ وَ سُنَنِهِ، الَّتِي لَا يَسْعُدُ أَحَدٌ إِلَّا بِاتِّبَاعِهَا، وَلَا يَشْقَى إِلَّا مَعَ جُحُودِهَا وَإِضَاعَتِهَا، وَ أَنْ يَنْصُرَ اللَّهُ سُبْحَانَهُ بِقَلْبِهِ وَ يَدِهِ وَ لِسَانِهِ، فَإِنَّهُ جَلَّ اسْمُهُ قَدْ تَكْفَلَ بِنَصْرِ مَنْ نَصَرَكَ، وَ اعْزَاكَ مَنْ اعَزَّكَ}.

”انہیں حکم ہے کہ اللہ کا خوف کریں، اس کی اطاعت کو مقدم سمجھیں اور جن فرائض و سنن کا اس نے اپنی کتاب میں حکم دیا ہے، ان کا اتباع کریں کہ انہی کی پیروی سے سعادت اور انہی کے ٹھکرانے اور برباد کرنے سے بدبختی دامنگیر ہوتی ہے۔ اور یہ کہ اپنے دل، اپنے ہاتھ اور اپنی زبان سے اللہ کی نصرت میں لگے رہیں۔ کیونکہ خدائے بزرگ و برتر نے ذمہ لیا ہے کہ جو اس کی نصرت کرے گا، وہ اس کی مدد کرے گا اور جو اس کی حمایت کیلئے کھڑا ہوگا، وہ اسے عزت و سرفرازی بخشے گا۔“

{إِيَّاكَ وَ مُسَامَاةَ اللَّهِ فِي عَظَمَتِهِ، وَ التَّشْبُهَةَ بِهِ فِي جَبَرُوتِهِ، فَإِنَّ اللَّهَ يُنْزِلُ كُلَّ جَبَّارٍ، وَ يُهِينُ كُلَّ مُخْتَالٍ}.

”خبردار! کبھی اللہ کے ساتھ اس کی عظمت میں نہ ٹکراؤ اور اس کی شانِ جبروت سے ملنے کی کوشش نہ کرو، کیونکہ اللہ ہر جبار و سرکش کو نیچا دکھاتا ہے اور ہر مغرور کے سر کو جھکا دیتا ہے۔“

{وَ أَنَا أَسْتَلُّ اللَّهَ بِسَعَةِ رَحْمَتِهِ، وَ عَظِيمِ قُدْرَتِهِ عَلَى إِعْطَاءِ كُلِّ رَغْبَةٍ، أَنْ يُؤَفِّقَنِي وَ إِيَّاكَ لِمَا فِيهِ رِضَاةٌ، مِنْ الْإِقَامَةِ عَلَى الْعُدْرِ الْوَاضِحِ إِلَيْهِ وَ

إِلَى خَلْقِهِ، مَعَ حُسْنِ الثَّنَاءِ فِي الْعِبَادِ، وَ جَمِيلِ الْأَثْرِ فِي الْبِلَادِ، وَ تَمَامِ  
النِّعْمَةِ وَ تَضْعِيفِ الْكِرَامَةِ، وَ أَنْ يَخْتَمَ لِي وَ لَكَ بِالسَّعَادَةِ وَ الشَّهَادَةِ،  
وَ إِنَّا إِلَيْهِ رَاغِبُونَ، وَ السَّلَامُ عَلَى رَسُولِ اللَّهِ صَلَّى اللَّهُ عَلَيْهِ وَ آلِهِ  
الطَّيِّبِينَ الطَّاهِرِينَ، وَ سَلَّمَ تَسْلِيمًا كَثِيرًا }

”اور میں اللہ تعالیٰ سے اس کی وسیع رحمت اور ہر حاجت کے پورا کرنے پر عظیم قدرت کا واسطہ  
دے کر اس سے سوال کرتا ہوں کہ وہ مجھے اور تمہیں اس کی توفیق بخشے جس میں اس کی رضا مند  
ی ہے کہ ہم اللہ کے سامنے اور اس کے بندوں کے سامنے ایک کھلا ہوا عذر قائم کر کے سرخرو  
ہوں، اور ساتھ ہی بندوں میں نیک نامی، اور ملک میں اچھے اثرات، اور اس کی نعمت میں  
فراوانی، اور روز افزوں عزت کو قائم رکھیں، اور یہ کہ میرا اور تمہارا خاتمہ سعادت و شہادت پر  
ہو۔ بیشک ہمیں اسی کی طرف پلٹنا ہے۔ وَ السَّلَامُ عَلَى رَسُولِهِ صَلَّى اللَّهُ عَلَيْهِ وَ آلِهِ  
الطَّيِّبِينَ الطَّاهِرِينَ وَ سَلَّمَ تَسْلِيمًا كَثِيرًا، وَ السَّلَامُ“۔

اس دستور العمل کے آخر میں دعا کے انداز میں امام نے اللہ سبحانہ کے چند اوصاف بیان فرمائے۔ حکمرانی کے  
اصولوں کی ابتدا تقویٰ کے بیان اور یاد خدا سے اور اختتام بھی یاد الہی اور دعا سے۔ امام گویا واضح فرما رہے ہیں کہ  
تقویٰ اور دعا ہی ایک کامیاب حکمران کی نشانی ہے اس لیے اگر حکومت ہو تو اس کا مقصد اللہ کا قرب ہو۔ حکمران کی  
طرف سے جنگ ہو تو ہدف اللہ کی رضا ہو اور صلح کرنی پڑے تو بھی مد نظر خوشنودی پروردگار ہو۔



## حکم و مواعظ

(حکمت: ۲۴)

{يَا بَنُ آدَمَ! إِذَا رَأَيْتَ رَبَّكَ سُبْحَانَهُ يُتَابِعُ عَلَيْكَ نِعْمَهُ وَ أَنْتَ تَعْصِيهِ، فَاحْذَرُهُ}.

”اے آدم علیہ السلام کے بیٹے جب تو دیکھے کہ اللہ سبحانہ، تجھے پے در پے نعمتیں دے رہا ہے اور تو اس کی نافرمانی کر رہا ہے تو اس سے ڈرتے رہنا۔“

اللہ سبحانہ انسان کو مختلف طریقوں سے آزماتا ہے۔ کبھی نعمت روک کر آزمائش کرتا ہے تو کبھی نعمت دے کر۔ انسان کو متوجہ رہنا چاہیے کہ مالک کی عطائیں اگر اُسے مالک سے دور کر رہی ہیں تو مالک کے قرب کی خاطر اُن عطاؤں سے خبردار ہو جائے۔ یہ معرفت پروردگار کا ایک اہم موڑ ہے کہ وہ کیوں دیتا ہے اور کیوں لیتا ہے کی پہچان ہونی چاہیے۔

(حکمت: ۲۹)

{الْحَذَرُ الْحَذَرُ! فَوَاللَّهِ! لَقَدْ سَتَوُ، حَتَّى كَانَتْهُ قَدْ غَفَرَ}.

”ڈرو! ڈرو! اس لیے کہ بخدا اس نے اس حد تک تمہاری پردہ پوشی کی ہے، کہ گویا تمہیں بخش دیا ہے۔“

اللہ سبحانہ کی صفات میں سے ایک ستار العیوب ہونا ہے۔ انسان کو خبردار رہنا چاہیے کہ وہ اللہ کی اس صفت کی وجہ سے مغرور نہ ہو جائے۔

(حکمت: ۸۲)

{لَا يَذُجُونَ أَحَدًا مِّنْكُمْ إِلَّا رَبَّهُ، وَلَا يَخَافَنَّ إِلَّا ذُنُوبَهُ}.

”تم میں سے کوئی شخص اللہ کے سوا کسی سے آس نہ لگائے، اور اس کے گناہ کے علاوہ کسی شے سے خوف نہ کھائے۔“

اس فرمان میں امام نے پانچ باتوں کی ہدایت کی اور فرمایا کہ ان کے حصول کے لیے اونٹ دوڑانے پڑیں تو دوڑاؤ۔ اُن میں سے پہلی دو ہدایات معرفت پروردگار سے متعلق ہیں کہ امید بھی خدا سے اور خوف بھی فقط اُس کی ذات سے رکھو اور خوف و رجاء معرفت کے دوہم اصول ہیں۔

(حکمت: ۹۹)

{رَجُلًا يَقُولُ: ﴿إِنَّا لِلَّهِ وَإِنَّا إِلَيْهِ رَاجِعُونَ﴾. فَقَالَ عَلَيْهِ السَّلَامُ: إِنَّ قَوْلَنَا: ﴿إِنَّا لِلَّهِ﴾ إِقْرَاءٌ عَلَى أَنْفُسِنَا بِالْمَلِكِ، وَ قَوْلَنَا: ﴿وَإِنَّا إِلَيْهِ رَاجِعُونَ﴾ إِقْرَاءٌ عَلَى أَنْفُسِنَا بِالْهَلِكِ}.

”ایک شخص کو ”إِنَّا لِلَّهِ وَإِنَّا إِلَيْهِ رَاجِعُونَ“ ”ہم اللہ کے ہیں اور ہمیں اللہ کی طرف پلٹنا ہے“ کہتے سنا تو فرمایا کہ ہمارا یہ کہنا کہ ”ہم اللہ کے ہیں“ اس کے ملک ہونے کا اعتراف ہے اور یہ کہنا کہ ”ہمیں اسی کی طرف پلٹنا ہے“ یہ اپنے لئے فنا کا اقرار ہے۔

امام علیؑ نے اس مشہور آیت قرآنی کی مختصر تفسیر بیان فرمائی اور اس میں اللہ کی ملکیت اور انسان کے فنا ہونے کو مختصر الفاظ میں ارشاد فرمایا۔ ان دو حقیقتوں کا اقرار مکمل طور پر انسانی زندگی کو سمیٹے ہوئے ہے اور اللہ اور انسان کے تعلق کی وضاحت ہے۔

(حکمت: ۱۰۰)

{اللَّهُمَّ إِنَّكَ أَعْلَمُ بِي مِنْ نَفْسِي، وَ أَنَا أَعْلَمُ بِنَفْسِي مِنْهُمْ، اللَّهُمَّ اجْعَلْنَا خَيْرًا مِمَّا يَطْنُونَ، وَ اغْفِرْ لَنَا مَا لَا يَعْلَمُونَ}.

”اے اللہ! تو مجھے مجھ سے بھی زیادہ جانتا ہے، اور ان لوگوں سے زیادہ اپنے نفس کو میں پہچانتا ہوں۔ اے خدا جو ان لوگوں کا خیال ہے، ہمیں اس سے بہتر قرار دے اور ان (غرضوں) کو بخش دے جن کا انہیں علم نہیں۔“

دُعا کے انداز میں امام نے علم الہی کو بیان کیا اور پھر رب سے ہدایت طلب کی اور غرضوں کی بخشش کا سوال کیا۔

(حکمت: ۱۲۶)

{عَجِبْتُ لِمَنْ شَكَكَ فِي اللَّهِ، وَ هُوَ يَرَى خَلْقَ اللَّهِ}.

”اور مجھے تعجب ہے اس پر کہ جو اللہ کی پیدا کی ہوئی کائنات کو دیکھتا ہے، اور پھر اللہ کے وجود میں شک کرتا ہے۔“

اس فرمان میں امام نے پانچ چیزوں پر تعجب کا اظہار کیا۔ اُن میں سے دوسری چیز یہ فرمائی کہ انسان کائنات کی ہر شے جو خالق کی پیدا کی ہوئی ہے کو دیکھتا ہے مگر خالق کو نہیں پہچان سکتا۔ امام متوجہ فرما رہے ہیں کہ اس مخلوق سے خالق کو پہچانیں۔

(حکمت: ۱۲۹)

{ عِظْمُ الْخَالِقِ عِنْدَكَ يُصَغِّرُ الْمَخْلُوقَ فِي عَيْنِكَ }

”اللہ کی عظمت کا احساس تمہاری نظروں میں کائنات کو حقیر و پست کر دے۔“

اگر کوئی عظمت پروردگاری معرفت حاصل کرتے تو اُس کا اثر یہ ہوتا ہے کہ اُس عظیم کے سامنے ہر چیز چھوٹی لگتی ہے۔ اگر معرفت پروردگاری کا معیار بلند ہو جائے تو پھر اپنے غم بھی کم لگتے ہیں اور دُنیا کے مال و دولت پر بھی نظر نہیں پڑتی۔

(حکمت: ۲۰۳)

{ أَيُّهَا النَّاسُ! اتَّقُوا اللَّهَ الَّذِي إِذَا قُلْتُمْ سَمِعَ، وَإِنْ أَضْمَرْتُمْ عَلِمَ }

”اے لوگو! اللہ سے ڈرو کہ اگر تم کچھ کہو تو وہ سنتا ہے اور دل میں چھپا کر رکھو تو وہ جان لیتا ہے۔“

امیر المؤمنین اس فرمان میں اللہ سبحانہ کے علم کی معرفت کر رہے ہیں کہ وہ کہی ہوئی باتوں کو بھی جانتا ہے اور اُن کہی باتوں سے بھی آشنا ہے۔ یعنی دل کے رازوں سے آگاہ ہے۔ انسان اگر اس انداز سے اللہ کو پہچانے تو اکیلا رہ کر بھی خود کو تنہا نہیں سمجھتا اور اللہ کے بھروسے پر دنیا کے بڑے سے بڑے ظالم کے مقابلے میں حق بات کہتا ہے۔ قرآن مجید میں حضرت موسیٰ و ہارونؑ کو فرعون کے مقابلے میں جانے کا اللہ سبحانہ نے حکم صادر فرمایا تو انہیں تسلی کے لیے فرمایا:

{ فَادْهَبَا بِآيَاتِنَا إِنَّا مَعَكُمْ مُسْتَمِعُونَ } ۱

”آپ دونوں ہماری نشانیاں لے کر جائیں ہم آپ کے ساتھ سنتے رہیں گے۔“

(حکمت: ۲۳۷)

{ إِنَّ قَوْمًا عَبَدُوا اللَّهَ رَغْبَةً فَتَمَّكَ عِبَادَةُ التُّجَّارِ، وَإِنَّ قَوْمًا عَبَدُوا اللَّهَ رَهْبَةً }

فَتِلْكَ عِبَادَةُ الْعَبِيدِ، وَإِنَّ قَوْمًا عَبَدُوا اللَّهَ شُكْرًا فَتِلْكَ عِبَادَةُ الْأَحْرَارِ { .  
 ” ایک جماعت نے اللہ کی عبادت ثواب کی رغبت و خواہش کے پیش نظر کی، یہ سودا کرنے والوں کی عبادت ہے اور ایک جماعت نے خوف کی وجہ سے اس کی عبادت کی، اور یہ غلاموں کی عبادت ہے اور ایک جماعت نے از روئے شکر و سپاس گزاری اس کی عبادت کی، یہ آزادوں کی عبادت ہے۔“

معرفت خدا کے یہ وہ جملات ہیں جن کو علیؑ ہی ارشاد فرما سکتے ہیں۔ معرفت کے باب میں آپ کے یہ جملات زبان زدِ عام ہیں۔ نہ کسی لالچ نہ کسی خوف کی وجہ سے عبادت بلکہ شکر کی خاطر عبادت کرتا ہوں۔ اسی کے قریب الفاظ علامہ مجلسیؒ نے آپ سے یوں نقل کئے۔  
 مَا عَبَدْتُكَ خَوْفًا مِنْ نَارٍ وَلَا طَمَعًا فِي جَنَّتِكَ لَكِنْ وَجَدْتُكَ أَهْلًا  
 لِلْعِبَادَةِ فَعَبَدْتُكَ۔  
 ”میں نے نہ جہنم کے خوف سے نہ جنت کے لالچ میں تیری عبادت کی بلکہ تجھے لائق عبادت پایا تو عبادت کی۔“

یہ جملات حقیقت میں معرفت کا بہت بڑا سبق ہیں اور اہل بیتؑ کے ہاں ایسے جملات مختلف الفاظ میں سنائی دیتے ہیں۔ کربلا میں امام حسینؑ کے الفاظ ہیں ”سب کچھ تیری رضا کی خاطر کر رہا ہوں۔“

(حکمت: ۲۵۰)

{ عَرَفْتُ اللَّهَ سُبْحَانَهُ بِفَسْخِ الْعَزَائِمِ، وَحَلِّ الْعُقُودِ، وَنَقْضِ الْهِمَمِ { .  
 ”میں نے اللہ سبحانہ کو پہچانا ارادوں کے ٹوٹ جانے، نیتوں کے بدل جانے، اور ہمتوں کے پست ہو جانے سے۔“

اس فرمان میں امامؑ نے معرفت پروردگار کا ایک ذریعہ بیان فرمایا ہے۔ اس ذریعے سے اللہ کی ذات اور اس کی قدرت کی بھی پہچان ہوتی ہے۔ علامہ مفتی جعفر حسینؒ اس فرمان کے حاشیہ میں لکھتے ہیں: ارادوں کے ٹوٹنے اور ہمتوں کے پست ہونے سے خداوند عالم کی ہستی پر اس طرح استدلال کیا جاسکتا ہے کہ مثلاً ایک کام کے کرنے کا ارادہ ہوتا ہے، مگر وہ ارادہ فعل سے ہمکنار ہونے سے پہلے ہی بدل جاتا ہے اور اس کی جگہ کوئی اور ارادہ پیدا ہو جاتا ہے۔ یہ ارادوں کا اولنا بدلنا اور ان میں تغیر و انقلاب کا رونما ہونا اس کی دلیل ہے کہ ہمارے ارادوں پر ایک بالادست قوت کار فرما

ہے جو انہیں عدم سے وجود اور وجود سے عدم میں لانے کی قوت و طاقت رکھتی ہے، اور یہ امر انسان کے احاطہ اختیار سے باہر ہے۔ لہذا اسے اپنے سے مافوق ایک طاقت کو تسلیم کرنا ہوگا کہ جو ارادوں میں رد و بدل کرتی رہتی ہے۔

(حکمت: ۲۷۶)

{ اَللّٰهُمَّ اِنِّىْ اَعُوْذُ بِكَ مِنْ اَنْ تُحْسِنَ فِىْ لَامِعَةِ الْعُبُوْنِ عَلٰى نَيْتِىْ، وَ تَقْبَحَ فِىْ بِنَا اَبْطُنْ لَكَ سَرِيْرَتِىْ، مُحَافِظًا عَلٰى رِيَاةِ النَّاسِ مِنْ نَفْسِىْ بِجَمِيْعِ مَا اَنْتَ مُطَّلِعٌ عَلَيْهِ مِنِّىْ، فَاُبْدِيْ لِلنَّاسِ حُسْنَ ظَاهِرِىْ، وَ اُقْضِىْ اِلَيْكَ بِسُوْءِ عَمَلِىْ، تَقَرُّبًا اِلَى عِبَادِكَ، وَ تَبَاعُدًا مِّنْ مَّرْضَاتِكَ }.

”اے اللہ! میں تجھ سے پناہ مانگتا ہوں اس سے کہ میرا ظاہر لوگوں کی چشم ظاہر بین میں بہتر ہو اور جو اپنے باطن میں چھپائے ہوئے ہوں، وہ تیری نظروں میں برّا ہو۔ درآں حالیکہ میں لوگوں کے دکھاوے کے لیے اپنے نفس کی ان چیزوں سے نگہداشت کروں کہ جن سب سے تو آگاہ ہے۔ اس طرح لوگوں کے سامنے تو ظاہر کے اچھا ہونے کی نمائش کروں، اور تیرے سامنے اپنی بد اعمالیوں کو پیش کرتا رہوں جس کے نتیجے میں تیرے بندوں سے تقرب حاصل کروں، اور تیری خوشنودیوں سے دور رہی ہوتا چلا جاؤں۔“

اس فرمان میں امام نے دُعا کے انداز میں دکھلاوے و ریا کی برائی کو بیان فرمایا۔ انسان اگر معرفتِ الہی کے اس مرتبہ تک پہنچ جائے کہ اللہ سبحانہ و تعالیٰ انسان کے باطن کو جانتا ہے تو وہ اللہ کی رضا کی کوشش کرے گا نہ کہ فقط بندوں کی خوشنودی کا خریدار بنے گا۔

(حکمت: ۲۹۰)

{ لَوْ لَمْ يَتَوَعَّدِ اللّٰهُ عَلَى مَعْصِيَّتِهِ لَكَانَ يَجِبُ اَنْ لَا يُعْصَى شُكْرًا لِالِنِّعَمِہِ }.

”اگر خداوند عالم نے اپنی معصیت کے عذاب سے نہ ڈرایا ہوتا، جب بھی اس کی نعمتوں پر شکر کا تقاضا یہ تھا، کہ اس کی معصیت نہ کی جائے۔“

معرفتِ الہی کا ایک ذریعہ احسان کرنے والے کی پہچان ہے۔ عقل کا تقاضا ہے کہ کوئی اچھائی کرے تو اس کو پہچانے کہ وہ کون ہے تاکہ اُس کا شکر یہ ادا کر سکے۔ اللہ وہ ہے جو زندگی کی ابتدا سے بھی پہلے دینے لگا ہے اور ساری زندگی دیتا ہے۔ اس لیے اُس کی معرفت ضروری ہے اور اُس کا شکر یہ لازم ہے۔

(حکمت: ۳۱۰)

{ لَا يَصْدُقُ إِيمَانُ عَبْدٍ حَتَّىٰ يَكُونَ بِمَا فِي يَدِ اللَّهِ أَوْثَقَ مِنْهُ بِمَا فِي يَدِهِ } .  
 ”کسی بندے کا ایمان اس وقت تک سچا نہیں ہوتا جب تک اپنے ہاتھ میں موجود ہونے والے مال سے اس پر زیادہ اطمینان نہ ہو جو قدرت کے ہاتھ میں ہے۔“

ایمان کے معیار کو جانچنے کے لئے اللہ پر اعتماد کو امام نے بیجا نہ قرار دیا ہے۔ اگر انسان کو اللہ کی قدرت و صداقت کی صحیح معرفت ہوگی تو وہ اپنی ذات سے بھی زیادہ اللہ پر بھروسہ و اعتماد کرے گا اور یہی سچے ایمان کی نشانی ہے۔

(حکمت: ۳۲۴)

{ اتَّقُوا مَعَاصِيَ اللَّهِ فِي الْخَلْقَاتِ ، فَإِنَّ الشَّاهِدَ هُوَ الْحَاكِمُ } .

”تہائیسوں میں اللہ تعالیٰ کی مخالفت کرنے سے ڈرو۔ کیونکہ جو گواہ ہے وہی حاکم ہے۔“

معرفتِ الہی کے اس پہلو کو امام نے مختلف الفاظ میں بیان فرمایا۔ یہاں اللہ کے عالم، گواہ اور حاکم ہونے کی صفات بیان فرمائیں۔ کسی عمل کے گواہ کو حاکم رد کر سکتا ہے مگر اللہ تو وہ گواہ ہے جو خود ہی حاکم و فیصلہ کرنے والا ہے۔ اگر یہ عقیدہ پختہ ہو جائے تو انسان جو اکثر چھپ کر گناہ کرتا ہے اور سمجھتا ہے کوئی نہیں جانتا تو وہ خود کو گناہ و معصیت سے بچائے گا۔ قرآن مجید کی بہت سی آیات اللہ کے علم و گواہ ہونے کی نشاندہی کرتی ہیں جن کا مفہوم امام نے اپنے انداز میں پیش فرمایا۔ ارشاد الہی ہے:

﴿وَهُوَ مَعَكُمْ أَيْنَ كُنْتُمْ﴾ ”تم جہاں بھی ہو وہ تمہارے ساتھ ہوتا ہے۔“

(حکمت: ۴۰۴)

{ وَقَدْ سِئِلَ عَنْ مَعْنَى قَوْلِهِمْ: لَا حَوْلَ وَلَا قُوَّةَ إِلَّا بِاللَّهِ:

إِنَّا لَا نَمْلِكُ مَعَ اللَّهِ شَيْئًا، وَلَا نَمْلِكُ إِلَّا مَا مَلَكَتْنَا، فَمَتَى مَلَكَتْنَا مَا هُوَ  
 أَمْلِكُ بِهِ مِنَّا كَلْفَتْنَا، وَمَتَى أَخَذَتْ مِنَّا وَضَعَتْ تَكْلِيفَهُ عَلَيْنَا } .

”حضرت سے ”لا حول ولا قوة الا باللہ“ (قوت و توانائی نہیں مگر اللہ کے سبب سے) کے معنی دریافت کئے گئے تو آپ نے فرمایا:

ہم خدا کے ساتھ کسی چیز کے مالک نہیں۔ اس نے جن چیزوں کا ہمیں مالک بنایا ہے بس ہم انہی پر اختیار رکھتے ہیں۔ تو جب اس نے ہمیں ایسی چیز کا مالک بنایا جس پر وہ ہم سے زیادہ اختیار رکھتا ہے تو ہم پر شرعی ذمہ داریاں عائد کیں۔ اور جب اس چیز کو واپس لے گا، تو ہم سے اس ذمہ داری کو بھی برطرف کر دے گا۔

اللہ سبحانہ کی معرفت کا ایک پہلو اُس کی قدرت کی پہچان ہے۔ امام نے واضح فرمایا کہ اصل قدرت و طاقت اللہ کی ہے۔ باقی افراد کو جس حد تک ملکیت و طاقت دی ہوئی ہے وہ اللہ ہی کی دی ہوئی ہے۔ اور جب تک یہ قوت دی ہوئی ہے ذمہ داریاں بھی لگائیں اور جب کوئی طاقت لے لیتا ہے تو ذمہ داری بھی ختم ہو جاتی ہے۔

(حکمت: ۴۷۰)


{ اَلتَّوْحِيدُ اَنْ لَا تَتَوَهَّمَهُ ، وَ اَلْعَدْلُ اَنْ لَا تَتَّهِمَهُ } .

”توحید یہ ہے کہ اسے اپنے وہم و تصور کا پابند نہ بناؤ اور یہ عدل ہے کہ اس پر الزامات نہ لگاؤ۔“

امام نے اس فرمان میں توحید و عدل کی مختصر ترین تشریح بیان فرمائی۔ آپ نے متعدد مقامات پر یہ واضح فرمایا کہ اللہ وہم میں نہیں سماتا۔ جو انسانی اوہام میں آتا ہے وہ محدود ہوگا اور اللہ محدود نہیں۔ اور عدل یہ ہے کہ ظلم و بیخ کی جتنی صورتیں ہو سکتی ہیں اللہ سبحانہ و تعالیٰ سے اُن کی نفی کی جائے اور اسے ان چیزوں سے متہم نہ کیا جائے۔

اس فرمان پر معرفت باری تعالیٰ کی بحث اختتام پذیر ہوتی ہے۔ اللہ سبحانہ تعالیٰ سب کو اپنی معرفت کی سعادت

عطا فرمائے۔



# یادداشت



A series of horizontal dotted lines for writing, spanning the width of the page.

